

(بغیر اجازت مصنف کوئی صاحب قصد طبع نہ کریں)

وَمَا أَرْسَلْنَاكَ إِلَّا رَحْمَةً لِّلْعَالَمِينَ (پہاچ)

اور ہم نے آپ کو دنیا جہان کے لوگوں کیلئے رحمت بنا کر بھیجا ہے۔

پیارے صادق و سید عالمؐ کی جلیل و خیر الخلق و کلہم

# سید الکونین

صَلَّى اللَّهُ عَلَيْهِ وَسَلَّمَ

اس کتاب میں جناب سید المرسلین، خاتم النبیین، رحمتہ للعالمین، شفیع المذنبین، اکرم الاولین و الاخرین، سید العرب والعجم حضرت محمد رسول اللہ صلی اللہ علیہ وسلم کی پاکیزہ زندگی کے صحیح حالات، پیدائش سے وفات تک نہایت تحقیق سے لکھے گئے ہیں اس غرض سے جیسا اقدس کے نورانی لمحات کی مدغمی مسلمانوں کے سینہ میں شمع محبت فروزاں کیے؛

تالیف

## حکیم مولانا محمد صادق صاحب سیالکوٹی

ناشر۔ مکتبہ کتاب و سنت، بازار دھارو وال، سیالکوٹ، شہر مخبریہ پاکستان  
قیمت پانچ روپیہ مجتد

شہر سیالکوٹ



# فہرست مضامین

۱۹۹۱ء  
۲۸  
۱۳۲۱۱

صفحہ	مضمون	صفحہ	مضمون
۱۱	وہ نبی صلی اللہ علیہ وسلم	۱۱	خطبہ رحمت للعالمین
۱۳	رسول رحمت کے پتے	۱۳	نقشِ اول
۲۹	بائیل کی پیشگوئیوں کا ماحاصل	۲۹	عرب کا دور جاہلیت
۲۹	مطلعِ عالم پر مہرِ مہرِ نشان کا طلوع	۲۹	برائٹوں کا سیلاب
۲۹	پیدائشِ پاک	۲۹	شرک کا ظلمِ عظیم
۳۱	سید الکونین کی والدہ کا خواب	۳۱	قبیلے اور ان کے بت
۳۱	حقیقہ اور حتمہ	۳۱	رحمتِ ایزدی جوش میں آگئی
۳۲	والدہ اور فادا بھی چل بسے	۳۲	رحمتِ عالم کا عالی خاندان
۳۲	نمازِ رضاعت	۳۲	آمنہ خاتون کی شرافتِ نسب
۳۸	حضورِ نور کا بچپن	۳۸	نسبِ نامہ رحمت للعالمین
۳۹	رحمتِ عالم کا سفرِ شام	۳۹	پیدائشِ سید الکونین
۴۲	رحمتِ عالم کا تجارت کیلئے سفر	۴۲	انجیل کی بشارتیں
۴۲	بصری میں حضور کا باپرکت قیام	۴۲	رسولِ نبی اسمعیل صلی اللہ علیہ وسلم
۴۲	حضرت خدیجہؓ کی شخصیت	۴۲	رسولِ فاران صلی اللہ علیہ وسلم
۴۲	رحمتِ عالم کا حضرت خدیجہؓ سے نکاح	۴۲	برومند اور باپرکت رسول
۴۲	حضرت خدیجہؓ کی جہان و مال سے نخواستگی	۴۲	دعا کے ابراہیم
۴۸	تعمیرِ کعبہ میں رحمتِ عالم کی شرکت	۴۸	بشارتِ عیسیٰ
۵۱	سرورِ عالم پر افضالِ خداوندی	۵۱	محمدری صلی اللہ علیہ وسلم کے متعلق پیشگوئی
۵۰	معدنِ عصمت کے نورانی ہیرے	۵۰	تسلی دینے والا رسول

صفحہ	مضمون	صفحہ	مضمون
۱۱۳	حضرت خباب بن ارت رضی	۷۹	رحمت عالم کی تاریخ میں خلوت نشینی
۱۲۱	حبشہ کی پہلی ہجرت	۸۰	سید الکونین کے سر پر تاج نبوت
۱۲۲	کفار مکہ کا حبشہ میں تعاقب	۸۲	وحی کا سلسلہ جاری ہو گیا
۱۲۳	نجاشی سے مہاجرہ کی واپسی کا مطالبہ	۸۵	غار حرا سے چاند نے کھیت کیا۔
۱۲۴	نجاشی کا حکیمانہ جواب	۸۶	آفتاب رسالت کی نور افشانی
۱۲۵	مہاجرین نجاشی کے دربار میں	۸۶	دعوت اسلام
۱۲۶	نجاشی کے دربار میں حضرت خضر کی تقریر	۸۷	حضرت خدیجہ الکبریٰ کا قبول اسلام
۱۲۷	نجاشی باغ باغ ہو گیا	۹۰	حضرت علی رضی عنہ ابن ابی طالب
۱۲۸	دربار میں دوبارہ طلبی	۹۱	حضرت ابوبکر صدیق رضی
۱۲۹	مہاجرین حبشہ کی مکہ کو مراجعت	۹۲	حضرت سعد بن ابی وقاص رضی
۱۳۰	حبشہ کی دوسری ہجرت	۹۳	زبیر ابن العوام رضی
۱۳۱	حبشہ کی دوسری ہجرت کے مہاجرین و مہاجرہ کے اسما	۹۴	حضرت عثمان ابن عفان رضی
۱۳۲	رسول اللہ صلی اللہ علیہ وسلم کا مقاطعہ	۹۵	عبدالرحمن بن عوف رضی
۱۳۵	رحمت عالم شعب ابی طالب میں	۹۹	حضرت بلال رضی
۱۳۶	مقاطعہ کا خاتمہ	۹۹	عبداللہ بن مسعود رضی
۱۳۷	ابوطالب اور خدیجہ الکبریٰ کی وفات	۹۷	حضرت ارقم بن ابی ارقم رضی
۱۳۸	سرور عالم کا بہت نازک زمانہ	۹۷	ارقم بن ابی ارقم کا گھر مرکز تبلیغ بن گیا
۱۳۹	جوردستم کے تاریک بادل	۹۸	تبلیغ کا حکم اعلیٰ
۱۳۹	سرور سولان کی طائف کو روانگی	۱۰۳	رحمت عالم اور مسلمانوں پر تشدد
۱۴۱	طائف میں مصائب کا سامنا	۱۰۴	حضرت عمر رضی عنہ کا قبول اسلام
۱۴۲	رحمت عالم دست بردار ہیں	۱۱۱	حضرت حمزہ رضی عنہ بن عبدالمطلب
۱۴۲	جنوں کا قبول اسلام	۱۱۲	حضرت عمار رضی عنہ اور حضرت سہیب رضی

صفحہ	مضمون	صفحہ	مضمون
۱۹۲	ہجرت کے بعد مکہ کی ویرانی	۱۲۶	مکہ میں مراجعت مطہر بن عدی کی امان
۱۹۶	رحمت عالم اور صحابہؓ کی زندگی	۱۲۷	تبلیغ اسلام جاری ہے
۱۹۷	حق گو آری سے چیرے گئے	۱۵۲	حضرت سوہدہؓ سے رحمت عالم کی نکاح
۱۹۹	ابوذر غفاریؓ کا حال	۱۵۳	حضرت عائشہؓ سے نکاح
۲۰۱	حضرت مصعبؓ کی جانثاری	۱۵۵	مدینہ کے لوگ آغوش اسلام میں
۲۰۳	راہ خدا میں مصائب	۱۵۶	بیعت عقبہ اولیٰ
۲۰۴	کہاں وہ پاک باز اور کہاں ہم	۱۵۷	مصعبؓ کی مدینہ میں تبلیغی سرگرمیاں
۲۰۵	سرور عالم کا سفر مدینہ	۱۶۱	بیعت عقبہ ثانیہ
۲۰۶	سراقہ بن مالک کا واقعہ	۱۶۲	مدینہ منورہ کی طرف ہجرت
۲۰۸	ام معبد کی بکری کا معجزہ	۱۶۵	مہاجرین اور مہاجرین کے اسماء گرامی
۲۰۹	مدینہ قریب آگیا	۱۶۶	ہجرت کا سلسلہ فتح مکہ تک رہا
۲۱۰	سرور کائنات کا استقبال	۱۶۸	معراج سرور کائناتؐ
۲۱۳	شہر میں ورود پاک	۱۷۶	بیعت المقدس سامنے آگیا
۲۱۳	حضرت ابو الیوبؓ کے گھر نزول اجلان	۱۷۷	معراج جسمانی ہے۔
۲۱۴	رحمت عالم کے مکان کی تعمیر	۱۸۱	ہجرت خاتم النبیین
۲۱۶	حنوزہ کی نئے مکان میں آمد	۱۸۲	دارالندوہ میں قتل کے مشورے
۲۱۶	حنوزہ کی دعا سے صحابہؓ تندرست ہو گئے	۱۸۳	حضرت علیؓ سے رسالت مآب پر
۲۱۹	مہاجرین اور انصار میں بھائی چارہ	۱۸۶	رسول اکرمؐ اور صدیقؓ غار ثور میں
۲۲۱	انصار کے مکانات کی فضیلت	۱۸۹	کفار کی بیباکیاں بند ہو گئیں
۲۲۱	انصار سے حنوزہ کی محبت	۱۹۰	اللہ تعالیٰ نے نعمتیں یاد دلایں
۲۲۳	مدینہ میں سب سے پہلا مسلمان بچہ	۱۹۲	صدیق اکبرؓ کا لافانی ایثار
۲۲۴	مدینہ میں سب سے پہلا مسلمان بچہ	۱۹۴	حضرت علیؓ کی روانگی



صفحہ	مضمون	صفحہ	مضمون
۲۶۰	رسالت مآب کے عزائم سے سبق	۲۲۶	حضرت سلمان فارسی کا قبول اسلام
۲۶۳	یہودیوں سے معاہدہ	۲۲۶	یسا بیت کی طرف رجحان
۲۶۳	الوجہن کے بد ارادے سے	۲۲۷	شام کا سفر
۲۶۸	سید العریضہ العجمی کے عزائم	۲۲۹	موفصل کو روانگی
۲۷۰	کفار مکہ کی دشمنی جاری ہے	۲۲۹	غیبین کا سفر
۲۷۰	قریش کے قافلہ کی بد نیتی	۲۳۰	سورہ کا سفر
۲۷۱	ہجرت کا پہلا سال	۲۳۰	عمورہ کے اسقفی کی وصیت
۲۷۱	سرلیوں کو روانگی	۲۳۱	سلمان اور سفر عرب
۲۷۲	غزوہ ابواء	۲۳۱	سلمان فروخت کئے گئے
۲۷۲	ہجرت کا دوسرا سال	۲۳۲	غلامی اور سفر مدینہ
۲۷۲	غزوہ بواط	۲۳۳	سلمان کا قبول اسلام
۲۷۳	غزوہ عسیرہ	۲۳۵	یہودی آقا سے آزادی
۲۷۳	بطن نخل کی مہم	۲۳۶	حضرت خیریم بن فاتک کا قبول اسلام
۲۷۸	اسلام تلوار کے زور سے نہیں پھیلا	۲۳۷	بیر رومہ کا وقفہ
۲۷۹	یہود و نصاریٰ کو مل بیٹھنے کی دعوت	۲۳۷	مدینہ منورہ میں اشاعت اسلام
۲۸۰	اسلام کی رفاہی	۲۳۷	نماز جمعہ
۲۸۱	ذمی کے معنی	۲۳۸	مدینہ منورہ میں پہلے جمعہ کا خطبہ
۲۸۲	سرور عالم کی جنگی کارنامے یا مدافعات تھیں	۲۵۰	"بیروں" کا رنگ و نور
۲۸۳	جنگ توحید اور شرک کی جنگ تھی	۲۵۵	امثال خیر خواہی
۲۸۷	سمجھوتے کی درخواست	۲۵۸	اعیدین کی نماز و دیگر احکام
۲۹۰	غزوہ بدر	۲۵۶	جوانی گاؤں میں پہلا خطبہ
۲۹۰	ضمضم کا چلانا اور رونا	۲۵۹	رسول خدا کے عزائم



صفحہ	مضمون	صفحہ	مضمون
۳۱۸	وَمَا رَمَيْتَ إِذْ رَمَيْتَ	۲۹۲	جنگ بدر قدرت خداوندی کی نشانی ہے
۳۱۹	الوجہل کاسر	۲۹۵	بے سرو سامانی میں مردِ الہی
۳۲۰	بڑے سردار مارے گئے	۲۹۶	خدا کی جناب میں استغاثہ
۳۲۰	کافروں کی نعشوں سے خطاب	۲۹۶	بدر میں رحمتِ عالم کی دعا
۳۲۳	بدر سے مراجعت	۲۹۷	فتح کی خوشخبری
۳۲۳	حضرت رقیہ بنتِ رحمتِ عالم کا انتقال	۲۹۸	خوابِ عاتکہ سے کفار کو انتباہ
۳۲۴	اسیرانِ بدر سے سلوک	۳۰۰	حیاتِ جاوداں اندر ستیز است
۳۲۵	فدیہ لے کر چھوڑ دیا	۳۰۳	قدرتِ خداوندی کا کرشمہ
۳۲۷	غزوہ بنی سلیم	۳۰۴	مجلسِ مشاورت طلب فرمائی
۳۲۸	غزوہ سوئی	۳۰۵	مقداد بن عمروؓ کی تقریر
۳۲۹	غزوہ بنی غطفان	۳۰۵	سعد بن معاذؓ کی تقریر
۳۲۹	غزوہ بحران	۳۰۷	قریش کے مصارع کی نشاندہی
۳۳۰	غزوہ بنی قینقاع	۳۰۷	بدر کے میدان میں رحمتِ عالم کا خطبہ
۳۳۰	قبائلِ یہود	۳۱۱	حزبِ اللہ اور حزبِ الشیطان میں جنگ
۳۳۰	کعب بن اشرف جہنمِ واصل	۳۱۱	قریش کے سقوں سے دریافتِ حال
۳۳۱	ہجرت کا تیسرا سال	۳۱۳	بدر میں مسلمانوں نے پوزیشن لے لی۔
۳۳۱	غزوہ احد	۳۱۳	توسو بچاں مسلح کافر
۳۳۳	عورتیں بھی قریش کے ساتھ آئیں	۳۱۴	تین سو تیرہ بے سرو سامان مسلمان
۳۳۳	اسلامی شکر	۳۱۴	دنیا سے نرانی جنگ
۳۳۴	صفا بندی	۳۱۵	لڑائی کی کیفیت
۳۳۴	یہ تلوار کون لے گا؟	۳۱۶	ہذا ان خصمان کی شانِ نزول
۳۳۷	داد شجاعت دینے والے مسلمان	۳۱۷	جنگ کا زور ہو گیا۔



صفحہ	مضمون	صفحہ	مضمون
۳۶۴	ام عطیہ سات غزویں میں	۳۳۷	فتح شکست سے بدل گئی
۳۶۵	دو آنکھوں پر دوزخ حرام	۳۳۸	رحمت عالم کا دانت شہید ہو گیا
۳۶۵	شہید پھر شہادت کی تمنا کرتا ہے	۳۳۹	حضرت ابو وجاہہ کی وفاداری
۳۶۶	ساتھ برس کی نماز سے بہتر	۳۴۰	مصعب بن عمیرؓ کی شہادت
۳۶۷	سید الکونین کا شوق شہادت	۳۴۰	انس بن نضیرؓ کی شہادت
۳۶۸	غزوہ حمر اور الاسد	۳۴۱	ابو طلحہ کی محبت رسولؐ
۳۶۹	سرتیہ ابو سلمہؓ	۳۴۲	حضرت حمزہؓ کی شہادت
۳۷۰	سرتیہ عبداللہ بن انیسؓ	۳۴۳	حضرت حنظلہؓ کی شہادت
۳۷۰	سرتیہ ریح	۳۴۴	ابوسفیان نے ہبل کا نعرہ مارا
۳۷۱	پیائے صحابہؓ کو شہید کر دیا	۳۴۵	رسالت ماب کے زمان سے لغزش کا نتیجہ
۳۷۲	زید بن دثنہ کی شہادت	۳۴۸	مسلمانوں کو لرزا دینے والا انتباہ
۳۷۳	خبیبؓ کو سولی سے دیا	۳۵۰	شہداء احد کی تدفین
۳۷۴	واقعہ بیر معونہ	۳۵۱	شہداء احد کا بہشت سے پیغام
۳۷۵	ستر صحابہؓ کی شہادت	۳۵۲	جہاد کے فضائل
۳۷۸	ہجرت کا چوتھا سال	۳۵۵	بہشت تلواروں کے سایہ میں ہے
۳۷۸	غزوہ ذات الرقاع	۳۵۸	پہرستان جہاد کی نیت رکھے
۳۸۰	غزوہ بدر ثانی	۳۵۹	میدان جہاد کی ایک صبح یا شام
۳۸۰	ہجرت کا پانچواں سال	۳۶۰	میدان جہاد بہشت کے حکم میں
۳۸۰	غزوہ دوئمہ الجندل	۳۶۰	جہاد کی ایک رات سے بہشت
۳۸۱	غزوہ بنی مصطلق	۳۶۲	ہزار دن کی عبادت سے بہتر
۳۸۲	افم المؤمنین حضرت جویریہؓ	۳۶۳	شہاد کے نشہ میں کھجوریں پھینک دیں
۳۸۳	منافقوں کی شرارت	۳۶۴	عورتوں کا جہاد میں مرہم ٹپی کرنا



صفحہ	مضمون	صفحہ	مضمون
۱۰	سریہ غبط یا سیف البحر	۳۸۶	رحمتِ عالم ہی عورت والے نکلے
۱۱	ہجرت کا چھٹا سال	۳۸۶	ساتھ انک
۱۱	غزوہ بنی لحيان	۳۸۸	صدیقہ طاہرہؓ کی بیماری
۱۲	سریہ نجد	۳۸۹	عائشہ صدیقہ والدین کے گھر
۱۲	چند سرایا	۳۹۰	عائشہ صدیقہ پر غم کے پہاڑ
۱۵	سریہ ذی القعدہ	۳۹۳	حضرت عائشہؓ کی برأت میں
۱۵	سریہ بنی سلیم	۳۹۳	دس آیتیں
۱۶	سریہ طرق	۳۹۶	مسطح احسان احمد پرحمد
۱۶	سریہ عیبس	۳۹۷	غزوہ خندق
۱۷	سریہ وادی القری	۳۹۷	یہود قریش کو اکسا لائے
۱۷	عکس و عربیہ کے ظالم لوگ	۳۹۹	خندق کھودی گئی
۱۹	صلح حدیبیہ	۴۰۰	حضورؐ کی صحابہؓ کو دعا
۱۹	واقعہ حدیبیہ کی تفصیلی	۴۰۰	تازیت لڑنے کی بیعت
۲۱	بیعتہ الرضوان	۴۰۱	کلمات بر زبان رسالت مآبؐ
۲۲	حضرت عثمان آگے	۴۰۲	پتھر ریت ہو گیا
۲۲	صلح کی گفتگو	۴۰۲	حضورؐ کا معجزہ
۲۵	صلح کی شرطیں	۴۰۳	کلیجے موٹوں کو آگے
۲۶	فتح مبین	۴۰۴	جنگ کے شعلے بھراک اٹھے
۲۷	حضورؐ کا خواب سچا تھا	۴۰۴	بنو قریظہ نے ہمد توڑ دیا
۲۷	حدیبیہ کی ایک شرط کا اعجاز	۴۰۶	لٹا لٹا غیبی سے امداد
۳۰	غزوہ بدری قرد یا غابہ	۴۰۸	ایسا وہ غیبی امداد
۳۲	غزوہ بنی نضیر	۴۰۸	غزوہ بنو قریظہ



صفحہ	مضمون	صفحہ	مضمون
۱۴۹	عبداللہؑ کی رجز خوانی	۱۳۲	یہود کے آٹھ قلعوں کی تسخیر
۱۵۱	حصنہ کا کعبہ میں داخلہ		ہجرت کا ساتواں سال
۱۵۲	حصنہ کی مکہ سے واپسی	۱۳۴	سرور کائنات کی خیبر کو روانگی
۱۵۴	حصنہ کا میمونہ سے نکاح	۱۳۴	خیبر کے آٹھ قلعے
۱۵۵	ہجرت کا آٹھواں سال		حصنہ کا عزم خیبر
۱۵۵	غزوہ موتہ	۱۳۶	علی بن ابی طالبؑ کی عدی خوانی
۱۵۶	زید بن حارثہؓ کی شہادت	۱۳۷	مقام الصہبہ پر پہنچ گئے
۱۵۶	حضرت جعفرؓ کی شہادت	۱۳۹	محمود بن مسلمہؓ کی شہادت
۱۵۶	حضرت عبداللہؓ کی شہادت	۱۴۰	اسود راعی مسلمان ہو گیا
۱۵۸	خالدؓ کے ہاتھ پر فتح	۱۴۱	قلعہ صعنب کی فتح
۱۵۹	غزوہ ذات السلاسل	۱۴۲	قلعہ قنوص کی فتح
۱۶۰	فتح مکہ	۱۴۲	مرحبہ کا رجز
۱۶۰	قریش کی عہد شکنی	۱۴۳	حضرت علیؓ کا رجز
۱۶۱	رحمت عالم کی مدینہ سے روانگی	۱۴۳	مرحبہ کے بعد یاسر
۱۶۲	ابوسفیان مسلمان ہو گیا	۱۴۵	حضرت صفیہ بنت حنی بن اخطب
۱۶۲	مکہ میں داخلہ	۱۴۶	باقی قلعوں کی تسخیر
۱۶۵	کعبہ میں داخلہ	۱۴۶	مخابره
۱۶۶	جاڑم کو معاف کر دیا	۱۴۶	فدک کی تسخیر
۱۶۷	غزوہ حنین	۱۴۷	مقام پرورش آہ و تالہ
۱۷۰	ہجرت کا نواں سال	۱۴۸	خیبر کے بعد سراپا کی روانگی
۱۷۰	غزوہ تبوک	۱۴۹	ہجرت کا ساتواں سال
۱۷۳	بارگاہ رسالت میں وفود کی آمد	۱۴۹	عمرة القضاء



صفحہ	مضمون	صفحہ	مضمون
۴۹۶	بھی اور کھو بھی کو وصیت	۴۷۵	رسول خدا کے فراسین سلاطین کے نام
۴۹۷	حضور کے آخری کلمات	۴۷۷	ہجرت کا دسواں سال
۴۹۸	وفات کے بعد اہل مدینہ کی حالت	۴۷۷	حجۃ الوداع
۵۰۰	غسل اور تدفین	۴۷۹	حجۃ الوداع کے لافانی خطبات
۵۰۱	نماز جنازہ	۴۷۹	ایک ہمہ گیر خطبہ
۵۰۳	ازواج مطہرات	۴۸۲	مساوات کا درس اخوت
۵۰۴	اولاد اطہر	۴۸۲	اہل بدعت شفاعت سے محروم ہیں
۵۱۶	شبیہ اقدس اور عادات و اطوار	۴۸۳	کتاب و سنت کو مضبوط کپڑو
۵۱۶	رحمت للعالمین کا مقام	۴۸۴	لَا نَبِيَّ بَعْدِي
۵۱۶	اگر مولیٰ زندہ ہوتے تو	۴۸۴	رنگ آدرنل کے امتیازات بیچ ہیں
۵۲۱	میری پیروی کرتے	۴۸۴	مسلمان کی عزت اور حرمت
۵۲۲	سنت اور حدیث کی اہمیت	۴۸۵	ہجرت کا گیارہواں سال
۵۲۳	سرور کائنات تمام امت پر بھاری ہیں	۴۸۵	رسول اللہ صلی اللہ علیہ وسلم کی وفات
۵۲۳	سنت کو غالب رکھیں	۴۸۷	بیماری کے حالات
۵۲۳	سید العالمین کی آواز کا ادب	۴۸۷	خیبر کے زہر کا اثر
۵۲۴	سارا جہان ایک طرف	۴۸۸	وفات قریب ہے۔
۵۲۴	ارشاد مصطفیٰ ایک طرف	۴۸۹	صحابہ کو سپرد خدا کیا۔
۵۲۵	مومن اور مسلمان ہونے کی شرط	۴۹۰	پانی کی سات مشکیں
۵۲۵	فرمان رسول پر جان چھڑکیں	۴۹۱	حضور دنیا سے رخصت ہو رہے ہیں
۵۲۶	قَدْ بَيَّأْتِ اللّٰهَ -	۴۹۲	بنانا نہ تربت کو حیرت منم تم
۵۲۷	حضور کی اعجازی زندگی	۴۹۳	تین وصیتیں۔
	~~~~~	۴۹۴	قبر پرستی کی مخالفت



# خطبہ رحمت للعالمین

## صلی اللہ علیہ وسلم

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ تَحْمِداً وَنَسْتَعِیْنُهُ وَنَسْتَغْفِرُهُ وَنُؤْمِنُ بِهِ  
وَنَتَوَكَّلُ عَلَیْهِ وَنَعُوْذُ بِاللّٰهِ مِنْ شُرُوْرِ اَنْفُسِنَا وَمِنْ سَيِّئَاتِ اَعْمَالِنَا  
مَنْ يَّهْدِیْهِ اللّٰهُ فَلَا مُضِلَّ لَهُ وَمَنْ يُّضِلِّهِ فَلَا هَادِيَ لَهُ  
وَنَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِیْكَ لَهُ وَنَشْهَدُ  
اَنَّ مُحَمَّدًا عَبْدُهُ وَرَسُوْلُهُ اَمَّا بَعْدُ فَاِنَّ خَيْرَ الْحَدِيْثِ كِتَابُ  
اللّٰهِ وَخَيْرُ الْهَدْيِ هَدْيُ مُحَمَّدٍ صَلَّى اللّٰهُ عَلَيْهِ وَسَلَّمَ وَشَرُّ

۱۔ نبی اکرم صلی اللہ علیہ وسلم کا یہ وہ جامع اور مبارک خطبہ ہے جو حضور اپنے ہر وعظ اور ہر تقریر کے شروع میں پڑھا کرتے تھے۔ یہ خطبہ بالفاظ مختلف مسلم۔ ابوداؤد، ترمذی وغیرہ میں موجود ہے (صادق)



الْأُمُورِ مُحَدَّثَاتُهَا وَكُلُّ مُحَدَّثَةٍ بِدْعَةٌ وَكُلُّ بِدْعَةٍ ضَلَالَةٌ  
وَكُلُّ ضَلَالَةٍ فِي النَّارِ

(ترجمہ)۔ سب تعریفیں اللہ تعالیٰ ہی کے لئے ہیں۔ (اس لئے) ہم اسی کی تعریفیں کرتے ہیں۔ اور (اپنے ہر کام میں) اسی سے مدد مانگتے ہیں، ہم اُس (رب العالمین) سے اپنے گناہوں کی بخشش چاہتے ہیں اور اس پر ایمان لاتے ہیں۔ اور اسی (پاک ذات) پر ہمارا بھروسہ ہے۔ ہم اپنے نفس کی شرارتوں سے اللہ کی پناہ طلب کرتے ہیں۔ اور اپنے اعمال کی برائیوں سے (بھی) اس کی پناہ میں آتے ہیں۔ (یقین مانو) کہ جسے اللہ راہ دکھائے اسے کوئی گمراہ نہیں کر سکتا۔ اور جسے وہ (خود ہی) اپنے دوسے دھنکار دے۔ اس کے لئے کوئی رہبر نہیں ہو سکتا اور ہم (تیرے دل سے) گواہی دیتے ہیں۔ کہ موجود برحق (صرف) اللہ تعالیٰ ہی ہے۔ اور وہ اکیلا ہے۔ اس کا کوئی شریک نہیں۔ اور (اسی طرح تیرے دل سے) ہم اس بات کے بھی گواہ ہیں۔ کہ محمد صلی اللہ علیہ وسلم اس کے (خاص) بندے اور (آخری) رسول ہیں۔ حمد و صلوات کے بعد تمام باتوں سے بہتر بات (یقیناً) اللہ تعالیٰ کی کتاب ہے۔ اور تمام راستوں سے بہتر راستہ محمد صلی اللہ علیہ وسلم کا ہے۔ اور تمام کاموں سے بدترین وہ کام ہیں۔ جو خدا کے دین میں اپنی طرف سے نکلے جائیں۔ (یا درکھو) دین میں جو نیا کام نکالا جائے۔ وہ بدعت ہے۔ اور ہر بدعت گمراہی ہے۔ اور ہر گمراہی دوزخ میں لے جانے والی ہے۔“



# نقش اول

بِسْمِ اللّٰهِ الرَّحْمٰنِ الرَّحِیْمِ

دراں چمن کہ نسیمے وز وز طرہ دوست

چہ جائے دم زون نا فہائے تا آریست

خدا تعالیٰ نے حضرت آدم اور حضرت حوا علیہما السلام کو دنیا میں بسایا۔ اور ان سے نسل انسانی کا سلسلہ جاری فرمایا۔ اور کہا:

وَلَكُمْ فِي الْأَرْضِ مُسْتَقَرٌّ وَمَتَاعٌ إِلَىٰ الْحِينِ (پایہ)

اور زمین میں تمہارے لئے ایک وقت (خاص) تک

ٹھکانا اور زندگی بسر کرنے کیلئے ساز و سامان ہے۔

یعنی اولاد آدم کیلئے یہ زمین ٹھکانے کی جگہ ہے۔ قرار گاہ ہے۔ ٹھکانا ہے۔ اور زندگی کے لئے تنوع پانے کا مقام ہے۔



صرف موت کے وقت تک۔ نیز ارشاد فرمایا۔

هُوَ الَّذِي خَلَقَ لَكُمْ دِمَاءَ فِي الْأَرْصِ جَمِيعَاتٍ (پہلے ۳)

"وہی (ذات برتر) ہے جس نے تمہارے (نفع) کیلئے

پیدا کیا جو کچھ زمین میں ہے سب کا سب"

یعنی کل کائنات انسان کے فائدہ اٹھانے اور زندگی کے

نفع پانے کے لئے پیدا کی گئی ہے۔ اور انسان - ؟

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونَهُ (پہلے ۲)

اور ہم نے جنوں اور انسانوں کو اسی غرض سے پیدا

کیا ہے کہ ہماری عبادت کریں۔"

خدا نے ہر چیز انسان کی خدمت فائدے اور نفع کی خاطر

پیدا کی اور اُسے صرف اپنی خالص عبادت کیلئے جلوہ بار کیا۔

خدا کی خالص عبادت کرنا انسان از خود نہیں جان سکتا۔ اسلئے

انسانوں میں سے ہی اس نے نبیوں کو منتخب فرمایا۔ اور ان پر

وحی نازل کر کے اپنی عبادت کے طریقوں کو متعین کیا۔ فانی

ہنگامی، اور عارضی زندگی بسر کرنے کا لائحہ عمل بتایا۔ تاکہ

اس مستقر کو چھوڑنے کے بعد انسان اپنے اصلی گھر میں پہنچ

کر ہمیشہ کی زندگی، ابدی آرام اور چین سے پاسے۔

دنیا میں انبیاء اور رسل آتے رہے۔ اور لوگوں کو خدا

کا پیغام پہنچاتے رہے۔ یہاں تک کہ خدا کے آخری رسول

حضرت محمد صلی اللہ علیہ وسلم بھی تشریف لے آئے۔ یہ وہ  
رسول پاک ہیں جن کی دعوت پہلے نبیوں اور انکی امتوں  
میں چھی ہوئی تھی۔ جن کا نام نامی۔ اسم گرامی، ذکر خیر،  
اوصاف و خصائل اور محامد و محاسن خاص طور پر تمام  
آسمانی کتابوں میں اور سب پیغمبروں کی زبان پر تھے۔

اس لئے کہ یہ پیغمبر آخر الزماں ہیں بحکم انبیاء  
رحمت للعالمین۔ اور شفیع المذنبین ہیں۔ اکرم  
الاولین۔ اکرم الاخرین۔ سید العالمین۔ امام المرسلین  
مرد کائنات۔ رسول بکر و بر۔ پیغمبر اسود و اہمر  
ہیں۔ آپ کی رسالت کا نیر تاباں مشرق سے  
مغرب اور شمال سے جنوب تک سارے کرہ  
ارض میں ضوفاں ہے۔ جس سے گیتی کا چہ چہ  
منور و مستنیر ہے۔ وہ فرستادہ بارگاہ رب  
العالمین ہیں۔ وہ سید البشر اور خیر الوری ہیں



ہدایت کا جگمگانا نور ہیں۔ کہ تا نور نیرین نور  
 افشاں ہیں۔ — رسالت کی مشعل قیامت تک  
 شعلہ بار اور فالوس عمل دنیا کے آخری سانس  
 تک گمراہ انسانیت کی پیشوائی کا نشان ہے۔  
 اگرچہ جس فروشاں بکلوہ آمدہ اندہ  
 کے جس و لطافت بیار مانرہ

حبیبِ خدا اشرفِ انبیاء حضرت محمد مصطفیٰ صلی  
 اللہ علیہ وسلم کی شانِ عظمت اور بزرگی سے متعلق  
 ارشادِ خداوندی ہوتا ہے:

وَ إِذْ أَخَذَ اللَّهُ مِيثَاقَ الْبَنِيْنَ لَبَا اتُّبِكُمْ مِنْ  
 كِتَابٍ وَ حِكْمَةٍ ثُمَّ جَاءَكُمْ رَسُولٌ مُّصَدِّقٌ لِّمَا  
 مَعَكُمْ اتُّبِعْتُمْ بِهِ وَ لَتَنْصُرُنَّهُ قَالَ ءَأَقْرَبُكُمْ  
 وَ أَخَذْتُمْ عَلَيَّ ذَلِكُمْ إِصْرِي ط قَالُوا أَقْرَبُنَا  
 قَالَ فَأَشْهِدُوا وَ أَنَا مَعَكُمْ مِنَ الشَّاهِدِيْنَ ه  
 فَبِن تَوْبِي بَعْدَ ذَلِكَ فَأُولَئِكَ هُمُ الْفٰسِقُونَ ه  
 (سجۃ ۷۱)

”اور جب لیا (بیثاق کے روز) اللہ تعالیٰ نے عہد پیغمبروں  
 کا۔ (لے پیغمبروں) البتہ جو کچھ دوس میں تم کو کتاب سے  
 اور حکمت سے (تمہارے دور نبوت میں) پھرے تمہارے  
 پاس (میرا) رسول (محمد صلی اللہ علیہ وسلم) سچا کرنے  
 والا اس چیز کو کہ تمہارے پاس ہے تو ضرور اس کی  
 نبوت، پر ایمان لانا۔ اور ضرور اس (کے دین) کی  
 مدد کرنا فرمایا۔ (خدا نے) کیا اقرار کیا تم نے اور لیا  
 تم نے اس پر جہاری عہد میرا؟۔ کہا سب پیغمبروں  
 نے اقرار کیا ہم نے۔ فرمایا (خدا نے) اچھا تو (آج  
 کے قول و قرار کے) گواہ رہو۔ اور میں بھی تمہارے  
 ساتھ گواہوں میں ہوں۔ تو بات کے (اس قدر  
 سچے ہوئے) پیچھے جو کوئی (قول سے) پھر جائے تو  
 وہی (پھرنے والے) لوگ نافرمان ہیں!“

اس آیت سے معلوم ہوا۔ کہ خدا تعالیٰ نے تمام انبیاء  
 پر عہد لیا تھا۔ کہ اگر ان کے دور نبوت میں سرتاج انبیا احمد  
 مجتبیٰ حضرت محمد رسول اللہ صلی اللہ علیہ وسلم تشریف لے  
 آئیں۔ تو وہ ان کی نبوت پر ایمان لاکر (شاعت دین میں  
 ان کا ساتھ دیں۔ تازستنا ان کا اتباع کریں۔ چنانچہ جب  
 حضورؐ کا ظہور ہوا۔ تو سابقہ ادیان اور سادی کتابیں مٹوئ



ہو گئیں۔ اور تمام اہل کتاب کو آپ کی نبوت پر ایمان لانا اور آپ کی شریعت پر عمل کرنا فرض ہو گیا۔

ہر پیغمبر اپنی زندگی میں سرور کائنات صلی اللہ علیہ وسلم کا منتظر رہا۔ کہ حضرت محمد صلی اللہ علیہ وسلم تشریف لائیں تو وہ ان کی نبوت پر ایمان لانے کا شرف حاصل کرے پھر جب وہ پیغمبر دنیا سے رخصت ہو کر خدا کی جوار رحمت میں جانے لگتا، تو اپنی امت کو تاکید کرتا کہ اگر میرے بعد حضرت محمد صلی اللہ علیہ وسلم تشریف لائے، تو تم سب ان پر ایمان لانا۔ ان کا اتباع کرنا اور اپنی کتاب اور شریعت کو منسوخ سمجھنا۔ چنانچہ ابویعلیٰ میں حضرت جابرؓ سے مرفوعاً آیا ہے۔ کہ رسول اللہ صلی اللہ علیہ وسلم نے فرمایا۔

”واللہ اگر موسیٰ علیہ السلام زندہ ہوتے تو ان

کو کچھ حلال نہ ہوتا۔ مگر یہی کہ میری پیروی کریں!“ (ابویعلیٰ)

مقام خود ہے۔ کہ ایک لاکھ کئی ہزار پیغمبروں خدا کا ان

پر درود و سلام ہو اور ان کی امتوں کو خدا کا حکم تھا کہ اگر ان کی زندگی میں حضرت محمد صلی اللہ علیہ وسلم آئیں۔ تو وہ ان پر ایمان لاکر ان کا اتباع کریں۔ کیا

مرتبہ . شان . بزرگی اور شرف ہے حضرت محمد رسول اللہ صلی اللہ علیہ وسلم کا . پھر کس قدر سعادت ، مقدر کی بلندی اور خوشی کا مقام ہے . مسلمانوں کے لئے ۔ کہ ان کو تمام نبیوں . رسولوں اور ان کی امتوں — ساری اولاد آدم کے پیشوائے اعظم سید المرسلین ، رحمت للعالمین حضرت محمد رسول اللہ صلی اللہ علیہ وسلم کی نبوت پر ایمان لانے اور ان کی تابعداری کرنے کا موقع ملا ہے . یہ نصیب امت محمدیہ کے . **عَلَيْهَا الصَّلَاةُ وَالسَّلَامُ** : جناب اکرم الاولین و الآخرین صلی اللہ علیہ وسلم کی امت کو خطاب ہوتا ہے .

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَ  
تَنْهَوْنَ عَنِ الْمُنْكَرِ وَ تُوْمِنُونَ بِاللَّهِ وَ لَوْ آمَنَ  
أَهْلُ الْكِتَابِ لَكَانَ خَيْرًا لَّهُمْ مِنْهُمْ الْيَوْمَانِ  
وَ أَكْثَرَهُمْ الْفَاسِقُونَ ۝ (پک ۳۴)

لوگوں (کی رہنمائی) کے لئے جس قدر امتیں پیدا ہوئی ہیں تم سب سے بہتر امت ہو . کہ اچھے کاموں کا حکم کرتے ہو اور بُرے کاموں سے منع کرتے ہو . اور اللہ پر (عقیدہ توحید کے ساتھ) ایمان رکھتے ہو . اور اگر (توحید و رسالت پر) اہل کتاب (بھی) ایمان لے



آتے تو ان کے لئے بہتر عقاب مگر ان میں سے بعض

ایمان لائے ہیں اور ان میں اکثر نافرمان ہیں۔

امتِ محمدیہ تمام امتوں سے بہتر قرار پائی۔ اسلئے کہ اس کو حضور اللہ کی نبوت پر ایمان لانا اور آپ کا اتباع نصیب ہوا ہے۔ جو پہلی امتوں کو نہیں ہوا۔ اور پھر صحابہ نے جس جان نثاری سے امر بالمعروف اور نہی عن المنکر کیا ہے اس علیگیر تبلیغ کی نظیر نہیں ملتی۔ انہوں نے تَوَمَّنْتُ بِهِ وَكَلَّمْتُهُ كَا حَقِّ اِذَا كَرِيًا ہے۔

جب کہ ثابت ہو گیا کہ حضرت اللہ مقبول اعظم اور مقتدائے لامثال ہیں۔ رسولوں اور نبیوں کی سرکاری کا تاج ان کے سر پر ہے۔ سرورِ دو عالم ہیں۔ تو پھر مسلمانوں کو ان کی اطاعت اور فرمانبرداری عین فرض ہوئی۔ ان کے نقش قدم پر چلنا بہشت میں چلنا ہوا۔ ارشاد خداوندی ہوتا ہے۔

مَنْ يَطِيعِ الرَّسُولَ فَقَدْ اطَاعَ اللَّهَ (پس)

جو کوئی اطاعت کرے رسول کی۔ پس تحقیق حکم مانا

اس نے اللہ کا۔

معلوم ہوا کہ خدا تعالیٰ کی حکم برداری کے لئے رسول اللہ صلی اللہ علیہ وسلم کی فرمانبرداری لازم ہے۔ جو کوئی

اطاعتِ رسول کرتا ہے۔ وہی خدا کا حکم بجا لاتا ہے۔ پس  
مسلمانوں کو خدا کے فرائض و احکام کی ذمہ داری سے عہدہ برا  
ہونے کیلئے رسولِ رحمت کے نقشِ پا کی تلاش ضروری ہے۔ جو نہی قدم  
پر قدم رکھا۔ فرض کا پوجہ اتر گیا۔ صلی اللہ علیہ وسلم !

پیشوائے رسولان قائدِ پیغمبراں صلی اللہ علیہ وسلم کی زندگی  
کو اپنانے اور حضور کی چال چلنے کیلئے ارشاد ہوتا ہے۔

لَقَدْ كُنَّا كُفْرًا فِي رُسُلِ اللَّهِ أَلَمْ نُحِبِّهِمْ حَسَنَةً لِّمَن  
كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا

(نہج ع ۱۹)

البتہ تحقیق ہے تمہارے لئے رسولِ خدا (کی زندگی) میں  
عمدہ نمونہ واسطے اُس شخص کے کہ امید رکھتا ہے خدا  
دکی رحمت کی۔ اور آخر کے دن (کے آرام) کی۔ اور  
یاد کرتا ہے اللہ کو بہت۔

یعنی جو شخص تم میں سے خدا کی رحمت کا طلبگار اور

قیامت کے دن عذابِ الہی سے امن و امان چاہتا ہے  
۔ اُسے ضرور ہے کہ دنیا میں زندگی، رسول اللہ صلی اللہ  
علیہ وسلم کی چال کے مطابق بسر کرے۔ اس کا مرورِ زندگی  
انوارِ ربالت سے کسبِ ضیا کرے۔ اس کے لبیں و ہنار  
اَسْوَا حَسَنًا کے اجالے میں گزریں۔ سنِ رشد سے لے



کرتا دم واپس وہ اپنے پیارے نبیؐ کا ہو ہے۔  
 از ابو البشرؑ تا مسیح ابن مریمؑ — سارے رسولوں کے  
 منتظر رسول — رسالت کے بقا سے رہتی دنیا تک  
 رہنے والے رسولؑ ہمشہر میں پہلے شافع اور پہلے مشفق  
 اس لائق ہیں کہ ان کے لیل و نہار مسلمانوں کیلئے مشعل  
 حیات ہوں۔ رسالت کا کلمہ پڑھنے والے — اپنی زندگی  
 سید الکونین صلی اللہ علیہ وسلم کی سبیرت کے سانچے  
 میں ڈھالیں۔ کہ حضرت کا کردار معیارِ مسلمانی ہے  
 قرآن مجید نے حضورؑ کے منصب و مقام اور آپؐ کی  
 اتباع کی اہمیت کو واشگاف الفاظ میں کئی بار بیان کیا  
 ہے۔ تاکہ امت اپنے رسولؑ کی حیثیت جان کر ان کا  
 مقام پہچان کر ان کی فرمانبرداری کرے۔ زندگی کے تمام  
 گوشوں کو لمعاتِ اطاعت سے روشن کرے۔

خدا نے فرمایا ہے۔

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ  
 ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَ

يُسَلِّمُوا تَسْلِيمًا ۝ (پہلے ۶) / ۲ / ۱۳

پس تم ہے مجھ کو تیرے رب کی نہیں ایمان لائینگے  
 یہاں تک کہ منصف جانیں یہ تجھ کو اپنے باہمی جھگڑوں

میں پھر نہ پائیں اپنے جیوں میں تنگی تیرے فیصلے سے اور مان لیں جی کی خوشی سے۔“

یعنی اسے پیغمبر! جب تک یہ مسلمان اپنے باہمی تنازموں دینی اور دنیوی اختلافوں میں تجھ کو حکم اور منصف نہ مانیں۔ اور پھر صرف منصف ہی نہ بنائیں۔ بلکہ تیرے فیصلے کو سن کر ماتھے پر شکن نہ لائیں۔ اور دل و جان سے قبول کریں۔ اس وقت تک ان کو ایمان سے کچھ بہرہ حاصل نہیں۔ مطلب واضح ہے کہ جب تک حضور کے ارشادات کو بہ ہزار جان خوش ہو کر قبول نہ کریں۔ مسلمانوں کا دعویٰ بیکار اور عبث ہے۔ لَا يُؤْمِنُونَ۔ دراصل ایمان والے نہیں ہیں۔

وَمَا كَانَ لِيُؤْمِنَ وَلَا مُؤْمِنًا إِذَا قَضَى اللَّهُ وَرَسُولُهُ أَمْرًا أَتَىٰ يَكُونُ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ صِلًا مَبِينًا

(پہلے ۲۴)

اور کسی مسلمان مرد اور کسی مسلمان عورت کو لائق نہیں کہ جب اللہ اور اس کا رسول (ان کے برابرے میں) کوئی کام مقرر کریں۔ تو (یہ اپنی رائے کو دخل دیں اور) اس بات میں ان کا (اپنا) اختیار (باقی) ہے اور جو شخص اللہ اور اس کے رسول کی نافرمانی کرے گا۔



تو وہ صریح گمراہی میں جا پڑا۔

یعنی رسول اللہ صلی اللہ علیہ وسلم کے فرامین بلا چون و چرا اپنی رائے کو دخل دیئے بغیر قبول کر لینے چاہئیں۔ ارشاد رسول کے سامنے کسی مسلمان مرد اور عورت کو یارائے تکلم حاصل نہیں۔ بولنے اور کلام کرنے کا اختیار ہی نہیں۔ حضور کو رسول ماننے والے کا بس کام ہی یہ ہے۔ کہ آپ کے ارشاد کو سن کر مہر تسلیم ختم کر دے۔ یہ ہے منصب اور مقام، رسول خدا صلی اللہ علیہ وسلم کا۔ اور حکم امت کے لئے حضور کی اطاعت کا۔ !

مزید ارشاد ہوتا ہے :

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ

النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ

أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ (پہلے ۱۳)

مسلمانو! اپنی آوازوں کو پیغمبر کی آواز پر اونچا نہ کرو۔

اور نہ ان کے ساتھ بہت زور سے بات کرو۔ جیسے تم

ایک سے ایک (آپس میں) زور زور سے بولا کرتے

ہو۔ (کہیں ایسا نہ ہو) کہ تمہارے اعمال ضائع ہو جائیں

اور تم کو خبر بھی نہ ہو۔

یہ ہے مرتبہ پیغمبر خدا حضرت محمد مصطفیٰ صلی اللہ علیہ وسلم

کا۔ کہ امت میں سے کسی کو آپ کے حضور اونچی پونے کی اجازت نہیں، اگر آواز بھی اونچی ہوگی تو اس کے اعمال بے ادبی رسولؐ کے سبب برباد اور ضائع ہو جائیں گے۔

جس رسولِ رحمت کے حضور آواز پست رکھنے کا حکم ہے۔ ان کی آواز سے اونچی آواز نکالنی منع ہے۔ بلکہ بربادی اعمال کا سبب ہے۔ تو اس سیدالکونین صلی اللہ علیہ وسلم کے ارشاد اور فرمان کو مسترد کرنے کا کیا انجام ہوگا؟ مسلمانوں کے لئے یہ غور کرنے کا مقام ہے۔

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ

دیس (۱۲)

وای پیغمبر! کہہ دو ان لوگوں سے کہ اگر تم اللہ کو دوست رکھتے ہو۔ تو میری پیروی کرو، تو دوست رکھے تم کو اللہ۔ اور معاف کر دے تم کو گناہ

تمہارے اور بخشنے والا مہربان ہے!

یعنی خدا تعالیٰ سے محبت کرنے اور اسکی دوستی کا

ایک ہی طریقہ ہے۔ کہ حضرت محمد صلی اللہ علیہ وسلم کی فرمانبرداری کی جائے۔ جب حضور کی اطاعت اور پیروی کریں گے۔ تو خدا تعالیٰ دوست بنا لے گا۔ خود آپ محبت کریں گے۔ اپنے



ہاں عزت اور مرتبے بخشے گا۔ اپنا ولی بنائے گا۔ پس خدا کو راضی اور خوش کرنے، آخرت میں نجات پانے کے لئے رسول خدا صلی اللہ علیہ وسلم کی زندگی پاک کو اپنانا چاہیے جس طرح حضورؐ نے حیات مقدس کو بسر کیا ہے۔ ہم بھی اسی طرح بسر کریں۔ تاکہ دنیا اور دین دونوں کامیاب ہوں ہم نے یہ کتاب "سید الکونین" کے نام سے اسی عنوان سے لکھی ہے۔ کہ حضورؐ کی مقدس زندگی کے حالات مسلمانوں کے سامنے آجائیں، اور وہ ہزار جان سے ان پر قربان ہو کر انہیں اپنائیں۔ نیز مسلمانوں کو یہ بھی معلوم ہو جائے۔ کہ ان کے پیارے رسول صلی اللہ علیہ وسلم کو کتاب و سنت۔ دین اسلام کی تبلیغ کے لئے کن خارزاروں سے گزرنا۔ اور کیسی کیسی تکلیفوں، مصیبتوں اور دکھوں سے دو چار ہونا پڑا ہے۔

حضورؐ کی زندگی پر بہت سی کتابیں لکھی جا چکی ہیں ان میں سے ہر ایک کا رنگ جدا اور خوشبو سوا ہے۔ ہم نے جس طریق سے گلزارِ سیرت کے پھول چنے ہیں ان کی عطر بیزی اپنی جگہ مشامِ جان کو معطر کرے گی۔ انشاء اللہ!

پیدائش پاک سے لے کر وفات تک تمام ضروری باتیں اس کتاب میں آگئی ہیں۔ نہ یہ کتاب اتنی طویل اور ضخیم ہے۔ کہ وقت کی قلت اور مشاغل کی کثرت اس کے مطالعہ میں مانع ہو۔ اور نہ ہی اتنی مختصر ہے۔ کہ نامکمل کہلائے۔

تمام حالات اور واقعات تاریخ اور سیرت کی معتبر اور مستند کتابوں سے لئے گئے ہیں۔ مثلاً ابوالفداء طبری، ابن مندون، ابن اثیر، معجم البلدان، طبقات ابن سعد، سیرت ابن ہشام، و کتب حدیث، عقاید اور اعمال سے متعلق تمام باتیں صرف قرآن اور حدیث سے عرج کی گئی ہیں۔ ہماری دلی آرزو ہے۔ کہ گھروں میں تمام مرد اور عورتیں۔ سکولوں اور کالجوں کے سب لڑکے اور لڑکیاں اس کتاب کو محبت کے ساتھ پڑھیں۔ اور اپنے پیارے رسول صلی اللہ علیہ وسلم کی زندگی حرف بحرف ازبر کریں۔ آپ کے تمام حالات اور واقعات سے پوری طرح واقف ہو جائیں۔ اور پھر ہر حال اور واقعہ سے سبق حاصل کریں۔ یہاں تک کہ اپنی زندگی ہر پہلو سے سیرت پاک کے سانچے میں ڈھال لیں



در گوشه امید چو نظارگانِ ماه

چشم طلب بران خم ابرو نہادہ ایم

حضرت رسالت مآب صلی اللہ علیہ وسلم کی زندگی۔ اجماری

زندگی ہے۔ دورِ نوت کا ایک ایک لمحہ شمسِ ہدیٰ ہے۔ جو

”اَبَدًا عَلٰی فَلَکِ الْعٰلَمِیْنَ“

کی شان سے منو گزر ہے۔

وقت گذر جاتا ہے۔ صدیاں بیت جاتی ہیں۔ ماضی بھول

جاتی ہے۔ لیکن مرورِ حیاتِ اقدس تا صوبہ اسرافیل ادوارِ

مردہ کے لئے نعمتِ نو بہار ہے۔ تا گوشہ یل و بہار

مسائلِ عالم کا لازوال حل ہے۔ اسی حیاتِ پاک ”سَوَاحِبًا“

”مَنْیْرًا“ کی روشنی سے زندگی کی راہوں کو فردوسِ بہاں

کر لو۔

وہ دانے سبیلِ ختمِ الرسل مولائے کل جن نے

عبارِ راہ کو بخشا فرغِ وادیِ سینا (اقبال)

اکتوبر ۱۹۴۱ء

محمد صادق سیالکوٹی

۱۔ رسالتِ محمدیہ تا قیامت مہرِ نیروز ہے۔ ۲۔ سارے جہان کے سردار !

## عرب کا دورِ جاہلیت

ہر ایسے لوگ کی سب سے پہلے صرف مکہ میں ہی برائیوں کا زور نہ تھا۔ بلکہ سارا عرب ہر قسم کی بدیوں سے بھرا ہوا تھا۔ ان لوگوں کی مذہبی اخلاقی، تمدنی، معیشتی اور معاشرتی زندگی موت سے بدتر تھی۔ وہاں سے انسانیتِ رحمت، ہوشیاری، شرافت، دیانت، شرم، حیا، انصاف، محبت، اخوت، ہمدردی، خود داری، خیر خواہی، اور ہر اچھی خصلت کا نام و نشان تھا۔ ہاں زنا، شراب نوشی، جوا بازی، اغوا، بردہ فروشی، ڈکیتی، راہ زنی، لوٹ مار، مکر، فریب، دھوکہ، دجل، چوری، کم تولنا، کم ماپنا، کم ناپنا، حسد، بغض، لڑائی، جہال، قتال، فساد، خون ریزی، دختر کشی، ظلم، ستم، بدخواہی، ہر بڑی خصلت اور رذالت کی تاریک رات چھائی ہوئی تھی۔ ایسی کہ سدیاں گزر گئی کھیں۔ کسی نے نیکی کی روشنی دیکھی نہیں تھی۔ اور اللہ تعالیٰ کی ذات اور صفات میں غیر اللہ کو شریک مانا ان تمام



برائیوں میں سر فہرست تھا۔

**شُرک کا عظیم عذاب** عرب کے لوگوں کا مذہب شرک تھا اور شرک کا یہ مطلب ہے کہ وہ لوگ

ایک خدا — اللہ تعالیٰ — پر ایمان لاکر آسمانوں اور زمین کا کاروبار چلانے چلانے کے لئے خدا کے مددگار بھی مانتے تھے۔ گویا اللہ تعالیٰ بادشاہ حقیقی ہے اور اسکا عملہ بھی ہے۔ جو اس کے حکم اور دیئے گئے اختیارات سے مہات مراجم دیتے ہیں۔ اس عقیدہ کی بنا پر اہل عرب دیوتاؤں اور دیویوں کے مانتے والے تھے۔ جنوں فرشتوں کو نذریں دیتے، اور بتوں کو سجدے کرتے تھے۔ عرب اعظم پرست بھی تھے۔ یعنی جو چیز ان کی نظر میں بڑی دکھائی دی۔ اس کی پرستش کرنے لگے۔ سورج کی تابانی دیکھی تو اسے پوجنے لگے۔ چاند کا حسن نظر آیا۔ تو اس کے آگے گر پڑے۔ ستاروں کو روشن دیکھا تو — زحل — مریخ — عطارد — مشتری — زہرہ کی نیاز دینے لگے۔ ایسے ہی آگ — درخت — پہاڑ — دریا — اور اس قسم کی بڑی چیزوں کی عبادت کرنے لگے۔ انکے علاوہ غیر مرنی روحوں کا تصور کر کے ان کی خیالی تصویریں اور مجسمے بنا کر بت خانوں اور ہیکلوں میں رکھ لئے۔ ان کے نام

کی نیازی دینے لگے۔ چنانچہ خانہ کعبہ میں جو ۲۶۰ بت رکھے ہوئے تھے۔ ان میں سے سونے، چاندی، دوسری دھاتوں اور پتھر، لکڑی کے علاوہ بزرگوں کی تصویروں بھی تھیں۔ حضرت ابراہیم علیہ السلام، حضرت اسماعیل علیہ السلام اور حضرت مسیح اور حضرت مریم کی شبیہیں کعبہ کی دیواروں پر نقش تھیں۔ جن کو خوش کرنے کے لئے وہ لوگ انکے نام کی قربانیاں اور نذریں دیتے تھے، غرض سارے عرب میں مختلف حاجتوں، ضرورتوں، مہموں، مصیبتوں کے لئے بے شمار دیوتا (بت)، پوجے جاتے تھے۔ اس اعتقاد کے ساتھ کہ ان سب کا مالک اللہ ہے۔ اور اللہ ہی کے یہ پیارے ہیں۔ جن کو چاندی سونا اور مختلف قسم کے کھانوں کی نذروں اور بخورات سے خوش کر کے اللہ کو خوش کیا جاسکتا ہے۔ تمام ملک میں ہزاروں بت خانے، سیکل، مذبکے، تھانے، سجدوں اور نیاروں کے لئے بنائے ہوئے تھے۔ جہاں ہر ہر قبیلہ کے لوگ اپنی حاجت روائیوں کے لئے آتے تھے۔

عذنانی قبائل کے سب سے بڑے تین قبیلے اور ان کے بت

ہیں نصب تھا۔ لہذا طائف میں کفار مکہ سے چند

کوس کے فاصلہ پر عزتی وہی کا مسکن تھا۔ ان بتوں پر  
 چڑھائے چڑھائے جاتے۔ ان کے نام کی نذریں نیازی  
 دی جاتیں۔ دور دور سے لوگ ان کے لئے سفر کر کے آتے  
 تھے۔ اور وہاں ٹھیلے لگتے تھے۔

ان کے علاوہ مختلف قبائل کے اور بہت سے مقامی  
 بت بھی تھے۔ جن کو وہ پوجتے تھے۔ قبیلہ ہذیل کا دیوتا  
 سواع تھا۔ بنی ملکان بن خزیمہ کے بت سعد، نائکہ اور  
 اساف تھے۔ بنی ربیعہ بن کعب کا رضاء، قبیلہ ایاد  
 کا ذوالکعبات، ہوازن کا جبار، قریش کا مناف، بکر و  
 تغلب کا اوال، بکر و ربیعہ کا محرق، ثقیف کا یالین  
 نعم کا ذوالخلصہ، عنزہ کا سعیر، سعد العشیرہ کا  
 فراص تھا۔

اوس و خزرج ازد اور عسّان کی شاخ تھے۔ یہ مناة  
 وہی کو پوجتے تھے۔ ان قبائل کی اور شاخیں بھی تھیں  
 وہ بھی دیوتوں کی پرستش کرتے تھے۔ قذاعہ، لخم، جذام،  
 غطفان کا دیوتا اُقیہر تھا۔ ازد السراة کا عامر، طی کا  
 فہس، دوس کا ذوالشری، کلب بن دبرہ کا وود اور انعم  
 شاخ طے کا یغوث تھا، کئی یعوق اور نسر کو پوجتے تھے  
 مدین یعل کے پرستار تھے۔ قبیلے قبیلے کے اپنے بت بھی



تھے اور مشرک بت بھی تھے۔

کئی قبیلے ستاروں کی پرستش کرتے تھے۔ عدنانی قبائل میں ایک قبیلہ قیس تھا۔ یہ شعیری ستارہ کی پرستش کرتا تھا۔ کنانہ چاند کی۔ اسد قبیلہ عطارو کی۔ اور قبیلہ تمیم ستارہ دبران کی۔

ان کے علاوہ کئی اور بتوں کے نام کتب لغت میں بلا تخصیص قبائل آئے ہیں۔ جیسے کسعہ۔ جبہہ۔ شارق۔ جرش۔ عوف۔ بجرہ۔ غرض وہ لوگ بتوں۔ سیاروں۔ فرشتوں۔ روجوں۔ اُن گنت خداؤں۔ دیہیوں اور اثبات کی عبادت کرتے تھے اور یہ بات بلامبالغہ درست ہے۔ کہ سر زمین عرب اور اس کے نواح میں ہر کنکر کو شکر مانا اور پوجا جاتا تھا۔ اللہ تعالیٰ کی ذات کا وہ ضرور اقرار کرتے تھے۔ لیکن تولی۔ بدنی اور مالی عبادت سائے جہان میں صدیوں سے نہانات۔ جہادات۔ حیوانات ارواح۔ ملائکہ اور اجرام سماوی کی ہوتی تھی۔ کہ خداؤں کی یہ بیٹی خوش ہو کر خدا تعالیٰ کو راضی کر دے۔

الحاصلہ عرب کے لوگ کیا بہ لحاظ اخلاق کے،

اور کیا بروئے مذہب دیوالیہ ہو چکے تھے۔ انکی اخلاقی حالت اور مذہبی حیثیت آپ ملاحظہ کر چکے ہیں۔ گویا وہ ایک

لاوا مریض کی مانند تھے۔ جن پر نزع کا عالم طاری ہو۔  
اور وہ چند لمحوں کا مہمان ہو۔ اور اس پر خویش و اقارب  
بچکیاں لے لے کر رہے ہوں۔

رحمتِ ایزدی جوش میں آگئی | عرب جو اپنے کرتوت کے  
لحاظ سے تباہی کے گڑھے

میں گر چکے تھے۔ خدا کو ان کے حال پر رحم آگیا۔ اور  
ان کی اصلاح اور نجات کے لئے حضرت محمد رسول  
اللہ صلی اللہ علیہ وسلم کو پیدا فرمایا۔

## رحمتِ عالم کا عالی خاندان

اِنَّ اللّٰهَ اصْطَفٰ كِنَانَةَ مِنْ وَاٰلِ اِسْمٰعِيْلَ وَ  
اصْطَفٰ قُرَيْشًا مِنْ كِنَانَةَ وَاَصْطَفٰ مِنْ قُرَيْشٍ  
بَنِي هَاشِمٍ وَاَصْطَفٰنِيْ مِنْ بَنِي هَاشِمٍ (مشکوٰۃ)  
رسول اللہ صلی اللہ علیہ وسلم فرماتے ہیں۔ اللہ نے  
اسماعیل علیہ السلام کی اولاد میں سے کنانہ کو اور کنانہ  
میں سے قریش کو اور قریش میں سے بنی ہاشم کو پسند  
کیا۔ اور بنی ہاشم میں سے مجھ کو چن لیا۔  
رسول اللہ صلی اللہ علیہ وسلم کا خاندان بڑی شان اور

عظمت والا خاندان ہے۔ حضور کے دو دامِ عالی نسب کا مورث  
 اسے عدنان ہوا ہے۔ عدنان کے چھ فرزند تھے، جو ملک  
 عرب کے مختلف علاقوں میں رہائش پذیر تھے۔ ان میں سے  
 ایک معد عتقا، جو بڑا ہونہار اور نامور ہوا، اسے خدا نے  
 نزار نام بیٹا عطا فرمایا۔ نزار کے چار بیٹے ہوئے۔ ان میں  
 مضر بڑا ممتاز اور نامدار تھا۔ مضر کی نسل میں سے چوتھے  
 درجہ پر حضرت کنانہ نے بڑی شہرت پائی۔ کنانہ کی نسل  
 سے بڑی شاخیں پھوٹیں۔ جو عرب میں آباد رہیں۔ ان  
 کی اولاد میں سے نصر نے بہت شہرت حاصل کی۔  
 اور نصر ہی نے قریش کا لقب پایا۔ اور ان ہی کی  
 اولاد کو قریش کہنے لگے۔ مثلاً بنی تیم حضرت ابوبکرؓ کا  
 خاندان۔ بنی عدی حضرت عمرؓ کا خاندان۔ بنی امیہ حضرت  
 عثمان کا قبیلہ۔ بنی ہاشم حضرت محمد رسول اللہ صلی  
 اللہ علیہ وسلم کا گھرانہ۔  
 نظر کے پوتے کا نام فہر ہے یہ بڑی عزت و آبرو  
 رکھتے جاتے تھے۔ ان کی چھٹی پشت میں حضرت  
 قحطی نے جنم لیا۔ یہ بڑے نامور سردار تھے۔ ان کو

۱۰ حضرت اسماعیل علیہ السلام کے بارہ بیٹے تھے۔ ان میں سے ایک قیدار تھا۔  
 قیدار کی چالیسویں پشت میں عدنان ہوا۔



خدا نے چار بیٹے عطا کئے۔ جن میں سے عبد مناف نے بہت  
 شہرت پائی۔ ان کو بھی اللہ نے چار بیٹے دیئے۔ ان میں  
 ایک ہاشم تھے۔ حضور انور صلی اللہ علیہ وسلم کے پردادا  
 مردانگی۔ فیاضی۔ سخاوت۔ خوش اخلاقی اور انسانیت میں  
 شہرہ آفاق تھے۔ ان کے فرزند عبدالمطلب تھے۔ رحمت  
 عالم صلی اللہ علیہ وسلم کے دادا! یہ مکہ کے سرداروں  
 اور حاکموں میں سے تھے۔ بڑے فیاض اور سخی تھے۔ آپ  
 کا دسترخوان محتاجوں اور غریبوں کے لئے ہر وقت بچھا  
 رہتا تھا۔ ملک میں نہایت ہی عزت کی نگاہ سے دیکھے  
 جاتے تھے۔ ہر کوئی آپ کا ادب اور احترام کرتا تھا۔ آپ  
 کی ذات میں سب اچھی خصلتیں جمع تھیں۔ آپ لوگوں کو  
 رذائل سے روکتے تھے۔ زنا۔ شراب نوشی اور ظلم و ستم  
 سے منع کرتے تھے۔

ان کے بیٹے حضرت عبداللہ تھے۔ رحمت عالم صلی اللہ  
 علیہ وسلم کے والد بزرگوار! حضرت عبداللہ بڑے خوب صورت  
 تھے۔ شرافت اور اخلاق فاضلہ کے پیکر تھے۔ شرم و  
 حیا ان میں کوٹ کوٹ کر بھری ہوئی تھی۔ ہر کوئی ان کے  
 کردار اور کردگیوں کا لوہا ماننا تھا۔ اپنی پاک دامنی کے سبب  
 ملک بھر میں ممتاز تھے۔ آہ — عین عتقوان شباب میں

اسی داعی اجل کو لبیک کہہ گئے۔ صرف اٹھارہ سال عمر پائی۔  
 حضور پر نور صلی اللہ علیہ وسلم کا سارا نسب پاک  
 وامنی، شرافت، طہارتِ نفس اور اخلاق کی پاکیزگی میں شہرہ  
 آفاق رہا ہے۔ واقعی حضرت انور صلی اللہ علیہ وسلم پاک  
 نشتوں اور پاک رجھوں سے پیدا ہوئے ہیں۔

حیضرح حضور نہایت شریف  
 آمنہ خاتون کی شرافت نسب | النسب تھے۔ اسی طرح

آپ کی والدہ اور نانیاں بھی سب کی سب عفت اور  
 عصمت میں اپنی مثال آپ تھیں۔ گویا حضور انور صلی  
 اللہ علیہ وسلم بڑے عالی مرتبہ نجیب الطرفین تھے۔ صلی  
 اللہ علیہ وسلم !

حضرت ابن جریر طبریؒ رحمت عالم صلی اللہ علیہ و  
 سلم کی والدہ ماجدہ کے متعلق لکھتے ہیں۔


وہی یومئذ افضل امراة من قریش۔  
 آمنہ خاتون اُس وقت تمام قریشی عورتوں سے  
 افضل تھیں۔

یہ حضرت آمنہ خاتون بنت وہب کا نسب نامہ حضور انور کے نسب نامہ  
 سے قصی کے والد کلاب پر جاملتا ہے۔



# نسبِ رحمتِ للعالمین

صَلَّى اللهُ عَلَيْهِ وَسَلَّمَ





# سید الشہداء سید الکونین

صَلَّى اللهُ عَلَيْكَ وَسَلَّمَ

آفتاب رسالت کی صبح صادق  
واقعہ اصحاب الفیل

حضرت ابو صلی اللہ علیہ  
وسلم کے دادا بزرگوار  
حضرت عبدالمطلب کے زمانہ

کا ایک مشہور واقعہ۔ واقعہ اصحاب الفیل خصوصیت سے قابل ذکر ہے۔ آفتاب رسالت کے طلوع ہونے سے توڑد پاک سے پچاس سال قبل ایک مجیر العقول واقعہ لوگوں نے دیکھا۔ اسے قرآن مجید نے بڑی وضاحت سے بیان کیا ہے۔ آپ بھی سنیں! جس کعبہ کو پیغمبر آخر الزماں صلی اللہ علیہ وسلم نے تین سو ساٹھ بتوں سے پاک کر کے وہاں توحید کا چھنڈا لہرانا اور "تاقیامت گڑے رہنے کا مزوہ سنانا عقاب۔۔۔ خدا اس کعبے کی، آفتاب رسالت کی "صبح صادق" میں کس طرح حفاظت کرتا ہے۔

واقعہ یوں ہے۔ کہ یمن کے حاکم ابرہہ عیبائی نے اپنے ملک میں سنگ مرمر کا ایک عظیم الشان گرجا

بنایا۔ اور اسے نہایت درجہ سجایا۔ اس غرض سے کہ لوگ  
 بجائے کعبۃ اللہ کے اس کا حج کیا کریں۔ اور ارادہ کیا۔  
 کہ کعبہ کو چل کر مسمار کر دوں۔ چنانچہ وہ ایک خاص  
 ہاتھی پر جس کا نام محمود تھا، سوار ہوا۔ اور تیس ہزار کا  
 لشکر لے کر معہ ہزاروں ہاتھیوں — مکہ کی طرف روانہ  
 ہوا۔ جب مکہ کے قریب پہنچا۔ تو دیکھا کہ لوگوں کے  
 اونٹ چر رہے ہیں۔ ان میں دو سو اونٹ حضرت  
 انورؑ کے دادا عبدالمطلب کے بھی تھے۔ یہ تمام اونٹ  
 ابرہہ کے آدمیوں نے پکڑ لئے۔ جب عبدالمطلب کو پتہ  
 چلا کہ یمن کا جابر حاکم تیس ہزار کا لشکر اور ہشتاد  
 ہاتھی لے کر خانہ کعبہ کو گرائے آیا ہے۔ تو وہ  
 بے خوف و خطر اس کے پاس جا پہنچے۔ اور کہا کہ  
 آپ کی فوج نے میرے دو سو اونٹ پکڑ لئے ہیں۔  
 وہ واپس کر دیں۔ ابرہہ نے کہا۔ آپ نے اونٹوں  
 کا تو مطالبہ کیا ہے۔ اور اپنے کعبہ کے متعلق کوئی  
 بات نہیں۔ آپ کیسے آدمی ہیں؟ عبدالمطلب نے  
 کہا۔ اونٹ میرے ہیں۔ اس لئے میں اپنے اونٹوں  
 کا مطالبہ کرتا ہوں۔ اور کعبہ خدا کا گھر ہے۔ وہ اپنے  
 گھر کی خود حفاظت کرے گا۔ متکبر اور ظالم ابرہہ بولا!

وہ کیا حفاظت کرے گا۔ عبدالمطلب اپنے اونٹ لے کر  
 واپس آگئے۔ اور خدا کے گھر کو خدا کے حوالے کر آئے !  
 عبدالمطلب اور دوسرے اہل مکہ ابرہہ کا مقابلہ نہیں کر  
 سکتے تھے۔ اس کے لشکرِ جرار سے لڑنے کا سامان نہیں  
 رکھتے تھے۔ اس لئے سب پناہ گاہوں میں محفوظ ہو گئے۔  
 دوسرے دن صبح ابرہہ نے داخلِ مکہ ہونے کی تیاری  
 کی۔ اس نے اپنے ہاتھی کو بہتر اٹھایا۔ لیکن وہ اپنی جگہ  
 سے ہلنے سے رہا۔ بہت مارا۔ پھر بھی نہ ہلا۔ یمن کی  
 سمت منہ کر کے بھاگنا چاہتا۔ لیکن مکہ کی جانب رخ نہ  
 کرتا۔ اتنے میں خدا تعالیٰ نے سمندر کی طرف سے  
 ایک عجیب پرندے لشکر کے لشکر بھیج دیئے۔ ہر پرندہ  
 کی چونچ اور پنجوں میں پتھر کے کنکر تھے۔ وہ پرندے ان  
 ہاتھیوں والوں کے اصحاب الفیل کو کنکر مارتے۔ جس کو  
 کنکر لگتا۔ وہ ہلاک ہو جاتا۔ کنکروں کی بارش ہونے لگی۔  
 اور ابرہہ کے لشکر میں بلچل مچ گئی۔ وہ گھبراہٹ اور  
 اضطراب کی حالت میں بھاگنے لگے۔ لیکن۔ اِنَّ الْمَفْرَ  
 اب خدا کے عذاب سے کہاں بھاگیں۔ یہ غضبِ الہی  
 تھا۔ سب ہلاک ہو گئے۔ قرآن مجید میں ارشاد  
 ہوتا ہے۔



بِسْمِ اللّٰهِ الرَّحْمٰنِ الرَّحِیْمِ  
 اَلَمْ تَرَ كَيْفَ فَعَلَ رَبُّكَ بِاَصْحٰبِ الْفِیْلِ ۝ اَلَمْ  
 یَجْعَلْ كَبِدَهُمْ فِیْ تَضَلِیْلٍ ۝ وَ اَرْسَلَ عَلَیْهِمْ  
 طَیْرًا اَبَیْنًا ۝ تَرْمِیْهِمْ بِحِجَابٍ اَمِّنٍ ۝ سِجِّیْلِ  
 فَجَعَلَهُمْ كَعَصْفٍ مَّا كُوِيَ ۝ (نیل، ۳)

”کیا نہ دیکھا تو نے کیونکر کیا تیرے پروردگار نے  
 ہاتھیوں والوں کے ساتھ۔ کیا نہ کر دیا ان کے داؤ کو  
 خاک میں اور ان پر بھیجے پرند جھنڈ کے جھنڈ پھینکے  
 تھے ان پر پتھر کنکر سے۔ پھر کر دیا ان کو مانند  
 بھس کھائے ہوئے کے“

بِسْمِ اللّٰهِ الرَّحْمٰنِ الرَّحِیْمِ  
 اَلَمْ تَرَ كَيْفَ فَعَلَ رَبُّكَ بِاَصْحٰبِ الْفِیْلِ ۝ اَلَمْ  
 یَجْعَلْ كَبِدَهُمْ فِیْ تَضَلِیْلٍ ۝ وَ اَرْسَلَ عَلَیْهِمْ  
 طَیْرًا اَبَیْنًا ۝ تَرْمِیْهِمْ بِحِجَابٍ اَمِّنٍ ۝ سِجِّیْلِ  
 فَجَعَلَهُمْ كَعَصْفٍ مَّا كُوِيَ ۝ (نیل، ۳)

## انجیل کی بشارتیں

موجودہ انجیل میں بھی حضرت صلی اللہ علیہ وسلم کی نبوت  
 اور بابرکت حیات پاک کے متعلق بشارتیں اور پیش گوئیاں  
 موجود ہیں۔ ہم انہیں یہاں بیان کرتے ہیں۔ تاکہ رحمتِ عالم  
 کی عظمت، صداقت اور بزرگی ثابت ہو۔ اور عیسائیوں

## رسول بنی اسمعیل علیہ السلام

اور خدا نے مجھے کہا۔ کہ انہوں نے جو کچھ  
 کہا۔ سو اچھا کیا۔ میں ان کے لئے ان کے  
 بھائیوں میں سے تجھ سا ایک نبی پرپا کرونگا۔  
 اور اپنا کلام اس کے منہ میں ڈالوں گا۔ اور  
 جو کچھ میں اُسے کہوں گا۔ وہ سب ان سے  
 کہے گا۔ اور ایسا ہوگا۔ کہ جو کوئی میری باتوں  
 کو جنہیں وہ میرا نام لے کر کہے گا۔ نہ  
 سنے گا۔ تو میں اس کا حساب اس سے لوں گا۔  
 (موسے کی پانچویں کتاب استثناء

باب ۱۸۔ آیت ۱۷ تا ۲۷)

اس پیشگوئی میں بتایا گیا ہے۔ کہ جو موسیٰ کی مانند  
 ہوگا۔ وہ بنی اسرائیل میں سے نہیں۔ ان کے بھائیوں  
 میں سے ہوگا۔ اور یہ ظاہر ہے۔ کہ بھائی بنی اسمعیل  
 تھے۔ اور بنی اسمعیل عرب ہیں۔ ان سے حضرت محمد ﷺ  
 منسلک اللہ علیہ وسلم ہی ہوئے۔ ان ہی کو خدا نے نبی  
 پرپا کیا۔ اور اپنا کلام (قرآن مجید) ان کے منہ



میں ڈالا۔ حضرت موسیٰ علیہ السلام سے بنی اسماعیل کے نبی  
کی مماثلت بھی ظاہر ہے۔ کہ دونوں رسول، دونوں صاحب  
کتاب اور صاحب شریعت ہیں۔ دونوں کی مخالفت  
کرنے والوں کو خدا سزائے گار۔ حضرت موسیٰ علیہ السلام  
کے مخالف فرعون اور اس کی قوم نیل میں غرق  
کر دیے گئے۔ اور رسول بنی اسرائیل حضرت محمد  
صلی اللہ علیہ وسلم کے مخالف اور معاند بھی بدر میں  
سزا پائے گئے۔

## رسول فاران صلی اللہ علیہ وسلم

اور یہ وہ برکت ہے۔ جو موسیٰ مرد خدا نے اپنے  
مرنے سے آگے بنی اسرائیل کو بخشی۔ اور اس  
نے کہا، کہ خداوند سینا سے آیا۔ اور شعیر سے  
ان پر طلوع ہوا۔ فاران ہی کے پہاڑ سے  
وہ جلوہ گر ہوا۔ دس ہزار قدوسیوں کے  
ساتھ آیا۔ اور اس کے واسطے ہاتھ ایک  
آتش شریعت ان کے لئے تھی۔

(استثنا باب ۳۳)

ان آیات میں خدا نے تین خوش خبریاں دی ہیں



خدا سینا سے آیا۔ یعنی حضرت موسیٰ علیہ السلام کے ذریعہ ظاہر ہوا۔ حضرت موسیٰ کا نبی ہونا ثابت ہوا۔ شعیب سے چمکا۔ اس سے حضرت عیسیٰ کا دنیا کو پیغام دینا مراد ہے پس حضرت عیسیٰ علیہ السلام بھی خدا کے سچے پیغمبر ہوئے۔ تیسری خوش خبری دوپہر کے سورج کی طرح چمک رہی ہے فاران کے پہاڑ سے جلوہ گر ہوا۔ کون نہیں جانتا کہ فاران حجاز میں ہے۔ اور یہاں ہی سے اُنساب رسالتِ محمدیہ

نے طلوع کیا تھا۔ پھر دس ہزار قدوسیوں کے ساتھ آنا۔ بچہ بچہ جانتا ہے، کہ فتح مکہ کے وقت حضرت محمد رسول اللہ صلی اللہ علیہ وسلم کے ساتھ دس ہزار پاک باز (قدوسیوں) صحابہ کی جماعت تھی۔ اس کے

دبسنے ہاتھ میں ایک آتشی شریعت تھی۔ کہ حضورؐ کی شریعت سے ٹکرانے والے ہلاک اور محسوم نہیں ہو سکے تھے۔

عیسائیوں کو از راہ انصاف غور کرنا چاہیے۔ اور بتانا چاہیے۔ کہ فاران کے پہاڑ سے کون جلوہ گر ہوا؟؟ دس ہزار قدوسیوں کے ساتھ کون آیا؟ اور کس کے ہاتھ میں آتشی شریعت تھی۔؟؟؟ دوستو! یہ حضرت

محمد رسول اللہ صلی اللہ علیہ وسلم ہی ہیں۔ جن کی خوش خبری انجیل دے رہی ہے۔ پھر جہاں انجیل کے

کہنے پر اور نبیوں کو مان رہے ہو۔ وہاں حضرت محمد  
رسول اللہ صلی اللہ علیہ وسلم کو بھی رسول تسلیم کر لو!

## برومند اور بابرکت رسول صلی اللہ علیہ وسلم

میں نے تیری دعا اسمعیل کے حق میں قبول کی۔  
دیکھ میں اسے برکت دوں گا۔ اور اسے برومند  
کروں گا۔ اور اسے بہت بڑھاؤں گا۔ اور اس  
سے بارہ مردار پیدا ہوں گے۔ اور اس سے  
بڑی قوم بناؤں گا۔

(کتاب پیدائش باب ۱۷ آیت ۲۰)

مذکورہ پانچ وعدے ہیں۔ غور کریں۔ کہ حضرت اسمعیل

علیہ السلام کے تمام گھرانے گمنامی کی زندگی بسر کر رہے تھے۔

ان کی نسل میں برکت۔ برومندی۔ ان کا بڑھنا، پھلنا

پھولنا اور ایک بڑی قوم بن جانا یہ تمام صفات حضرت

محمد رسول اللہ صلی اللہ علیہ وسلم کے ظہور سے ہی

منصہ شہود پر آئیں۔ بنی اسمعیل کو صرف نبوت محمدیہ

کے سبب ہی، چار چاند لگے۔ ظہور اسلام سے قبل

عرب کا جو حال تھا۔ وہ دنیا کو معلوم ہی ہے۔ پھر

اسے یعنی ابراہیم علیہ السلام کی دعا۔

وہ کون ذات ہے جس نے اسے  
گڈریوں کو عالم کا سلطان بنایا۔

اہل عرب — یعنی بنی اسمعیل کو برکت، عزت اور پروہندگی  
کی دولت سے محمد عربی صلی اللہ علیہ وسلم نے ہی مالا مال  
کیا ہے۔ انجیل کے ماننے والوں کو ایہیانی جرات سے کام  
لے کر رسول بنی اسمعیل پر ایمان لانا چاہیے۔ کہ وہ  
انجیل کے وعدے اور پیشگوئی کے مطابق آیا ہے۔  
مذکورہ آیت میں حضرت ابراہیم علیہ السلام کی دعا کی  
قبولیت کا ذکر ہے۔ حضرت ابراہیم علیہ السلام کی اس  
دعا کا ذکر قرآن میں بھی ہے۔

دُعَا اِبْرٰهٖمَ  
رَبِّاۗ وَابْتِكْ فِیْہِمۡ رَسُوْلًا مِّنْہُمْ یَسْلُوْا  
عَلِیْہِمۡ اٰیٰتِکَ وَیُعَلِّمِہُمُ الْکِتٰبَ  
وَ الْحِکْمَةَ وَ یُزِکِّیْہِمۡ ۭ اِنَّکَ اَنْتَ الْعَزِیْزُ  
الْحَکِیْمُ (دپاع ۱۵)

دعا مانگی ابراہیم نے، اے رب ہمارے اور بھیج  
ان (بنی اسمعیل) میں پیغمبر انہیں میں سے پڑھے  
ان پر آیتیں تیری۔ اور سکھائے ان کو کتاب  
اور حکمت اور پاک کرے ان کو، تحقیق تو ہی  
غالب حکمت والا ہے۔



حضرت ابراہیم علیہ السلام کی دعا خدا نے قبول کر لی  
اور ان کے فرزند حضرت اسمعیل علیہ السلام کی اولاد سے  
حضرت محمد صلی اللہ علیہ وسلم کو رسول بنا دیا۔

بشارتِ عیسیٰ اسی لیے ہی حضرت عیسیٰ علیہ السلام نے  
بھی بشارت دی تھی کہ میرے بعد  
ایک رسول آئے گا۔

وَإِذْ قَالَ عِيسَى ابْنُ مَرْيَمَ يَبْنِي إِسْرَائِيلَ  
إِنِّي رَسُولُ اللَّهِ إِلَيْكُمْ مُّصَدِّقًا لِّمَا بَيْنَ يَدَيَّ  
مِنَ الْبُحُورِ وَمُبَشِّرًا بِرَسُولٍ يَأْتِي مِنْ بَعْدِي  
اسْمُهُ أَحْمَدٌ ط (سُورَةُ مَائِدَةٍ ۱۰۷)

اور جب کہا عیسیٰ ابن مریم نے، اے بنی اسرائیل  
بے شک میں رسول خدا کا ہوں تمہاری طرف  
ماننے والا ہوں اس چیز کو جو آگے میرے ہے  
تورات سے اور خوش خبری دینے والا ساتھ  
ایک پیغمبر کے کہ آئے گا میرے پیچھے، نام  
اس کا (احمد) ہے۔

ثابت ہوا کہ جس طرح ابراہیم نے اسمعیل کے گھر

سے ایک پیغمبر کے پیدا ہونے کی دعا کی۔ اسی طرح حضرت  
عیسیٰ علیہ السلام نے بھی بشارت دی کہ اے بنی اسرائیل

میرے بعد ایک رسول آئے گا۔ اس کا نام  
 پاک احمدؑ ہوگا۔ (اس پر ایمان لانا)  
 پس حضرت محمد رسول اللہ صلی اللہ علیہ و سلم حضرت  
 ابراہیم علیہ السلام کی دعا اور حضرت عیسیٰ علیہ السلام کی  
 بشارت کے مطابق آئے ہیں۔

ہوئے پہلوئے آمنہ سے ہویدا  
 دلائے خلیل اور نوید مسیحاؑ

محمد عربی صلی اللہ علیہ وسلم کے متعلق پیش گوئی

عرب کے صحرا میں تم رات کا ٹوٹے۔ اے دعانیوں  
 کے قافلہ۔ پانی کے پیاسے کا استقبال کرنے آؤ  
 اے تیما کی سرزمین کے باشندو۔ روٹی کے لئے  
 بھاگنے والے کے ملنے کو نکلو۔ کیونکر سے تلواروں  
 کے سامنے سے ننگی تلوار سے اور کھینچی ہوئی  
 کمان سے اور جنگ کی شدت سے بھاگے ہیں۔  
 کیونکہ خداوند نے مجھے یوں فرمایا۔ ہنوز ایک برس  
 ہاں مزدور کے سے ایک برس ہیں قیدار کی ساری  
 حسرت جاتی رہے گی۔ اور تیر اندازوں کے جو  
 باقی رہے قیدار کے بہادر گھٹ جائیں گے۔



کہ خداوند اسرائیل کے خدا نے یوں فرمایا۔

(یسعیاہ باب ۲۱ آیت ۱۳)

اس آیت میں جو پیش گوئی ہے۔ وہ صاف صاف حضرت محمد رسول اللہ صلی اللہ علیہ وسلم کے متعلق ثابت ہوتی ہے۔

عرب کے صحرا میں رات کالوٹ گئے۔ پیش گوئی ملک عرب کے متعلق مخصوص ہوئی۔

دوانیوں کے قافلوا۔ دقان حضرت ابراہیم کے پوتے کا نام ہے۔ جو یقسان کا بیٹا تھا۔ ان کی اولاد کی طرف اشارہ ہے۔

تیمیا یا تیمہ حضرت اسمعیلؑ کا بیٹا تھا۔ اس کی اولاد عرب میں آباد تھی۔

روٹی کے لئے بھاگنے والے کا مطلب حضرت الوریؑ کا سفر ہجرت کرنا ہے۔ اور

تنگی تلوار، کھینچی ہوئی کمان، جنگ کی شدت، سے مراد حضورؐ کا دشمنوں کے قتل کے منصوبے سے بچکر راتوں رات مکہ سے ہجرت کرنا ہے۔

مزدور کے سے ایک برس۔ کا مطلب یہ ہے کہ حضورؐ نے مدینہ میں آکر مسجد بنائی۔ خود بھی صحابہؓ کے



ساتھ مزدوروں کی طرح پتھر ڈھونڈتے رہے۔  
 قیدار حضرت اسماعیل علیہ السلام کا بیٹا تھا۔ اس کی  
 اولاد قریش تھی۔ جنگ بدر ٹھیک ہجرت سے ایک برس  
 بعد ہوئی۔ جس میں قریش کو شکست ہوئی اور ان کے  
 بہادر گھٹ گئے۔ کہ بدر میں مارے گئے۔ اور ان کی  
 حسرت واقعی جاتی رہی تھی۔ یہ پیش گوئی بھی صرف ہجرت  
 حضرت محمد صلی اللہ علیہ وسلم پر ہی پوری اترتی ہے۔

## تسلی دینے والا رسول صلی اللہ علیہ وسلم

اگر تم مجھے پیار کرتے ہو۔ تو میرے حکموں پر  
 عمل کرو اور میں اپنے باپ سے درخواست کروں گا  
 اور وہ تمہیں دوسرا تسلی دینے والا بنائے گا۔ کہ  
 ہمیشہ تمہارے ساتھ رہے گا۔ (یوحنا باب ۱۴ آیت ۱۵)  
 اس آیت میں حضرت مسیحؑ بنی اسرائیل کو کہہ رہے  
 ہیں۔ کہ خدا تمہیں (میرے بعد) دوسرا تسلی دینے والا بنائے گا۔  
 یہ دوسرا تسلی دینے والا حضرت عیسیٰؑ کے بعد کون بنی ہے؟  
 حضرت محمد رسول اللہ صلی اللہ علیہ وسلم ہی ہیں۔ حضورؐ  
 نے دنیا کو تسلی دی۔ وَمَا أَرْسَلْنَاكَ إِلَّا رَحْمَةً لِّلْعَالَمِينَ۔  
 کے معنی ہیں۔ سارے جہان کے لئے رحمت بن کر آئے والا

یہ رحمت تھی ہی تو ہے۔ یہود نے حضرت مسیحؑ اور اس کی والدہ مریمؑ پر جو بہتان لگائے تھے، حضور نے ان بہتانوں کو دور کیا۔ انجیل اور حضرت مسیحؑ کی تصدیق کی اور ساری دنیا جو عالم اضطراب میں تھی، اسکو سکون بخشا۔ پھر مسیحؑ کا یہ کہنا، وہ ہمیشہ تمہارے ساتھ ہے گا، اس سے حضورؐ کا خاتم النبیین ہونا ثابت ہوا۔ کہ اس کی نبوت تمام قیامت دنیا والوں کا ساتھ دے گی۔ یہ انجیل میں حضرت محمد رسول اللہ صلی اللہ علیہ وسلم کی خاص ذات کیلئے پیش گوئی اور بشارت ہے، حضرت مسیحؑ علیہ السلام کی زبان مبارک سے !

## وہ نبی صلی اللہ علیہ وسلم

جب یہودیوں نے یروشلم سے کاہنوں اور لادویوں کو بھیجا کہ اس سے پوچھیں کہ تو کون ہے ؟ اور اس نے اقرار کیا اور انکار نہ کیا۔ بلکہ اقرار کیا کہ میں مسیح نہیں ہوں۔ تب انہوں نے اس سے پوچھا، تو اور کون ہے، کیا تو الیاس ہے، اس نے کہا، میں نہیں ہوں۔ پس آیا تو وہ نبی ہے۔ یوحنا نے جواب دیا، نہیں۔ (انجیل یوحنا باب اول آیت ۱۹) حضرت موسیٰ علیہ السلام نے خدا کے حکم سے بنی اسرائیل

کو پیغمبر آخر الزمان کی خوش خبری ہی تھی۔ بنی اسرائیل لگاتار حضور کا انتظار کر رہے تھے۔ چنانچہ بنی اسرائیل ایک پیغمبر کو پوچھتے ہیں، کیا تو مسیح ہے؟ اس نے کہا، نہیں۔ پھر پوچھا، کیا تو الیاس ہے؟ اس نے کہا، نہیں۔ پھر پوچھا، کیا تو وہ نبی ہے؟ اس نے کہا، نہیں۔

ناظرین کرام! حضرت محمد صلی اللہ علیہ وسلم پہلی امتوں میں بوجہ نبیوں کی بشارتیں پانے کے اتنے مشہور تھے کہ وہ لوگ بجائے نام لینے کے صرف اشارہ ہی کافی سمجھتے تھے۔ اسی لئے یہودیوں نے پوچھا، کیا تو وہ نبی ہے۔ یعنی حضرت محمد (صلی اللہ علیہ وسلم) جن کا ذکر چرچا اور دھوم ہے۔ پس انجیل میں وہ نبی سے مراد محمد رسول اللہ صلی اللہ علیہ وسلم ہی ہیں۔

خدا کی ذات پر قرآن جاؤ، اس نے "وہ نبی" کا ترجمہ آنحضرتؐ اور زبان میں ایسا جاری و شائع کیا ہے جس سے مراد صرف حضورؐ کی ذات ہی لی جاتی ہے۔ اور آنحضرتؐ (وہ نبی) سوائے حضرت، محمد رسول اللہ صلی اللہ علیہ وسلم کے کسی اور کیلئے استعمال نہیں ہوتا۔

پس آنحضرتؐ — ترجمہ ہے وہ نبی کا۔

— صلی اللہ علیہ وسلم —



# رسول رحمت کے لیے

## صَلَّى اللهُ عَلَيْهِ وَسَلَّمَ

دیکھو میرا بندہ جسے میں سنبھالتا۔ میرا برگزیدہ جس سے میرا جی راضی ہے، میں نے اپنی روح اس پر

رکھی۔ وہ قوموں کے درمیان عدالت جاری کرائیگا۔

کہ دائم رہے۔ اس کا زوال نہ ہوگا۔ اور نہ

مٹا جائے گا۔ جب تک راستی کو زمین پر قائم

نہ کریں۔ اور بحری ممالک اس کی شریعت کی راہ

تھکیں۔ میں خداوند نے تجھے صداقت کے لئے بلایا

ہے۔ میں ہی تیرا ہاتھ پکڑونگا۔ اور تیری حفاظت

کروں گا۔ اور لوگوں کے سہد اور قوموں کے نور

کے لئے تجھے دوں گا۔۔۔ وہ سائنس جو میرے

لئے ہوتی کھودی ہوئی مورتوں کے لئے نہ دوں گا

دیکھو تو سابق پیشگوئیاں برائیں۔ اور میں نئی

باتیں بتلاتا ہوں۔ اس سے پیشتر کہ واقعہ ہوں۔

میں تم سے بیان کرتا ہوں۔ خداوند کے لئے ایک

نیا گینت کا ڈبہ لے تم جو سمندر پر گزرتے ہو۔

اور تم جو اس میں تبتے ہو۔ اسے بحری ممالک

اور ان کے باشندو۔ تم زمین پر سر تا سر اس کی  
 تلاش کرو۔ بیابان اور اس کی بستیاں۔ قیدار کے  
 آباد دیہات اپنی آواز بلند کریں گے۔ سلع کے  
 بسنے والے ایک گیت گائیں گے۔ پہاڑوں کی چوٹیوں  
 پر سے لگاریں گے۔ وہ خداوند کا جلال ظاہر کریں گے  
 اور بحری ممالک میں اس کی ثنا خوانی کریں گے۔  
 خداوند ایک بہادر کی مانند نکلے گا۔ وہ جنگی مرد  
 کی مانند اپنی عزت کو اسکائے گا۔ وہ چلائے گا۔  
 ہاں وہ جنگ کیلئے بلائے گا۔ وہ اپنے دشمنوں  
 پر بہادری کرے گا۔ . . . . وہ پیچھے ہٹیں۔ اور  
 پشیمان ہوں۔ جو کھودی ہوئی مورتوں کا بھروسہ  
 رکھتے ہیں۔ اور ڈھالے ہوئے بتوں کو کہتے ہیں۔  
 تم ہمارے اللہ ہو۔ (یسعیاہ باب ۴۲)

یہ پیش گوئی بھی ساری حضرت محمد رسول اللہ صلی اللہ  
 علیہ وسلم پر پوری اترتی ہے۔ اس میں مورتیں۔ سلع۔  
 قیدار۔ جنگی مرد۔ نیا گیت کے الفاظ محمد عربی صلی اللہ  
 علیہ وسلم کی نبوت پر مہر صداقت لگائے ہیں۔ ساری  
 پیشگوئی پر ایک سرسری نظر ڈالیں۔ شروع میں آتا ہے۔  
 میرا بندہ۔ واقعی خدا نے نبی رحمت کو میرا بندہ

کہا ہے۔ بلکہ سائے جہان سے قیامت تک کہلویا ہے۔  
 أَشْهَدُ أَنْ لَا إِلَهَ إِلَّا اللَّهُ وَرَسُولُهُ مُحَمَّدٌ بْنُ عَبْدِ اللَّهِ  
 کہ محمد صلی اللہ علیہ وسلم اس کا بندہ اور رسول ہے۔  
 جسے میں سنبھالنا ہوں۔ حضور یتیم رہ گئے تھے۔ خدا

تعالے نے ان کو سنبھالا۔ اور پروان چڑھایا۔  
 میرا برگزیدہ۔ حضور کا نام مصطفیٰ اور مرتضیٰ ہے۔  
 جس کے معنی ہیں برگزیدہ۔

جس سے میرا جی راضی ہے۔ أَثْبَتُ عَلَيْكَ نِعْمَتِي —  
 اے میرے حبیب! میں نے اپنی نعمت تجھ پر پوری کر دی۔  
 کتنا راضی ہوا خدا آپ پر!

میں نے اپنی روح اس پر رکھی۔ خدا کی وحی اور اس  
 کا کلام روح ہے۔ جو حضرت محمد صلی اللہ علیہ وسلم پر  
 اتارا گیا۔ ثابت ہوا۔ آپ خدا کے سچے رسول ہیں۔ جن  
 پر خدا کی روح (قرآن) کا نزول ہوا۔

قوموں کے درمیان عدالت جاری کرا بیگا۔ حضور پر نور  
 صلی اللہ علیہ وسلم نے دنیا سے ظلم و ستم دور کر کے  
 عدل و انصاف جاری کیا۔ ملک عرب کی حالت جو  
 حضور سے پہلے تھی — اور جو حضور کے نبی ہونے  
 اور آپ کی تبلیغ کے بعد ہوئی۔ یہ بات بتا رہی ہے۔



کہ آپ نے خاندانوں - قبیلوں - گھرانوں اور قوموں کے درمیان  
واقعی عدالت قائم کر کے رکھ دی۔

اس کا زوال نہ ہوگا۔ محمد رسول اللہ صلی اللہ علیہ و  
سلم کی شریعت ہمیشہ ہمیشہ رہے گی۔ کوئی نئی شریعت  
نیا دین نیا نبی نہیں ہوگا۔

نہ مسلا جائے گا۔ دشمن نہ اس کو قتل کر سکیں گے  
نہ اس پر غالب آسکیں گے۔ اس کو کوئی مسلے گا نہیں  
دباے گا نہیں۔ بلکہ وہ سب پر غالب رہے گا۔

کہئے۔ حضرت محمد صلی اللہ علیہ وسلم سب پر غالب  
نہیں آئے و ضرور آئے۔

اور تیری حفاظت کروں گا۔ خدا نے حضورؐ کی بیشک  
حفاظت کی۔ خود قرآن میں کہتا ہے۔ قَالِ اللَّهُ يُعِصِمُكَ مِنَ  
النَّاسِ۔ اور اللہ تجھے لوگوں (کی برائی اور شر) سے بچائے گا۔

کھودی ہوئی موزیں۔ اس سے مراد مشرک اور بت  
پرستی ہے، جو ملک عرب میں تھی۔ حضورؐ نے اس کو  
مٹانے کے لئے ساری عمر جہاد کیا۔ آخر سورتوں (شُرک) کو  
مٹا کر توحید کو اجاگر کیا اور خوب پھیلایا، حضورؐ کی وفات  
کے وقت سارا عرب توحید کے نور سے جگمگا اٹھا کھا۔

ایک نیا گیت گھاؤ۔ قرآن سے پہلے کی تمام کتابیں

منسوخ ہو چکی تھیں۔ پس نیا گیت سے مراد قرآن ہی ہے۔

صحابہؓ نے یہ سلسلہ تبلیغ اور  
**سمندروں کے سفر کرنے والے** جہاد سمندروں کے بہت

سے سفر کئے تھے اور دنیا کے چپے چپے میں اللہ کا دین  
 پہنچا دیا۔

قیدار کے آباد دیہات۔ قیدار حضرت اسمعیل علیہ السلام  
 کے بیٹے کا نام ہے۔ جو عرب میں آباد تھا۔ حضورؐ ہی کی  
 نبوت اور برکت سے قیدار کے دیہات میں توحید کی آواز  
 بلند ہوئی۔ قیدار کی نسل بنی اسمعیل تھی۔ اہل عرب  
 تھے۔ ثابت ہوا۔ کہ یہ پیش گوئی صرف عربی نبی محمد  
 صلی اللہ علیہ وسلم کے حق میں ہی ہے۔

سَلح کے بسنے والے۔ سَلح مدینہ منورہ میں ایک پہاڑ  
 ہے۔ اس پہاڑ والوں نے ضرور خوشی کا گیت گایا۔ یعنی  
 خوشی سے باغ باغ ہو گئے۔ جب حضورؐ ہجرت کر کے مدینہ  
 منورہ تشریف لے گئے تھے۔

سَلح کا لفظ بتا رہا ہے۔ کہ پیش گوئی حضرت محمد  
 صلی اللہ علیہ وسلم کے حق میں ہی ہے۔ کیونکہ سَلح  
 سوائے مدینہ کے کہیں نہیں ہے۔

پھر دین اسلام اور حق کی حمایت اور حفاظت میں

کس نے جنگیں لڑیں، کہ کھودی ہوئی مورتوں کا بھروسہ رکھنے والے (مشرک) اور ڈھالے ہوئے بتوں کو اللہ کہنے والے پشیمان ہو کر پیچھے ہٹ گئے، یہ خواجہ بدر و حنین حضرت محمد رسول اللہ ﷺ ہیں۔ فرستادہ خاص پروردگار: رسانندہ حجتا استوار! گرانمایہ تراج آزادگیاں: گرامی تراز آدمی نادگیاں

بائیں کی پیشگوئیوں کا حاصل | بائیں کی چند مذکور پیش گوئیاں اور بشارتیں

ثابت کرتی ہیں، کہ جس پیغمبر حق کی وصوم پہلی امتوں میں تھی، اور جس کے متعلق پیشگوئیاں اور بشارتیں تمام انبیاء نے سنائیں، وہ پیغمبر مکی، مدنی محمد عربی مخر دوومان عرب صلی اللہ علیہ وسلم ہی ہیں۔

مطلع عالم بہر ضروفشان کا طلوع

پیدائش پاک

بہار کے موسم - ۱۳ ماہ ربیع الاول (۲۲ اپریل ۱۷۵۷ء) سوموار کے روز، نور کے تڑکے - حافظ ناموس آدم،



صاحبِ خلقِ عظیم ، نازشِ انسانیّت ، نگہبانِ آدمیت ، پیکرِ  
جو و سخا ، سرچشمہ مہر و ولا ، مصدرِ صبر و رضا ، قرارِ  
قلب و جان ، رمزِ کنِ نوکان ، غمگسارِ انس و جان ، مہرِ  
سکوتِ ہفتِ اخترای ، غلغلہ کون و مکان ، دولتی درو  
دوران ، جوہرِ آئینہ تجلیات ، سرورِ کائنات ، مبشرِ رسواں  
منتظرِ نبیاں ، ماہِ عرب - مہرِ عجم - شمعِ حقیقت ، سید المرسلین  
رحمت للعالمین ، اکرم الاولین ، اکرم الآخین ، شفیع المذنبین  
حضرت محمد رسول اللہ صلی اللہ علیہ وسلم سے

ہوئے پہلوئے آمنہ سے ہویدا  
دعاؤ خلیل و نوید مسحا

اللّٰهُمَّ صَلِّ عَلٰی سَيِّدِنَا وَبَنِيْنَا مُحَمَّدٍ وَبَارِكْ وَسَلِّمْ

امتِ محمدیہ کے زہے نسیب کہ یہ آیتِ رحمتِ اے

عطا ہوئی ، ظہورِ قدسی اس کا مقدر بنا ہے

ہے فرش سے تاعرشِ عجب بارشِ انوار

ہر سمت سے رحمت کی گھا جھوم رہی ہے

(۱۵ بقیہ ص ۵۹) مشہور روایت حضور کی پیدائش کی تو ۱۲ ربیع الاول ہے۔ بعض نے نہ  
بتائی ہے۔ اور مولانا شبلی مرحوم نے یہ بھی لکھی ہے۔ نوشیرواں عادل شاہ ایران کو تخت  
نشین ہوئے چالیسواں سال تھا۔ کہ رحمت عالم صلی اللہ علیہ وسلم نے ظلمت کدہ  
جہاں کو اپنے ظہور سے بقیہ نور بنایا۔ (صادق)

اک نغمہ پر کیف ہواؤں میں ہے رقصاں  
فطرت بھی میری عرشِ عدا تھوم رہی ہے

کالوں میں ہیں اکملت لکم دین کے نشیے  
پڑھ پڑھ کے زباں صلّ علیٰ تھوم رہی ہے

(شاعر مکتوی)

## سید الکونین کی والدہ ماجدہ کا خواب

سیرت ابن ہشام میں ہے۔ کہ آمنہ خاتون نے کہا۔ کہ  
حضرت ابھی میرے شکم میں ہی تھے۔ کہ میں نے خواب  
دیکھا۔ کسی نے کہا۔ تیرے پیٹ میں امت کا سردار ہے۔  
جب وہ پیدا ہو۔ تو کہنا۔ میں اسے ہر حاسد کے شر  
سے واحد (خدائے واحد) کی پناہ میں دیتی ہوں۔ اور اس  
کا نام صحیحاً رکھنا! حضرت آمنہ کہتی ہیں۔ کہ میں نے  
دیکھا۔ کہ ایک نور مجھ سے نکلا ہے۔ جس سے میں نے  
شام کے شہر بصریٰ کے محل دیکھے۔

۱۔ بیشک حضرت نور محمد اپنے آپ کے نور کردار سے ساری دنیا جگمگا اٹھی۔  
قول و فعل کی شمعوں سے ظلمتیں مٹ گئیں اور جہاں میں اجالا ہو گیا۔ (صادق)



آمنہ خاتون کا یہ خواب حرف برف درنت نکلا حضور  
 امت کے سردار — خیرالوری ہوئے۔ اکرم الاولین والآخرین  
 امام الانبیاء و المرسلین ہوئے۔ خدا نے ہر حاسد کی  
 شرارت اور برائی سے آپ کو پناہ میں رکھا۔ اور ہر  
 طرح کی حفاظت کی۔ حتیٰ کہ جس کام پر آپ مامور ہوئے  
 تھے۔ وہ پاپے تکمیل کو پہنچ گیا۔ آپ کا مشن کامیاب  
 ہو گیا۔

حضور کا نام محمد رکھا گیا۔ آپ واقعی ہی اسمِ باری  
 ہوئے۔ اس دن سے لے کر آج تک تعریف کئے گئے  
 ہیں۔ اور قیامت تک خلق کی زبان پر آپ کی تعریف  
 رہے گی۔ اور مقام محمود پر جب آپ کھڑے ہوں گے  
 تو سب نبیوں اور امتوں کی زبان پر آپ کی تعریف  
 اور ستائش ہوگی۔

جب حضور شکمِ مادر میں تھے۔ تو آپ کے  
 عقیقہ اور حنہ

والد اللہ کو پیارے ہو گئے۔ گویا سید الکونین  
 رحمت للعالمین یتیم پیدا ہوئے۔ جب پیدائش کی خبر دادا  
 محترم کو ملی۔ تو وہ مارے خوشی کے پھولے نہ بہائے۔ پیارے  
 بچے کو چوما۔ اور سرانگھوں سے لگایا۔ اور اپنے نوجوان

بہ بعض پیرتنگار کہتے ہیں۔ کہ والد کی وفات کے وقت حضور دو ماہ کے تھے۔



فرزند کا زخم موت مندمل پایا۔ پھر ابراہیمی طریق کے مطابق پیارے بچے کا ختنہ اور عقیقہ کیا۔ اور ان کا نام محمد رکھا۔ (صلی اللہ علیہ وسلم)

جب حضورؐ ابھی چھ برس کے والدہ اور دادا بھی چل بسے ہوئے۔ تو والدہ بھی وفات

پاگئیں۔ اور دادا محترم کے پاس رہنے لگے۔ جب عمر شریف نو برس کی ہوئی۔ تو دادا بھی چل بسے۔ پھر آپ کو چچا ابوطالب نے لے لیا۔ اور بڑی محبت سے اور ناز برداری سے پرورش کرنے لگے۔ اور تازیتا حقیقی بیٹوں سے بڑھ کر بڑی محبت، پیار اور خیر خواہی سے آپ کو پالا پوسا۔ حتیٰ کہ حضورؐ نبوت کے تاج سے سرفراز ہو گئے۔

مکہ کے اونچے گھرانے ولادت کے بعد بچے رضاعت کو دودھ پلانے کیلئے کسی دوسری عورت کے حوالے کر دیتے تھے۔ چنانچہ اس دستور کے مطابق ایک ہفتہ والدہ کا دودھ پینے کے بعد حضورؐ کو بنو سعد کے شریف گھرانے کی ایک نہایت نیک، پاکباز اور اعلیٰ اخلاق و خصائل کی مالک خاتون حلیمہ سعدیہ کی رضاعت میں دے دیا گیا۔ زہے نصیب! حلیمہ سعدیہ کے جسے

سید الکونین کو دودھ پلانے کا شرف حاصل ہوا۔ حضرت  
انور صلی اللہ علیہ وسلم کے چار رضاعی بھائی ہمیں ہیں  
عبداللہ - ایسہ - حذیفہ - حذافہ۔

از بسکہ حضور رسول اللہ ہونے والے  
حضور انور کا بچپن

ہیں آپ کی اچھی طرح حفاظت کی، اخلاق اور عادات کو  
بہت پاکیزہ اور عمدہ رکھا، حلیمہ سعدیہ فرماتی ہیں کہ  
حضور بچپن میں نہ روئے، نہ ضد کرتے، اور نہ کپڑوں  
میں بول و براز کرتے، نہ بچوں سے لڑتے، نہ ہی ان  
کے ساتھ گھس مل کر کھیلیں کھیلتے، آپ کوئی فضول  
حرکت نہ کرتے۔

آپ کے خیر خواہ اور جانشین اچھا ابوطالب  
رحمتِ عالم کا سفرِ شام

کا قصد کیا۔ اس پر بیٹے کی محبت غالب آئی، اور وہ  
حضور کو بھی اس سفر میں ساتھ لے گئے، ملک شام کو  
جاتے ہوئے ابوطالب کا قافلہ راستے میں مقام بصریٰ پر ٹھہرا  
خدا تعالیٰ نے آپا فضل کیا، کہ ان کا سارا مال تجارت

لہ حلیمہ سعدیہ کے دودھ پلانے سے پہلے کچھ روز تو یہی نے دودھ پلایا۔ اور اس  
طرح کچھ وقت ام المین نے یہ شرف حاصل کیا۔ (منہ)

بڑے نفع کے ساتھ یہاں ہی فروخت ہو گیا۔ اور چچا نے  
بڑا فائدہ اٹھایا۔ اور یہاں سے ہی واپس وطن لوٹ  
آئے۔ اس وقت حضورؐ کی عمر شریف بارہ برس کی تھی۔

رحمتِ عالم کا تجارت کیلئے سفر  
رسول اللہ صلی اللہ علیہ  
وسلم کا خاندان تجارت

کیا کرتا تھا۔ حضورؐ اس سے قبل اپنے چچا ابو طالب کے  
ساتھ جب کہ عمر شریف بارہ برس کی تھی۔ شام کے سفر  
میں گئے تھے۔ اس کے بعد ایک مرتبہ بیس برس کی  
عمر میں حضرت ابوبکر صدیقؓ کے ساتھ بھی تجارت کے  
لئے سیریا (شام) کا سفر کیا۔ اب تیسری بار حضرت  
انورؓ حضرت خدیجہؓ کے غلام میسرہ کے ساتھ تجارت  
کیلئے شام کی طرف تشریف لے گئے۔

حضرت انورؓ صلی اللہ علیہ وسلم کی امانتداری۔ راستی  
صداقت، اور سچائی کی بہت شہرت تھی۔ چنانچہ سارے  
ملک میں آپؐ اکامینہ کے لقب سے پکائے جاتے  
تھے۔ آپؐ کی اس نیک شہرت کو سن کر حضرت خدیجہ  
رضی اللہ عنہا نے حضورؐ کو کہا۔ کہ آپؐ میرے غلام میسرہ  
کے ہمراہ تجارت کو جائیں۔ میں بہ نسبت دوسروں کی آپکو  
زیادہ معاوضہ دوں گی۔ آپؐ نے ان کی درخواست کو قبول فرما



کر سفر کو تشریف لے گئے۔ قافلہ مقام بصری پر اترا۔ خدا کی نشان . حضرت ابوطالب کا مال بھی اسی جگہ کثیر نفع سے فروخت ہو گیا تھا۔ اسی طرح حضرت خدیجہ کا سارا مال بھی اسی مقام پر بہت زیادہ نفع سے بک گیا۔ حضورؐ نے وہاں سے بھی مال خریدا۔ جو مکہ میں آکر فروخت کیا۔ بڑا نفع ہوا۔ حضرت خدیجہؓ حضورؐ کے اس سفر سے بڑی خوش ہوئیں۔ کہ انہیں تجارت میں بڑا فائدہ ہوا۔

مقام بصری میں جہاں حضورؐ نے قیام کیا۔ تو ایک درخت کے نیچے بیٹھے اس درخت کے پاس ایک راہب

بصری میں حضورؐ کا  
پابرت قیام

نسطورا نام کا عبادت خانہ تھا۔ راہب نے جو حضورؐ کو دیکھا۔ تو پیرہ کو پوچھا۔ کہ یہ کون شخص ہیں؟ جو درخت کے سایہ میں بیٹھے ہیں؟ اس نے کہا۔ کہ مکہ کے قریش خاندان کے ایک معزز شخص ہیں۔ راہب نے (انجیل کی پیشگوئی، بشارت اور آخرالزمان پیغمبر کی نشانیوں کی بنا پر) کہا۔ کہ یہ شخص نبی ہے۔ (صلی اللہ علیہ و آلہ وسلم)

میسرہ نے اس وراذ سفر میں حضورؐ کی اچھی عادتیں اعلیٰ اخلاق، لامثال خوبیاں۔ اور خیر و برکت ملاحظہ کی

دھوپا میں چلتے ہوئے آپ پر سایہ دیکھا۔ نسطورا راہب کا حضور کی تعریف کرنا۔ اور ان کو نبی کہنا سنا۔ اور مال کا جلد کثیر نفع پر فروخت ہونا۔ اور نئے مال کا بارعایت ملنا۔ اور پھر مکہ میں نفع پر نکل جانا۔ وغیرہ باتوں نے میرے کو حضورؐ کا گرویدہ بنا دیا۔ یہ سب حالات اس نے حضرت خدیجہؓ کو بڑی عقیدت سے سنائے۔

یہ امر اوصاف سے ہے۔ اراص کے معنی ہیں بنیاد کو مضبوط کرنا اور دینی اصطلاح میں وہ خارق عادات امور جو کسی سچے پیغمبر کی نبوت کے ظہور سے پہلے وقوع میں آئیں۔ اسے نبوت کی بنیاد رکھنا کہہ سکتے ہیں۔ حضور انورؐ کی نبوت سے پہلے کئی باتیں خارق عادت واقع ہوئی ہیں۔ مثلاً حضور کی پیدائش پر کمرائے ایران کے محل کے چودہ کنگرے گر پڑے۔ اور (آتش پرست) فارسیوں کی عبادت خانے کی آگ بجھ گئی۔ جو ستواتر ہزار سال سے جل رہی تھی۔ حضرت انورؐ کی دایہ حلیہ سعدیہ کی چھاتیوں میں دودھ پھول سے زیادہ ہو گیا۔ ان کی اونٹنی کا دودھ بڑھ گیا۔ حلیہ سعدیہ کی بکریاں زیادہ دودھ دینے لگ گئیں۔ انکی زمینوں کی پیداوار بڑھ گئی۔ حضور کا شوق صدر کا واقع وغیرہ اراصات ہیں۔ جو دیوار نبوت کی بنیاد مضبوط کر رہے ہیں۔ اور پتہ دے رہے ہیں۔ کہ یہ بچہ کون و مکان کا انتخاب ہے اور بھٹی ہوئی انسانیت کا رہبر اعظم ہونے والا ہے۔ جو پیدائش کے ساتھ ہی برکتیں لے کر آیا ہے۔ وہ آئیوانی زندگی میں سارے جہان کو ہدایت کے نور سے بھر دے گا۔ بتومہمنا تعالیٰ (صادق)

## حضرت خدیجہؓ کی شخصیت

حضرت خدیجہؓ قریشی خاندان بنی اسد سے تھیں۔ تمام لوگ حضرت خدیجہؓ

کی شرافت، عفت، پرہیزگاری، پاک دامنی اور فہم و فراست کے قائل تھے۔ یہاں تک کہ قبل اسلام اور بعد اسلام آپ کو **کَاطِہِرَہُ** کے نام سے پکارا جاتا تھا۔ بڑی معززہ شریفہ اور محترم خاتون تھیں۔ صورت - سیرت، اوصاف حمید اور

خصائل پسندیدہ سب کچھ آپ کی ذات میں موجود تھے۔ رسول اللہ صلی اللہ علیہ وسلم کے پردادا ہاشم تھے۔ اور

ہاشم کے دادا قصی تھے۔ حضرت خدیجہ کے پردادا عبدالعزیٰ تھے اور عبدالعزیٰ کے باپ قصی تھے۔ وہی قصی جو حضور

کے پردادا ہاشم کے دادا تھے۔ معلوم ہوا کہ حضرت خدیجہؓ رحمت عالم کی ایک جدی تھیں۔ حضور کا اور ان کا

نسب جناب قصی پر جا کر مل جاتا ہے۔

## رحمت عالم کا حضرت خدیجہؓ سے نکاح

حضرت خدیجہؓ اگر مالدار تھیں تو شرف میں بھی بلند مرتبہ رکھتی تھیں۔ اور

قریشی عورتوں کی سردار کہلاتی تھیں۔ ان خوبیوں کی وجہ سے بڑھ کر

۱۔ سلسلہ نسب یوں ہے - محمد بن عبداللہ بن عبدالمطلب بن ہاشم بن عبدمناف بن قصی  
 ۲۔ خدیجہ بنت خویلد بن اسد بن عبدالعزیٰ بن قصی



سے انہیں اپنے خاندان سے کئی پیغام نکاح کے آئے۔ لیکن انہوں نے انکار کر دیا۔ خدا تعالیٰ نے ان کے مقدر میں سید الکونین اور رحمت للعالمین کی بیوی بننا لکھا ہوا تھا۔ پھر کس طرح کہیں ان کا رشتہ ہوتا۔

حضرت خدیجہؓ خود حضورؐ کے خاندان سے تھیں۔ ان کے حالات جانتی تھیں۔ پھر سارے شہر میں ان کا الزامین ہونا مشہور ہو گیا تھا۔ اور اس پر میسرہ کا آپ کی تعریف کرنا سوا تھا۔ ان کوائف کے پیش نظر خدیجہؓ نے حضورؐ سے نکاح کی درخواست کی۔ خدا کو یہ رشتہ منظور

تھا۔ حضرت خدیجہؓ کی طرف سے ان کا چچا عمرو بن اسد متولی ہوا۔ اور حضورؐ کی طرف سے آپ کے چچا ابوطالب۔

قوم کے معززین اکٹھے ہوئے۔ جن میں ورقہ بن نوفل جیسے بزرگ بھی تھے۔ حضرت ابوطالب نے نکاح کا خطبہ پڑھا۔ اور ایجاب قبول سے نکاح ہو گیا۔ حضرت انور سلی اللہ علیہ وسلم اس وقت پچیس برس کے تھے اور حضرت خدیجہ کی عمر چالیس برس کی تھی۔

حضرت خدیجہؓ جیسا کہ  
 حضرت خدیجہؓ کی جان و مال سے غمخواری  
 آپ اوپر پڑھ چکے

ہیں۔ کافی مال دار تھیں۔ نکاح کے بعد انہوں نے اپنا تمام

مال رسول اللہ صلی اللہ علیہ وسلم کی خدمت میں پیش  
 کر دیا۔ حضورؐ نے اس مال کو ذاتی خرچ کے علاوہ فقیروں،  
 مسکینوں، یتیموں، یتیموں، یتیموں، مقروضوں اور دوسرے حاجتمندوں  
 پر صرف کیا۔ اور نبوت کے بعد دینی اور تبلیغی کاموں پر خرچ فرمایا۔  
 اس نیک بیوی نے اپنی جان اور مال سے رسول اللہ  
 صلی اللہ علیہ وسلم کی خدمت اور غم خواری کی۔ غار حرا  
 سے جب آپ گم آئے۔ تو نزول وحی کے سبب آپ  
 پر اول اول دہشت اور خوف طاری ہوا۔ یہ سارا ماجرا  
 آپ نے حضرت خدیجہؓ سے ذکر کیا۔ اس پر حضرت خدیجہؓ  
 نے آپ کی ان الفاظ میں حوصلہ افزائی فرمائی۔  
 كَلَّا وَاللّٰهِ لَنْ يُخْزِيكَ اللّٰهُ اَبَدًا اِنَّكَ لَتَصِلُ الرَّحْمَ  
 وَتَحِبُّ اَكْلَ وَتَكْسِبُ الْمَعْدُوْمَ وَ تَقْرَى الضَّيْفَ  
 وَ تَعِيْنُ عَلَى نَوَابِ الْحَقِّ ط (بخاری شریف)  
 (اے اللہ کے رسول، ہرگز ایسا نہیں ہوگا۔ بخدا! اللہ  
 آپ کو کبھی رسوا نہیں کرے گا۔ اس لئے کہ آپ  
 صلہ رحمی کرتے ہیں۔ اور جو لوگ اپنے لئے کافی  
 نہیں ہیں۔ آپ ان کے بوجھ اٹھاتے ہیں۔ اور  
 ان محتاجوں کو دیتے ہیں جن کو کہیں سے بھی  
 دستیاب نہیں ہوتا۔ اور مہمانوں کی تواضع کرتے

ہیں، اور مصائبِ حق پر اعانت کرتے ہیں !  
 بیشک ام المؤمنین حضرت خدیجہ الکبریٰ رضی اللہ عنہا  
 نے حضورؐ کی نبوت کی تائید و تصدیق کی۔ اور اس پر ایمان  
 لائیں۔ تالی اور جانی طور پر رسولِ رحمت کی تائیدت مولس  
 اور غم خوار رہیں۔ اور رسول اللہ صلی اللہ علیہ وسلم کے  
 حق میں صدق دل سے سچی گواہی دی۔ ! کہ امتِ رسولؐ  
 میں سب سے پہلے مسلمان ہوئیں۔ رضی اللہ عنہا !

## عمر شریف عالم کی شکرگاہ

رحمتِ عالم صلی اللہ علیہ وسلم کی عمر شریف ۲۵ برس  
 کی تھی۔ کہ ایک سیلاب کے سبب کعبہ کی دیواریں شکستہ  
 ہو گئیں۔ اور قریش نے چاہا۔ کہ اس کی تعمیر کریں۔ چنانچہ  
 انہوں نے اس عمارت کو گرا کر پھر بنانا شروع کیا۔ اس تعمیر  
 میں حضرت ابوطالب بھی شریک تھے۔ اور پتھر اکٹھا اکٹھا کر  
 دیتے تھے۔ اور سائق ہی جناب رحمت للعالمین صلی اللہ  
 علیہ وسلم بھی پتھر ڈھونڈتے تھے۔ جب دیواریں بلند ہوئیں اور  
 حجرِ اسود نصب کرنے کا وقت آیا۔ تو ہر شخص یہ چاہتا تھا  
 کہ پتھر نصب کر لے۔ وہ حاصل کرے۔ اس پر تکرار شروع



ہوگی۔ تو تو۔ میں میں۔ تاک لوبت آپہنچی۔ یہاں تک کہ  
تلواریں اٹھنے لگیں۔ آخر یہ قرار پایا کہ کل صبح جو شخص سب  
سے پہلے باب بنی شیبہ سے داخل ہو۔ وہ اس پتھر کو  
نصب کرے۔

دوسرے دن سب سے پہلے حضرت انور صلی اللہ علیہ و  
سلم باب بنی شیبہ سے داخل ہوئے۔ جب قریش کو معلوم  
ہوا۔ کہ حضورؐ پہلے داخل ہوئے ہیں۔ تو سب خوشی سے پکار  
اٹھے۔ ہاں امین صاحبؐ پہلے داخل ہوئے ہیں۔ ہم اب  
آپ کا کہا مانیں گے۔

حضورؐ نے اپنی چادر مبارک بچھا دی۔ اور حجر اسود کو  
اٹھا کر اس پر رکھ دیا۔ اور فرمایا کہ ہر قبیلہ کا ایک ایک آدمی  
چادر کو کناروں سے پکڑ کر اٹھائے۔ سب قبیلوں کے ایک  
ایک آدمی نے چادر کو اٹھایا۔ جب چادر اتنی اونچی ہو گئی  
کہ حجر اسود نصب کرنے کا مقام آگیا۔ تو حضرت انور نے اپنے  
مبارک ہاتھوں سے پتھر کو اٹھا کر کونے میں رکھ دیا۔ اور  
اس طرح ایک خون ریز ہنگامے کا اندیشہ ٹل گیا۔

## سرور عالم پر افضال خداوندی

بچپن سے لیکر نبوت کے مرتبے تک فائز ہوئے، اور

سارا دور نبوت گزارنے تک خدا تعالیٰ نے حضور پر بڑے فضل اور احسان کئے۔ جو بچہ یتیم رہ جائے۔ اس کی ترقی، اور برتری کے امکانات نہیں ہوتے۔ لیکن محمد صلی اللہ علیہ وسلم وہ در یتیم تھے۔ جو باوجود ماں باپ اور پھر دادا جان کا سایہ بھی سر سے اٹھ جانے کے پیغمبر کائنات، اور کون و مکان کے انتخاب ہو گئے۔ ارشاد خداوندی

ہوتا ہے۔

وَالضُّعْفُ ۝ وَالْيَلِيلُ إِذَا سَجَى ۝ مَا وَدَّعَكَ رَبُّكَ  
وَمَا قَالَى ۝ وَلَا خَوْفًا وَخَيْرًا لَّكَ مِنَ الْآوَالَى ۝  
وَلَسَوْفَ يُعْطِيكَ رَبُّكَ فَتَرْضَى ۝ أَلَمْ يَجِدَكَ  
يَتِيمًا فَآوَى ۝ وَوَجَدَكَ ضَالًّا فَهَدَى ۝ وَوَجَدَكَ  
عَابِدًا فَاعْتَبَى ۝ فَأَمَّا الْيَتِيمَ فَلَا تَقْهَرْ ۝ وَأَمَّا  
السَّائِلَ فَلَا تَنْهَرْ ۝ وَأَمَّا بِنِعْمَةِ رَبِّكَ فَحَدِّثْ ۝

(پتلا ۱۸۷)

رے پیغمبر! قسم ہے (مجھ کو) دن چڑھے کی اور قسم ہے رات کی۔ جب (سب چیزوں کو) ڈھانپ لے کہ نہیں چھوڑ دیا تجھ کو تیرے پروردگار نے اور نہ ناخوش ہوا۔ اور آخرت تمہارے لئے دنیا سے بہتر ہے۔ اور تمہارا پروردگار آگے چل تم کو اتنا کچھ دے گا کہ تم

خوش ہو جاؤ گے۔ کیا اس نے تم کو یتیم نہیں پایا۔ پھر  
 جگہ دی۔ اور پایا تجھ کو راہ بھولا ہوا۔ پس راہ دکھائی۔  
 اور پایا تجھ کو مفلس تو اس نے غنی کر دیا۔ تو دان  
 نعمتوں کے شکرے (ہیں) یتیم پر فہرہ کر۔ اور نہ سائل  
 کو ڈانٹا، اور اپنے پروردگار کی نعمتوں کا تذکرہ کرتا رہ۔  
 وحی کو نازل ہوئے کافی دیر ہو گئی۔ تو کافروں نے طعنے  
 دینے شروع کر دیئے۔ کہ اب خدا نے محمد (صلی اللہ علیہ وسلم)  
 کو چھوڑ دیا ہے۔ اور اس سے بیزار ہو گیا ہے۔ اس پر خدا  
 نے ارشاد فرمایا۔ کہ ہمیں قسم ہے دن چڑھے کی جب دھوپ  
 پھیل جاتی ہے۔ اور قسم ہے رات کی جب دنیا پر چھا  
 جاتی ہے۔ دن اور رات خدا تعالیٰ کی عظیم الشان آیتیں ہیں  
 ہیں۔ اس کی قدرت کی نشانیاں ہیں۔ اس کے دو حکم ہیں۔  
 جو جہان والوں پر مسلط ہو جاتے ہیں۔ جن سے کسی کو مفر  
 نہیں۔ ان نشانیوں اور قدرتوں کی قسم کھا کر خدا فرماتا ہے۔  
 تیرے پروردگار نے تجھ کو نہیں چھوڑ دیا۔ اور نہ بیزار ہوا ہے  
 یہ کافر جھوٹ کہتے ہیں۔ کہ خدا نے تجھ کو چھوڑ دیا ہے۔ یعنی  
 اب دود بنوت میں کس طرح تجھ کو چھوڑ سکتا ہے۔ جب کہ  
 تجھ کو اس نے یتیمی میں نہیں چھوڑا تھا۔  
 اور اے پیغمبر! یہ دنیا فانی ہے۔ اے ہر حال میں



چھوڑ جانا ہے۔ اس لئے اس سے آخرت یقیناً بہتر ہے کہ وہ نہ گزرنے والی پاپیدار اور دائمی ہے۔ اس کی فکر چاہیے۔ اس کی بھلائی اور خیریت کے لئے تنگ و دو چاہیے۔ دنیا گزشتنی اور گذشتنی ہے۔ آخرت بہتر اور باقی رہنے والی ہے۔

اور آگے چل کر۔ آخرت میں خدا تعالیٰ تجھے اتنا کچھ دے گا۔ وہ کچھ بننے کا۔ تجھے مقام محمود پر کھڑا کرے گا۔ تجھے اذن شفاعت دیا جائے گا۔ کہ بس تو راضی اور خوش ہو جائے گا۔ تجھے کوئی آرزو نہ رہے گی۔

بتاؤ؛ کیا خدا نے تم کو یتیم نہ پایا۔ یعنی ضرور یتیم پایا۔ پھر جگہ دی اس نے تمہیں۔ یعنی جب حضورؐ مادر شکم میں تھے۔ تو والد فوت ہو گئے۔ پیدا ہوئے تو واوا عبدالمطلب نے پالا۔ آٹھ ٹوہرس کے ہوئے۔ تو واوا بھی فوت ہو گئے۔ پھر جوان ہونے تک چچا ابوطالب نے پرورش کی۔ یہ مطلب ہے فاوی کا۔ خدا نے جگہ دی۔ یتیمی گزارنے کے اچھے اسباب بنائے۔

پھر قوم کی جہالت اور گمراہی کے ماحول سے جس سے آپ پہلے ہی ہزار تھے۔ اللہ نے دین اسلام کی راہ دکھائی یہ بھی اللہ کا بڑا احسان ہے۔ کہ تعلیم مادر سے لیکر جوانی

اور پیغمبری تک۔ اور پیغمبری سے لیکر اخیر دم تک خدا آپ  
کا حامی و ناصر رہا۔ آپ کی عصمت اور پاک دامنی کا کفیل  
و ضمان رہا۔ اور پھر ایسی راہ دکھائی۔ کہ نبوت کے مقام  
تک پہنچا دیا۔

حضرت شاہ عبدالقادر صاحب دہلوی وَ دَجَانِكَ ضَالًّا  
فَهْدَانِي سے متعلق فرماتے ہیں۔ جب حضرت جوان ہوئے  
قوم کی رسم و راہ سے بیزار تھے۔ اور اپنے پاس کوئی رسم و  
راہ نہ تھی۔ اللہ نے دین حق نازل کیا۔ (موضح القرآن)  
ایک دفعہ حضورؐ اپنی رضاعی والدہ حلیمہ سعدیہ کیساتھ  
آئے تھے۔ کہ راستہ میں گم ہو گئے۔ یعنی راہ بھول گئے۔  
علیہ نے بہت تلاش کی۔ لیکن نہ ملے۔ آخر اس نے مکہ  
میں پہنچ کر حضرت عبدالمطلب کو ساری بات کہہ سنائی۔  
عبدالمطلب نے کعبۃ اللہ میں جا کر خدا سے دعا کی۔ اللہ  
میرا بیٹا مجھے بلا دے۔ اس کو میرے پاس پہنچا دے۔  
دعا قبول ہوئی۔ اور ورقہ بن نوفل اور ابو جہل چھ سالہ  
رحمت عالمؐ کو لے کر داوا جان کے پاس آگئے۔ وَ دَجَانِكَ  
ضَالًّا فَهْدَانِي کی یہ تفسیر بھی ہو سکتی ہے۔ کہ خدا اپنے پیغمبرؐ  
کو یہ احسان یاد دلا رہا ہے۔ اور اپنا قرب اس سے جتا  
رہا ہے۔ کہ اس نے پایا تجھے راہ بھولا ہوا۔ رجکل و

بیابان میں، پس راہ دکھا دی۔ (کہ گھر پہنچا دیا)  
 پھر اور نعمت یاد دلائی، کہ پایا خودا نے تجھے مفلس پس  
 غنی کر دیا۔ حضرت خدیجہؓ بڑی مالدار خاتون تھیں۔ انہوں نے  
 حضورؐ کو تجارت کیلئے مال دے کر بھیجا۔ آپ نے بڑی  
 دیانت داری سے اس کام کو سرانجام دیا۔ حضرت خدیجہؓ  
 نے پھر آپ سے نکاح کر لیا۔ اور سارا مال حضورؐ کے  
 آگے حاضر کر دیا۔ کہ جس طرح چاہیں، خرچ کریں۔ پس پروردگار  
 عالم نے حضورؐ کو غنی کر دیا۔ آپ دولت مند ہو گئے۔ یہ  
 فضل اور احسان بھی خدا نے آپ پر کیا۔

پھر خدا نے حضورؐ کو یتیم اور سائل کے ساتھ اچھا سلوک  
 کرنے کو فرمایا۔ اور نیز کہا۔ کہ اپنے پروردگار کی نعمتوں —  
 بخششوں اور احسانوں کا گاہے گاہے تذکرہ کیا کرو کہ ایسا  
 کرنا شکر الہی میں داخل ہے۔ الحاصل خدا نے اپنے پیغمبر  
 پر بڑے احسان اور فضل کئے۔ ہر وقت تائب الہی، اور  
 فضل خداوندی آپ کے شامل رہتا تھا۔ اللہ کی بخششوں  
 اور احسانوں کی برکھا برستی رہتی تھی۔ (صلی اللہ علیہ وسلم)

## معدنِ عجمت کے نورانی ہیرے

رسول اللہ صلی اللہ علیہ وسلم پیدائش سے لیکر زمانہ



نبوت تک تک میں ہی رہے۔ آپ کا بچپن وہیں گزرا۔ جوانی بھی سب لوگوں کے سامنے بسر ہوئی۔ وہ لوگ حضورؐ کے حال، کردار اور اخلاق کے پورے پورے واقف تھے۔ کوئی بات ان پر پوشیدہ نہ تھی۔ پھر جان بوجھ کر وہ لوگ حضورؐ کو، تجربہ اور سابقہ کی بنا پر صادق اور امین کہتے تھے۔ آپ کی بڑی عزت کرتے تھے۔ محض آپ کی سچائی، نیکی، ہمہیزگاری اور پاک دامنی کی وجہ سے۔ حتیٰ کہ آپ نے نبوت کا دعویٰ کیا۔ اور ان لوگوں کو دین اسلام کی دعوت دی۔ اس پر وہ لوگ بگڑ گئے۔ اور مخالف اور دشمن ہو گئے۔ مخالفت اور دشمنی کی بنا پر آدمی کیا کچھ نہیں کر گزرتا؟ لوگوں کی دشمنی اور بدخواہی کے عین زور کے وقت حضورؐ نے خدا کے حکم سے بانگِ دہل اعلان کیا۔

فَقَدْ بَيَّنَّتْ فِيكُمْ عُمُرًا مِّنْ قَبْلِهِ اَفَلَا تَعْقِلُونَ

(پس)۔ "پس تحقیق رہا میں تم میں ایک عمر پہلے

اس سے۔ کیا پس نہیں سمجھتے؟"

یعنی اعلانِ نبوت سے قبل میں چالیس سال تمہارے

اندر گزار چکا ہوں۔ تم میرے حال سے خوب واقف ہو۔

صرف رکھو میری زندگی پر؟ پس جب میری روئے حیات دودھ سے زیادہ سفید اور چاندنی سے بڑھ کر اچلی ہے۔

تو پھر اللہ کا کلمہ بلند کرنے پر تم کیوں میری جان کے لاگو ہو گئے ہو۔ کچھ تو عقل سے کام لو۔ میری گذشتہ چالیس سالہ زندگی کو سامنے لا کر میری باتوں پر غور کرو۔ میرے ماضی کے آئینہ میں میرے حال کو دیکھو۔

جب کہ رسول اللہ صلی اللہ علیہ وسلم نے اپنی زندگی ان لوگوں کے سامنے تنقید کے لئے رکھ دی۔ اور ان میں سے کسی کو جرأت نہ ہوئی۔ کہ ایک لفظ تک منہ سے نکالے۔ جان کے دشمن تک خاموش ہیں۔ اس سے ثابت ہوا۔ کہ رحمت عالم معدن عصمت کے وہ نورانی ہیرے ہیں۔ جس کی تابانی اور کھرے پن پر ہر کوئی یقین رکھتا ہے۔ ایسے معصوم۔ پاک اور مقدس ہیں حضرت محمد

رسول اللہ صلی اللہ علیہ وسلم سے

گل ہے اگر بدن تو پسینہ گلا سے  
صلی علیہ وسلم وہ جسم رسالت ماننے سے

رحمت عالم کی غارِ حرا میں خلوت نشینی

جس طرح اراہات نبوت کا پیش خمیہ ہوتے ہیں۔

یہ ایسی شخصیت صلی اللہ علیہ وسلم ہی اس لائق ہے۔ کہ دنیا اس کے پیچھے چلے۔ اس کے قول و فعل کی شمعوں سے ہدایت کی راہ پائے۔

اسی طرح جب حضورؐ کی نبوت کا زمانہ قریب آیا۔ تو آپ کو اللہ تعالیٰ نے خلوت نشینی کی طرف راغب کر دیا۔ چنانچہ آپ کئی کئی روز کا کھانا ہمراہ لے کر مکہ سے تین میل دور غارِ حرا میں تشریف لے جاتے۔ اور خدا کے ذکر و فکر میں مشغول رہتے۔ جس طرح خدا تعالیٰ آپ کے جی میں ڈالتا۔ اسی طرح خدا کی یاد کرتے۔

## سید الکونین کے سر پرین تاج نبوت

حضورؐ کئی بار غارِ حرا میں تشریف لے گئے۔ اور خدا کی یاد میں شب و روز گزارے۔ ذکر فکر میں شاعل رہے یہاں تک کہ ایک مرتبہ حضورؐ رمضان المبارک میں جلو فرما ہوئے۔ سوموار کا روز تھا۔ کہ رحمتِ عالم صلی اللہ علیہ وسلم پر وحی نازل ہوئی۔ یہ وحی کی ابتداء اور نبوت کی عطا کا پہلا روز تھا۔

ابتداءً وحی کی کیفیت صحیح بخاری میں

حضرت عائشہ صدیقہ رضی اللہ عنہا کی

زبانی یوں بیان کی گئی ہے۔

رسول اللہ صلی اللہ علیہ وسلم پر ابتداء میں وحی کا نزول سچی خوابوں سے شروع ہوا۔ جو خواب آپ دیکھتے۔ وہ



روشن صبح کی مانند ظاہر ہو جانا۔ پھر (خدا کی طرف سے) خلوت آپ کے نزدیک محبوب بنا دی گئی۔ آپ غارِ حرا میں جا کر گوشہ نشینی کرتے۔ وہاں کئی کئی روز تک خدا کی یاد میں مصروف رہتے۔ اس دوران آپ گھر نہ آئے۔ لیکن جب کھانے پینے کا سامان ختم ہو جانا۔ تو پھر اتنے دنوں کا راز اود لے جاتے۔ یہاں تک کہ آپ پر وحی نازل ہو گئی۔ آپ غارِ حرا میں کھٹے۔ کہ ایک فرشتہ آیا۔ اور اس نے آپ سے کہا۔ پڑھیے۔ آپ نے فرمایا۔ میں پڑھا ہوا نہیں ہوں۔ آپ نے فرمایا۔ یہ سن کر فرشتہ نے مجھے پکڑ کر زور سے دبایا۔ یہاں تک کہ مجھے تکلیف ہوئی۔ فرشتہ نے پھر مجھے چھوڑ کر کہا۔ پڑھیے۔ میں نے کہا۔ میں پڑھا ہوا نہیں ہوں۔ اس نے پھر مجھے پکڑ لیا۔ اور (زور سے) دبایا۔ یہاں تک کہ مجھ میں طاقت نہ رہی۔ اور کہا پڑھیے۔ میں نے کہا۔ میں پڑھا ہوا نہیں ہوں۔ فرشتہ نے پھر (تیسری بار) مجھے پکڑ کر اس زور سے دبایا۔ کہ میں بے بس ہو گیا۔ اور بالآخر چھوڑ کر کہا۔

اِقْرَأْ بِاسْمِ رَبِّكَ الَّذِي خَلَقَ ۝ خَلَقَ الْاِنْسَانَ  
 مِنْ عَلَقٍ ۝ اِقْرَأْ وَرَبُّكَ الْاَكْرَمُ ۝ الَّذِي عَلَّمَ  
 بِالْقَلَمِ ۝ عَلَّمَ الْاِنْسَانَ مَا لَمْ يَعْلَمْ ۝ (پہلے ۳)

(ترجمہ) پڑھ اپنے رب کے نام سے جس نے (تجھے) پیدا کیا۔ پیدا کیا انسان کو لہو کی پھسکی سے۔ پڑھ اور تیرا رب بڑا کریم ہے۔ جس نے تعلیم دی قلم کے ساتھ سکھایا انسان کو جو وہ نہ جانتا تھا۔

(حضرت عائشہ صدیقہ فرماتی ہیں) حضورؐ یہ آیتیں پڑھتے ہوئے گم آگئے۔ آپ کا دل دھڑک رہا تھا۔ حضرت خدیجہؓ کے پاس پہنچ کر آپ نے فرمایا۔ مجھے کہیں اڑھا دو۔ مجھے کہیں اڑھا دو۔ حضرت خدیجہؓ نے آپ کو کپڑا اڑھا دیا۔ جب آپ کی بیقراری اور خوف جانا رہا۔ اور دل ٹھکانے ہوا۔ تو سب حال (جو غار میں گزرا) حضرت خدیجہؓ کو کہہ سنایا۔ اور کہا۔ لقد خشیت علی نفسی۔ مجھے اپنی جان کا خوف ہے۔ حضرت خدیجہؓ نے کہا۔ ہرگز ایسا نہیں ہوگا۔ بخدا اللہ تعالیٰ آپ کو ہرگز رسوا نہیں کرے گا۔ کیونکہ آپ صلہ رحمی کرتے ہیں۔ اور محتاجوں کا بوجھ اٹھاتے ہیں۔ کمزوروں کے کام آتے ہیں۔ مہمان نوازی کرتے ہیں۔ اور مصائب میں لوگوں

لے وی کا بوجھ سوائے پیغمبر کے کوئی اٹھا نہیں سکتا۔ نزول وحی کے وقت جو حالت حضورؐ پر گزری۔ چونکہ یہ پہلی بار تھی۔ آپ مانوس نہ تھے۔ اس لئے قدرتی طور پر آپ کو خوف ہوا۔ جب آپ وحی سے مانوس ہو گئے۔ تو معمول ہو گیا۔ پھر خدا کی مہربانی سے سب خوف اور خدشے جلتے رہے۔

کی مدد کرتے ہیں۔ پھر حضرت خدیجہؓ حضورؐ کو لے کر اپنے چچا کے بیٹے ورقہ بن نوفل کے پاس آئیں۔ ورقہ ایک شخص تھا۔ جو زمانہ جاہلیت میں نصرانی ہو گیا تھا۔ اور انجیل کا عبرانی میں ترجمہ کر کے لکھا کرتا تھا۔ اور بڑا بوڑھا آدمی تھا۔ اس کی بیٹائی جاچکی تھی۔ حضرت خدیجہؓ نے اس سے کہا۔ اے میرے چچا کے بیٹے! اپنے بھتیجے (محمد صلی اللہ علیہ وسلم) سے (ان کا) حال سنو۔ اس نے (حضورؐ کو) کہا۔ اے بھتیجے! کہو کیا کیفیت ہے؟ رسول اللہ صلی اللہ علیہ وسلم نے جو دیکھا تھا، کہہ سنایا۔ ورقہ نے (جو تورات انجیل کا بڑا عالم تھا، اور پیغمبر آخر الزمان کے نشان اور پتے پہلی کتب سے خوب جانتا تھا)۔ حضورؐ سے کہا۔ یہ ناموس ہے (جبرئیل) جسے خدا نے حضرت موسیٰ علیہ السلام پر اتارا تھا۔

اے کاش! میں اُس وقت جوان ہوتا۔ اے کاش! میں اس وقت تک زندہ رہتا۔ جب آپ کی قوم آپ کو (وطن سے) نکال دے گی، حضورؐ نے فرمایا۔ کیا میری

وہ ورقہ نے پہلی کتابوں میں پیغمبر آخر الزمان کا علیہ نشان اور دیگر حالات پڑھے ہوئے تھے۔ اس بنا پر اس نے حضورؐ کی وحی کے حالات سن کر ناموس یعنی جبرئیل فرشتہ کا پتہ دیا۔ اور دوسرے حالات ہجرت وغیرہ بتائے۔ (منہ)



قوم مجھ کو (وطن سے) نکال دے گی؛ ورقہ نے کہا۔ ہاں! جس نے آپ جیسی بات کہی۔ (جو بھی دین حق لایا، اس کے ساتھ (ہمیشہ) دشمنی کی گئی۔ اگر مجھے آپ کا زمانہ نبوت ملا تو آپ کی پُر زور مدد کروں گا۔ (لیکن، چند ہی روز میں ورقہ کا انتقال ہو گیا۔ وحی (کچھ دنوں تک) بند ہو گئی۔ (بخاری شریف)

حضرت ابوسلمہ بن عبدالرحمن نے وحی کا سلسلہ جاری ہو گیا | جابر بن عبداللہ انصاری کے

حوالے سے نقل کیا۔ کہ وحی بند ہو جانے کے حال میں رسول اللہ صلی اللہ علیہ وسلم نے فرمایا۔

ایک دن اس حال میں کہ میں چلا جا رہا تھا

اچانک میں نے آسمان سے ایک آواز سنی۔ سر

اٹھا کر جو اوپر دیکھا۔ تو نظر آیا۔ کہ وہی فرشتہ جو

غارِ حرا میں میرے پاس آیا تھا۔ ایک کرسی پر

آسمان اور زمین کے درمیان بیٹھا ہوا ہے۔ میں

ڈر گیا۔ اور اٹھ کر لوٹ آیا۔ اور کہا۔ مجھے کنبیل

اڑھا دو۔ مجھے کنبیل اڑھا دو۔ پھر (اس حال میں)

خدا تعالیٰ نے یہ آیتیں نازل فرمائیں۔ پھر وحی (کی

مرد خوب) گرم ہو گئی۔ اور لگاتار آنے لگی۔

يَا أَيُّهَا الْمُدَّثِّرُ ۝ قُمْ فَأَنْذِرْ ۝ وَرَبَّكَ

اے کھڑا اور مٹھنے والے گھڑا ہو پس ڈرا لوگوں کو اور اپنے پروردگار

فکِّرْ ۝ وَثِيَابِكَ فَطَهِّرْ ۝ وَالرُّجُزَ فَاخْبِرْ ۝

کی بڑائی کر اور اپنے کپڑوں کو پاک کر اور پلیدی کو چھوڑ دے

دپاع ۱۵) — (بخاری شریف)

غارِ حرا سے چاند نے کھیت کیا | حضرت خدیجہؓ رسول اللہ

بڑی خیر خواہ، جانثار، ہمدرد، مونس اور حد درجہ منجھوار بیوی

تھیں۔ انہوں نے حضورؐ کا ہر دم ساتھ دیا۔ ہر حال میں

تسلی دی۔ حتیٰ کہ جب غارِ حرا میں اول اول حضورؐ پر

وحی اتری۔ تو حضورؐ گھبرائے۔ حضرت خدیجہؓ نے کہاں داناہی

سے سارا حال حضرتؐ کا اپنے بھائی ورفہ بن نوفل سے

بیان کیا۔ ورفہ علمائے نصاریٰ میں بڑا عالم اور فاضل تھا

اس کی کتبِ سابقہ پر بڑی گہری نظر تھی۔ اس نے تمام

حال سن کر اپنی مہن خدیجہؓ کو کہا۔ بہن! یہ تو محمدؐ

صلی اللہ علیہ وسلم کو رسالت ملی ہے۔ اور وہ اس

امت کے پیغمبرِ آخر الزمان ہوں گے۔ جبریل ناموس اکبر

ہے۔ جو آپ پر اترا ہے۔ یہی موسیٰ اور عیسیٰ پر نازل

ہوا تھا۔

درد نے پھر حضورؐ سے بالمشافہ قسم کھا کر عرض کیا کہ آپ  
 پر ناموس اکبر نازل ہوا ہے۔ آپ یقیناً اس امت کے پیغمبر  
 ہوں گے۔ قوم آپ کو بہت تکلیفیں اور ایذاؤں پہنچائے  
 گی۔ حتیٰ کہ آپ کو وطن سے نکال دے گی اور بڑا مقابلہ  
 کرے گی۔ کاش! اگر میں اس وقت تک زندہ رہوں۔ تو  
 ضرور آپ کا ساتھ دوں۔ جان مال سے مدد کروں۔  
 یہ ہیں حالات نزول وحی کے جس کی ابتداء غارِ حرا سے  
 ہوئی۔ گویا نبوت کے چاند نے غارِ حرا سے کھیت کیا۔  
 جس کے نور سے سارا جہان روشن ہو گیا۔

## آفتاب رسالت کی نور افشانی

### دَعْوَةُ الْإِسْلَامِ

نبوت کے منصب پر فائز ہونے کے بعد رسول اللہ  
 صلی اللہ علیہ وسلم نے لوگوں کو اسلام کی دعوت دی، اس  
 دعوت میں سرفہرست عقیدہ توحید تھا۔ مگر کے لوگ گو  
 اللہ تعالیٰ کو مانتے تھے۔ اپنا خالق، مالک، رازق،  
 آسمانوں اور زمین کا پیدا کرنے والا، مختار کل تسلیم کرتے



تھے۔ لیکن تھے مشرک۔ خدا کی مخلوق کو اس کی ذات اور صفات میں شریک گردانتے تھے۔ تین سو ساٹھ بت خانہ کعبہ میں رکھے ہوئے تھے۔ جن کو اللہ تعالیٰ کے اختیارات اور تصرفات میں شریک جانتے تھے۔ اس شرک کے مرض کے علاوہ اور صدہا امراض کے بیمار تھے۔

رسول اللہ صلی اللہ علیہ وسلم نے اپنی رسالت کا اعلان کر کے ان کو توحید کا پیغام دیا۔ ان کے سامنے لَآ اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ - پیش کیا۔ کہ اللہ تعالیٰ کے سوا کوئی عبادت کے لائق نہیں ہے اور محمد صلی اللہ علیہ وسلم، اللہ کا رسول ہے۔

حضرت خدیجہ الکبریٰ  
حضرت خدیجہ الکبریٰ کا قبول اسلام  
بڑی قابل۔ روشن

ضمیر۔ ہوشیار۔ اور زیرک تھیں۔ رسول اللہ صلی اللہ علیہ وسلم کے نکاح میں آنے کا شرف پا کر ان کے مقدر کا ستارا اور چمک اٹھا۔ انہوں نے اپنا کل مال و متاع اپنے معصوم شوہر صلی اللہ علیہ وسلم کی راحت و آسائش پر قربان کر دیا۔ اور حضور کو بڑا آرام پہنچایا۔ پھر جب آپ نے وحی کی کیفیت بیان کی۔ تو حضرت خدیجہ نے اس میں

بڑی دلچسپی لی۔ حتیٰ کہ حضورؐ کی نبوت کو مان کر داخل اسلام ہو گئیں۔ یہ پہلی خاتون ہیں جنہوں نے سب سے پہلے اسلام کا شرف پایا۔ اور بڑے آڑے وقتوں میں ہر طرح حضورؐ کا ساتھ دیا۔ رضی اللہ عنہا۔

**زید بن حارثہ** زید بن حارثہ بن کے ایک معزز قبیلے بنی قضاہ سے ہیں۔ اور ان کی والدہ

سعدی بنت ثعلبہ قبیلہ طے کی ایک شاخ بنی معن سے تھیں۔ ایک مرتبہ ان کی والدہ زیدؓ کو ہمراہ لیکر اپنے میکے گھر جا رہی تھیں۔ تو راستے میں قزاقوں نے زیدؓ کو اغوا کر لیا۔ اور غلام بنا کر بازار عکاظ میں حکیم بن حزام کے ہاتھ چار سو درہم میں فروخت کر دیا۔ حکیم بن حزام نے زیدؓ کو اپنی پھوپھی حضرت خدیجہ الکبریٰ کی خدمت میں پیش کیا۔ اور انہوں نے اسے رحمت للعالمینؐ کی غلامی میں دے دیا۔ زیدؓ نصیب!

زیدؓ کے والد بیٹے کی جدائی میں غم کی آگ میں جھونکے ویسے گئے۔ انہیں رات بھر کسی کروٹ آرام نہ آتا۔ اور سارا دن آہ و بکا میں گزر جاتا۔

بنی کلب کے کچھ آدمی ایک برس حج کے لئے مکہ گئے۔ تو انہوں نے زیدؓ کو پہچان لیا۔ اور واپس جا کر ان

کے والد کو اطلاع دی۔ کہ تمہارا بیٹا مکہ میں ہے۔ والد نے اپنے بھائی کعب کو ساتھ لیا۔ اور مکہ آئے۔ تو اپنے بیٹے زیدؓ کو حضرت محمد رسول اللہ صلی اللہ علیہ وسلم کے پاس پایا۔ عرض کیا۔ اے اپنی قوم کے سب سے بڑے عورت والے۔ قیدیوں، بھوکوں، اور غریبوں کو کھانا کھلانے، اور بے کسوں کی مدد کرنا پوچھو! ہم آپ کے پاس اس لئے آئے ہیں۔ کہ آپ ہمارے بیٹے زیدؓ کو آزاد کر دیں۔ اور جس قدر معاوضہ چاہیں۔ ہم دینے کو تیار ہیں۔ حضورؐ نے فرمایا۔ زیدؓ کو اختیار ہے۔ تمہارے ساتھ چلا جائے۔ یا میرے پاس رہے۔ اس سے دریافت کر لو۔ اس پر زیدؓ نے کہا۔ کہ میں سید الکونین اور رحمت العالمینؐ کی صحبت چھوڑنے کو تیار نہیں ہوں۔ حضورؐ کی غلامی پر ہزاروں آزادیاں اور شاہیاں قربان! حضورؐ زیدؓ کو خانہ کعبہ میں لے گئے۔ اور حجر اسود کے پاس کھڑے ہو کر فرمایا۔ زیدؓ کو آج سے میں اپنا بیٹا کہتا ہوں۔ اور اس سے بیٹوں کا سا سلوک کروں گا۔ اس ارشاد پاک سے اس کے باپ کا دل باغ باغ ہو گیا۔ اور وہ بیٹے کو خوشی خوشی سید المرسلین کی آغوش میں دیکر واپس چلا گیا۔



حضورؐ نے واقعی زیدؓ کو بیٹیوں کی طرح پاس رکھا۔  
اس کے ساتھ بڑی محبت اور شفقت سے پیش آتے  
رہے۔ گھر کا فرد بنایا۔ اس کی شادی بھی کی۔ اور خیر  
خواہی اور بھلائی کا کوئی دقیقہ اٹھا نہ رکھا۔ صلے اللہ  
علیہ وسلم !

پھر جب حضرت انورؓ کو نبوت کا تاج عطا ہوا۔ تو  
حضرت زیدؓ مردوں میں سب سے پہلے ایمان لائے۔ سبقت  
کے شرف کا خلعت انہیں بخشا گیا۔ سب سے پہلے جام  
توحید انہوں نے پیایا۔ رضی اللہ عنہ !

حضرت علی رضی اللہ عنہ بچپن  
حضرتی ابن ابی طالب

بھیرت اور خدا واد قابلیت کے مالک تھے۔ ابھی چودہ  
بیس کے تھے۔ کہ حضور انورؓ اور حضرت خدیجۃ الکبریٰ کو  
گھر میں نماز پڑھتے دیکھا۔ تو حضورؐ سے پوچھا۔ کہ آپ  
یہ کیا کام کرتے ہیں؟ آپ نے فرمایا۔ کہ یہ دین ہے  
جو خدا کو پیارا ہے۔ اور میں تجھ کو اس دین کی دعوت  
دیتا ہوں۔ دوسرے روز حضرت علی نے خدمت میں حاضر  
ہوکر دین کی کیفیت پوچھی۔ آپ نے فرمایا۔ اس بات  
کی شہادت دینی کہ اللہ تعالیٰ ایک ہے۔ اس کا کوئی

شریک نہیں۔ اور لات و عزی کو چھوڑ دینا چاہیے۔ یہ سنکر  
حضرت علی کرم اللہ وجہہ صدق دل سے پکار اٹھے۔  
أَشْهَدُ أَنْ لَا إِلَهَ إِلَّا اللَّهُ وَ أَشْهَدُ أَنَّ  
مُحَمَّدًا عَبْدُهُ وَ رَسُولُهُ —

حضرت ابو بکر صدیق قریش میں بڑی جلیل  
القدر شخصیت تھے۔ اور ہر کوئی آپ

کو بڑی عزت کی نگاہ سے دیکھتا تھا۔ آپ ایک کامیاب  
تاجر اور بڑے متمول تھے۔ بڑے نرم دل، فیاض اور مہماں  
نواز تھے۔ آپ کے در دولت پر قریش کے سرداروں کا  
اکثر مجمع لگا رہتا۔

رسول اللہ صلی اللہ علیہ وسلم کے ساتھ حضرت ابو بکر  
صدیق کے بہت دیرینہ تعلقات تھے۔ دونوں پرانے دوست  
تھے۔ حضرت صدیق حضور کو بچپن سے جانتے اور ان کی  
پسندیدہ عادتوں اور نیک خصلتوں سے واقف تھے۔ جب حضور  
نے نبوت کا اعلان کیا، تو حضرت ابو بکر صدیق بلا تردد  
حضور پر ایمان لے آئے۔ ان افضل البشر بعد النبی  
کی ذات پر خدا کی لاکھوں رحمتیں نازل ہوں۔ ایسا مضبوط  
ایمان لائے۔ کہ تمام زندگی اپنی جان اور کثیر مال حضور  
کے اشاروں پر قربان کرتے رہے۔ اور رحمتِ عالم کی وفات

کے بعد سب سے پہلے بار خلافت بھی آپ ہی کے ایمان  
نے اٹھایا۔ رضی اللہ عنہ !

حضرت صدیق اکبرؓ کا اسلام قبول کرنا اسلام کی ترقی  
میں نمایاں حیثیت رکھتا ہے۔ آپ کوئی معمولی آدمی نہ  
تھے۔ کہ آپ کا اسلام قبول کرنا نظر انداز کر دیا جاتا۔  
فہم و فراست اور عقل و دانش، بصیرت اور دور اندیشی  
کی صفات رکھنے کے علاوہ قوم کے سردار اور رئیس اعظم  
تھے۔ آپ کا ایمان لانا ہر کہہ و مہمہ کے لئے قابلِ غور  
ہو گیا۔ اور قابلِ غور کیوں نہ ہوتا۔ کہ بغیر کسی نومن اور  
دنیوی مصلحت کے قوم کا ایک عظیم مدبر حلقہ بگوش اسلام  
ہو گیا۔ اس کا اثر یہ ہوا۔ کہ آپ کے مسلمان ہونے  
پر متعدد آدمیوں نے آج کل میں اسلام قبول  
کر لیا۔

آپ ابھی انیس سال کے تھے  
حضرت سعد بن ابی وقاصؓ

کہ اسلام کے شیدائی ہو گئے۔  
حضرت ابوبکر صدیقؓ کے ہمراہ رحمت عالم کی خدمت میں  
حاضر ہوئے۔ اور ایمان لے آئے۔ ان کی والدہ نے سنا۔  
کہ سعد مسلمان ہو گئے ہیں۔ تو وہ بڑی ناراض ہوئیں۔ اور کہا۔  
کہ اس نئے دین کو چھوڑ دو۔ حضرت سعدؓ توجید کا لبریز جام



پی چکے کھتے۔ وہ نشہ اترنے کا نہیں کھتا۔ والدہ نے کھانا پینا  
چھوڑ دیا۔ اور تین دن تک بھوکی رہی۔ حضرت سعدؓ نے

والدہ کو کہا۔ میں اسلام چھوڑنے کا نہیں ہوں۔ آپ کھانا  
کھائیں یا نہ کھائیں۔ ان کے استغمال میں ذرا فرق نہ آیا۔

حضرت خدیجۃ الکبریٰ کے بیٹے اور ان  
زہیر بن العوامؓ کے والد خویلد کے پوتے کھتے۔ آپ

سولہ برس کے کھتے۔ کہ سینہ نور ایمان سے جگمگا اٹھا۔ ان  
پر بڑے مظالم توڑے گئے۔ لیکن حضور کا ساتھ نہ چھوڑا

ایک دفعہ یہ خبر اڑی۔ کہ حضورؐ کو قید کر لیا گیا ہے۔ زہیرؓ  
سے نہ رہا گیا۔ ننگی تلوار لے کر عوام کو پھرتے ہوئے

حضورؐ کے در دولت پر حاضر ہوئے۔ آپ نے پوچھا۔ زہیرؓ  
کیا بات ہے؟ یہ بولے۔ میں نے سنا تھا۔ کہ آپ گرفتار

کر لئے گئے ہیں۔ اس لئے جاٹاری کے لئے تلوار سونٹ  
کر نکلا ہوں۔ حضورؐ نے دعا فرمائی اور تسلی دی۔

ان کے متعلق کتب سیر میں لکھا ہے  
طلحہ بن عبد اللہؓ کہ ایک کارواں کے ساتھ سفر میں گئے

راتے میں مقام بصری پر قیام کیا۔ وہاں ایک راہب نے  
ان کو مکے کا رستہ والا معلوم کرنے کے پوچھا۔ کیا احمدؓ  
کی بعثت ہو گئی ہے؟ طلحہؓ نے کہا۔ کون احمد؟ راہب

نے رچو رچیل سے حالات جاننا تھا، کہا۔ عبد اللہ کے بیٹے اور عبدالمطلب کے پوتے! انہوں نے جواب دیا۔ مجھے معلوم نہیں۔ پھر طلحہؓ واپس مکہ آئے۔ تو پتہ چلا۔ کہ حضرت محمد صلی اللہ علیہ وسلم نے رسالت کا دعویٰ کیا۔ اور حضرت ابوبکر صدیقؓ آپ پر ایمان لے آئے ہیں۔ یہ سن کر طلحہؓ حضرت ابوبکر صدیقؓ کے پاس آئے۔ حالات دریافت کئے۔ اور ان کو ساتھ لے کر حضورؐ کی خدمت میں حاضر ہوئے۔ اور اسلام قبول کر لیا۔ اس وقت آپ کی عمر صرف سولہ برس کی تھی۔

آپ بنی امیہ سے ہیں۔ بڑے  
**حضرت عثمانؓ ابن عفان** دولت مند اور سخی تھے۔ قبول

اسلام کے وقت آپ کی عمر تیس یا پچیس سال کی تھی۔ طلحہؓ، زبیرؓ کے ساتھ صرف رسولان صلی اللہ علیہ وسلم کی خدمت میں حاضر ہوئے۔ حضورؐ نے اسلام کے اصول بیان کئے۔ اور خوبیاں بتائیں۔ آپ مسلمان ہو گئے۔ حضورؐ کی دو صاحبزادیاں بچے بعد دیگرے آپ کے نکاح میں آئیں۔ حضرت عثمانؓ کے ایمان لانے پر آپ کو سخت ایذا میں دی گئیں۔ ان کے چچا حکم نے ان کی مشکیں کس دیں اور کہا۔ کہ تم نے اپنے آباؤ اجداد کا مذہب چھوڑ دیا ہے۔

اور نیا مذہب قبول کر لیا ہے۔ چھوڑ دو اسلام کو۔ آپ نے فرمایا۔ بخدا! میں اس دین حق کو کبھی نہیں چھوڑوں گا۔ غرض آپ پر بے پناہ مظالم توڑے گئے۔ اور آپ نے بڑے صبر و ثبات اور پامردی سے ان کا مقابلہ کیا۔ یہاں تک کہ تیسرے خلیفہ ہوئے۔

یہ بھی حضرت ابوبکر صدیقؓ کی طرح تاجر عبدالرحمن بن عوفؓ تھے۔ بڑے سمجھدار اور معاملہ فہم تھے۔

حضرت عثمانؓ کے بعد حضرت ابوبکر صدیقؓ کی زنجانی سے انہیں اسلام کی دولت لاکھ آئی۔ پھر اور بھی کئی حلقہ بگوش اسلام ہوئے۔ مثلاً عبیدہ بن حارثؓ، حضرت ابوسلمہ بن اسدؓ، عثمان بن مظعونؓ، حضرت ابوعبیدہ بن جراحؓ۔

حضرت ابوعبیدہ بن جراحؓ یہ حبشی تھے۔ لمبا قد، بڑے لاکھ پاؤں۔ سیاہ رنگت، حبشیوں کے سے خط و خال،

گو صورت ایسی ہی تھی۔ بظاہر حسین نہ تھے۔ لیکن سیرت اور باطنی حسن کا یہ عالم تھا، کہ سینہ نور ایمان سے روشن تھا۔ حضورؐ کے پیارے صحابہؓ میں شامل ہوئے، اور رضی اللہ عنہم کے مقام پر جا پہنچے۔ آج کدڑوں مسلمانوں کے سینے میں ان کی محبت ہے۔

اسلام قبول کرنے کے بعد ان پر ظلم و ستم کے پہاڑ



گرائے گئے۔ یہ غلام تھے۔ ایسے نار مار کر ان کو بے ہوش کر دیتا۔ اس کے دوست احباب آتے۔ تو وہ بھی ان کو سخت ایندھن دیتے۔ کانٹوں پر گھسیٹتے۔ گائے کی کھال میں لپیٹتے۔ لوہے کی زرد پہنا کر تیز دھوپ میں بھٹاتے۔ اور کہتے کہ اسلام چھوڑ دو۔ لیکن ان کی زبان سے احد احد ہی نکلتا تھا۔ بالآخر حضرت ابوبکر صدیق نے ان کو خرید کر آزاد کر دیا۔

ایک روز رسول اللہ صلی اللہ علیہ وسلم اپنے یار غار حضرت ابوبکر صدیق کے ہمراہ راستے

عبداللہ بن مسعود

میں گزرے۔ تو عبداللہ بن مسعود بکریاں چرا رہے تھے۔ حضرت ابوبکر صدیق نے کہا۔ صاحبزادے! اگر کچھ دودھ ہے۔ تو ہمیں پلاؤ۔ تاکہ پیاس بجھے۔ عبد اللہ بن مسعود نے کہا۔ میں آپ کو دودھ کیسے پلاؤں کہ یہ دودھ کی امانت ہے۔ پھر رسول اللہ صلی اللہ علیہ وسلم

لے کر بائیں طرف اور امراتک کی اولاد میں بکریاں چرانے کا دستور تھا۔ اس سے سادگی راست بازی۔ جفاکشی۔ اور سختی بھیلنے کا سبق ملتا ہے۔ اسی لئے پیغمبر بھی بکریاں چراتے رہے ہیں۔ اور حضور پر نور صلی اللہ علیہ وسلم نے بھی کچھ وقت اپنی ذاتی بکریاں چرائی ہیں۔ یہ سب ظہننگ کی خاطر تھا۔ حضور فرماتے ہیں۔ مَا بَعَثَ اللَّهُ نَبِيًّا إِلَّا سَأَى الْعَطِيمَ فَقَالَ أَهْضِي بَدَا وَأَنْتَ فَقَالَ نَعَمْ۔ (بخاری شریف) و ترجمہ اللہ نے جو نبی بھیجا۔ اس نے بکریاں چرائیں۔ صحابہ نے بوجھا۔ اور آپ نے؟ فرمایا۔ ہاں میں نے بھی چرائیں!

نے فرمایا۔ اچھا بتاؤ۔ کہ تمہارے پاس کوئی ایسی بکری ہے۔ جس نے ابھی بچے نہ دیئے ہوں، اس نے جواب دیا۔ ہاں یہ ہے! حضور نے اُس بکری کے گھن پر ہاتھ پھیر کر دعا کی۔ تو وہ گھن دودھ سے بھر گیا۔ صدیق اکبرؓ نے اس کو دویا۔ اور اتنا دودھ ہووا۔ کہ حضور انورؐ صدیق اکبرؓ اور عبد اللہ بن مسعودؓ تینوں نے خوب سیر ہو کر پییا۔ اس کے بعد گھن خشک ہو گیا۔

یہ معجزہ دیکھ کر حضرت عبداللہؓ بہت متاثر ہوئے اور رحمت عالم سے ہدایت کی درخواست کی۔ حضور نے توحید پیش کی اور یہ کلمہ پڑھا کر مسلمان ہو گئے۔

**حضرت ارقم بن ابی ارقمؓ** | حضرت ارقمؓ کا خاندان بڑی عزت کا مالک تھا۔ ان کے دادا اسد

بن عبداللہ اپنے خاندان کے سردار اور بزرگ مانے جاتے تھے۔ حضرت ارقمؓ کو مشیت نے رحمت عالم کی محبت، خدمت اور اسلام کی اشاعت و مدد کے لئے چن لیا تھا، ابھی کوئی ایک درجن آدمیوں نے اسلام قبول کیا تھا۔ کہ یہ بھی ختم توحید کا جام نوش جان کر کے شیع رسالت کے پروانوں میں داخل ہو گئے۔

**ارقمؓ کا گھر مرکز تبلیغ بن گیا** | اس وقت حضور کی مخالفت

زوروں پر تھی۔ بلکہ آپ کی اور آپ کے جانثاروں کی زندگی بڑے خطرے میں تھی۔ مشرکین نے تہیہ کر لیا۔ کہ اسلام کو یہاں ہی ختم کر دیا جائے۔ لیکن اسلام باطل کو ختم کرنے کے لئے آیا تھا۔ خود ختم ہونے کیلئے نہیں آیا تھا۔ اس نے آفتاب بن کر دنیا کے گوشہ گوشہ کو رہتی دنیا تک روشن کرنا تھا۔

حضرت ارقمؓ کا مکان کوہ صفا کے پاس تھا۔ صفا مروہ کی سعی کر نیوالے اس مکان کے سامنے سے گزرتے تھے۔ ارقمؓ نے اپنا یہ مکان خدا کے نام پر وقف کر کے رحمۃ للعالمین کے حوالے کر دیا۔ کہ وہ اسے اپنا تبلیغی مرکز بنالیں۔ یہ کام ارقمؓ نے رسول اللہ صلی اللہ علیہ وسلم کی عین مرضی اور ضرورت کے مطابق کیا۔ کہ حضور بھی خدا کا پیغام پہنچانے کیلئے کوئی محفوظ جگہ چاہتے تھے۔ اور یہ مکان بڑا محفوظ اور تبلیغ کے لئے بڑا موزوں تھا۔ حضور اور آپ کے جانثار اس مکان میں محفوظ ہو گئے۔

تبلیغ کا حکم علانیہ پہلے تو تبلیغ علانیہ نہ تھی۔ لیکن اب حکم آیا۔

وَأَنْذِرْ عَشِيرَتَكَ الْأَقْرَبِينَ ۝ وَخَفِضْ جَنَاحَكَ  
لِمَنِ اتَّبَعَكَ مِنَ الْمُؤْمِنِينَ ۝ (پا ۱۵۴)

اور اپنے قریب کے رشتہ داروں کو خدا کے عذاب سے



ڈراؤ۔ اور جو مسلمان تمہارے پیچھے ہوئے ہیں۔ اُن  
سے یہ نواصح پیش آؤ۔

رسول اللہ صلی اللہ علیہ وسلم نے اس حکم خداوندی کی  
تعمیل میں کوہ صفا پر چڑھ کر اپنے تمام رشتہ داروں کو بلایا۔ ہر  
ہر قبیلے کو دعوت دی۔ ہر خاص و عام میں منادی کرا دی کہ  
خدا کا پیغام سنو، جب حضورؐ کا تمام کنبہ، سارے قبیلے اکٹھے  
ہو گئے۔ تو آپ نے انہیں یوں خطاب کیا، مولانا حسنی  
لکھتے ہیں :-

وہ فخر عربا زینبا محراب و منبر تمام اہل مکہ کو ہمراہ لے کر  
گیا ایک دن حسب فرمان داور سوئے دشت اور چڑھ کے کوہ صفا پر

یہ فرمایا سب سے کہ اے آل غالب

سمجھتے ہو تم مجھ کو عداوت کہ کاؤب

کہا سب نے قول آج تک کوئی تیرا کبھی ہم نے جھوٹا سنا اور نہ دیکھا

کہا اگر سمجھتے ہو تم مجھ کو ایسا تو بار کرو گے اگر ہیں کہوں گا!

کہ فوج گراں پشت کوہ صفا پر!

پڑی ہے کہ بوئے تمہیں گھاٹا کر

کہا تیری ہر بات کا یاں یقین ہے کہ بچپن سے دق ہے تو اور امین ہے

کہا اگر میری بات یہ دلنشیں ہے تو سن لو خلاف اسمیں اصلا نہیں ہے

کہ سب قافلہ یاں سے ہے جانے والا

درواس سے چوکتے ہے آنے والے

وہ بجلی کا کڑکا کھٹا یا صوتِ ہادی  
نئی اک لنگن دل میں سب کے لگا دی

عرب کی زمیں جس نے ساری ہلا دی  
اک آواز میں سوئی بستی جگا دی

پڑا ہر طرف غل یہ پیغام حق سے

کہ گونج اٹھے دشت و جبل نام حق سے

کسی کو ازل کا نہ تھا یاد پیمان  
بھلائے تھے بندوں نے مالک کے فرماں

زمانہ میں تھا دور صہبائے بطلان  
مٹے حق سے حرم نہ تھی بزمِ دوراں

اچھوٹا تھا توجید کا جام اب تک!

حکمِ معرفت کا تھا منہ خام اب تک

نہ واقف تھے انسانِ فضا اور جزا  
نہ آگاہ تھے مبداء و نہایت سے

لگائی تھی ایک اک نے لوماسوا سے  
پڑے تھے بہت دور بندے خدا سے

یسے ہی تمہرا گیا گلہ سارا

یہ زاعی نے لکار کر جب پکارا

کہ ہے ذاتِ واحد عبادت کے لائق  
زبان اور دل کی شہادت کے لائق

اسی کے ہیں فرماں اطاعت کے لائق  
اسی کی ہے مگر خدمت کے لائق

لگاؤ تو لو اس سے اپنی لگاؤ

جھکاؤ تو ہر اس کے آگے جھکاؤ

اسی پر ہمیشہ بھروسہ کرو تم!

اسی کے غضب سے ڈرو گرو تم!

اسی کے سدا عشق کا دم بھرو تم

اسی کی طلب میں مرو گرو تم

میرا ہے شرکت سے اس کی خدائی  
 نہیں اس کے آگے کسی کو بڑائی  
 حضرت ابی ہریرہؓ روایت کرتے ہوئے کہتے ہیں کہ جب  
 یہ آیت اتری۔ **وَإِنذِرْ عَشِيرَتَكَ الْأَقْرَبِينَ**۔ اے پیغمبر!  
 اپنی برادری اور رشتہ داروں کو ڈرا دے، تو رسول خدا سے  
 اللہ علیہ وسلم نے اپنے رشتہ داروں کو بلایا۔ اور ہر خاص  
 و عام کو ارشاد فرمایا۔

**يَا بَنِي كَعْبِ بْنِ لُؤَيٍّ الْقِنْدُؤَا اَلْفُسُكُومِ  
 النَّارِ فَاِنِّي لَا اَعْنِي عَنْكُمْ مِنْ اِلٰهِ شَيْءٍ**  
 اے اولاد کعب بن لوتی! اپنی جانوں کو دوزخ  
 سے بچا لو۔ کیونکہ میں بیشک خدا کے ہاں تمہارے  
 کچھ کام نہ آؤں گا۔

**يَا بَنِي مُرَّةَ بْنِ كَعْبِ الْقِنْدُؤَا اَلْفُسُكُومِ  
 النَّارِ فَاِنِّي لَا اَعْنِي عَنْكُمْ مِنْ اِلٰهِ شَيْءٍ**  
 اے اولاد مرہ بن کعب! اپنی جانوں کو دوزخ سے  
 بچا لو۔ کیونکہ میں بیشک خدا کے ہاں تمہارے کچھ  
 کام نہ آؤں گا۔

**يَا بَنِي عَبْدِ شَمْسِ الْقِنْدُؤَا اَلْفُسُكُومِ  
 النَّارِ فَاِنِّي لَا اَعْنِي عَنْكُمْ مِنْ اِلٰهِ شَيْءٍ**



اے اولاد عبد شمس! اپنی جانوں کو دوزخ سے بچا لو۔ کیونکہ  
 میں بیشک خدا کے ہاں تمہارے کچھ کام نہ آؤں گا۔  
 يَا بَنِي عَبْدِ مَنَافٍ اَنْقِدُوا اَنْفُسَكُمْ مِنَ النَّارِ  
 فَاِنِّي لَا اُعْنِي عَنْكُمْ مِنَ اللّٰهِ شَيْئًا۔

اے اولاد عبد مناف! اپنی جانوں کو دوزخ سے بچا  
 لو۔ کیونکہ میں بیشک خدا کے ہاں تمہارے کچھ کام  
 نہ آؤں گا۔

يَا بَنِي هَاشِمٍ اَنْقِدُوا اَنْفُسَكُمْ مِنَ النَّارِ  
 فَاِنِّي لَا اُعْنِي عَنْكُمْ مِنَ اللّٰهِ شَيْئًا۔

اے اولاد ہاشم! اپنی جانوں کو دوزخ سے بچا لو۔  
 کیونکہ میں بیشک خدا کے ہاں تمہارے کچھ کام  
 نہ آؤں گا۔

يَا بَنِي عَبْدِ الْمُطَّلِبِ اَنْقِدُوا اَنْفُسَكُمْ مِنَ النَّارِ  
 فَاِنِّي لَا اُعْنِي عَنْكُمْ مِنَ اللّٰهِ شَيْئًا۔

اے اولاد عبد المطلب! اپنی جانوں کو دوزخ سے بچا لو۔  
 کیونکہ میں بیشک خدا کے ہاں تمہارے کچھ کام نہ  
 آؤں گا۔

وَيَا فَاطِمَةَ اَلْقِنِي مَا لَفْسِكَ مِنَ النَّارِ سَلِبِي مَا  
 شَدَّتْ مِنْ مَّائِي فَاِنِّي لَا اُعْنِي عَنْكَ مِنَ

اللہ شئیئاً۔ اے فاطمہؑ اپنی جان کو دوزخ سے  
 بچالے۔ مانگ لے مجھ سے (دنیا میں) مال میرا جتنا  
 چاہے۔ پر خدا کے ہاں میں تیرے کچھ کام نہ آؤں گا۔  
 (بخاری، مسلم)

رحمت عالم اور مسلمانوں پر اللہ  
 رسول اللہ صلی اللہ علیہ وسلم

نے جب نام بنام ہر قبیلے  
 ہر رشتہ دار اور قریبی کو خدا کے عذاب سے ڈرا دیا کہ توحید  
 و رسالت پر ایمان لاکر اپنے اعمال درست کر لو۔ بتوں کو چھوڑ  
 کر اللہ تعالیٰ کی خالص عبادت کرو۔ وقت آئیوا ہے۔ کہ  
 تم سب نے خدا کے سامنے پیش ہو کر حساب دینا ہے۔ اللہ  
 کے عذاب سے ڈر جاؤ۔ آخرت کی فکر کرو۔ اس چند روزہ  
 دار فانی کو آخر چھوڑ جانا ہے۔

حضورؐ کے اس خطاب سے قریش کے تن بدن میں  
 آگ لگ گئی۔ وہ بھڑک اٹھے۔ ابو لہب نے زبان درازی  
 کی۔ اور کہا: اِلٰهِنَا جَعَلْنَا۔ کیا تو نے اس لئے ہم  
 کو اکٹھا کیا تھا۔

پیغمبر رحمت کی دشمنی کے مجھے بن کر سب دہاں  
 سے اٹھ کھڑے ہوئے۔ اور غیظ و غضب میں پھرے  
 ہوئے لوٹ آئے۔

ابو اہب اور عتبہ بن مغیرہ خاص طور پر آپ کے دشمن اور بدترین معاند ہو گئے۔ سب کام چھوڑ کر شب و روز مخالفت کرنے لگے۔ اونٹ کی اوجھریاں اور کانٹے حنور پر پھینکے۔ اور ہر قسم کی ایذا اور تکلیف دیتے۔ محض اس لئے کہ کیوں کہتے ہو۔ کہ ایک اللہ کی عبادت کرو۔ اور لات و عزیٰ کوئی چیز نہیں!

وہ نفوس جو ایمان کا شہد نوش جان کیے اس کی حلاوت کی لذت اٹھا رہے تھے۔ مشرکین نے انکا ہر وہ حیات تنگ کر رکھا تھا۔ وہ صحابہؓ علاوہ خدائے بزرگ و برتر کی عبادت نہ کر سکتے تھے۔ حضرت سعد بن ابی وقاص چند مسلمانوں کیساتھ ایک پہاڑی میں چھپ کر نماز پڑھ رہے تھے کفار نے ان کو دیکھ کر مذاق اڑایا۔ اور پھر ان پر حملہ کر دیا۔ حضرت سعد نے اونٹ کی ایک ہڈی زور سے ایک مشرک کو ماری۔ کہ اس کا سر پھٹ گیا۔ اور پھر وہ سب اشرار بھاگ گئے۔ اس طرح قریش حنور اور دوسرے مسلمانوں کو انواع و اقسام کی ایذایں پہنچاتے تھے۔ سارا مکہ ان کا شدید دشمن ہو گیا۔

جب یہ آیت نازل ہوئی:

حَضْرَتِ عَمْرِؤَ كَا قَبُولِ اِسْلَامِ | اِنَّكُمْ وَمَا تَعْبُدُوْنَ



مِنْ دُونَ اللَّهِ حَصَبٌ جَهَنَّمَ أَنْتُمْ لَهَا

وَأَسَادُونَ ۝ (پکاء ۷)

تم اور جن چیزوں کو تم خدا کے سوا پرستش کرتے ہو  
(سب) دوزخ کا ایندھن ہیں۔ اور تم (سب) کو

دوزخ میں جانا ہوگا۔

ابو جہل نے تمام قریش کو اکٹھا کیا۔ اور کہا۔ کہ محمد (صلی)

اللہ علیہ وسلم) کی زبان طعن ہمارے اور ہمارے معبودوں  
کے متعلق بہت بیباک ہو گئی ہے۔ وہ ہمیں اور ہمارے

معبودوں کو دوزخ کا ایندھن قرار دیتا ہے۔ ہم اپنے اور

اپنے پیاروں کی یہ عزت ریزی اور توہین ہرگز برداشت نہیں

کر سکتے۔ ہمارے لئے ڈوب مارنے کا مقام ہے۔ کوئی سپوت

ایسا نہیں رہا۔ جو اس شخص کا کام تمام کر دے۔ اور

ہم سب کو آئے دن کی بے عزتی سے نجات مل جائے۔

غیور سپوتوں! بولو! تم میں سے کون محمد (صلی اللہ علیہ وسلم)

کو ختم کر کے خاندان کی عزت کو بچائے گا۔

اس پر حضرت عمرؓ نے کہا۔ کہ یہ کام میں سر انجام دینگا

چنانچہ وہ تلوار لے کر پیغمبرِ بحر و بر صلی اللہ علیہ وسلم کو

قتل کرنے کے ارادے سے چل دیئے۔ راستے میں نعیم

بن عبد اللہ ملے۔ انہوں نے کہا۔ تلوار پکڑ کر کدھر جا رہے

ہو؟ حضرت عمرؓ نے جواب دیا۔ محمد (صلی اللہ علیہ وسلم) کو ختم کرنے کے لئے، حضرت نعیمؓ نے کہا۔ پہلے اپنی سگی بہن فاطمہؓ اور، بہنوئی سعیدؓ بن زید کی خبر تو لو۔ جو مسلمان ہو چکے ہیں۔ یہ سن کر حضرت عمرؓ نے اپنی بہن کے گھر کا رخ کر لیا۔ جب اس کے گھر پر پہنچے۔ تو اندر سے سورہ طہ پڑھنے کی آواز آرہی تھی۔ جو ان کی بہن پڑھ رہی تھیں۔ جب اندر داخل ہوئے، تو بہن نے لکھی ہوئی سورہ طہ کو چھپا دیا، حضرت عمرؓ کو یقین ہو گیا۔ کہ بہن اور، بہنوئی ایمان لائے ہیں۔ پھر تو انہوں نے اپنے کھائی سعید کو زمین پر گرا کر اس کے سینے پر چڑھ بیٹھے۔ بہن چڑانے کے لئے آگے ہوئی۔ تو اس کو زور سے ایک دھپڑ مارا۔ وہ زمین پر جاگری۔ اور منہ اہولہان ہو گیا۔

پھر تو بہن کے ایمان کی دبی ہوئی جھنگاری شعلہ بن کر بھڑک اٹھی۔ وہ بولی! عرض! کیا تم ہم پر اس لئے ظلم کر رہے ہو کہ ہم مسلمان ہو گئے ہیں؟ ہم کہتے ہیں۔ کہ ہمارا رب اللہ ہے، اس کے سوا کوئی عبادت کے لائق نہیں! اور حضرت محمد (صلی اللہ علیہ وسلم) اللہ کے سچے رسول ہیں! وہ ہمیں خدا کا پیغام سنانے

ہیں۔ اور ہدایت کا راستہ دکھاتے ہیں۔ ہاں سن لو !  
**لَا إِلَهَ إِلَّا اللَّهُ مُحَمَّدٌ رَّسُولُ اللَّهِ**

ہم ضرور مسلمان ہو چکے ہیں۔ توحید کے شیدائی، اور  
 خدا کے رسول (محمد صلی اللہ علیہ وسلم) کے فدائی ہیں۔  
 جو تم چاہو۔ کرو۔ مارو۔ کوئی کسر اٹھا نہ رکھو۔ اب یہ  
 توحید و رسالت جانے سے رہی۔  
 حضرت عمرؓ نے لہولہان بہن کو دیکھا۔ کچھ نرم ہو گئے  
 بہنوئی کو بھی چھوڑ دیا۔ اور کہا۔ کہ اچھا وہ کلام جو تم پڑھ  
 رہی تھیں سناؤ۔ بہن نے اوراق آگے رکھ دیئے اور عمر  
 پڑھنے لگے۔

**بِسْمِ اللَّهِ الرَّحْمَنِ الرَّحِيمِ**

(شرعی) اللہ کے نام سے (جو) نہایت رحم والا مہربان ہے۔

طہ ○ مَا أَنْزَلْنَا عَلَيْكَ الْقُرْآنَ لِتَشْكُرَ ○

(اے پیغمبر! ہم نے تم پر قرآن اس لئے نازل نہیں کیا کہ تم (اتنی) مشقت اٹھاؤ

لے حضورؐ نبی ہونے کے بعد اپنی جان پر بڑی مشقت برداشت کرتے تھے۔ راتوں کو نماز میں بہت  
 دیر تک کھڑے رہتے تھے۔ حتیٰ کہ آپؐ پاؤں سوج جاتے تھے پھر سامان و عطا تبلیغ اور قرآن  
 سننے میں گزارنا تھا۔ پھر جو مسلمانوں پر کافر ظلم و ستم کرتے تھے ان کا علم اس پر سوا تھا۔ اتنی نعمت  
 اور مشقت سے صحت کے نقصان کا اندیشہ تھا۔ اس لئے خدا نے فرمایا۔ کہ اتنی زحمت نہ  
 اٹھائیے، ہم نے قرآن اس لئے نہیں بھیجا۔ کہ آپؐ حد درجہ مشقت میں پڑ جائیں۔ اور اس  
 قدر محنت سزا سے صحت کو نقصان پہنچائیں :



إِلَّا تَذَكَّرًا لِّهِنَّ يَهْتَفِي ۝ تَنْزِيلًا مِّنْ

مَلَكٍ مُّرْسَلٍ (نفسیت ہے اس شخص کے لئے جو ڈرتا ہے۔ اتارا ہوا ہے (اسکا)

خَلَقَ الْأَرْضَ وَالسَّمَاوَاتِ الْعُلَى ۝ الرَّحْمٰنُ

جس نے پیدا کیا زمین کو اور اونچے آسمانوں کو وہ رحمن ہے

عَلَى الْعَرْشِ الشُّبْحَى ۝ لَكَ مَا فِي السَّمَاوَاتِ

جس نے عرش پر قرار پکڑا۔ اس کا ہے جو کچھ آسمانوں میں

وَمَا فِي الْأَرْضِ وَمَا بَيْنَهُمَا وَمَا

ہے اور جو کچھ زمین میں ہے۔ اور جو کچھ ان دونوں کے درمیان ہے

تَحْتِ الثُّرَى ۝ وَإِنْ تَجَهَّدْ بِالْقَوْلِ

اور جو کچھ خاک کے تلے ہے۔ اور اگر تو بکار کر بات کرے

فَإِنَّمَا يَعْلَمُ السِّرَّ وَأَخْفَى ۝ اللَّهُ

پس تحقیق وہ جانتا ہے چھپے بھید کو اور بہت چھپے کو (بھی) اللہ ہی ہے

لَا إِلَهَ إِلَّا هُوَ لَهُ الْأَسْمَاءُ الْحُسْنَى ۝

اس کے سوا کوئی معبود نہیں اس کے ہیں نام اچھے

جب آخری دو آیتوں پر پہنچے۔ تو پتہ پانی ہو گیا۔ آنکھوں

میں آنسو آگئے۔ اور سینہ نور اسلام سے منور ہو گیا۔ فوراً

کلمہ طیبہ پڑھ لیا۔ کتنے خوش قسمت ہیں۔ کہ گھر سے نکلے کس

ارادہ سے ہیں۔ راہ میں بہن سے قرآن سن پایا۔ جس کے

سوز قرأت نے۔

## دگرگوں کرد تقدیر عشرہ را

عمرؓ اٹھے اور سیدھے رسول اللہ صلی اللہ علیہ وسلم کے مکان پر پہنچے۔ حضورؐ ابھی تک ارقم بن ابی ارقمؓ کے مکان میں پناہ گزین تھے۔ اور دوسرے صحابہؓ بھی۔ کیونکہ سارا مکہ سخت دشمن تھا۔ یہاں تک کہ بازاروں میں چلنا پھرنا خطرے سے خالی نہ تھا۔

جب عمرؓ نے دروازہ کو دستک دی۔ تو دروازہ بند پایا۔ ایک صحابیؓ نے دیکھا۔ کہ عمرؓ شمشیر بکھرا دروازے پر کھڑا ہے۔ اس نے سب کو عمرؓ کے اس طرح آنے کی خبر کر دی۔ صحابہؓ سوچ میں پڑ گئے۔ حضرت حمزہؓ بھی یہاں موجود تھے۔ یہ شیر خدا بولے۔ کچھ فکر نہیں۔ کھول دو دروازہ۔ اگر عمر نیک نیتی سے آیا ہے۔ تو اچھا ہے۔ ورنہ اسی کی تلوار ہوگی اور اس کا سرا دروازہ کھول دیا گیا۔ عمرؓ اندر داخل ہوئے۔ اور سید العرب و العجم کے چہرے پر نظر ڈالتے ہی پکار اُٹھے۔ اَشْهَدُ اَنْ لَا اِلَهَ اِلَّا اللهُ وَ اَشْهَدُ اَنَّ مُحَمَّدًا رَسُوْلُ اللهِ۔ اس وقت ظہور نبوت کا چھٹا سال تھا۔

حضرت عمرؓ کا کلمہ پڑھنا تھا۔ کہ فرط مسرت سے سارا صبح نعرہ بکیر پکار اٹھا۔ جس کی گونج دور دور تک سنی گئی۔

اب حضرت عمرؓ نے انتخاب کون و مکان  
 رسول انس و جان صلی اللہ علیہ وسلم

عمر مسلمان ہو گیا ہے

کی خدمت میں مرض کیا۔ حضورؐ مشرک تو لات و عزی کی  
 پستش کھلم کھلا کریں۔ اور مسلمان خالق برتر کی عبادت  
 چھپ کر گھروں میں کریں۔ آپ بیت اللہ میں چل کر طواف  
 کریں۔ اور علانیہ نماز پڑھیں۔ کہ اب عمر مسلمان ہو گیا ہے۔  
 حضورؐ نے عمرؓ کی یہ درخواست منظور فرمائی اور سب  
 اکٹھے ہو کر بیت اللہ کو نکلے۔ رحمت للعالمین کے دائیں  
 حضرت ابو بکر صدیقؓ ہوئے۔ بائیں حضرت حمزہؓ اور حضرت  
 علیؓ۔ کبھی حضرت حمزہؓ شمشیر بکف آگے ہوتے۔ اور کبھی  
 تلوار لٹکائے ہوئے حضرت عمرؓ آگے چلتے۔ اور باقی صحابہ  
 پیچھے پیچھے ہتے۔ اوص قریش اس بات کے منتظر تھے کہ عمرؓ  
 کو جس کام کے لئے بھیجا تھا۔ وہ اُسے سہرا انجام دے گا  
 آیا ہے؟ معاً ان کی نگاہیں حضرت عمرؓ پر اُس حال میں  
 پڑیں۔ کہ وہ حضورؐ پر قربان ہو ہو پڑتے ہیں۔ اور شمشیر  
 بکف حضورؐ کی حفاظت کرتے آتے ہیں۔ ایک نے ان میں  
 سے دریافت کیا، عمرؓ تمہارے پیچھے کون ہے؟ عمرؓ نے  
 لَا إِلَهَ إِلَّا اللَّهُ مُحَمَّدٌ رَّسُولُ اللَّهِ اور کہا۔ خبردار  
 اگر کسی نے شراکت کی۔ تو اُس کی گردن اڑا دوں گا۔ میں



مسلمان ہو گیا ہوں۔ پھر حضورؐ کا کعبہ میں آئے۔ طواف کیا۔ اور نماز پڑھی۔

حضرت حمزہؓ کو اشکار کا بڑا شوق تھا۔ ان کا زیادہ وقت صحرا نوردی

میں گزرتا تھا۔ ایک دن اشکار سے واپس آئے۔ تو کوہ صفا کے پاس ایک لونڈی نے انہیں کہا۔ اگر آپ کچھ وقت پہلے آتے۔ تو اپنے بھتیجے محمدؐ صلی اللہ علیہ وسلم کا حال دیکھتے۔ کہ ابو جہل نے انہیں کتنا ستایا اور کس قدر گالیاں دی ہیں۔ لیکن آفریں محمدؐ صلی اللہ علیہ وسلم پر۔ انہوں نے گالیوں کا کوئی جواب نہیں دیا۔ نہایت اذروہ خاطر ہو کر خاموشی سے چلے گئے ہیں۔

یہ سن کر حضرت حمزہؓ کا جی بھر آیا۔ اور اپنے بھتیجے کی ہمدردی کا نچیاں انہیں خانہ کعبہ کی طرف لے گیا۔ وہاں پہنچے۔ تو سخت غصے سے ابو جہل کے سر پر زور سے کمان ماری۔ کہ وہ زخمی ہو گیا۔ چند آدمی بنی مخزوم کے دوڑے۔ کہ ابو جہل کی مدد کریں۔ انہوں نے مدد کیا کرنی تھی۔ محمدؐ صلی اللہ علیہ وسلم کی حمایت میں غضبناک حمزہؓ کے سامنے کون ٹھہر سکتا تھا۔ آخر بولے۔ حمزہؓ! کیا تم بھی لے دین ہو گئے ہو؟ آپ نے فرمایا۔ مجھ پر دین اسلام کی صداقت واضح ہو چکی ہے۔

اب کوئی مجھے روک نہیں سکتا۔ ہاں میں شہادت دیتا ہوں۔ کہ  
 محمد اللہ کے رسول ہیں۔ اور ان کا دین حق ہے، پھر حضرت  
 حمزہؓ خدمت نبویؐ میں حاضر ہوئے۔ اور کلمہ توحید پڑھا۔ اس  
 وقت بھی مہبط وحی و الہام حضرت ارقمؓ کے مکان میں ہی  
 تھے۔ حمزہؓ کا اسلام لانا حضرت عمرؓ سے پہلے ہے۔

حضرت عمار بن یاسرؓ اور حضرت  
 حضرت صہیب بن سنانؓ

حضرت عمار اور حضرت صہیبؓ

ہی ایمان لائے۔ حضرت عمار جب حضرت ارقمؓ کے مکان  
 پر پہنچے۔ (کیونکہ حضورؐ اسی مکان میں پناہ گزیں تھے۔ تو  
 دروازے پر حضرت صہیبؓ کو پایا۔ پوچھا آپ کیسے آئے  
 ہیں؟ انہوں نے جواب دیا۔ پہلے آپ بتائیں؟ یہ بولے  
 محمد صلی اللہ علیہ وسلم سے مل کر کچھ باتیں دریافت کرنی  
 ہیں۔ حضرت صہیبؓ نے کہا۔ کہ میرا بھی یہی مقصد ہے  
 پھر دونوں خدمت اقدس میں حاضر ہوئے۔ ساقی کوثرؓ نے  
 دونوں کو ایک ہی جام دیا۔ کہ وہ وحدت کے نشہ سے  
 مخمور ہو گئے۔ قبول اسلام کے بعد ان پر ظلم و ستم کے پہاڑ  
 گرائے گئے۔ روح فرسا تکلیفیں دی گئیں۔ لیکن ان کے

نشہ نہ اٹرا۔

حضرت جناب بن اریثؓ حضرت جناب زبیرؓ جاہلیت میں

میں غلام بنا کر بیچے گئے تھے۔ آپ اتنے خوش قسمت ہیں کہ خدا کی توفیق سے ان کو ابتداء ہی میں رحمتِ عالم کی رفاقت نصیب ہوگئی۔ حضورِ اہلبی ارقمؓ کے گھر میں - اقامت پذیر نہیں ہوئے تھے۔ کہ جنابؐ نے اسلام قبول کر لیا تھا۔

اسلام کا قبول کرنا تھا۔ کہ ان پر مظالم کی وہ آندھیاں چلیں۔ کہ خدا کی پناہ۔ ان کی پیچھا نہی کرتے۔ دیکتے ہوئے انکاروں پر لٹانے۔ اور سینے پر پتھر رکھتے۔ اور اس وقت تکسے ہنے نہ دیتے کہ زخموں سے پانی بہ کر آگ کو بجھا نہ دیتا۔ لوہے کو آگ میں تپاتے۔ جب سہرخ ہو جاتا۔ تو اس سے ان کا سر داغتے۔ اہ! ایسی ایسی تکلیفیں دینے کہ ان کے تصور سے رونکے کھڑے ہوتے ہیں۔ لیکن قربان جائیں حضرت جنابؐ پر کہ محمد عربیؐ کی - مدنی صلی اللہ علیہ وسلم کی محبت میں ذرا فرق نہیں آنے دیا۔ اشرار جوں جوں تکلیف زیادہ دیتے تھے۔ ان کا ایمان بڑھتا تھا۔ رضی اللہ عنہ

مظالم کے طوفان | رسول اللہ صلی اللہ علیہ وسلم نے جب اسلام کی دعوت شروع کی۔ تو

کفار نے چنداں پروا نہ کی۔ لیکن جب آہستہ آہستہ دعوت



کا بیج پھل لانے لگا۔ لوگ مسلمان ہونے لگے۔ تو انہیں پریشانی اور گھبراہٹ ہوئی۔ اب انہوں نے پوری کوشش شروع کر دی۔ کہ اسلام کا درخت جڑ نہ پکڑے۔ ان کو زیادہ رنج اور دکھ اس بات کا تھا۔ کہ اسلام ان کے خود ساختہ خداؤں اور خانہ ساز مذہب کا ابطال کرتا ہے۔ وہ رسول اللہ صلی اللہ علیہ وسلم کی خدمت میں آئے۔ اور عرض کیا۔ کہ وہ ان کے بتوں اور آبائی مذہب کی تردید نہ کریں۔ حضورؐ پر ان کی درخواست کا کچھ اثر نہ ہوا۔ کیونکہ حضورؐ یہ کام اپنی مرضی سے نہیں کر رہے تھے۔ بلکہ خدا کے واحد اقتدار کے حکم کی تعمیل تھی۔ اور خدا کے حکم کی تعمیل سے نبی کس طرح باز رہ سکتا ہے۔

پھر کفار حضورؐ کے چچا ابوطالب کے پاس گئے۔ کیونکہ حضورؐ ان کی کفالت میں تھے۔ ابوطالب سے کہا کہ آپ کا بھتیجا ہمارے معبودوں کی مذمت اور مذہب کی تغلیط کرتا ہے۔ ہمارے عقدا کو بیوقوف بنانا اور اباؤ اجداد کو گمراہ قرار دینا ہے۔ بہتر ہے کہ آپ اس کو منع کریں نہیں تو ہمارے حوالے کر دیں۔ ابوطالب نے حکمت عملی سے ان کو ٹال دیا۔ اور معاملہ رفع ہو گیا۔

رحمتِ عالمِ شب و روز اشاعتِ اسلام میں مصروف

تھے۔ خلق خدا کو توحید کی دعوت دیتے۔ اور شرک سے باز رکھتے تھے۔ کفار نے تنگ آکر ایک بار پھر ابوطالب کے پاس جا کر حضورؐ کی سخت شکایت کی۔ اب کے ابوطالب نے حضورؐ کو (مجبور ہو کر) سمجھایا۔ بیٹا! "چچا پر وہ بوجھ نہ ڈالو۔ جو وہ اٹا نہ سکے" قوم کی مخالفت ترک کر دو۔

چچا کے یہ الفاظ سن کر حضورؐ نے سمجھا۔ کہ اب وہ میری حمایت نہیں کر سکتے۔ ان کی شفقت جواب سے رہی ہے۔ اس بے کسی کے عالم میں آپ نے با دیدہ تر یہ جواب دیا۔

"پیسے چچا! بخدا! اگر یہ لوگ میرے واسطے لاکھ پز آفتاب اور بائیں لاکھ پر ماہتاب رکھ دیں اور کہیں کہ اس فریضہ کو چھوڑ دو، تو میں ہرگز ہرگز نہیں چھوڑ سکتا۔ یہاں تک کہ میں جان دے دوں یا کامیاب ہو جاؤں"۔

اس جواب سے چچا پر بڑا گہرا اثر ہوا۔ اور اس نے کہا۔ بیٹا! جاؤ جس طرح چاہو کرو۔ میں تم کو کبھی نہیں چھوڑوں گا۔ اور اپنی برادری کی ایک نہ سنوں گا۔ اب تیسری بار کفار کا وفد ابوطالب کی خدمت میں

آیا کہ بھتیجے کو باز کر لیں۔ اس نے اپنی روش ترک نہیں  
کی۔ برابر ہمارے معبودوں کی مذمت کرتا چلا آ رہا ہے۔  
ابوطالب نے صاف جواب دے دیا کہ میں اسے اس کام  
سے روک نہیں سکتا۔ اور تمہیں اس کو ایذا پہنچانے دیکھ  
نہیں سکتا۔ وہ میری جان کے ساتھ لے گا۔

اب کفار مایوس ہو گئے۔ اور حضورؐ کی خدمت میں ایک  
اور رنگ میں آئے۔ کہنے لگے کہ اگر آپ اسلام کی اشاعت  
سے مان فراہم کرنا چاہتے ہیں۔ تو ہم سب اپنے گھروں  
کا مال متاع لا حاضر کرتے ہیں۔ اور اس طرح آپ تمام  
لوگوں سے بڑھ کر امیر کبیر بن جائیں گے۔ اور اگر سرداری  
کی تمنا ہے۔ تو ہم سب آپ کو مکہ کا سردار بنا دیتے ہیں  
حتیٰ کہ اپنا بادشاہ تسلیم کر لیتے ہیں۔ عورت کی خواہش  
ہے۔ تو سارے خاندان کی عورتیں حاضر ہیں۔ جس سے  
چاہو۔ نکاح کر لو۔ آپ کی ہر بات اور ہر مطالبہ ماننے  
کو تیار ہیں۔ آپ صرف لات و عزیٰ کی مذمت نہ کریں۔  
حضورؐ نے فرمایا۔

سنو! اگر تم شمس و قمر میرے ہاتھوں پر لا  
رکھو۔ حین ترین عورتیں پیش کرو! سونے اور  
چاندی کے انبار لگا دو۔ ملک عرب کا



بادشاہ بنا دو۔ اور کہو۔ کہ اسلام کی اشاعت چھوڑ دو۔ تو میں ہرگز اپنے فرض سے باز نہیں رہ سکتا۔

— کفار کا کام نہ ترغیب سے بنا اور نہ ترمیم سے، کوئی پیش نہ گئی۔ اور حضور الوریٰ اپنے فریضہ کی بجا آوری سے دست بردار نہ ہوئے۔ بلکہ گرم جوشی اور اہٹاک زیادہ ہو گیا۔ اور ساتھ ہی قبول اسلام کی فروغ ہونے لگا۔ قریش کے اکابر میں سے حضرت حمزہؓ، حضرت عمرؓ، حضرت ابو بکرؓ اور حضرت عثمانؓ وغیرہ مشرف بہ اسلام ہو گئے۔ تو مشرکین کے تن بدن میں آگ لگ گئی۔ انہیں مخالفت اور عداوت کا جنون ہو گیا۔ وہ پیغمبر اسلام اور مسلمانوں کے خون کے پیاسے ہو گئے۔

وہ بدبخت شان نبوت میں طرح طرح کی گستاخیاں کرتے لگ گئے۔ ہر وہ ایذا اور تکلیف جو ہاتھ اور زبان سے پہنچائی جا سکتی ہے۔ حضور الوریٰ کو پہنچانے لگے۔ اے آقا! لَا إِلَهَ إِلَّا اللَّهُ — کی ذمہ داری بجا لانے وقت کوئی حضورؐ پر دھول پھینکتا۔ کوئی تفتی گملا گھونٹتا، کہ دم گھٹنے لگتا۔ ایک دفعہ انصار نے رسولؐ کو برسر کو راستے میں گھیر لیا۔ کہنے لگے۔ کہ تم ہمارے معبودوں کی مذمت کرتے ہو؟ سرور کائنات نے کہا۔ ہاں! میں ہی

ہیں۔ یہ کہنے کی دیر تھی کہ ایک شہریہ حضورؐ کی چادر سے  
 آپؐ کا کھلا گھونٹنے لگا گیا۔ حضرت ابوبکرؓ رو پڑے  
 اور کہنے لگے کیا تم اس بات پر ایک آدمی کی جان کے  
 دشمن ہو گئے ہو۔ کہ وہ کہتا ہے۔ خدا ایک ہے۔

(ابن ہشام)

قریش کے خاندان کے ذی وجاہت اور باعزت لوگ  
 بھی اسلام قبول کرنے کے باعث ایذا دیئے گئے اور سائے  
 گئے۔ سیرۃ ابن ہشام میں ہے کہ رحمت عالم صلی اللہ  
 علیہ وسلم کی حمایت کرنے کے سبب حضرت ابوبکر صدیق  
 کی وارثی نوچی گئی؟ رضی اللہ عنہ!

حضرت عثمانؓ مسلمان ہوئے۔ تو ان کے چچا حکم بن  
 ابوالعاص ان کی مشکیں کس دیتے اور کہتے کیا اب بھی  
 اسلام چھوڑو گے یا نہیں؟

قریش کے صاحبِ حیثیت اور بااثر لوگ تکالیف سے  
 نہ بچ سکے۔ تو غلاموں، غریبوں اور بے وطنوں کا بچاؤ  
 کیونکر ہو سکتا تھا۔ ان ہلاکتوں پر وہ مظالم توڑے گئے  
 کہ ان کے تصور سے روح کانپتی ہے۔

مکہ کی زمین اس طرح تپتی ہے کہ جیسے روٹی پکانے  
 کے لائق توار۔ اتنی گرم ریت پر، اقرارِ توحید اور ایمان

بالرسالت کے "جرم" میں امیہ بن خلف، غریب الوطن بلال<sup>رضی</sup>  
 کو لٹاتا، اور سینے پر پٹا بھاری پتھر رکھتا، کہ ہل نہ سکے۔  
 پھر کہتا، کہ لات و عزیٰ کو مانو، اور محمد (صلی اللہ علیہ وسلم)  
 کو چھوڑ دو، لیکن پروانہ رسالت اس کو احد - احد - کی  
 صدا سے جواب دیتا، رضی اللہ عنہ!

بے یار و ناصر عمار بن یاسر<sup>رضی</sup> بھی کفار کے مظالم کا  
 تختہ مشق بنے ہوئے، وہ انہیں دوپہر کے وقت سچ سچ  
 انگاروں پر لٹاتے، ننگی پیٹھ کر کے، سینے پر پتھر رکھتے  
 اور اس کو مسلتے، دباتے، یہ سب کچھ اس "جرم" میں  
 کرتے، کہ عمار کیوں کہتا ہے، میرا رب اللہ ہے۔

طبقات ابن سعد میں ہے، کہ ایک بار کفار حضرت  
 عمار کو انگاروں پر لٹا رہے تھے، کہ پیغمبر کائنات کا ادھر  
 سے گزر ہوا، حضور نے عمار کے سر پر لائق پھیرا، اور فرمایا۔

يَا نَارُ كُونِي بَرْدًا وَسَلَامًا عَلَىٰ عَبْدِي كَمَا كُنْتَ عَلَىٰ  
 اِبْرَاهِيمَ ؑ۔ اے آگ! ٹھنڈی اور سلامتی والی ہو جا

عمار پر، جس طرح تو حضرت ابراہیم پر ہوئی تھی!

نبیب بن ارت کا حال آپ پیچھے پڑھ آئے ہیں کہ  
 مشرکین ان کو دہکتے انگاروں پر پیٹھ کے بل لٹاتے، اور  
 سینے پر اتنا بوجھ رکھتے کہ ہل نہ سکے، اس تکلیف



میں اُس وقت تک رکھتے کہ زخموں کے پانی سے آگ بجھ جاتی ! ( ابن سعد )

حضرت صہیبؓ نے بھی مشرکین کے بہت ستم سہے۔ جب ہجرت کرنے لگے، مخو کفار نے کہا، جب تم یہاں آئے تھے، مفلس اور قلاش تھے، اب اس جگہ خوب دولت مند ہو گئے ہو۔ اور یہاں سے کمایا ہوا مال لے کر نکلنا چاہتے ہو ہم ایسا نہیں ہونے دیں گے، حضرت صہیبؓ نے کہا، کہ میرا سب مال و متاع لے لو، اور مجھے جانے دو۔ انہوں نے منظور کر لیا۔ انہوں نے تمام مال لے دیا اور چل دیے۔ رحمتِ عالم نے یہ واقعہ سنا، تو فرمایا، صہیبؓ نفع مند رہے۔ صہیبؓ نفع مند رہے۔

عمار بن یاسرؓ کی والدہ حضرت سمیہؓ پر ابو جہل نے سخت ظلم ڈھایا۔ ان کو نیزے سے زخمی کیا، کہ شہید ہو گئیں۔ رضی اللہ عنہا !

(۱۱۹) غور کریں کہ حضورؐ اور صحابہؓ کو ذمہ داری کے ساتھ کلمہ پڑھنے پر کس قدر مصائب کا سامنا کرنا پڑا، ہم ان کے قصور سے کانپ اٹھتے ہیں، ہم کو تو کلمہ، قرآن اور دین اسلام کی دولت بے محنت، بلا تکلیف، مفت میں ہاتھ لگی ہے، اگر ہم کلمہ اور قرآن کے ماننے کی ذمہ داری کو پورا نہ کریں گے، عملاً مسلمان نہ بنیں گے، تو ہم سے بڑا ناسپاس اور بد بخت کون ہو گا؟ اللہ ہمیں مسلمان بنانے کے کلمہ کا مفہوم سمجھا کر عمل کرائے۔

اسی طرح حضرت زبیرہؓ جب مشرف بہ اسلام ہوئیں۔ تو  
ابو جہل کے ظلم سہتی رہیں۔ غرض مسلمانوں پر مشرکین مکہ نے  
عرصہ حیات تنگ کر دیا۔ وہ ان کو قبولِ اسلام کے "جرم"  
میں زندہ دیکھنا نہیں چاہتے تھے۔

## جلسہ کی پہلی ہجرت

آپ اوپر پڑھ آئے ہیں۔ کہ مسلمانوں پر کافروں نے  
کتنی سختیاں کیں۔ اور کس قدر مظالم ٹوڑے۔ اور ابھی یہ  
سلسلہ ظلم ختم ہوتا نظر نہیں آتا۔ کفار کی دشمنی اور مخالفت  
کی آگ دن بدن تیز ہوتی جاتی ہے۔ نہ مسلمان شہر  
میں آزادانہ چل پھر سکتے ہیں۔ نہ عبادت کر سکتے ہیں۔  
انہیں جان اور مال کا کوئی امن نہیں۔

رسول اللہ صلی اللہ علیہ وسلم نے مظلوم مسلمانوں کو  
کہا۔ کہ فی الحال تم حبشہ کی طرف چلے جاؤ۔ حبشہ کا بادشاہ  
منصف مزاج اور رحمدل ہے۔ امید ہے۔ وہاں تم کو  
آرام ملے گا۔ حضورؐ کا ارشاد سن کر ستم زدہ مسلمان ہجرت  
کے لئے تیار ہو گئے۔ اور مندرجہ ذیل پروانوں نے راہ  
خدا میں اپنے وطن کو خیر باد کہا۔ اور حضرت عثمان

بن مظعونؓ کی سرداری میں ہمیشہ چل دیئے۔ یہ نبوت  
کا پانچواں سال تھا !

(۱) حضرت عثمانؓ

(۲) حضرت ابو حذیفہؓ

(۳) حضرت زبیر بن عوامؓ

(۴) حضرت ابوسلمہؓ بن عبدالاسد

(۵) حضرت عبدالرحمن بن عوفؓ

(۶) حضرت مصعب بن عمیرؓ

(۷) حضرت عثمان بن مظعونؓ

(۸) حضرت عامر بن ربیعہؓ

(۹) حضرت ابوسبر بن ابی رحمؓ

(۱۰) حضرت سہیل بن بیضارؓ

(۱۱) حضرت حاطب بن عمروؓ

مہاجر لا عورتیں

(۱) حضرت رقیہؓ

(۲) سہیلہ بنت سہیلؓ

(۳) ام سلمہؓ

(۴) لیلیٰ بنت ابی جہشمہؓ

جب یہ قافلہ حبشہ پہنچا۔ تو ان کو وہاں خاصا آرام ملا۔

اس کے بعد بھی مسلمان وہاں جاتے رہے۔ حتیٰ کہ کافی تعداد

میں جمع ہو گئے۔ سب نے شکر کیا۔ کہ جان مال کا امن

حاصل ہوا ہے۔

کفار مکہ کا حبشہ میں تعاقب

کفار مکہ کا ایک

وقد حبشہ میں نجاشی

نجاشی سے مہاجرین کی واپسی کا مطالبہ



کے پاس مخالف لے کر جا پہنچا۔ پہلے وہ بادشاہ کے درباریوں کو ملے، ان کو تحفے دے کر کہا، کہ ہماری قوم کے کچھ بیوقوف چھوڑوں نے اپنا آبائی مذہب ترک کر کے ایک نیا مذہب اختیار کر لیا ہے۔ جو آپ کے اور ہمارے مذہب کے خلاف ہے۔ اب انہوں نے مکہ سے بھاگ کر نجاشی کے ملک میں پناہ لے لی ہے۔ ہم ان کو گرفتار کرنے کیلئے آئے ہیں، ہم نے نجاشی کے حضور عرض کرنی ہے، آپ مہربانی کر کے ہماری تائید کریں، تاکہ یہ مفرد ہم کو مل جائیں۔

درباریوں سے یہ مشورہ کر کے پھر نجاشی کے دربار میں حاضر ہوئے، اور اس کو مخالف دہیٹے، پھر عرض کیا، کہ ہمارے چند بیوقوف لونڈوں نے اپنا آبائی مذہب چھوڑ کر ایک نیا دین اختیار کر لیا ہے، جو آپ کے اور ہمارے دین کے الٹ ہے، ہماری عرض ہے، کہ آپ انہیں اپنے ملک میں پناہ نہ دیں، اور ہمارے حوالے کر دیں۔ درباریوں نے بھی مخالف کا حق ادا کیا، اور ان کی تائید میں نجاشی کو کہا، کہ واقعی ان مفردوں کو ان کے حوالے کر دینا چاہیے۔

نجاشی کفار کی درخواست کو سنکر ناراض ہوا۔ اور کہنے لگا۔ کہ میں ان

نجاشی کا حکیم ماہر جواب

پناہ گزنیوں کو بلا کر حالات کی تحقیق کرتا ہوں۔ بغیر تحقیق کئے  
ان کو مہارے حوالے ہرگز نہیں کیا جا سکتا۔ چنانچہ اس نے  
مہاجرین کو دربار میں طلب کر لیا۔

مہاجرین نجاشی کے دربار میں | نجاشی کے بلانے پر جب  
مہاجرین دربار میں پہنچے۔

تو بادشاہ نے پوچھا۔ تم نے کونسا نیا دین اختیار کیا ہے  
جس کے سبب تم نے اپنے باپ دادا کا دین چھوڑ دیا  
ہے۔ اور کیا تمہارا دین ہم سب لوگوں کے دینوں سے  
الوگھا ہے؟

نجاشی کے دربار میں حضرت جعفر کی تقریر | حضرت جعفر نے  
شاہ حبشہ کے

سامنے یوں تقریر فرمائی :-

ایہا الہلک کنا قوما اہل جاہلیتہ نعبد الاصنام

و ناکل البیتہ و ناتی الفواحش و نسئ الجوار

و یا کل القوی منا الضعیف فکنا علی ذلک حتی

بعث اللہ الینا رسولاً منا عرف نسب و صدقہ

و امانتہ و عفاہ فدعا الی اللہ لتوحداً و لبعداً

و نخلع ما کنا نعبد نحن و اباؤنا من دوزہ من

لہ یہ بھی حبشہ جا پہنچے تھے۔

الحجارة و الاوثان و امرنا ان نعبد الله وحده  
 ولا نشرك به شيئا و امرنا بالصلوة و الزكاة و  
 الصيام و امر بصدق الحديث و اداء الامانة و  
 صلة الرحم و حسن الجوار و الكف عن المحارم و  
 الدماء و نهنا من الفواحش و قول النور و اكل  
 مال اليتيم و قذف المحصنات فصد قناه و  
 اتبعناه على ما جاء به من الله تعالى فعبدنا  
 الله وحده و لا نشرك به شيئا و حرما ما حرم  
 الله علينا و احلنا ما احل لنا فهدى علينا قوما  
 فعدبونا و فتنونا عن ديننا ليردونا على عبادة  
 الاوثان و ان نستحل ما كنا نستحل من الخبائث  
 لها قهرونا و ظلمونا و ضيقوا علينا و حالوا بيننا و  
 بين ديننا خرجنا الى بلادك و اخذناك على من  
 سواك و ساجونا ان لا نظلم عندك ايها الملك

(ابن ہشام)

لے بادشاہ! ہم ایک جاہل قوم تھے۔ بت پوجتے تھے۔  
 مردار کھاتے تھے۔ بدکاریاں کرتے تھے۔ پڑوسیوں سے  
 برا سلوک کرتے تھے۔ ہمارا زبردست کمزور کا مال کھا  
 جاتا تھا۔ مدتوں ہماری یہی حالت رہی۔ یہاں تک کہ



خدا نے ہماری طرف ہم سے ایک رسول بھیجا۔ جس کی شرافت، نسب، راستبازی اور پاک دامنی کو ہم جانتے ہیں۔ پس اس نے ہم کو خدا کی طرف بلایا۔ تاکہ ہم اس کی توحید کو مانیں۔ اور صرف اسی کی عبادت کریں۔ اور ان بتوں اور پتھروں کی پرستش چھوڑ دیں۔ جن کو ہم اور ہمارے باپ دادا پوجتے تھے۔ اور اس نے ہم کو حکم دیا۔ کہ ہم صرف خدا ہی کی عبادت کریں اور کسی چیز کو اس کے ساتھ (ذات اور صفات میں) شریک نہ کریں۔ اور ہم کو حکم دیا ہے۔ نماز پڑھنے اور زکوٰۃ دینے اور روزہ رکھنے کا۔ اس پیغمبر نے ہم کو سچ بولنے اور امانت ادا کرنے، صلہ رحمی کرنے۔ ہمسایوں کے ساتھ نیکی کرنے اور برے اور حرام کاموں اور خون شربلے سے بچنے کا حکم دیا ہے۔ اور بدکاروں اور جھوٹی گواہی دینے اور یتیم کا مال کھانے اور پاک دامن عورتوں پر تہمت لگانے سے منع کیا ہے۔ پس ہم نے اس کو سچا جانا اور جو احکام وہ خدا کی طرف سے لایا ہے۔ ان سب کی پیروی اختیار کی ہے۔ پس ہم صرف ایک خدا کی عبادت کرتے ہیں۔ اور اس کے ساتھ کسی چیز کو شریک

نہیں لاتے۔ اور جو چیز خدا نے ہم پر حرام کر دی ہے اس کو حرام اور جو چیز حلال کر دی ہے۔ اس کو حلال جانتے ہیں۔ پس اس بات پر قوم ہماری دشمن ہوگئی ہے۔ اور ہم کو طرح طرح سے دکھ دیا ہے۔ اور ہم کو ہمارے دین سے پھرانا چاہا ہے۔ کہ خدا کو چھوڑ کر ہم پھر بت پوجنے لگیں۔ اور جن بڑی باتوں اور چیزوں کو ہم پہلے جائز سمجھتے تھے۔ ان کو جائز جانیں۔ پس جب کہ انہوں نے (ہماری قوم نے) ہم کو نہایت عاجز کر دیا۔ اور طرح طرح کے ظلم کئے اور نہایت دق کیا۔ اور ہمارے دین میں مزاحم ہوئے۔ تو ہم (مجبوراً) وطن چھوڑ کر اور تجھ کو اور بادشاہوں سے اچھا جان کر تیرے ملک میں چلے آئے ہیں۔ یہ امید کر کے کہ تیری موجودگی میں کوئی ہم پر ظلم نہ کر سکے گا، تیری پناہ اختیار کی۔"

نخاشی باغ باغ ہو گیا | حضرت جعفر طیار کی یہ مدلل تقریر سن کر نخاشی بڑا متاثر ہوا۔

اور کہنے لگا۔ اے جعفر! کیا تم اس کتاب کی کوئی سورہ سن سکتے ہو۔ جو مہاسے پیغمبر پر اتری ہے۔ حضرت جعفر نے سورہ کھلیعص سنائی شروع کی۔ جب آپ اس آیت پر

پہنچے۔ فُکِّلِيْ وَاشْرِبِيْ وَتَرِيْ عَيْنًا۔ تو نجاشی رونے لگا۔  
یہاں تک کہ اس کی داڑھی آنسوؤں سے تر ہو گئی۔ اور  
اس کے درباری اساقفہ اس قدر روئے۔ کہ ان کی ہچکی بندھ  
گئی۔ پھر نجاشی کی زبان سے بے ساختہ یہ جملہ نکلا۔ اِنَّ  
هٰذَا لَهٗوَ الْحَقُّ۔ بے شک یہ کلام حق ہے۔ اور کہا یہ  
اور حضرت عیسیٰؑ کا لایا ہوا مذہب دونوں سچ ہیں۔  
مکہ سے جو قریش کا وفد آیا ہوا تھا۔ اس کے دو آدمی  
نجاشی سے بات کرتے تھے۔ عبداللہ بن ربیعہ اور عمرو بن  
عاص۔ نجاشی نے ان دونوں کو کہا۔ کہ میں اپنے پناہ  
گزیبوں کو ہرگز تمہارے حوالے کرنے کو تیار نہیں ہوں  
بس تم چلے جاؤ۔

جب یہ ناکام ہوئے تو اور شہادت  
دوبار میں دوبارہ طلبی | سو بھی۔ نجاشی کو کہنے لگے۔ کہ یہ

مسلمان حضرت عیسیٰؑ کے متعلق غلط عقیدہ رکھتے ہیں اور  
ان کی نشان میں ناروا الفاظ کہتے ہیں۔ پوچھ کر دیکھ لیجئے  
یہ شہادت اس لئے اٹھائی۔ کہ عیسائی حضرت عیسیٰؑ کو  
ابن اللہ کہتے ہیں۔ اور مسلمان عبداللہ۔ اس تضاد سے  
نجاشی مسلمانوں پر ناراض ہوگا۔  
نجاشی نے مسلمانوں کو دوبار میں دوبارہ طلب کیا۔ اور

لے لے مریم اکھا (دکھو رہیں) اور پی (پانی چشمہ کا) اور (بیٹے سے) آنکھیں ٹھنڈی



پوچھا۔ کہ تم حضرت عیسیٰ کے بارے میں کیا عقیدہ رکھتے ہو؟  
حضرت جعفرؓ نے کہا۔ ہماری کتاب میں لکھا ہے۔ کہ "وہ خدا  
کے بندے اور اس کے رسول اور اس کی روح ہیں"

یہ سن کر نجاشی نے زمین سے ایک تنکا اٹھایا۔ اور  
کہا۔ کہ جو تم عقیدہ رکھتے ہو۔ حضرت عیسیٰ اس تنکے کے  
برابر بھی اس سے زیادہ نہیں۔ تمہیں مر جا ہو۔ اور تمہارے  
پیغمبر پر مر جا۔ میں گواہی دیتا ہوں۔ کہ حضرت محمدؐ عربی نبی  
برحق ہیں۔ اور وہ حضرت عیسیٰ کی بشارت کے مطابق آئے  
ہیں۔ اے مہاجرین! تم میرے پاس رہو۔ کوئی تمہیں غیر  
نظر سے نہیں دیکھ سکتا۔ اور نہ میں تمہارے خلاف  
کوئی بات سنوں گا۔

پھر اس نے قریشیوں کی ہدیہ کی چیزیں واپس کر دیں  
اور ملک سے چلے جانے کا حکم دے دیا۔

مہاجرین حبشہ کی مکہ کو مراجعت  
یہ لوگ حبشہ میں ابھی  
کوئی دو ماہ ہی ٹھہرے

تھے۔ شعبان اور رمضان! — کہ مکہ سے یہ خبر پہنچی کہ قریش  
کی حضورؐ سے صلح ہو گئی ہے۔ اور اب کوئی مخالفت نہیں  
رہی۔ چنانچہ ان کو فطرتاً وطن کا شوق ہوا۔ اور وہ حبشہ  
سے واپس مکہ چل پڑے۔ کہ وہاں بھی امن و آرام نصیب

ہوگا۔ لیکن جب وہ مکہ کے قریب پہنچے۔ تو پتہ چلا۔ کہ یہ  
خبر محض غلط اور جھوٹ تھی۔ مکہ میں قریش حصار اور  
مسلمانوں کے بدستور دشمن ہیں۔ بلکہ دشمنی پہلے سے زیادہ  
ہے۔ اب یہ لوگ پریشان ہو گئے۔ کہ کیا کریں۔ بالآخر  
کسی نہ کسی کی امان لے کر مکہ آ ہی گئے۔

## حبشہ کی دوسری ہجرت

کفار کو یہ تو معلوم ہو چکا تھا۔ کہ ان مہاجرین کی شاہ  
حبشہ نے بڑی عزت کی ہے۔ اور بڑے آرام سے رکھا ہے۔  
اور ان کا وفد ناکام ہو کر واپس آ گیا ہے۔ اس وقت اور  
ناکامی کے نتیجے میں مہاجرین اور دوسرے مسلمانوں پر بہت  
سختیاں شروع کر دیں۔ اتنا ستایا اور تنگ کیا۔ کہ پہلے  
نہیں کیا تھا۔ یہ حال دیکھ کر رسول اللہ صلی اللہ علیہ  
وسلم نے انہیں دوبارہ حبشہ کی ہجرت کی اجازت دیدی۔  
کفار بڑے مزاحم ہوئے۔ پھر بھی ترسے ہوئے مرد اور بیس عورتیں  
اللہ کی راہ میں بے خانیاں ہو کر حبشہ کو روانہ ہو گئے۔  
ان میں اکثر کے نام پاک یہ ہیں۔ خدا ان پر لاکھوں  
رحمتیں نازل کرے۔

- (۱) حضرت عثمان بن عفان رضی  
 (۲) حضرت عبداللہ بن حبش رضی  
 (۳) حضرت عتبہ بن غزوان رضی  
 (۴) حضرت عبدالرحمن بن عوف رضی  
 (۵) حضرت مقداد بن عمرو رضی  
 (۶) حضرت معتب بن عوف رضی  
 (۷) حضرت خنیس بن حذافہ رضی  
 (۸) حضرت عبداللہ بن مظعون رضی  
 (۹) حضرت قدامہ بن مظعون رضی  
 (۱۰) ابو سبرہ بن ابی رہم رضی  
 (۱۱) حضرت حاطب بن عمرو رضی  
 (۱۲) حضرت سعد بن نوحہ رضی  
 (۱۳) حضرت سہیل بن بیضاء رضی  
 (۱۴) حضرت عیاض بن زہیر رضی  
 (۱۵) حضرت خالد بن سعید رضی  
 (۱۶) حضرت خالد بن حزام رضی  
 (۱۷) حضرت عمرو بن امیہ رضی  
 (۱۸) حضرت ابوالفروم بن عمیر رضی  
 (۱۹) حضرت جہم بن قیس رضی  
 (۲۰) حضرت مطلب بن اذہر رضی  
 (۲۱) حضرت عثمان بن عفان رضی  
 (۲۲) حضرت عبداللہ بن حبش رضی  
 (۲۳) حضرت عتبہ بن غزوان رضی  
 (۲۴) حضرت عبدالرحمن بن عوف رضی  
 (۲۵) حضرت مقداد بن عمرو رضی  
 (۲۶) حضرت معتب بن عوف رضی  
 (۲۷) حضرت خنیس بن حذافہ رضی  
 (۲۸) حضرت عبداللہ بن مظعون رضی  
 (۲۹) حضرت قدامہ بن مظعون رضی  
 (۳۰) ابو سبرہ بن ابی رہم رضی  
 (۳۱) حضرت حاطب بن عمرو رضی  
 (۳۲) حضرت سعد بن نوحہ رضی  
 (۳۳) حضرت سہیل بن بیضاء رضی  
 (۳۴) حضرت عیاض بن زہیر رضی  
 (۳۵) حضرت خالد بن سعید رضی  
 (۳۶) حضرت خالد بن حزام رضی  
 (۳۷) حضرت عمرو بن امیہ رضی  
 (۳۸) حضرت ابوالفروم بن عمیر رضی  
 (۳۹) حضرت جہم بن قیس رضی  
 (۴۰) حضرت مطلب بن اذہر رضی  
 (۴۱) حضرت عثمان بن عفان رضی  
 (۴۲) حضرت عبداللہ بن حبش رضی  
 (۴۳) حضرت عتبہ بن غزوان رضی  
 (۴۴) حضرت عبدالرحمن بن عوف رضی  
 (۴۵) حضرت مقداد بن عمرو رضی  
 (۴۶) حضرت معتب بن عوف رضی  
 (۴۷) حضرت خنیس بن حذافہ رضی  
 (۴۸) حضرت عبداللہ بن مظعون رضی  
 (۴۹) حضرت قدامہ بن مظعون رضی  
 (۵۰) ابو سبرہ بن ابی رہم رضی  
 (۵۱) حضرت حاطب بن عمرو رضی  
 (۵۲) حضرت سعد بن نوحہ رضی  
 (۵۳) حضرت سہیل بن بیضاء رضی  
 (۵۴) حضرت عیاض بن زہیر رضی  
 (۵۵) حضرت خالد بن سعید رضی  
 (۵۶) حضرت خالد بن حزام رضی  
 (۵۷) حضرت عمرو بن امیہ رضی  
 (۵۸) حضرت ابوالفروم بن عمیر رضی  
 (۵۹) حضرت جہم بن قیس رضی  
 (۶۰) حضرت مطلب بن اذہر رضی



- (۳۹) حضرت عتبہ بن مسعود رضی  
 (۴۰) حضرت حارث بن خالد رضی  
 (۴۱) حضرت عباس بن ابی ربیعہ رضی  
 (۴۲) حضرت ہبیر بن سفیان رضی  
 (۴۳) حضرت معمر بن عبداللہ رضی  
 (۴۴) حضرت قیس بن حذافہ رضی  
 (۴۵) حضرت ابوقیس بن حارث رضی  
 (۴۶) حضرت حجاج بن حارث رضی  
 (۴۷) حضرت سعید بن حارث رضی  
 (۴۸) حضرت حمیہ بن جزر رضی  
 (۴۹) حضرت خطاب بن حارث رضی  
 (۵۰) حضرت خالد بن سفیان رضی  
 (۵۱) حضرت بنیہ بن عثمان رضی  
 (۵۲) حضرت سکران بن عمرو رضی  
 (۵۳) حضرت عمرو بن حارث رضی  
 (۵۴) حضرت شریحہ بن عمرو رضی  
 (۵۵) حضرت شریحہ بن عمرو رضی  
 (۵۶) حضرت شریحہ بن عمرو رضی  
 (۵۷) حضرت شریحہ بن عمرو رضی  
 (۵۸) حضرت شریحہ بن عمرو رضی  
 (۵۹) حضرت شریحہ بن عمرو رضی  
 (۶۰) حضرت شریحہ بن عمرو رضی  
 (۶۱) حضرت شریحہ بن عمرو رضی  
 (۶۲) حضرت شریحہ بن عمرو رضی  
 (۶۳) حضرت شریحہ بن عمرو رضی  
 (۶۴) حضرت شریحہ بن عمرو رضی  
 (۶۵) حضرت شریحہ بن عمرو رضی  
 (۶۶) حضرت شریحہ بن عمرو رضی  
 (۶۷) حضرت شریحہ بن عمرو رضی  
 (۶۸) حضرت شریحہ بن عمرو رضی  
 (۶۹) حضرت شریحہ بن عمرو رضی  
 (۷۰) حضرت شریحہ بن عمرو رضی

وغیرہم رضی — (ابن ہشام)

### مہاجر و عورتیں

- (۱) حضرت سودہ بنت زمعہ رضی  
 (۲) حضرت فاطمہ بنت علقمہ رضی  
 (۳) حضرت عمیرہ بنت سعدی رضی  
 (۴) حضرت حنہ ام شریحہ رضی

- (۱۵) حضرت حذیبہ بنت ابوسفیانؓ  
 (۱۶) حضرت ریحہ بنت حارثؓ  
 (۱۷) حضرت یسلیٰ بنت ابی حمزہؓ  
 (۱۸) حضرت ام کلثوم بنت عمیسؓ  
 (۱۹) حضرت امینہ بنت خلفؓ  
 (۲۰) حضرت ام حرمہؓ  
 (۲۱) حضرت فیکبہ بنت یسارؓ  
 (۲۲) حضرت اسماء بنت عمیسؓ  
 (۲۳) حضرت ام سلمہ بنت ابی امیہؓ  
 (۲۴) حضرت رملہ بنت ابی عوفؓ  
 (۲۵) حضرت سہلہ بنت سہیلؓ  
 (۲۶) حضرت فاطمہ بنت صدقوانؓ  
 (۲۷) حضرت خزیمہ بنت جہمؓ  
 (۲۸) حضرت فاطمہ بنت مجبلؓ  
 (۲۹) حضرت برکہ بنت یسارؓ  
 (۳۰) حضرت اسماء بنت عمیسؓ — (ابن ہشام)

## رَسُولُ اللَّهِ صَلَّى اللَّهُ عَلَيْهِ وَسَلَّمَ كَمَا مَقَامَهُ

غریب اور بے کس مسلمانوں کو وطن سے نکال کر قریش کو اب بھی صبر نہ آیا۔ بلکہ ان کی آتش غضب اور تیز ہو گئی۔ انہوں نے سوچا۔ کہ جب تک ان مسلمانوں کا پیغمبر زندہ ہے اور اس کی تبلیغ جاری ہے۔ اس وقت تک اسلام بڑھتا رہے گا۔ کسی طرح ان کے پیغمبر کو ختم کیا جائے۔ ان کے غصے اور عداوت کے بڑھ جانے کی ایک وجہ یہ بھی تھی۔ کہ شاہ حبشہ نے مسلمانوں کے ساتھ بہت اچھا سلوک کیا۔ اور ان کی سفارت ناکام اور ذلیل ہوئی۔ قریش



کو یہ بھی خطرہ ہو گیا۔ کہ کہیں نجاشی مسلمانوں کو فوج کی امداد  
 دے کر مکہ پر قبضہ نہ کرے۔ اور پھر لات و عزیٰ کی  
 خیر نہیں۔ انہوں نے یہ بھی دیکھا۔ کہ مکہ کے بااثر شہری  
 اسلام قبول کرتے جا رہے ہیں۔ اگر یہ سب مل کر قوت  
 پکڑ گئے۔ تو ان کا تسلط ہو جائے گا۔ ان تمام باتوں پر  
 غور کر کے بنی ہاشم کے سوا تمام قبائل نے ایک ہنگامہ خیز  
 جلسہ کیا۔ اور اس میں متفقہ طور پر یہ تجویز منظور کی۔ کہ  
 بنی ہاشم کا پورے طور پر مقاطعہ کر دو۔ ان سے تمام تمدنی  
 تعلقات ٹوٹ دو۔

چنانچہ ایک معاہدہ لکھا گیا۔ اور اس پر سب نے مہر  
 لگا دیں۔ پھر انہوں نے عملاً بنی ہاشم کا زبردست بائیکاٹ  
 کر دیا۔ رشتے نلے لینے دینے چھوڑ دیئے۔ خرید و فروخت  
 میں بھول۔ لین دین، میں ملاپ، آمد و رفت مطلقاً بند  
 کر دی۔ گویا محمد رسول اللہ صلی اللہ علیہ وسلم اور ان کے  
 ساتھیوں کا پورا مقاطعہ کیا۔ برادری سے نکال دیا۔

یہ مقاطعہ کرنے والے وہی لوگ تھے جو قبل نبوت حضور کو صادق اور امین کے الفاظ سے لکارتے تھے  
 بڑی عزت کرتے تھے۔ انہیں مگر انہوں پر مہلت تھی۔ ان سے زیادہ نیک۔ راست باز، شریف  
 اور صاحب عزت کسی کو نہ جانتے تھے۔ لیکن آج ان کا مقاطعہ کرتے اور برادری سے خارج کرتے  
 ہیں۔ کیوں؟ محض اس لئے کہ حضور کہتے ہیں لا الہ الا اللہ۔ اللہ کے سوا کوئی عبادت کے  
 لائق نہیں۔ یعنی لاشناو عزیٰ کو چھوڑ کر توحید خداوندی مان لو۔ بس اس توحید کے اعلان پر وہ لوگ  
 جان کے دشمن ہو گئے۔ مسلمانو! توحید پر مضبوط رہو۔ ایسی بنیاد ہے اسلام کی۔



رحمتِ عالمِ شیبی طالب میں | جب قریش نے حضورؐ کا مقاطعہ  
کر دیا۔ تو ابوطالب نے تمام

بنی ہاشم کو اپنے گھر بلایا۔ اور کہا۔ کہ محمدؐ صلی اللہ علیہ وسلم،  
کے خلاف تمام قریش نے اتفاق کر لیا ہے۔ تمہاری کیا مہمی ہے؟  
سب نے کہا۔ کہ ہم سب محمدؐ صلی اللہ علیہ وسلم کے ساتھ  
ہیں۔ پھر بنی ہاشم اور رسولِ رحمتؐ نے شعب ابی طالب،  
دابی طالب کی گھاٹی، میں جا کر پناہ لی۔ یہ مقام مکہ سے  
نہاے فاصلے پر ہے۔ اس کے چاروں طرف پہاڑ ہیں اور شہر  
میں داخل ہونے کا راستہ بڑا تنگ ہے۔ سرورِ رسولان صلی  
اللہ علیہ وسلم نے تین برس یہاں قید و بند میں گزارے۔  
حضورؐ اس گھاٹی میں نبوت کے ساتویں برس داخل ہوئے۔  
قریش نے سخت ظلم کیا۔ حضورؐ کے ہاتھ غلہ، اور دوسری  
ضروریات زندگی فروخت کرنی بند کر دیں۔ باہر سے جو تاجر آتا،  
اسے گھاٹی میں جانے نہ دیتے۔ تاکہ گھاٹی والوں کو کھانے  
پینے کی چیزیں دستیاب نہ ہوں۔ گھاٹی میں سے کوئی بچہ  
تک باہر نہیں نکل سکتا تھا۔ سخت بے چینی، اضطراب، اور  
مہیبت کا وقت تھا۔ بنی ہاشم کی حالت سخت زلیوں ہو گئی۔  
چھوٹے چھوٹے بچے مارے بھوک کے چیختے اور چلنے لگتے۔ ان کی  
رونے کی آواز گھاٹی سے باہر دور تک سنائی دیتی تھی۔ عورتیں

اور مرد مارے بھوک کے بے حال تھے۔ بڑوں ان کا ایسا  
مقاطعہ کیا، کہ ان کا جینا دشوار ہو گیا۔

حج کا زمانہ آتا۔ تو سب لڑائی جھگڑے دب جاتے اور امن  
ہو جاتا۔ اس وقت حضورؐ گھائی سے نکل کر میدان میں تشریف  
لے جاتے۔ اور جا بجا وعظ فرماتے۔ کلام الہی سناتے۔ نئے قبائل  
مکہ آتے تو آپ ان کو اسلام کی تلقین کرتے۔ لیکن ابوہریرہ  
نصر بن حارث، عاص بن وائل، وغیرہ بھی حضورؐ کے ساتھ رہتے  
اور لوگوں کو کہتے جاتے۔ کہ اس کے بہکانے میں نہ آ جانا۔  
یہ شخص تمہیں گمراہ کر دے گا۔ (اللہ اکبر!)

حضرت ابی طالب بڑی احتیاط سے گھائی کی نگرانی کرتے۔  
رسول اللہ صلی اللہ علیہ وسلم گھائی میں آرام فرما ہوتے۔ تو  
ابو طالب ننگی تلوار لے کر پہرہ دیتے۔ کہ کوئی دشمن حملہ نہ  
کر دے۔

جب مظلوم گھائی والوں کو مصائب سے  
مقاطعہ کا خاکہ دو چار ہوئے کافی عرصہ گزر گیا۔ ان کی

حالت سخت قابلِ رحم ہو گئی۔ عورتیں اور مرد بے حال ہو گئے  
معصوم بچوں کے چلانے نے قیامت برپا کر دی۔ تو قریش  
کے ایک نرم دل آدمی ہشام بن عمرو کو بنی ہاشم کے حال پر  
رم آ گیا۔ انہوں نے چھ آدمی اپنے ساتھ ملائے۔ اور

اس معاہدہ کو چاک کر ڈالا۔ اور ہاشمیوں کو ان کے گھروں میں جانے کی اجازت دی۔ رحمت للعالمین مع اپنے رفقاء کے گھاتی سے باہر آگئے۔

جب حضورؐ شعب ابی طالب سے باہر آئے۔

## ابوطالب اور خدیجہ الکبریٰ کی وفات

تو ایک گونہ اطمینان ہوا۔ کہ عورتوں، مردوں کا دردناک منظر، اور بچوں کی چیخوں کا خانہ ہوا۔ لیکن ابھی اطمینان کہاں۔ آزمائش کا ایک اور بڑا دور آگیا۔ ابھی نبوت کا دسواں سال ختم نہیں ہوا تھا۔ کہ آپ کے جانشین، خیر خواہ چچا ابوطالب وفات پلگئے۔ حضورؐ کو ان کی وفات سے بے حد رنج ہوا۔ کہ چچا کا وجود گرامی باپ اور دادا کے قائم مقام تھا۔ آخری دم تک انہوں نے معصوم بیٹے کا پورا پورا ساتھ دیا۔ ابوطالب اسی برس کی عمر میں فوت ہوئے۔

ابھی چچا کی وفات کو تقریباً سوا مہینہ ہی گزرا تھا۔ کہ تن من دھن بچھاؤر کرنے۔ ہر دکھ درد میں ساتھ دینے والی نہایت با وفا بیوی حضرت خدیجہ الکبریٰ بھی داغ مفارقت سے گئیں۔ حضرت النورؑ کے دل پر اس عظیمہ وفا کی موت کا بڑا صدمہ گزرا۔ پورے پچیس برس تک مال جان سے اس پاک بیوی نے آپ کی خدمت کی اور ڈھارس بندھائی اور



ہر امر میں تائید کی۔ جب کہ کوئی معاون و مددگار نہ تھا۔  
 رضی اللہ عنہما! اب گھر میں حضور الیومؐ کا کوئی مونس و مخوار اور ہمدرد  
 و جانثار نہ تھا۔ البتہ آسمان پر خالق ارض و سماوی سید  
 الکوینؑ کا حامی و ناصر ضرور موجود تھا۔

ابوطالب اور حضرت خدیجہ الکبریٰؓ  
 کے بعد حضورؐ کی وفات کے لئے

نہایت نازک دور آگیا۔ چچا کی حمایت اور پاسداری ختم ہو گئی۔  
 اور رفیقہ حیات کے تمول اور وجاہت کی مدد بھی جاتی رہی۔  
 قریش نے آپ کو بے سہارا پا کر دل کی بھراس نکالنے، بدلہ  
 لینے اور ظلم توڑنے کی ٹھان لی۔ چنانچہ انہوں نے ہر ممکن  
 ایذا رسانی شروع کر دی۔ جتنے لوگ اس وقت تک مسلمان  
 ہو چکے تھے۔ اگرچہ وہ ہر طرح جانثاری کے لئے تیار تھے۔ لیکن  
 ہزاروں جنگجو قریشیوں کے مقابلہ میں گنتی کے آدمی کیا کر  
 سکتے تھے۔ بلکہ ان کی کس مہتری رحمت عالم صلی اللہ علیہ  
 وسلم کی مظلومیت کے ساتھ شریک تھی۔ آہ! ایک بد بخت  
 نے روح فدائےؐ کے سر مبارک پر مٹی لاکر ڈال دی۔  
 آپ اسی حال میں گھر آ گئے۔ صاحبزادی پھوٹ پھوٹ  
 کر رونے لگی۔ پھر مٹی سر مبارک سے دھوئی جاتی تھی۔ اور

زار زار روتی جاتی تھی۔ رسول جن و انس سے تسلی دیتے تھے۔  
جان پدر نہ رو! اللہ تعالیٰ تیرے باپ کو کفار کے مظالم  
سے بچانے والا ہے۔

**جوروم کے تاریک بادل** | جب جوروم کے تاریک بادل گھر  
کر آئے۔ اور مہبط وحی و الہام پر

زور سے برسے لگے۔ ہرزین حرم آپ پر تنگ کر دی گئی ہا  
اور تبلیغی مساعی کی فضا پر تشدد کی شب تار چھا گئی۔ تو صبر و  
استقلال کا کوہ گراں یقین و ایمان کے نخلستان میں  
اپنی کامرانی کے لہہ ہاتے درخت کو دیکھ رہا تھا کہ اسکی  
میوے بھری شاخیں زمین کی طرف جھک رہی ہیں۔

بہ حسن عارض و قدر او بروہ اند پناہ

بہشت و طوبی طوبی لہم و حسن مآب

**سرور رسولان کی طائف کو روانگی** | آپ نے خیال کیا کہ اگر  
اہل مکہ نے خدا کا پیغام

اے مسلمان بھائیوں کو غور کرنا چاہیے۔ کہ خالص توحید اور اللہ کا دین پہنچانے کی خاطر  
حصنور کے ساتھ کیا کچھ نہیں کیا گیا۔ اتنی تکلیفوں سے حصنور نے جو دین ہم تک  
پہنچایا ہے۔ ہم کو اسے جان، مال، اولاد اور سارے جہان سے پیارا جاننا  
چاہیے۔ اور اس کی قدر کرتے ہوئے اس پر عمل کرنا چاہیے۔



سننے سے انکار کیا ہے۔ تو چلو طائف والوں کو چل کر کلام الہی سنانے ہیں۔ شاید وہ ہی ایمان لے آئیں۔ طائف مکہ سے کوئی ساٹھ میل کے فاصلے پر ایک بستی ہے۔ حضورؐ نے زید بن حارثہ کو ساتھ لیا۔ اور طائف کو چل دیئے۔ وفات تک تو عام راستہ اختیار کیا۔ آگے پچاس میل بے آب و گیاہ صحرا فلک بردوش استقامت سے طے کیا۔ آخر طائف کے سرسبز باغات نظر پڑے۔ اور طائف آگیا۔

یہاں پہنچ کر حضورؐ نے دس روز قیام فرمایا۔ آپ کے پاس اکثر لوگ آئے۔ لیکن اسلام کی دعوت قبول نہ کی۔ پھر آپ قبیلہ ثقیف کے سرداروں کے پاس تشریف لے گئے۔ اور فرمایا۔ کہ بت پرستی فضول چیز ہے۔ اسے چھوڑ دو۔ اور خدائے وحدہ لاشریک کی عبادت کرو۔ طائف والے بت لات کی پرستش کرتے تھے۔ اور اسے تمام بتوں سے زیادہ طاقتور اور قابل پرستش جانتے تھے۔ حضورؐ نے لات کی پوجا ترک کرنے کی تلقین کی۔ اور بت سبھایا۔ اس پر سرداروں نے اونٹ پٹانگ بانیں کیں کہنے لگے۔ کیا خدا نے تم کو بھیجا ہے؟ خدا کو تمہارے سوا اور کوئی پیغمبر نہیں ملا، بخدا ہم تم سے بات نہیں کر سکتے۔ اگر تم واقعی پیغمبر ہو۔ تو تمہارے ساتھ بات



کرنے میں خطرہ ہے۔ اور اگر جھوٹے ہو۔ تو بات کرنے کے  
لائق نہیں ہو۔ حضورؐ نے اُن کو ان لایعنی باتوں کا کوئی  
جواب نہ دیا۔

طائف میں مصائب کا سامنا | پھر حضورؐ ثقیف کے ایک اور  
بڑے آدمی کو ملے۔ اس نے

یہی جواب دے دیا۔ اور کہا۔ کہ ہمارے ملک سے چلے جاؤ  
صرف یہی نہ کہا۔ بلکہ بد معاشوں اور اوباشوں کو آپ کے  
پیچھے لگا دیا۔ انہوں نے آپ کو بہت برا بھلا کہا۔ روحی  
فدا کا پر پتھر برسائے۔ یہاں تک کہ آپ زخمی ہو گئے۔  
ہماری جائیں حضورؐ پر قربان۔ آپ کی دونوں ٹانگوں  
سے لہو بہنے لگا۔ اور پاؤں زخموں سے چور ہو گئے۔ جب  
پتھراؤ زیادہ ہوا۔ تو زید بن حارثہؓ آگے ہوئے۔ وہ بھی  
زخمی ہو گئے۔ ان اوباشوں نے تین میل تک حضورؐ کا  
پیچھا کیا۔ اور ایذا دینے چلے گئے۔

اللہ اکبر! کیسا دل ہلا دینے والا خوفی منظر ہے۔ کہ  
دو جہان کے سردار، اللہ کے چنے ہوئے رسول، کائنات  
کے پیغمبر صبر کے سادقہ چپا چپا جا رہے ہیں۔ اور  
تھمنا نا آشنا، بے رحم سنگ دل لوگ ان پر پتھر  
برسا رہے ہیں۔ انہیں لہر لہان کر رہے ہیں۔

رحمتِ عالم دستِ بدعا ہیں | شہر طائف کے ارد گرد پہاڑیاں  
ہیں۔ اور ان کے دامن میں

ریشلا میدان ہے۔ جب سید العرب و العجم اس ریشلے میدان  
سے ذرا آگے بڑھے۔ تو انور کی ایک بیل کے نیچے بیٹھ  
گئے۔ اور اللہ کی جناب میں سہ کروڑوں درود و سلام  
ہوں آپ پر۔ یوں دعا کی :-

اَللّٰهُمَّ اِنِّتَ اَشْكُوْكَ مُنْعَفًا قُوَّتِيْ وَ قِلَّةَ حِيَلِيْ وَ

هُوَ اِنِّيْ عَلَي النَّاسِ يَا اَرْحَمَ الرَّاحِمِيْنَ اِلَى مَنْ نِكَلُنِيْ

اِلَى عَدُوِّ يَنْجِبُنِيْ اَمْ اِلَى قَرِيْبٍ مَّلِكْتَهُ اَمْرِيْ

اِنْ لَمْ تَكُنْ سَاخِطًا عَلَيَّ فَلَا اُبَايَ غَيْرَانَ عَافِيَتِكَ

اَوْسَعُ فِيْ اَعْوَادِ يَسُوْبِيْ وَجْهَكَ الْكَرِيْمِ الَّذِيْ

اَضَاءَتْ لَهٗ السَّمَوَاتُ وَ اَشْرَقَتْ لَهٗ الظُّلُمَاتُ

وَ مَنَحَ عَلَيَّ اَمْرَ الدُّنْيَا وَ الْاٰخِرَةِ اَنْ تُجِلَّ

عَنِّيْ غَضَبِكَ وَ تُنْزِلَ عَلَيَّ سَخَطَكَ وَ لَكَ الْعِزَّةُ

حَتَّى تَرْهَقَنِيْ وَ لَا حَوْلَ وَ لَا قُوَّةَ اِلَّا بِكَ ط

بار خدایا میں اپنے منصفِ قوت، قلبتِ صبر اور

لوگوں میں اپنی خواری کی تیری بارگاہِ عظمت میں

زیادے کے آیا ہوں۔ کہ تو سب رحم کریموں

سے بڑا رحم کرنے والا ہے۔ مجھے ایسے دوست

سے بچالے۔ جو میری صورت دیکھتے ہی ناراض ہو  
 جائے۔ اور ایسے دشمن سے جو میرے کاموں پر غلبہ  
 پالے۔ اگر تو مجھ پر (آزمائش میں) غصے نہیں ہے  
 تو مجھے کچھ پروا نہیں۔ کیوں کہ میرے لئے تیری بخشش  
 بہت وسیع ہے۔ اور میں نے تیرے بزرگ چہرے  
 کے نور میں پناہ لی ہے۔ جس کے لئے آسمان روشن  
 ہو گئے۔ اور تاریکیاں نور بن گئیں۔ اور دین و دنیا  
 کے کام سنور گئے۔ (پناہ چاہتے ہیں) اس سے کہ  
 تو اپنا غصہ اور خفگی مجھ پر نازل کرے۔ مجھ پر  
 راضی ہو جا۔ اور تیری مدد سے ہر طرح کی قوت  
 اور طاقت حاصل ہے۔

ہماری جائیں اور ماں باپ قربان رحمت عالم پر۔ آپ  
 پر ایسا وقت ہے۔ کہ ساری دنیا تاریک نظر آرہی ہے۔ لیکن  
 قلب اطہر سے یقین و ایمان کے سوتے پھوٹ رہے ہیں  
 ایسے نازک وقت جو حضور دعا کرتے ہیں۔ امت کے لئے  
 اس کا ایک ایک لفظ یاس و قنوط کی تاریکیوں میں  
 مشعل راہ ہے۔ کہ

قطرہ آغوشِ تلاطم میں گوہر بنتا ہے  
 آبرو چاہے تو طوفان میں گہر پیدا کرے



نیز یہ بھی سبق ملا کہ باہ حق میں اگر سارا جہان دشمن ہو جائے تو خدا کا دروازہ کبھی نہیں چھوڑنا چاہیے۔  
 باطل دینی پسند ہے حق لاشرک ہے  
 شرکت میانہ حق و باطل نہ کہ قبول

جنوں کا قبولِ اسلام

حضرت انور طائف کے سفر میں بھی بہت مغموم ہو کر مکہ واپس ہوئے اور دشوار گزار راہوں سے ہوتے ہوئے مکہ کے قریب مقام نخلہ پر پہنچے۔ آپ نے یہاں قیام کیا۔ رات کو حضور نماز تہجد میں آواز سے قرآن پڑھ رہے تھے کہ جنوں کی ایک جماعت کا ادھر سے گزر ہوا۔ حضور کے قرآن پڑھنے کی آواز سن کر جن ٹھہر گئے اور بڑی توجہ سے قرآن سننے لگے۔ جب حضور نماز پڑھ چکے تو جن خدمت میں حاضر ہوئے۔ حضور نے ان پر اسلام پیش کیا۔ تو وہ مسلمان ہو گئے۔ آپ نے ان کو فرمایا کہ جب اپنی قوم میں جاؤ۔ تو ان کو بھی اسلام کی دعوت دینا۔ پھر وہ جن چلے گئے۔ اور انہوں نے اپنی قوم میں جا کر اسلام کی تبلیغ کی۔ قرآن مجید میں بھی یہ واقعہ بیان ہوا ہے۔ ارشاد خداوندی ہوتا ہے۔

وَإِذْ صَرَفْنَا إِلَيْكَ نَفَرًا مِّنَ الْجِنِّ يَسْمَعُونَ الْقُرْآنَ  
 فَلَمَّا حَضَرُوهُ قَالُوا أَالصِّنُونُوجُ فَلَمَّا قَضَىٰ قُرْآنًا إِلَيْهِ

قَوْمِهِمْ مُّذِرِينَ ۝ قَالُوا لِقَوْمِنَا إِنَّا سَمِعْنَا كِتَابًا  
 أَنْزَلَ مِنْ بَعْدِ مُوسَىٰ مُصَدِّقًا لِّمَا بَيْنَ يَدَيْهِ  
 يَهْدِي إِلَى الْحَقِّ وَإِلَى طَرِيقٍ مُّسْتَقِيمٍ ۝ لِقَوْمِنَا  
 أَجِيبُوا دَاعِيَ اللَّهِ وَآمِنُوا بِهِ يَغْفِرَ لَكُمْ مِنْ  
 ذُنُوبِكُمْ وَيُجِزِّكُمْ مِنْ عَذَابِ أَلِيمٍ ۝ وَمَنْ  
 لَّمْ يُجِبْ دَاعِيَ اللَّهِ فَلَيْسَ بِمُعْجِزٍ فِي الْأَرْضِ  
 وَلَيْسَ لَهُ مِنْ دُونِهِ أَوْلِيَاءُ ۝ أُولَٰئِكَ فِي  
 ضَلَالٍ مُّبِينٍ ۝ (پہلے ۴)

اور جب پھر لائے ہم تیری طرف جماعت جنوں میں  
 سے، سنتے تھے، قرآن، پس جب حاضر ہوئے اس  
 (محمد) کے پاس کہنے لگے۔ آپس میں کہ چکے رہو،  
 پس جب تمام ہوا پڑھنا، پھر گئے (وہ جن) اپنی  
 قوم کی طرف ڈرتے ہوئے ۝ کہا (جنوں نے)  
 اے قوم ہماری تحقیق سنی ہم نے ایک کتاب  
 (قرآن) کہ اتاری گئی ہے بعد موسیٰ کے سچا کرنیوالی  
 اس چیز کو کہ آگے اس کے ہے۔ (تورات) راہ  
 دکھاتی ہے (یہ کتاب قرآن) طرف خدا کی۔ اور  
 طرف راہ سیدھی کی ۝ لے قوم ہماری قبول کرو خدا کی  
 طرف بلانے والے (محمد) کو۔ اور ایمان لاؤ ساتھ

اس کے، بجٹے گا (خدا) گناہ تمہارے اور پناہ دے گا تم کو عذاب درد ناک سے ۵ اور جو کوئی نہ مانے خدا کی طرف بلائے والے (محمد) کو پس نہیں ہے (وہ) عاجز کرنے والا (خدا کو) زمین میں، اور نہیں ہے واسطے اس کے سوائے اس کے دوست یہ لوگ ہیں مرچا گمراہ ۵

مکہ میں مراجعت اور مطعم بن عدی کی امان | نخلہ میں چند روز حضور کے قیام کے حضور

مکہ کی طرف چلے۔ سپہا شہر میں داخل ہونے کی بجائے، آپ کوہ حرا پر پھیرے۔ کیونکہ شہر میں آپ کی دشمنی اور مخالفت روزوں پر مہتی۔ قریشیوں کو خبر ہو گئی۔ کہ طائف والوں نے بھی حضور کی بات نہیں سنی۔ بلکہ پتھر مار مار کر لکان دیا ہے۔ اس پر یہ بھی اہل طائف کا سلوک کرنے کو تیار ہو گئے۔

آپ نے ایک شخص احنس بن شریق کو کہلا بھیجا کہ میں یہاں پہنچ گیا ہوں۔ تو مجھے اپنی امان میں لے لے تاکہ میں کعبہ میں آ جاؤں۔ احنس نے شافع روزِ محشر کی حفاظت کرنے سے انکار کر دیا۔ اہل مطعم بن عدی نے حفاظت کی لاہمی بھری۔ اور کہا، کہ حضور میری امان میں تشریف لے آئیں پھر مطعم



اپنے اقارب کے ہمراہ خانہ کعبہ میں آکر اعلان کر دیا کہ میں نے محمد (صلی اللہ علیہ وسلم) کو اپنی امان اور حفاظت میں لے لیا ہے۔ کوئی شخص آپ کی طرف آنکھ بھر کر نہ دیکھے۔ اب سید انس و جن مطعم بن عدی کے گھر میں اطمینان سے رہنے لگے۔

**تبلیغ اسلام جاری ہے** طائف سے واپسی کے بعد کفار کے عینا و غضب کا طوفان اور تند ہو گیا۔ مخالفت اور عداوت کی آگ زیادہ بھڑک اٹھی۔ لیکن خدا کے چنے ہوئے رسول حضرت محمد صلی اللہ علیہ وسلم بالکل خوف زدہ نہ ہوئے۔ مردہ الشائت کے مسیحا کے دل میں مایوسی کا گزر نہ ہوا۔ مطعم کے گھر میں رہ کر حضور اشاعت اسلام میں برابر کوشاں ہے۔ مختلف قبائل کے پاس جاتے اور انہیں خدا کا پیغام سناتے۔ حج کے ایام میں حاجیوں کے اجتماعوں میں تشریف لے جا کر نہیں تبلیغ کرتے۔ غرض کوئی موقع بغیر سائے لاف سے نہ جانے دیتے۔

اگرچہ اکثر قبائل آپ کو یہ جواب دیتے۔ کہ جب آپ کے قبیلہ قریش نے ہی آپ کو قبول نہیں کیا۔ تو دوسرے قبائل کیونکر مان لیں۔ اس پر بھی آپ ناامید نہ ہوتے۔ اور کوشش

جاری رکھتے۔ کوشش جاری رکھنے کا نتیجہ یہ ہوا، کہ متعدد  
قبائل سے کئی آدمی آغوش اسلام میں آگئے۔ مثلاً،

(۱) قبیلہ بنو ہاشم سے حضرت حمزہ بن عبدالمطلبؓ، حضرت  
جعفر بن ابی طالبؓ، حضرت علی ابن ابی طالبؓ،

(۲) موالی بنو ہاشم سے حضرت انسؓ، حضرت ابوشیبہؓ  
حضرت زید بن حارثہؓ

(۳) بنو مطلب سے حضرت عبیدہ بن حارثؓ، حضرت  
طفیل بن حارثؓ

(۴) بنو مطلب کے حلیفوں سے حضرت ابو مرثد غنویؓ  
حضرت مرثد بن ابی مرثدؓ

(۵) بنو عبد الشمس سے حضرت عثمان بن عفانؓ، حضرت  
خالد بن سعیدؓ

(۶) بنو سہم کے حلیفوں سے حضرت عبداللہ بن جحشؓ  
حضرت ابوالاحمد بن جحشؓ، حضرت عکاشہ بن محسنؓ، حضرت  
شجاع بن وہبؓ

(۷) بنو لؤفل کے حلیفوں سے حضرت عتبہ بن خروانؓ

(۸) بنو اسد بن عبد العزیٰ سے حضرت زبیر بن عوامؓ

(۹) بنو اسد کے حلیفوں سے حضرت حاطب بن ابی بلتعہؓ

(۱۰) بنو عبدالدار سے حضرت مصعب بن عمیرؓ

(۱۱) بنو عبد بن قصى سے حضرت طلیب بن عمیرؓ  
 (۱۲) بنی زہرہ بن کلاب سے حضرت عبدالرحمن بن عوفؓ  
 حضرت سعد بن ابی وقاصؓ۔ حضرت طلیبؓ بن ازہر۔ حضرت  
 عبداللہ الاصفرؓ۔ حضرت عبداللہ بن شہابؓ۔ حضرت عامر بن  
 ابی وقاصؓ۔ حضرت مطلب بن ازہرؓ۔  
 (۱۳) بنی زہرہ کے حلیفوں سے حضرت عبداللہ بن مسعودؓ۔  
 حضرت مقداد بن عمروؓ۔ حضرت خیاب بن ارت۔ حضرت  
 مسعود بن ربیعؓ۔ حضرت عتبہ بن مسعودؓ۔ حضرت شرجیل  
 بن حسہؓ۔

(۱۴) بنو تمیم بن مرہ سے حضرت ابوبکر صدیقؓ۔ حضرت طلحہ  
 بن عبید اللہ۔ حضرت عامر بن مہیرہؓ۔ حضرت حارث بن  
 خالدؓ۔ حضرت عمرو بن عثمانؓ۔

(۱۵) بنو مخزوم بن یقظہ سے حضرت ابوسلمہؓ بن ابوالاسدؓ  
 حضرت ارقم بن ابی ارقمؓ۔ حضرت شماس بن عثمانؓ۔  
 حضرت عیاش بن ابی ربیعہؓ۔ حضرت سلمہ بن ہشامؓ۔  
 حضرت ہاشم بن ابی عذیفہؓ۔ حضرت ہبار بن سفیانؓ۔  
 حضرت عبداللہ بن سفیانؓ۔

(۱۶) بنو مخزوم کے حلیفوں سے حضرت عمار بن یاسرؓ۔  
 حضرت معتب بن عوفؓ۔



(۱۷) بنو عدی سے حضرت عمر بن خطابؓ۔ حضرت زید بن خطابؓ۔ حضرت سعید بن زیدؓ۔ حضرت عبداللہ بن عمرؓ۔ حضرت عمرو بن سراقہؓ۔ حضرت نعم الخزام بن عبداللہؓ۔ حضرت معمر بن عبداللہؓ۔ حضرت عدی بن نضلهؓ۔ حضرت عروہ بن ابی اثاثہؓ۔ حضرت مسعود بن سویدؓ۔ حضرت عبداللہ بن سراقہؓ۔

(۱۸) بنو عدی کے حلیفوں سے حضرت عامر بن ربیعہؓ۔ حضرت عاقل بن ربیعہؓ۔ حضرت خالد بن ربیعہؓ۔ حضرت ایاس بن ربیعہؓ۔ حضرت خولی بن ابی خولیؓ۔ حضرت مہج بن صالحؓ۔

(۱۹) بنو سہم سے حضرت خنیس بن حذافہؓ۔ حضرت عبداللہ بن حذافہؓ۔ حضرت ہشام بن عاصؓ۔ حضرت ابو تیسرؓ۔ بن حارثؓ۔ حضرت عبداللہ بن حارثؓ۔ حضرت سائب بن حارثؓ۔ حضرت حجاج بن حارثؓ۔ حضرت تیم بن حارثؓ۔ حضرت سعید بن حارثؓ۔ حضرت سعید بن عمروؓ۔

(۲۰) بنی جمح بن عمرو سے حضرت عثمان بن مظعونؓ۔ حضرت عبداللہ بن مظعونؓ۔ حضرت قدامہ بن مظعونؓ۔ حضرت سائب بن حارثؓ۔ حضرت معمر بن حارثؓ۔ حضرت خطاب بن حارثؓ۔ حضرت سفیان بن معمرؓ۔ حضرت خا

بن سفیانؓ۔ حضرت جنادہ بن سفیانؓ۔ حضرت نبیہہ بن عثمانؓ۔  
 (۲۱) بنو عامر بن لوئی سے ابو سبرہ بن ابی رہمؓ۔ حضرت  
 عبداللہ بن مخزومؓ۔ حضرت حاطب بن عمروؓ۔ حضرت عبداللہ  
 بن سہیلؓ۔ حضرت عمیر بن لوفؓ۔ حضرت وہب بن سعدؓ۔  
 حضرت سلیط بن عمروؓ۔ حضرت سکران بن عمروؓ۔ حضرت  
 مالک بن زمعہؓ۔

(۲۲) بنو فہر بن مالک سے ابو عبیدہ بن جراحؓ۔ حضرت  
 سہیل بن بیضاؓ۔ حضرت معمر بن ابی سرحؓ۔ حضرت عیاض  
 بن زہیرؓ۔ حضرت عمرو بن حارثؓ۔ حضرت عثمان بن  
 عبد غنمؓ۔

(۲۳) بنو عبد دار بن قحقی سے حضرت ابوالروم بن عمیرؓ۔  
 حضرت فراس بن نضرؓ۔ حضرت جہم بن قیسؓ۔  
 (۲۴) بنو عبد دار بن قحقی کے حلیفوں سے حضرت ابوفکیہہؓ۔  
 (۲۵) بنی سعد کے حلیفوں سے حضرت مجیہ بن جزءؓ۔  
 (۲۶) دوس سے حضرت معقیب بن ابی فاطمہ دوسیؓ۔  
 حضرت طفیل بن عمرو دوسیؓ۔

رسول اللہ صلی اللہ علیہ وسلم کی زندگی کا مکی دور اگرچہ  
 مصائب سے پر اور اعدائے دین کی دشمنی سے بھرا ہوا ہے  
 تاہم رؤف رحیم رسولؐ کی جگر کا وہی کے باعث منذکرۃ الصدر

قبائل سے فرداً فرداً کئی نفوس پاک اسلام میں داخل ہو گئے۔  
جنہوں نے حضور ائوؐ کا ساتھ دے کر اسلام پر جان  
چھڑکی۔

حضرت سودہ سے رحمت عالم کا نکاح  
حضرت سودہؓ کے والد

کا نام زینہ اور والد  
کا شہسوار بنت تیس تھا۔ ان کے سابق شوہر سکران بن عمر  
تھے۔ حضرت سودہ کا ایک لڑکا سکران سے عبدالرحمن تھا۔  
حضرت سودہ، ان کا شوہر اور لڑکا تینوں مسلمان ہو گئے۔  
اسلام قبول کرنے کے بعد کفار نے انہیں بہت سناٹا شروع  
کر دیا۔ اور جو حال دوسرے مسلمانوں کا تھا، وہی ان کا  
ہوا۔ حتیٰ کہ بی بی سودہؓ کے شوہر اسلام قبول کرنے کے  
"ہجرت" میں شہید کر بیٹھے گئے۔ اور بی بی سودہؓ حبشہ کو  
ہجرت کر گئیں۔ جب حبشہ سے واپس آئیں، تو ان پر مظالم  
کا طوفان آگیا۔ اور ان کی زندگی دو بھر ہو گئی۔ اور کوئی ان  
کو پناہ دینے والا نہ تھا۔ اگرچہ بی بی سودہؓ خاندان قریش  
سے تھیں، لیکن حضورؐ سے ان کا بہت قریبی تعلق  
نہ تھا۔ تاہم ان کا ایسے خطرناک اور نازک زمانہ میں اسلام  
قبول کرنا، اسلام کی خاطر بیوہ ہو جانا، اسلام کے لئے  
بے خانمان ہو کر ہجرت کرنا اور پھر ہجرت کے بعد اب



لافات اور بے کس ہو کر کفار کے ظلم کا تختہ مشق بنا۔  
 یہ تمام امور سامنے رکھ کر حضرت محمد رسول اللہ صلی اللہ علیہ  
 وسلم نے ان کے ساتھ نکاح کر لیا۔ حضرت خدیجہ رضی  
 وفات کے دو ماہ بعد یہ نکاح ہوا۔ اس وقت سرور کائنات  
 کی عمر شریف پچاس برس کی تھی۔ اور حضرت سودہ رضی پچاس  
 سے کچھ اوپر تھیں۔ یہ نکاح کوئی دنیا کے چاؤ کے لئے  
 کیا تھا، نہیں! یتیموں اور یتیموں کے پشت پناہ رسول  
 کی رحمت و رافت تھی۔ لہذا دنیوی کے لئے نکاح چاہیے  
 تو قوم کی حین ترین دوستیوں حاضر تھیں۔ لیکن حضور  
 نے جو کیا۔ سب کچھ دین کے لئے کیا۔

**حضرت عائشہ سے نکاح** | اسی دینی ضرورت اور خاندانوں سے  
 تعلقات بڑھا کر اشاعت اسلام

کی گنجائش نکالنے کے لئے رحمت عالم نے حضرت سودہ  
 کے نکاح کے بعد حضرت ابوبکر صدیق رضی کی صاحبزادی حضرت  
 عائشہ سے بھی نکاح کیا۔ اس نکاح سے خاندانی تعلقات  
 مربوط ہو کر اسلام کو بہت تقویت پہنچی۔ خدا نے قرآن  
 میں فرمایا۔

اے حضور! حضرت عائشہ سے نکاح مکہ میں ہوا۔ اور رخصتی ہجرت کے بعد مدینہ منورہ میں  
 جا کر ہوئی۔ نکاح سے تین سال کے بعد۔

وَمَا يَنْطِقُ عَنِ الْهَوَىٰ ۗ إِنْ هُوَ إِلَّا وَحْيٌ يُوحَىٰ ۝

اور نہیں بولتا (پیغمبرؐ) اپنی خواہش سے۔ نہیں وہ مگر وحی کہ بھیجی جاتی ہے۔

ثابت ہوگا کہ حضورؐ کی تمام گفتار خدا کی مرضی، حکم اور وحی کے ساتھ تھی۔ پس جتنے نکاح حضورؐ نے کئے۔ سب عین خدا کی منشاء کے مطابق تھے۔ لذت نفس کے لئے نہ تھے۔

غور کریں۔ کہ حضورؐ نے ابھی تک کوئی نکاح نہیں کیا پچیس سال کی عمر عین جوانی کی عمر ہے۔ عام خواہش کا یہ تقاضا ہے۔ کہ عنفوان شباب میں، کوئی اعطافہ بیس برس کی کنواری لڑکی رفیقہ حیات بنائی جائے۔ لیکن محمد رسول اللہ صلی اللہ علیہ وسلم سب سے پہلی شادی پچیس سال کے جوانی کے آغاز میں چالیس سال کی ایک بیوی سے کرتے ہیں۔ (رضی اللہ عنہا) کیا اس سے واضح نہیں ہوگا کہ حضورؐ کے نکاح لذت دنیوی اور نعیش نفس کی خاطر نہ تھے۔ بلکہ دینی ضرورتوں اور مصلحتوں کی بنا پر تھے۔ بلکہ ہم کہیں گے۔ کہ حضورؐ کی پیدائش زندگی اور وفات اسلام ہی کے لئے تھیں۔ — عین اسلام تھیں۔ صلوات اللہ وسلامہ علیہما۔

مدینہ کے لوگ غوثِ مسلم ہیں | رحمتِ عالم صلی اللہ علیہ وسلم  
تبلیغ کے لئے کسی اچھے موقع

اور مقام کی تلاش میں رہتے۔ اسی دوران حج کا زمانہ آ گیا۔  
حج کے زمانے میں ہر قسم کے جھگڑے اور فساد رک جاتے تھے۔  
حضرت نے اس موقع کو غنیمت جان کر علانیہ تبلیغ شروع کر  
دی۔ آپ عرفات سے منا میں تشریف لائے۔ منا میں عرفات  
سے واپس آکر لوگ قربانیاں کرتے تھے۔ حضورؐ منا کی  
گھاٹیوں پر پھر رہے تھے۔ کہ ایک جگہ چھ آدمیوں کی ایک  
چھوٹی سی جماعت نظر پڑی۔ یہ لوگ مدینے سے آئے ہوئے  
تھے اور قبیلہ خزرج سے تھے۔ آپ نے ان کے سامنے اسلام  
پیش کیا۔ توحید اور رسالت کا مطلب سمجھایا۔ مزیکی عالمی  
صلی اللہ علیہ وسلم کی پہلی تذکیر سے ہی ان کے سینے  
نور ایمان سے روشن ہو گئے۔ کلمہ پڑھ کے مسلمان ہو  
گئے۔ ان کے بزرگ نام یہ ہیں :-

۱) حضرت اسعد بن زرارہؓ

۲) حضرت عوف بن حارثؓ

۳) حضرت رافع بن مالکؓ

۴) حضرت قطبہ بن عامرؓ

۵) حضرت عقبہ بن عامرؓ

۶) حضرت جابر بن عبد اللہؓ

جب یہ چھ صحابہ مدینہ میں واپس گئے۔ تو انہوں نے  
سردار دو جہان، خواجہ کونین صلی اللہ علیہ وسلم کے



اخلاق اور شمائل لوگوں کو بتائے۔ اور کہا۔ کہ آپ کے کلمہ حق سے عرب میں زلزلہ برپا ہے۔ بت پرستی کانپ رہی ہے اور اہل مکہ میں سراسیمگی پھیلی ہوئی ہے۔ حضورؐ واقعی اللہ کے سچے پیغمبر ہیں۔ اور تورات کے وعدے کے مطابق آئے ہیں۔ ان لوگوں کے اس وعظ و تذکیر سے سارے مدینے میں حضورؐ کی شہرت ہو گئی۔ اور بعض لوگ ایمان لے آئے۔ اب اسے مدینہ منورہ میں بھی اسلام کی شریک کا آغاز ہو گیا۔ اور لوگوں میں اسلام سے متعلق دلچسپی پیدا ہو گئی۔

آپؐ اوپر پڑھ چکے ہیں، کہ قبیلہ خزرج کے چھ آدمی مسلمان ہو کر مدینہ منورہ

چلے گئے تھے۔ دوسرے سال حج کے ایام میں خزرج کے بارہ آدمی مدینہ سے مکہ آئے۔ اور مقام عقبہ پر رحمت عالم کی زیارت سے مشرف ہوئے۔ اور سچے دل سے بیعت لی۔

”کہ خدا کے ساتھ کسی کو شریک نہ لائیں گے۔“

چوری نہیں کریں گے۔ جھوٹ نہیں بولیں گے۔

اور افلاس کے ڈر سے اولاد کو قتل نہ کریں گے۔

اور محمد رسول اللہ صلی اللہ علیہ وسلم کی نافرمانی

نہیں کریں گے۔“

حضورؐ نے فرمایا۔ اگر تم اپنے عہد پر قائم رہے۔ تو

تمہارے لئے بہشت ہے۔ یہ انصار کی پہلی بیعت تھی۔ اس وقت  
بعثت کا بارہواں سال تھا۔ ان بارہ پاک نفوس کے اسماء  
گرامی یہ ہیں :-

(۱) حضرت سعد بن عبادہ رضی

(۲) حضرت اسعد بن زرارہ رضی

(۳) حضرت عوف بن غفران رضی

(۴) حضرت معاذ بن غفران رضی

(۵) حضرت رافع بن مالک رضی

(۶) حضرت منذر بن صامت رضی

(۷) حضرت یزید بن ثعلبہ رضی

(۸) حضرت عتبہ بن عامر رضی

(۹) حضرت قطیبہ بن عامر رضی

(۱۰) حضرت جدیدہ رضی

(۱۱) حضرت ابوالہاشم بن ثبیان رضی

(۱۲) حضرت عدیم بن اسعدہ رضی

ان بارہ پاک بازوں کی جماعت جب مدینہ کو رخصت ہوئی

تو ہادی عالمی صلی اللہ علیہ وسلم نے حضرت مصعب بن عمیر رضی  
کو ان کے ساتھ روانہ کر دیا۔ کہ وہ ان کو قرآن کی تعلیم  
دیں۔ اور دین کے مسائل بتائیں۔

حضرت مصعب بن  
مصعب رضی کی بیوی ثعلبہ بنت  
امیہ رضی کے والدین

نے انہیں بڑی ناز و نعمت سے پالا تھا۔ سارے مکہ میں  
یہ سب سے بڑھ کر حسین نوجوان تھے۔ نہایت اعلیٰ لباس  
پہنتے تھے۔ اور لطیف سے لطیف خوشبو استعمال کرتے۔ ماں کو بیٹے  
کے ساتھ ہمہ درجہ محبت تھی۔ ان کی جدائی ماں کے لئے

ناقابلِ برداشت تھی۔

خدا نے ظاہری حسن کے ساتھ ان کے دل کو بھی بے حد

حسین اور شفاف بنایا تھا۔ جب رحمتِ عالم ارقم بن ارقم

کے مکان میں پناہ گزین تھے۔ تو مصعبؓ آستانہ رسالت

پر حاضر ہو کر اسلام کے منیلے بن گئے۔ ازبکہ سر زمین

مکہ مسلمانوں پر تنگ تھی۔ اسی لئے مصعبؓ نے شروع

میں اپنے اسلام کو پوشیدہ رکھا۔ ایک روز عثمان بن طلحہؓ

نے ان کو نماز پڑھتے دیکھ لیا۔ اور اس بات کی اطلاع

ان کی والدہ اور دوسرے اقارب کو دے دی۔ ماں نے

سنا۔ تو وہ نہایت غضبناک ہو گئی۔ اور اسے قید و بند کی

رجحہ میں جکڑ دیا۔ کافی عرصہ مصعبؓ نے مصائب کے شکنجہ

میں گزارا۔ بالآخر مجبور ہو کر حبشہ کی طرف ہجرت کر لی۔

اللہ اکبر! حسین و جمیل خوش پوش ناز و نعمت میں

پلا ہوا شہزادہ توحید کے جرم میں بے خانماں ترک وطن کر

رہا ہے۔ بیٹے ہوئے کپڑوں میں بھوکا پیاسا غریب الیاء ہے

حبشہ سے واپس نہ آئے۔ تو ترک وطن کی مصائب اور تکالیف

سے نہ وہ رنگ رہا نہ روپا۔ اب حضرت اکرم صلی اللہ علیہ وسلم

سے فتح مکہ کے پہلے خالد بن ولیدؓ اور عمرو بن عاصؓ کے ساتھ اسلام لانے اور

شہر میں ہجرت کر کے مدینہ آگئے۔ منہ۔



نے ان کو مدینہ روانہ کر دیا۔

حضرت مصعب بن عمیرؓ مدینہ میں اسعد بن زرارہؓ کے گھر  
 ٹھہرے۔ اور وہاں سے گھر گھر جا کر لوگوں کو قرآن سنانے اور  
 اسلام کی خوبیاں بیان کرتے۔ رفتہ رفتہ اسلام کو فروغ ہونے لگا  
 کبھی یہ لوگوں کو حضرت اسعدؓ کے مکان پر جمع کرتے۔ اور  
 کبھی بنی ظفر کے گھر قبیلہ عبدالاشہل کے سردار سعد بن معاذ  
 کو پتہ چلا۔ کہ مصعبؓ نے مکہ سے آکر مدینہ میں اسلام کی  
 تبلیغ شروع کر دی ہے۔ انہوں نے اپنے ایک دوست اسید  
 بن حضیر کو کہا۔ کہ تم جاؤ۔ اور اسن اسلام کے مبلغ کو  
 اپنے محلہ سے نکال دو۔ کہ یہ ہمارے کمزور اعتقاد والوں  
 کو گمراہ کرتا ہے۔ اگر اسعد جو مصعبؓ کا میزبان ہے۔ میرا  
 قریبی رشتہ دار نہ ہوتا۔ تو میں خود جاتا۔

اسید نے نیزہ لیا۔ اور حضرت مصعبؓ اور اسعدؓ کے  
 پاس آکر خون آلود آنکھوں سے کہا۔ تم ہماری قوم کے ضعیف  
 الاعتقاد لوگوں کو گمراہ کرنے کیلئے یہاں کیوں آئے ہو؟  
 اگر تم اپنی جان کی خیر چاہتے ہو۔ تو ابھی یہاں سے  
 چلے جاؤ! اسعدؓ نے کہا۔ ابو یحییٰ! تو ایک عقلمند  
 اور دانا آدمی ہے۔ ذرا تامل کر۔ اور ہمارے پاس بیٹھ  
 کر ہماری بات تو سن۔ اگر تیری سمجھ میں آئے۔ تو مان

لینا۔ ورنہ ہم خود یہاں سے چلے جائیں گے۔

اسید نے نیزہ زمین میں گاڑا۔ اور بیٹھ گئے۔ حضرت

مصعبؓ نے نہایت سوز سے چند قرآنی آیات تلاوت

کیں، اور بڑی خوبی سے اسلام کے محاسن بیان کئے۔ خدا

نے فضل کیا۔ اور اسید کلمہ پڑھ کے مسلمان ہو گئے۔

رضی اللہ عنہما۔ اور کہنے لگے۔ ایک اور شخص ہے

اگر وہ مسلمان ہو گیا۔ تو تمام قبیلہ عبدالاشہل اس

کی بات مان لے گا۔ اچھا میں اس کے پاس جاتا ہوں

اور اسے بھیجتا ہوں۔

حضرت اسیدؓ سعد بن معاذ کے پاس پہنچے اور ایک

طریق سے انہیں مصعبؓ کے پاس بھیج دیا۔ سعد بن معاذ

بھی غصہ میں بھرے ہوئے آئے۔ لیکن اسعدؓ نے بڑی

محبت سے نرم جواب دے کر بٹھا لیا۔ اور کہا، ٹھنڈے

دل سے ہماری بات سنیں۔ اگر پسند ہو۔ تو قبول کر لیں۔

ورنہ ہم آپ کا رخسار کس ہو جائیں گے۔ سعد مان گئے۔

اور بیٹھ گئے۔ حضرت مصعبؓ نے ان کے آگے اسلام

کی خوبیاں، بھلائیاں اور اعلیٰ اخلاقی تعلیم پیش کی۔ اس

کا اثر یہ ہوا۔ کہ سعد کا سینہ نور ایمان سے جگمگا اٹھا۔

اور اسی وقت مسلمان ہو گئے۔ اور توحید کے نشہ میں شراب

بہت جلد اپنے قبیلے میں پہنچے۔ اور سب عورتوں اور مردوں کو اکٹھا کر کے کہا۔ کہ بنی اشہل! بتاؤ۔ میں کون ہوں؟ سب نے کہا۔ آپ ہمارے سردار ہیں۔ بڑے عالی نسب اور دانا! عمر سعدؓ نے کہا۔ بخدا! تم سے بولنا مجھ پر حرام ہے۔ جب تک تم خدا اور اس کے رسول پر ایمان نہ لے آؤ۔ یہ کہنے کی دیر تھی۔ کہ سارا قبیلہ عبدالاشہل مسلمان ہو گیا۔

حضرت سعد بن عمیرؓ اسعد بن زرارہؓ کے مکان سے اب سعد بن معاذؓ کے گھر آ گئے۔ اور یہاں سے اسلام کی اشاعت میں مصروف ہے۔ حتیٰ کہ عوالی اور مدینہ کے سب گھر توحید کے نور سے روشن ہو گئے۔

**بیعت عقبہ ثانیہ** | آپ پڑھ چکے ہیں۔ کہ عقبہ کی پہلی بیعت میں بارہ انصار شامل تھے۔

خدا مصعبؓ پر کروڑوں رحمتیں اتارے۔ کہ اب ان کی سعی اور جگر کاوی سے سارا مدینہ اسلام اور ہانی اسلام کا شہیاد ہو گیا۔ چنانچہ دوسرے برس حج کے موقع پر بہتر اعیان و اکابر مدینہ کی پڑ شوکت جماعت رحمت عالم سید الثقلین صلی اللہ علیہ وسلم کی خدمت میں بیعت کے لئے حاضر ہو گئی۔ اور ان کے معلم اور



استاد حضرت مصعبؓ بن عمیر بھی ساتھ ہی تھے۔ جب حضورؐ نے مصعبؓ کی یہ کامیابی اور جانفشانی دیکھی، تو بے حد خوش ہوئے۔

بیعت عقبہ ثانیہ نبوت کے تیرہویں سال ہوئی۔ بہتر آدمیوں کی یہ بیعت کوئی معمولی بیعت نہ تھی، بلکہ نبی رحمتؐ کی حفاظت اور فریاداری کے لئے جانیں لڑا دینے کی بیعت تھی۔ ہر چیز حضورؐ پر قربان کر دینے کا اقرار تھا۔ حضرت عباسؓ کو اس وقت تک مسلمان نہ ہوئے تھے لیکن حضورؐ کی بڑی حفاظت کرتے اور آپ کے بڑے خیر خواہ تھے۔ انہوں نے انصار کے گروہ کو یوں مخاطب کیا۔

اے خزرج کے لوگو! محمد (صلی اللہ علیہ وسلم) میرے بھتیجے ہیں۔ اور میں تمام خلق سے ان کو زیادہ عزیز رکھتا

ہے۔ جب مصعبؓ کی ماں کو خبر ہوئی، کہ اس کا بیٹا مدینہ سے آیا ہے تو اس نے کہا: بھیا، کہ اے نافرمان پسر! پہلے اپنی ماں سے ملنے کیلئے آؤ بیٹے نے جواب دیا: میں حضورؐ کی ملاقات سے پہلے کسی سے ملاقات نہیں کروں گا۔ پھر جب حضورؐ کی ملاقات سے فارغ ہو کر ماں کے پاس آئے تو اس نے پھر نیک اسلام پر زور دیا۔ یہ بولے: میں اسلام کا دین قبول کر چکا ہوں۔ جو خدا کے رسولؐ نے پسند کیا ہے۔ پھر ماں کو اسلام کی دعوت دی۔ اس نے قبول نہ کی۔ اور اپنے مذہب سے وابستہ رہی۔ حضرت مصعبؓ نے توحید و رسالت کی جہتیں سب کو سچ دیا۔ یعنی اللہ علیہ السلام!

ہوں۔ اگر آپ لوگوں نے ان کی تصدیق کی ہے اور ان پر ایمان لائے ہیں۔ اور چاہتے ہیں کہ ان کو بدینہ صلے جاوے۔ تو مضبوط عہد کرو۔ کہ ان کو کسی قسم کی تکلیف نہ ہوگی۔

اس کے بعد رسول اللہ صلی اللہ علیہ وسلم نے قرآن مجید کی چند آیتیں پڑھیں۔ جس سے انصار بہت خوش ہوئے۔ حضور نے ان کو فرمایا۔ کہ اقرار کرو۔

سوائے خدا کے کسی کی عبادت نہ کرو گے۔ کسی غیر کو اس کے ساتھ شریک نہ لاؤ گے۔ اور جتنی حفاظت تم اپنے عزیز و اقارب کی کرتے ہو۔ اتنی میری بھی کرو گے۔ میرا ہر حکم مانو گے۔ مفلسی اور دولت مندی میں، خوف اور امن میں تم میرا ساتھ نہ چھوڑو گے۔ سچ بولنے میں کسی ملامت کرنے والے سے نہ ڈرو گے!

یہ سن کر سب نے یک زبان ہو کر عرض کیا۔ اے اللہ کے رسول! جو کچھ آپ نے فرمایا ہے۔ ہم اسے دل سے مانتے ہیں۔ اور اس پر سہجکتے ہیں۔ اور ان تمام باتوں پر بیٹھا، اور سچا عہد کرتے ہیں۔

# مدینہ منورہ کی طرف ہجرت

اس بیعت کے بعد انصار مدینہ منورہ روانہ ہو گئے۔ مشرکین مکہ کو اس بیعت کا علم ہو گیا۔ اور وہ ان کی روانگی میں مزاحم ہوئے۔ لیکن یہ سب بیچ کر نکل گئے۔ مشرکین نے انصار کی اس بیعت کے بعد مسلمانوں پر اور زیادہ سختی شروع کر دی۔ اور ظلم و ستم کی یہی سہی کسر بھی نکال دی۔ بالآخر حضورؐ نے ستم کشان مکہ کو اجازت دے دی۔ کہ وہ ہجرت کر کے مدینہ چلے جائیں۔ اب مدینے کی شاہراہ امن کھل گئی۔ اور صحابہؓ مدینے جانا شروع ہو گئے۔ حضرت مصعبؓ بن عمیر کا حال تو آپؐ پڑھ چکے ہیں کہ وہ ایک سال پہلے ہی مدینہ چلے گئے تھے۔ اور تبلیغ کر کے وہاں اسلام کی روشنی پھیلانے چکے تھے۔ اس لحاظ سے سب سے پہلے ہجرت کرنے والے آپؐ ہی ہوئے۔ اور آپؐ کے ہجرت کرنے والوں میں پہلے ابوسلمہ بن عبدالاسدؓ اور عامر بن ربیعؓ تھے۔ ان کے بعد مسلمان ہجرت مدینہ میں جانے لگ گئے۔ ان میں سے بہتوں کے نام یہ ہیں۔ اللہ کی ان پر بیشمار رحمتیں نازل ہوں۔



- ۱۱ حضرت عبداللہ بن حبش رض  
 ۱۲ حضرت عکاشہ بن محصن رض  
 ۱۳ حضرت عقبہ بن وہب رض  
 ۱۴ حضرت منقذ بن نباتہ رض  
 ۱۵ حضرت سعید بن رقیش رض  
 ۱۶ حضرت قیس بن جابر رض  
 ۱۷ حضرت مالک بن عمرو رض  
 ۱۸ حضرت ثقیف بن عمرو رض  
 ۱۹ حضرت زبیر بن عبدہ رض  
 ۲۰ حضرت سجرہ بن عبدہ رض  
 ۲۱ حضرت عمر بن خطاب رض  
 ۲۲ حضرت زید بن خطاب رض  
 ۲۳ حضرت عبداللہ بن سراقہ رض  
 ۲۴ حضرت سعید بن زید رض  
 ۲۵ حضرت واقد بن عبداللہ رض  
 ۲۶ حضرت مالک بن ابی خولی رض  
 ۲۷ حضرت عامر بن بکیر رض  
 ۲۸ حضرت خالد بن بکیر رض  
 ۲۹ حضرت صہیب بن شان رض  
 ۳۰ حضرت ابو احمد بن حبش رض  
 ۳۱ حضرت شجاع بن وہب رض  
 ۳۲ حضرت اربد بن حمیرہ رض  
 ۳۳ حضرت یزید بن رقیش رض  
 ۳۴ حضرت محرز بن فضلہ رض  
 ۳۵ حضرت عمرو بن محصن رض  
 ۳۶ حضرت صفوان بن عمرو رض  
 ۳۷ حضرت ربیعہ بن اکثم رض  
 ۳۸ حضرت تمام بن عبدہ رض  
 ۳۹ حضرت محمد بن عبداللہ بن حبش رض  
 ۴۰ حضرت عیاش بن ابی ربیعہ رض  
 ۴۱ حضرت عمرو بن سراقہ رض  
 ۴۲ حضرت نعیم بن حذافہ رض  
 ۴۳ حضرت عمرو بن نفیل رض  
 ۴۴ حضرت خولی بن ابی خولی رض  
 ۴۵ حضرت ایاس بن بکیر رض  
 ۴۶ حضرت عاقل بن بکیر رض  
 ۴۷ حضرت طلحہ بن عبداللہ رض  
 ۴۸ حضرت حمزہ بن مطلب رض

- (۴۹) حضرت زید بن حارثہ رضی  
 (۵۰) حضرت کناز بن حصین رضی  
 (۵۱) حضرت آمنہ رضی  
 (۵۲) حضرت ابو کبشہ رضی  
 (۵۳) حضرت عبیدہ بن حارث رضی  
 (۵۴) حضرت طفیل بن حارث رضی  
 (۵۵) حضرت حصین بن حارث رضی  
 (۵۶) حضرت مسطح بن اثاثہ رضی  
 (۵۷) حضرت سویت بن سعد رضی  
 (۵۸) حضرت طلیب بن عمیر رضی  
 (۵۹) حضرت خباب مولى عتبہ بن غزوان رضی  
 (۶۰) حضرت زبیر بن عوام رضی  
 (۶۱) حضرت ابوسبرہ رضی  
 (۶۲) حضرت ابو حذیفہ رضی  
 (۶۳) حضرت سالم مولى ابو حذیفہ رضی  
 (۶۴) حضرت مصعب بن عمیر رضی  
 (۶۵) حضرت عثمان بن عفان رضی  
 (۶۶) حضرت عتبہ بن غزوان رضی

### مہاجر عورتیں

- (۱) حضرت زینب بنت جحش رضی  
 (۲) حضرت ام حبیب بنت جحش رضی  
 (۳) حضرت جذامہ بنت جندب رضی  
 (۴) حضرت ام قیس بنت محسن رضی  
 (۵) حضرت ام حبیب بنت ثمامہ رضی  
 (۶) حضرت آمنہ بنت رقیس رضی  
 (۷) حضرت سخرہ بنت تیمم رضی  
 (۸) حضرت آمنہ بنت جحش رضی  
 (۹) حضرت ام سلمہ رضی

ہجرت کا سلسلہ فتح مکہ تک | مسلمانوں کی زندگی مدینہ آئے کے بعد بہت حد تک پرامن

ہو گئی۔ لیکن ہجرت عظیمی کے بعد سلسلہ ہجرت جاری رہا۔ اور لوگ برابر مدینہ آتے رہے۔ کیونکہ ابھی بہت سے فداکار مسلمان

مشرکین کے پنجہٴ ظلم میں اسیر تھے۔ جوں جوں انکو موقع ملتا رہا۔ مدینہ آتے رہے۔

پھر اور بہت سے مسلمان جو مکہ کے حوالی و اطراف میں دور دور رہتے تھے۔ اور ابھی ہجرت کے انتظامات نہیں کر سکے تھے۔ یہ بھی سفر کی سہولتیں پا کر رفتہ رفتہ پہنچتے رہے۔ یہاں تک کہ فتح مکہ تک ہجرت کا سلسلہ جاری رہا۔ کیونکہ جب تک کفار کا پورا زور ٹوٹ نہ جاتا۔ ہجرت کس طرح ختم ہو سکتی تھی۔

چنانچہ غزوہ خیبر سے ذرا ہی پہلے حضرت سعید بن عامر بن خدیجؓ حضرت حجاج بن علاطہؓ اور حضرت عوف بن مالک اشجعیؓ مدینہ منورہ آئے تھے۔ اور پھر عیین غزوہ خیبر کے وقت (جو فتح مکہ سے کچھ ہی پہلے ہوا تھا)۔ مہاجرین حبش کا قافلہ مدینہ پہنچا تھا۔ اور فتح مکہ سے کچھ دن پہلے خاصی تعداد مہاجرین کی مدینہ آئی تھی۔ جس میں حضرت عمرو بن عاصؓ، حضرت خالد بن ولیدؓ، حضرت مغیرہ بن شعبہؓ، حضرت سلمہ بن اکوعؓ، حضرت ابو ہریرہؓ، حضرت عبد اللہ بن ابی اوفیؓ، حضرت ربیعہ بن کعبؓ، حضرت سلیمان بن حردؓ بھی تھے۔ جب مکہ فتح ہو گیا۔ اور اسلام کا پورا تسلط جم گیا۔



تو حضورؐ نے فرمایا۔ لا ہجرتا بعد الفتح الاجہاد ونبیۃ۔ (بخاری)  
فتح مکہ کے بعد ہجرت نہیں ہے۔ اب صرف جہاد  
اور نبیت کا ثواب ہے۔

ہجرت کا اب خاتمہ ہو گیا۔ کیونکہ اب اسلام اور مسلمانوں  
کو تمام عرب میں امن حاصل ہو گیا۔ اور مسلمانوں کو کسی  
دار الامان کی ضرورت نہ رہی۔

## معراجِ مہرور کا نشانہ

سبق ملا ہے یہ معراجِ مصطفیٰ سے مجھے  
کہ عالم بشریت کی زد میں ہے گردوں (اقبال)  
مدینہ کی شاہراہِ امان کھل گئی۔ اور حضورؐ کی اجازت سے  
سہم زدہ مسلمان مدینہ جانے لگے۔ اس پر رحمت عالم صلی اللہ  
علیہ وسلم کے خلاف بغض و عناد کا جھکڑ اور تیزی سے  
چلنے لگانا۔ اور ظلم و ستم کی رات کی تاریکی اور بڑھ گئی۔  
چاروں طرف مخالفت کا ایک سمندر بن گیا۔ جو ساعت  
لساعت تندی اور تیزی سے اچھلنا تھا۔ اور اس کی خونی  
موجیں شاہِ امم کی طرف لپکتی تھیں۔ چشمِ زدن میں  
آسمانوں اور زمین کو تہ بالا کرنے اور سب کو آن واحد

ن ہلاک کر دینے کی طاقت رکھنے والا واحد القہار۔  
 لہم بن کر یہ تماشا دیکھ رہا تھا۔ کہ حضرت خیر الوری، خواجہ  
 وسرا، محمد مصطفیٰ، احمد مجتبیٰ شافع روز جزا سے اللہ  
 علیہ وسلم پر کیا بیت رہی ہے۔ بیشک حضرت جبرئیلؑ  
 کے ذریعہ خالق برتر پیغام بھیجتا رہا۔

فَاصْبِرْ كَمَا صَبَرَ أُولُو الْعُرْسِ مِنَ الرُّسُلِ وَلَا  
 تَسْتَعْجِلْ لَهُمْ ۚ كَأَنَّهُمْ يَوْمَ يَرُونَ مَا لَوْ عَادُوا  
 لَمْ يَلْبِسُوا إِلَّا سَاعَةً مِّنْ نَّهَائٍ ۚ بَلِّغْ ۚ فَهَلْ  
 يُجَدُّ إِلَّا الْقَوْمُ الْفَاسِقُونَ ۝ (پہلے ۴)

پس راتے پیغمبر صبر کر جس طرح (اور) ہمت والے  
 پیغمبروں نے (کافروں کی ایذاؤں پر) صبر کیا۔ اور ان  
 (کافروں) کے لئے (عذاب کی) جلدی نہ کر۔ جس دن  
 (قیامت کو) دیکھ لیں گے۔ جس کا وعدہ ان سے کیا  
 جاتا ہے۔ تو ان کو ایسا معلوم ہوگا کہ گویا دنیا  
 میں، دن سے ایک گھڑی رہے ہیں۔ (لوگوں کو)  
 پہنچانا ہے پیغام کا۔ پس (اس کے بعد) جو لوگ  
 نافرمان ہوں گے وہی ہلاک ہونگے!

تکالیف اور مصائب میں ایسی تسلیاں اور ڈھارسیں  
 خدا کی طرف سے حضورؐ کو ملتی رہیں۔ جبرئیلؑ آسمان سے ایسے

سکون کے پیغام لاتے رہے۔ اب خدا نے چاہا کہ وہ اپنے پیارے رسول صلی اللہ علیہ وسلم کو آسمان پر پاس بلا کر مزید تسلیوں، بخششوں، رحمتوں، اور بے حساب فضلوں سے نوازے۔ اشرف الانبیاء اور سید الثقلین کے تاج کو معرکے کے "ہیرے" سے لامشان بنائے۔ رحمت عالم صلی اللہ علیہ وسلم اس رات کے واقعہ کو خود بیان فرماتے ہیں:

میں ایک شب حطیم میں لیٹا ہوا تھا کہ ایک شخص آیا اور اس نے یہاں سے یہاں تک دسینہ کی لوک سے ناف تک، چیر کر میرا دل نکالا۔ پھر سونے کا ایک طشت ایمان سے بھرا ہوا لایا گیا۔ اور اس میں میرے دل کو دھو کر دوبارہ سینہ میں رکھ کر بند کر دیا گیا۔ اس کے بعد ایک جانور لایا گیا جو خچر سے چھوٹا اور گدھے سے بڑا سفید رنگ کا تھا۔ جاوود کہتے ہیں کہ وہ براق تھا۔ حضرت انس رضی اللہ عنہ کہتے ہیں کہ جہاں تک نگاہ پہنچ سکتی ہے۔ اس کا قدم تھا۔ حضورؐ نے فرمایا۔ پھر مجھے اس پر سوار کیا گیا۔ اور جبرئیل مجھ کو لے چلے۔ پہلے آسمان کے پاس پہنچے۔ تو جبرئیلؑ نے دروازہ کھلوانا چاہا۔ پوچھا گیا

کہ ایک دفعہ شق صدر حضورؐ کو بچپن میں بھی ہوا تھا۔ جب حضورؐ اپنی رہنمائی والی حطیم سعیدیہ کے پاس سے گئے۔ منہ !



کون ہے؟ جبرئیل نے کہا۔ جبرئیل! دریافت کیا گیا۔ تمہارے ساتھ اور کون ہے؟ جبرئیل نے کہا۔ محمد (صلی اللہ علیہ وسلم)، آواز آئی۔ کیا تم کو ان کے لینے کے لئے بھیجا گیا تھا۔ جبرئیل نے کہا۔ ہاں! آواز آئی۔ مرحبا۔ بہت اچھا آنے والا آیا۔ دروازہ کھولا گیا۔ جب میں اوپر پہنچا۔ تو وہاں حضرت آدم علیہ السلام نظر آئے۔ جبرئیل نے کہا۔ یہ آپ کے باپ آدم ہیں۔ ان کو سلام کرو۔ میں نے ان کو سلام کیا۔ انہوں نے سلام کا جواب دے کر کہا۔ اچھے بیٹے اور اچھے نبی! خوش آمدید!

اس کے بعد جبرئیل چڑھ کر دوسرے آسمان کے پاس پہنچے اور دروازہ کھلوانا چاہا۔ دریافت کیا گیا۔ کون ہے؟ جواب ملا۔ جبرئیل! پوچھا گیا۔ اور کون؟ جبرئیل نے کہا۔ محمد (صلی اللہ علیہ وسلم)۔ دریافت کیا گیا۔ تم کو ان کے لینے کے لئے بھیجا گیا تھا۔ جبرئیل نے کہا۔ ہاں! آواز آئی۔ مرحبا۔ بہت اچھا آنے والا آیا۔ دروازہ کھلا۔ میں اوپر پہنچا۔ وہاں حضرت عیسیٰ اور حضرت یحییٰ کو دیکھا۔ عیسیٰ و یحییٰ دونوں خالہ زاد بھائی تھے۔ جبرئیل نے کہا۔ یہ عیسیٰ اور عیسیٰ ہیں۔ ان کو سلام کرو۔ میں نے سلام کیا۔ دونوں نے سلام کا جواب دے کر کہا۔ اچھے

بھائی اور اچھے بنی خوش آمدید!

اس کے بعد جبرئیل مجھ کو تیسرے آسمان تک چڑھا کر لے گئے۔ اور دروازہ کھلوانا چاہا۔ دریافت کیا گیا۔ کون ہے؟

جواب ملا۔ جبرئیل نے دریافت کیا گیا۔ تمہارے ساتھ اور کون ہے؟

کہا۔ محمد صلی اللہ علیہ وسلم، دریافت کیا گیا۔ کیا تم کو لینے کے لئے بھیجا گیا تھا؟ جبرئیل نے کہا۔ ہاں۔

آواز آئی۔ مرحبا! بہت اچھا آنے والا آیا۔ دروازہ کھلا۔ میں اوپر پہنچا۔ وہاں حضرت یوسف علیہ السلام کو دیکھا۔ جبرئیل نے کہا۔ یہ حضرت یوسف ہیں۔ ان کو سلام کرو۔

میں نے سلام کیا۔ انہوں نے سلام کا جواب دیکر کہا۔ اچھے بھائی اور اچھے بنی! خوش آمدید!

اس کے بعد جبرئیل مجھ کو چوتھے آسمان تک چڑھا کر لے گئے۔ اور دروازہ کھلوانا چاہا۔ دریافت کیا گیا۔ کون ہے؟

جواب ملا۔ جبرئیل نے دریافت کیا گیا۔ تمہارے ساتھ اور کون ہے؟

جبرئیل نے کہا۔ محمد صلی اللہ علیہ وسلم، دریافت کیا گیا۔ تم کو ان کے لینے کے لئے بھیجا گیا تھا؟ جبرئیل نے کہا۔ ہاں! آواز آئی۔ مرحبا!

بہت اچھا آنے والا آیا۔ دروازہ کھلا۔ میں اوپر پہنچا۔ وہاں حضرت ادریس کو دیکھا۔ جبرئیل نے کہا۔ یہ ادریس

ہیں۔ ان کو سلام کرو۔ میں سلام کیا۔ انہوں نے سلام کا جواب دے کر کہا۔ اچھے نبی اور اچھے بھائی۔ خوش آمدید۔

پھر جبرئیل مجھ کو پانچویں آسمان تک چڑھا کر لے گئے۔ دروازہ کھلوانا چاہا۔ دریافت کیا گیا۔ کون ہے؟ جواب ملا۔ جبرئیل! دریافت کیا گیا۔ تمہارے ساتھ اور کون ہے؟ جبرئیل نے کہا۔ محمد (صلی اللہ علیہ وسلم) دریافت کیا گیا۔ تم کو ان کے لینے کے لئے بھیجا گیا تھا؟ جبرئیل نے کہا۔ ہاں! آواز آئی۔ بہت اچھا آنے والا آیا۔ دروازہ کھلا۔ میں اوپر پہنچا۔ وہاں حضرت ہارون کو دیکھا۔ جبرئیل نے کہا۔ یہ ہارون ہیں۔ ان کو سلام کرو۔ میں نے سلام کیا۔ انہوں نے سلام کا جواب دے کر کہا۔ اچھے نبی اور اچھے بھائی خوش آمدید۔

پھر جبرئیل مجھ کو چھٹے آسمان تک چڑھا کر لے گئے۔ دروازہ کھلوانا چاہا۔ آواز آئی۔ کون ہے؟ جواب ملا۔ جبرئیل! دریافت کیا گیا۔ تمہارے ساتھ اور کون ہے؟ جبرئیل نے کہا۔ محمد (صلی اللہ علیہ وسلم) دریافت کیا گیا۔ تم کو ان کے لینے کے لئے بھیجا گیا تھا؟ جبرئیل نے کہا۔ ہاں! آواز آئی۔ مرحبا! بہت اچھا آنے والا آیا۔ میں اوپر



پہنچا۔ وہاں حضرت موسیٰ کو دیکھا۔ جبریل نے کہا۔ یہ موسیٰ  
ہیں۔ ان کو سلام کرو۔ میں نے سلام کیا۔ انہوں نے سلام  
کا جواب دے کر کہا۔ اچھے بھائی اور اچھے نبی۔  
خوش آمدید۔ وہاں سے جب آگے بڑھا۔ تو موسیٰ رونے  
لگے۔ دریافت کیا گیا۔ آپ رونے کیوں ہیں۔؟

موسیٰ نے کہا۔ اس لئے روتا ہوں۔ کہ ایک نوجوان منجھ  
جو میرے بعد نبی کر کے بھیجا گیا۔ اس کی امت کے آدمی میری  
امت سے زیادہ جنت میں داخل ہوں گے۔

پھر جبریل مجھ کو ساتویں آسمان تک چڑھا کر لے گئے  
اور دروازہ کھلوانا چاہا۔ دریافت کیا گیا۔ کون ہے؟ جواب  
دلا۔ جبریل! دریافت کیا گیا۔ تمہارے ساتھ اور کون ہے؟

جبریل نے کہا۔ محمد (صلی اللہ علیہ وسلم) دریافت کیا  
گیا۔ تم کو ان کے سینے کے لئے بھیجا گیا تھا؟ جبریل نے  
کہا۔ ہاں! آواز آئی۔ مرحبا۔ بہت اچھا آنے والا آیا۔  
جب میں اوپر پہنچا۔ تو حضرت ابراہیمؑ کو دیکھا۔ جبریل نے

کہا۔ یہ تمہارے والد ابراہیمؑ ہیں۔ ان کو سلام کرو۔ میں  
نے سلام کیا۔ انہوں نے سلام کا جواب دے کر کہا۔

۱۔ اللہ اکبر! خدا کے نبی لوگوں کے کس قدر خیر خواہ ہوتے ہیں۔ کہ حضرت موسیٰ اپنی امت  
کے کم جنت میں داخل ہونے پر روتے۔ نہ کہ (معاذ اللہ) حسد کی بنا پر

اچھے بیٹے اور اچھے نبی خوش آمدید! اس کے بعد مجھے سدرۃ المنتہیٰ تک اٹھا لیا گیا۔ میں نے دیکھا کہ اس درخت کے پیر ایسے تھے جیسے مقام ہجر کے مٹکے اور پتے ایسے تھے جیسے ہاتھی کے کان۔ جبریل نے کہا۔ یہ سدرۃ المنتہیٰ ہے۔

پھر چار نہریں دیکھنے کا بیان ہے۔ پھر حضورؐ نے فرمایا کہ بعد مجھے بیت المعمور دکھایا گیا۔ پھر ایک برتن میں شراب، ایک میں دودھ اور ایک میں شہد میرے سامنے لایا گیا۔ میں نے دودھ لے لیا۔ جبریل نے کہا۔ دودھ دین فطرت (اسلام) کی شکل پر ہے۔ اور اسی دین آپ اور آپ کی امت والے ہیں۔

پھر مجھ پر روزانہ پچاس نمازیں فرض کی گئیں (اس کے بعد حضرت موسیٰ علیہ السلام کا مراجعہ مذکور ہے۔ خدا نے یہاں تک تخفیف کر دی کہ پانچ نمازیں رہ گئیں۔ حضرت موسیٰ علیہ السلام نے پھر لوٹانا چاہا۔) پھر حضورؐ نے فرمایا۔ خدا تعالیٰ سے میں بہت درخواستیں کر چکا ہوں۔ بس مجھے شرم آتی ہے۔ میں (خدا کے حکم پر) راضی ہوں۔ اور اس کو مانتا ہوں۔ پس میں روانہ ہوا۔ تو ایک آواز آئی۔ میں نے اپنا فرض پورا کر دیا۔ اور اپنے بندوں سے

## تحقیق کر دی۔ (بخاری شریف)

معراج کے بارے میں بہت سی حدیثیں آئی ہیں

ان میں معراج کے مختلف کوائف اور احوال بیان ہوئے ہیں۔

حضرت اکرم صلی اللہ علیہ وسلم کو خدا تعالیٰ مع

مبارک بیت المقدس کے راستے آسمانوں پر لے گیا۔

بہت دور آگے جہاں تک چاہا عروج بخشا۔ حضور

جنت کی سیر کرائی۔ اور جنت کے حالات بتائے۔ دوزخ

بھی دکھایا۔ اور امت کو ڈرانے کے لئے دوزخ کے قتل

عذابوں کا پتہ بھی دیا۔ اپنی قدرت کی بہت سی نشانیاں

اور آئین دکھائیں۔ اور اپنا انتہائی قرب بخشا۔ گویا معراج

آپ کی لامثال بزرگی اور شان پر دلالت کرتی ہے۔

تمام انبیاء میں سے یہ خصوصی مرتبہ صرف سرور دو عالم

صلی اللہ علیہ وسلم کو ہی عطا ہوا ہے۔

دونوں جہان آئینہ دکھانے کے لئے

لانا پڑا تمہیں کو تمہاری مثال میں

حضرت جابر بن عبد اللہ سے روایت ہے کہ رسول اللہ صلی اللہ علیہ وسلم نے فرمایا کہ (معراج کا واقعہ بیان کرنے پر) جب قریش نے میرے قول کو غلط مانا۔ تو میں حطیم میں کھڑا ہوا۔

### بیت المقدس سامنے آگیا

وہاں سے فرمایا کہ (معراج کا واقعہ بیان کرنے پر) جب

قریش نے میرے قول کو غلط مانا۔ تو میں حطیم میں کھڑا



ہوا۔ تو خدا نے بیت المقدس کو بالکل میرے سامنے کر دیا۔  
اور میں دیکھ دیکھ کر ان سے بیت المقدس کی تمام  
علامتیں بیان کرنے لگا۔ (بخاری شریف)

حضرت ابو ہریرہؓ سے روایت ہے۔ کہ رسول اللہ صلی  
اللہ علیہ وسلم نے فرمایا۔ میں حجرِ اسود کے پاس موجود  
تھا۔ رحطیم بھی پاس ہی ہے، قریشِ نات کو (معراج میں)  
جانے کی خبریں مجھ سے پوچھ رہے تھے۔ اور بیت المقدس  
کی کچھ چیزیں انہوں نے ایسی دریافت کیں۔ جو مجھے محفوظ  
نہ تھیں۔ اس لئے میں اتنا پریشان ہوا۔ کہ کبھی نہ ہوا  
تھا۔ لیکن خدا تعالیٰ نے میرے سامنے سے پردہ اٹھا دیا  
اور میں اپنی نظر سے بیت المقدس دیکھنے لگا۔ اب  
قریش جو مجھ سے سوال کرتے تھے۔ میں ان کو بتا دیتا تھا۔  
(صحیح مسلم کتاب الایمان)

معراج جسمانی ہے | جو لوگ حضورؐ کے روحانی معراج کے  
قائل ہیں۔ کہ آپ نے خواب دیکھا

ہے۔ انہیں اس بات پر غور کرنا چاہیے۔ کہ اگر کوئی  
اپنا خواب بیان کرے۔ کہ اس نے سوتے میں ساری دنیا

سے یہ صرف اللہ حاضر ناظر عالم الغیب ہی کا خاصہ ہے کہ اس سے کبھی کوئی چیز غیر  
مخوفاً نہیں ہو سکتی۔

کی سیر و سیاحت کی ہے۔ تو نہ کوئی تعجب کرتا ہے اور نہ  
اعتراض! اگر حضور قریش مکہ کے سامنے اپنا خواب بیان کرتے  
تو نہ کوئی تکذیب کہتا۔ نہ اعتراض۔ یہ جسمانی معراج ہی تھی۔ کہ  
کفار حیران ہو ہو کر تعجب کر کے سوال کرنے لگے۔ اعتراض  
کرنے اور تکذیب کرنے لگے۔ خوابوں پر نہ کوئی اعتراض  
کرتا ہے۔ نہ حیران ہوتا ہے۔ پھر خدا نے فرمایا ہے:

سُبْحَانَ الَّذِي أَسْرَىٰ بِعَبْدِهِ لَيْلًا... (پہلے)

پاک ہے وہ ذات جو نے گیا بندے اپنے کو رات کو...

یہاں عبد کا لفظ آیا ہے۔ اور عبد روح مع جسم کا نام

ہے۔ پس جسم اطہر معراج میں گیا۔ صلی اللہ علیہ وسلم!

اور اگر کوئی تعجب کرے۔ کہ یہ کیسے ہو سکتا ہے۔ کہ

انسان آسمانوں پر جا سکے، تو جواب یہ ہے۔ کہ انسان

خود نہیں گیا۔ اَسْرَىٰ بِعَبْدِهِ - خدا انسان کو لے گیا۔

اور جو لے گیا۔ وہ سُبْحَانَ ہے۔ پاک ہے ایسے خیالوں

اور اعتراضوں سے کہ کیسے لے گیا، اِنَّ اللّٰهَ عَلٰى كُلِّ

شَيْءٍ قَدِيْرٌ۔ وہ ہر چیز پر قادر ہے۔ جو چاہے کر سکتا

ہے۔ اِذَا - سرور کائنات جسم و جان سمیت چرخِ نبوی

قام سے پرے چلے گئے۔ کہ ستارے گردِ راہ ہو کر

رہ گئے۔

فرشتوں کی نظر خیرہ ہے الوار صفاقی سے  
 وہ کیا جانیں قدم انسانِ کامل کا کہاں پہنچا  
 چونکہ معراج آپ کی حیات پاک کا ایک اہم واقعہ  
 ہے۔ اس لئے سیرت اقدس کے بیان میں اسے بھی مختصر  
 طور پر بیان کر دیا ہے۔ معراج ظہور نبوت سے بارہویں برس  
 کے بعد ہوئی۔ یعنی ہجرت سے ایک سال پہلے۔ آپ  
 کی بزرگ شان کے متعلق محمد بن حسن ابوہریرہ نے  
 کیا اچھا کہا ہے۔

وَمَنْ هُوَ الْأَيُّ الْكُبْرَىٰ لِمُعْتَبِرٍ  
 وَمَنْ هُوَ النِّعْمَةُ الْعَظْمَىٰ لِمُغْتَبِرٍ

اور وہ ذات مبارک آیت کبریٰ ہے۔ اہل عبرت  
 کیلئے۔ اور وہی ہے نعمت عظمیٰ عنایت گننے والوں کو!

سَرَّيْتُ مِنْ حَرَمٍ لَيْلًا إِلَىٰ حَرَمٍ  
 كَمَا سَرَى الْبَدْرُ فِي دَاهٍ مِنَ الظُّلَمِ  
 سیر فرمائی آپ نے ایک شب میں حرمِ مکہ سے  
 حرمِ بیت المقدس کی۔ جیسے چودھویں رات کا  
 چاند چلے اندھیری رات میں!

وَبِتَّ تَرْتِي إِلَىٰ أَنْ تَلْتِ مَسْرِيَّتَا  
 مِنْ قَابِ قَوْسَيْنِ لَمْ تَدْرِكْ وَلَمْ تَدْرَمِ



اور ترقی کئے گئے یہاں تک کہ پہنچے (قرب میں) قاب  
قوسین کے رتبہ کو۔ جو نہ (ہم سے) ادراک کیا جاتا  
ہے اور نہ طلب کیا جاتا ہے۔

وَأَنْتَ تَخْرِقُ السَّبْعَ الطَّبَاقَاتِ بِهَمِّ

فِي مَوْكِبٍ كُنْتَ فِيهِ صَاحِبَ الْعِلْمِ

اور آپ تکشاف کرتے چلے گئے ساتوں طبق آسمان  
کے اس طرح ان میں جیسے ایک لشکر اس کے  
صاحبِ نشان آپ ہیں۔

حَتَّىٰ إِذَا لَمْ تَدَعْ شَأدًا <sup>سود</sup> الْمَسْتَبِقِ

مِنَ النَّارِ وَلَا مَرْقًا لِمَسْتَبِحِ

یہاں تک کہ باقی نہ رکھا آگے جانا کسی آگے جانے  
والے کا۔ نزدیکی میں اور نہ اوپر جانے والے کے  
لئے اوپر جانا۔

فَخَرَّتْ كُلُّ فَخَارٍ غَيْرِ مُشْتَرِكٍ

وَجُرَّتْ كُلُّ مَقَامٍ غَيْرِ مُرَدَّجِمٍ

پس حاصل ہوئے آپ کو باعثِ فخر تھے اور کوئی ان میں  
شریک نہیں اور گزے آپ ہر مقام میں وہاں کوئی اور نہ تھا

فَبَلَغَ الْعِلْمُ فِيكَ أُمَّ بَشَرٍ

وَأَنَّ خَيْرَ خَلْقٍ أَلَدِي كَلِمَةٍ

پس (شریعت کے) علم کی رسائی تو اتنی ہے کہ حضورؐ  
بشر ہیں اور بیشک وہ اللہ کی ساری مخلوق  
سے بہتر ہیں۔

بیشک جبریلؑ حضورؐ کو لے کر رب کی طرف چلے۔  
یہاں تک کہ ایک مقام (سدرة المنتہی) تک پہنچ کر ٹھہر  
گئے۔ حضورؐ نے فرمایا: اے جبریلؑ! کیا ایسے مقام میں  
کوئی دوست اپنے دوست کو چھوڑتا ہے۔ انہوں نے  
کہا: کہ اگر میں اس مقام سے بڑھوں۔ تو نور سے جل  
جاؤں۔ شیخ سعدیؒ نے یہی بات بیان کی ہے۔

بدو گفت سالار بیت الحرام  
چو در دوستی مخلصم یافتی  
بگھٹتا فرا تر مجاہم نمائند  
اگر یک سر موئی برتر پریم  
کہ اے حاملِ وحی برتر خرام  
عنائمِ رحمت چرا تافتی  
بماندم کہ نیروی باطمِ نمائند  
فرغِ تجلی بسوزد پریم

## ہجرتِ خاتم النبیین ﷺ

رفتہ رفتہ اب تک سب صحابہؓ ہجرت کر چکے تھے  
اور سارے جہان کا غم کھانے والے حضرت شافعؓ روزِ جزا  
کفار کے نرنہ میں تھے۔ حضورؐ کے پاس اب صرف حضرت

ابوبکر صدیقؓ اور حضرت علیؓ تھے۔ اسی دوران حضورؐ نے خواب دیکھا۔

ارشاد فرمایا: میں نے خواب میں دیکھا کہ میں

مکہ سے ترکہ وطن کر کے ایک ایسی زمین میں

جا رہا ہوں، جہاں بہت سے کھجوروں کے

درخت ہیں، میرا خیال ہوا کہ یہ جگہ پیامہ یا

بمجر ہے، لیکن نکلا مدینہ (بخاری)

اب کفار کی سختیوں کے پیش نظر حضرت ابوبکر صدیقؓ

نے حضورؐ سے ہجرت کرنے کی اجازت چاہی، آپ نے فرمایا

صدیق کھڑ جاؤ، مجھے بھی ہجرت کا حکم ہو گیا ہے، دونوں

اکٹھے ہی چلیں گے، اور پھر اپنا خواب سنایا، یہ سن

کر حضرت ابوبکر صدیقؓ بہت خوش ہوئے، اور چلنے کی

تیاری شروع کر دی۔ ادمر سید الثقین اور صدیق اکبرؓ

تیاری کر رہے ہیں، اور ادمر کفار مشورہ کرنے کے لئے

جمع ہوتے ہیں، کہ اب وقت ہے کہ سرور کائنات

کو قتل کر دیا جائے۔ اللہ اکبر!

دار الندوہ میں قتل کے مشورے

دار الندوہ وہ ہے جہاں بڑے بڑے اہم امور

کو بیٹھ کر سلجھایا جاتا تھا، اور بڑے عظیم جھگڑے



چکائے جاتے تھے۔ وقت مقرر ہوا اور تمام قریش یہاں  
 جمع ہو گئے۔ سب سے پہلے ہشام بن عمرو نے ایک تجویز  
 پیش کی۔ کہ محمد صلی اللہ علیہ وسلم کو قید کر  
 دو۔ اور اس وقت تک قید رکھو کہ اس کا وہی  
 غامہ ہو جائے۔ اس مجلس میں ایک بوڑھا شیطان بھی  
 تھا۔ وہ بولا۔ مجھے اس تجویز سے اتفاق نہیں ہے۔ اس  
 کی وجہ یہ ہے کہ مشک کی خوشبو بند صندوق سے  
 بھی باہر آ جاتی ہے۔ محمد صلی اللہ علیہ وسلم کو  
 جہاں بھی قید کر دو گے۔ اس کی خوشبو ضرور پھیلے گی۔ اور  
 پھر اس کے فدائی آکر اس کو چھڑا کر لے جائیں گے۔  
 اور تم ناکام رہو گے۔ یہ تجویز پاس نہ ہوئی۔  
 اب ایک اور کافر اٹھا۔ اس نے کہا کہ محمد صلی اللہ علیہ وسلم  
 کو جلاوطن کر دو۔ کہیں باہر دور  
 راز ملک میں چھوڑ آؤ۔ پھر وہی بوڑھا شیطان بولا  
 یہ تجویز بھی درست نہیں۔ تم کو معلوم ہونا چاہیے کہ  
 محمد صلی اللہ علیہ وسلم کی بیٹی بیٹی بائیں  
 دلوں کو رام کرتی ہیں۔ تم جہاں بھی اس کو چھوڑ  
 آؤ گے۔ وہاں بھی لوگ اس کے شیدائی بن جائیں گے۔  
 اور بالآخر تم پر حملہ کر کے اپنے مشن میں کامیاب

ہو جائیں گے۔ سب نے کہا۔ کہ واقعی یہ بات صحیح ہے۔  
 کہ جلد وطن کرنا بھی اچھا نہیں ہے۔ اور بوڑھے شیطان  
 کے مشورے کی داد دی۔

اب کے ابو جہل بن ہشام بونا۔ میری رائے یہ ہے  
 کہ ہر قبیلہ میں سے ایک ایک نہایت دلیر اور جلد باز  
 آدمی چنو۔ اور وہ سب مل کر محمد (صلی اللہ علیہ وسلم) کی  
 خواب گاہ پر حملے جائیں۔ اور اُسے قتل کر دیں۔ بنو  
 عبد مناف مقابلہ کی تاب نہ لا کر وہ جاہیں گے۔ اور  
 آخر خبیثہا پر راضی ہو جائیں گے۔ اور ہمیں اس نئے  
 مذہب کے لحاظ سے نجات مل جائے گی۔ اس تجویز  
 پر سفید ریش شیطان نے مرجا صد مرجا کا لقرہ لگایا۔ اور  
 کہا۔ کہ واقعی ابو محکم کی یہ رائے نہایت درست ہے۔  
 ایسا ہی کرنا چاہیے۔ پھر سب نے سید العرب و العجم  
 کے قتل کے مشورے پر اتفاق کیا۔ اور مجلس برخاست  
 ہو گئی۔ اس کے بعد ابو جہل لعین نے ہر قبیلہ کے  
 ایک ایک آدمی کو مقرر کر دیا۔ کہ وہ سب مل کر آج  
 رات محمد (صلی اللہ علیہ وسلم) کو قتل کر دیں۔  
 حضرت علیؑ نے حضرت  
 حضرت علیؑ بستر رسالت پر  
 جبرائیلؑ کو حضورؐ کی

خدمت میں بھیج دیا۔ کہ آج رات آپ اپنی جگہ پر نہ  
 سوئیں۔ بلکہ مدینہ کی طرف ہجرت کر جائیں۔ حضورؐ نے  
 حضرت علیؑ کو فرمایا۔ کہ آج رات تم میری چادر اور صوف  
 کو میرے بستر پر لیٹ جاؤ۔ اور بالکل نگر نہ کرو۔ تجھے  
 نثار اللہ کوئی تکلیف نہ پہنچے گی۔ حضرت انورؑ نے  
 لوگوں کی تمام امانتیں بھی حضرت علیؑ کے حوالے کر دیں  
 کہ لوگوں کو واپس کر دیں۔ جو انہوں نے کر دیں۔  
 حضرت علیؑ اپنی جان سرور رسولان صلی اللہ علیہ و  
 سلم پر قربان کرنے کی نیت سے آپ کے بستر پر لیٹ  
 گئے۔

سریچہ داشتتم اندا تم بپئے حیف  
 کہ نیستم ہر دیکو مرا بپئے دگر  
 ایک سر جو کہ میں رکھتا تھا۔ وہ میں نے تیرے  
 قدم میں ڈال دیا۔ افسوس! دوسرے قدم کے  
 لئے اور سر نہیں رکھتا۔ یعنی علیؑ کی جان  
 تیرے قدموں پر قربان ہے۔

حضرت انورؑ صلی اللہ علیہ وسلم مکان کے دروازے سے  
 باہر نکل کر ابو بکر صدیق کے گھر تشریف لے گئے۔ اور  
 ان کو ہمراہ لے کر سفر کو روانہ ہو گئے۔ وَاللّٰهُ خَيْرُ الْبَاكِوِيْنَ



نے کفار کو ایسا اندھا کر دیا کہ وہ حضرت ختم نبیوں کو دیکھ نہ سکے۔

قتل کے پروگرام کے مطابق رات کو کفار حضورؐ کی خواب گاہ میں گھسے آئے۔ ان کا شور سن کر حضرت علیؑ ہوشیار ہو کر اٹھ بیٹھے۔ جب انہوں نے بجائے رحمتِ عالم کے حضرت علیؑ کو لپیٹے ہوئے پایا۔ تو تلخ لہجہ میں بولے۔ علیؑ اے بناؤ محمدؐ صلے اللہ علیہ وسلم کہاں ہیں۔ حضرت علیؑ نے جواب دیا کہ تم نے مجھ کو ان کی نگرانی کے لئے متعین کیا ہوا تھا جو میں بتاؤں کہ کہاں ہیں یہ جواب سن کر کفار شرمندہ ہو کر واپس چلے گئے۔

رسول اکرمؐ اور صدیق غار ثور میں  
 رسول اکرمؐ صلے اللہ علیہ وسلم حضرت صدیق اکبرؑ

کی معیت میں روانہ ہو کر غار ثور میں جا چکے۔ کفار بھی حضورؐ کی تلاش اور العاقب میں غار تک پہنچ گئے۔ پیغمبرؐ اسود و احمر صلے اللہ علیہ وسلم کے غار میں داخل ہونے کے بعد عاصم لم یزل کے حکم سے مگر طہی لے غار کے منہ پر جالا پور دیا۔ اور کبوتر کے جوڑے نے گھونسا بنا دیا۔ اور انڈے دے دیے۔ کفار نے جب یہ دیکھا تو کہنے لگے کہ اگر کوئی آدمی

اس غار میں داخل ہوتا۔۔۔ تو نہ جنگلی کبوتر یہاں ٹھہرتا  
اور نہ یہ جالا سلامت رہتا۔ غار میں کوئی نہیں ہے۔ یہ  
کہہ کر لوٹ گئے۔

یہاں اللہ تعالیٰ کی معرفت اور پہچان بھی کر لیں  
کہ بکری کے جالے اور کبوتر کے انڈے سے  
اس نے صدی فولادی رہوں اور مضبوط قلعوں  
سے بڑھ کر کام لیا۔ وَاغْرَمَ مَا قَبْلَهُ مَعَهُ

وَمَا حَوَى الْغَارُ مِنْ خَيْرٍ وَمِنْ كَرِيمٍ  
وَمَكَلَّ طَرْفٍ مِنَ الْكُفَّارِ عِنْدَ عَمْرٍ

اور یاد کر اس خیر و کریم کو جسے غار نے جمع کیا تھا  
وہ حالیکہ کفار کی ہر آنکھ حضور کو دیکھنے سے اندھی تھی  
كَالْبَصْدُقِ فِي الْغَارِ وَالصِّدِّيقِ لَمْ يُدْرِكْ  
وَهُمْ يَقُولُونَ مَا بِالْغَارِ مِنْ آسَمٍ

پس صدق کے سراپا اور صدیق غار میں تھے اور  
ان کو دکھائی نہ دیتے تھے۔ اور کافر کہتے تھے۔

کہ غار میں کوئی نہیں ہے۔  
ظَنُّوا الْحَبَامَ وَظَنُّوا الْعُنُكُوتَ عَلَى  
خَيْرِ الْبَرِيَّتِ لَمْ تَنْسُجْ وَلَمْ تَحْمِ

انہوں نے گمان کیا کہ کبوتر نے انڈے نہیں دیئے اور

نہ ہی ٹکڑی نے جناب خیرالوی پر جالا بنا ہے۔ یعنی

یہ سب کچھ پہلے سے ہے۔

وَقَائِمَةُ اللَّهِ أَخَذَتْ عَنْ مَضَاعَفَتِ

مِنَ النَّارِ وَعَنْ عَالِي مِنَ الْأَطْمِ

جمایت خداوندی نے آپ کو بے پرواہ کر دیا، دوپہری

بھی ہوئی زرہ یا نیچے اوپر دو زرہوں کے پہننے سے

اور بلند قلعوں میں پناہ لینے سے۔

حضرت سالار بیت الحرام صلی اللہ علیہ وسلم نے ابوبکر

صدیقؓ کے ساتھ تین دن اور تین رات غار ثور میں قیام

فرمایا۔ جناب صدیق اکبرؓ کے آزاد کردہ غلام عامر بن

فہیرہؓ غار کے قریب ان کی بکریاں چراتے تھے۔ وہ

بکریوں کا دودھ لاتے۔ اور شافع روز محشر صلی اللہ علیہ وسلم

اور ان کے یار غار۔ صدیق باوفا کو پلاتے۔ اس اثنا

میں حضرت صدیق اکبرؓ کی صاحبزادی حضرت اسما

ذو النطاقین بھی حضورؐ کی خدمت میں کھانا پہنچاتی تھی۔

ان تین دن کے عرصہ میں عید اللہ بن ابی بکرؓ حضورؐ

کی خدمت میں شام کو آئے۔ اور مکہ کی ساری خبریں سنا

جائے۔ اور صبح ہونے سے پہلے مکہ پہنچ جائے۔

ایک اور شخص عبداللہ بن ارقیطہ تھا۔ گو مشرک تھا



مگر اس پر حفظِ راز کا اطمینان تھا۔ چنانچہ صدیقؓ نے اسے اجرت پر نوکر رکھا تھا۔ اور حکم دیا تھا کہ وہ ان کے دو اونٹ لے کر چپ چاپ فلاں وقت غار ثور پر چلا آئے۔ چنانچہ اس نے حسبِ احکم تین روز کے بعد دونوں اونٹ غار کے دروازے پر حاضر کر دیئے۔ پھر پیغمبر کائناتؐ، حضرت صدیقؓ اور عامر بن فہیرہؓ ان اونٹوں پر سوار ہو کر ساحل کے راستے عازمِ مدینہ ہو گئے۔

کفار کی بینائیاں بند ہو گئیں | جب حضورؐ حضرت علیؓ کو اپنے بستر پر رات کو لیٹنے کا حکم دے کر باہر نکلے۔ تو قریشِ منگی تلواریں لئے راستوں میں کھڑے تھے۔ حضورؐ نے ایک سٹھی خاک پر آیت زیل پڑھ کر وہ خاک ان کے سروں اور آنکھوں پر جھونکی۔ خدا تعالیٰ نے اپنی قدرت سے ان کی بینائیاں بند کر دیں۔ وہ سر جھکائے کھڑے رہے اور حضورؐ ان کے پاس سے گزر گئے۔ آپ نے یہ آیتیں پڑھیں۔

یٰۤاَیُّهَا الَّذِیْنَ اٰمَنُوْا وَ اَلْقُرْاٰنَ الْحٰکِیْمَ ۝ اِنَّكَ لَیْسَ الْمُرْسَلِیْنَ ۝  
 یٰۤاَیُّهَا الَّذِیْنَ اٰمَنُوْا وَ اَلْقُرْاٰنَ الْحٰکِیْمَ ۝ (اے محمدؐ تحقیق تو اللہ بھیجے ہوؤں سے ہے)

عَلَىٰ صِرَاطٍ مُّسْتَقِيمٍ ۝ تَنْزِيلِ الْعَزِيزِ الرَّحِيمِ ۝

اوپر سیدھی راہ کے اتار ہے (یہ قرآن) خدا غالب مہربان نے

لِسُنْدَارٍ فَوْمًا مَّا أَنْذَرَ آبَاءَهُمْ فَهَمْ غٰفِلُونَ ۝

تو کہ ڈرائے تو اس قوم کو کہ نہیں ڈرائے گئے ہیں باپ کے پس وہ بچہ ہیں

لَقَدْ حَقَّ الْقَوْلُ عَلَىٰ أَكْثَرِهِمْ فَهُمْ لَا يُؤْمِنُونَ ۝

ان میں سے اکثر پر تو فرمودہ (خدا) پورا ہو چکا ہے تو یہ (کسی طرح) ماننے والے نہیں

إِنَّا جَعَلْنَا فِيهَا أَعْنَاقِهِمْ أَغْلًا فَبِهِمُ الرِّيَاسَاتِ

بیشک ہم نے ان کی گردنوں میں طوق ڈال دیئے ہیں پس وہ ٹھور پوند تک

فَهُمْ مُّقْبِحُونَ ۝ وَ جَعَلْنَا مِنْ

میں پس ہر اونچا کر رہے ہیں (ان کو راستہ نظر نہیں آتا) اور ہم نے ایک

بَيْنَ أَيْدِيهِمْ سَدًّا وَمِنْ خَلْفِهِمْ

دیوار ان کے آگے بنائی اور ایک دیوار ان کے پیچھے

سَدًّا فَاَعْتَبَيْنَهُمْ فَهُمْ لَا يَبْصُرُونَ ۝

پس ڈھانکا ہم نے ان کو پس وہ نہیں دیکھ سکتے

اللہ تعالیٰ نے نعمتیں یاد دلائی ہیں | جب حضور مکہ سے

ہجرت کر کے مدینہ منورہ

آگے تو خدا نے آئیہ ذیل نازل کر کے اپنی نعمتیں

یاد دلائی ہیں جو کفار کے نرغہ سے ہجرت کرنے وقت

انعام فرمائی تھیں۔ ان کے قتل کے منصوبے سے بال بال

بچایا تھا۔ ارشاد ہوتا ہے۔

وَإِذْ يَهْكُمُ بَيْتَ الَّذِينَ كَفَرُوا لِيُثْبِتُوكَ أَوْ  
يَقْتُلُوكَ أَوْ يُخْرِجُوكَ ط وَ يَهْكُرُونَ وَيَهْكُرُ  
اللَّهُ ط وَاللَّهُ خَيْرُ الْبَكْرِينَ ۝ (پہلے ۱۸۷)

اور (یاد کرے پیغمبر) جب کافر تم پر داؤ چلانا چاہتے  
تھے۔ تاکہ تم کو بند رکھیں۔ یا تم کو قتل کر دیں۔  
یا تم کو جلا وطن کر دیں۔ اور کافر (اپنا) داؤ کر  
رہے تھے۔ اور اللہ (اپنا) داؤ کر رہا تھا۔ اور  
اللہ سب داؤ کرنے والوں سے بہتر داؤ کرنے والا ہے۔

یعنی خدا نے اپنی نعمتیں یاد دلایں۔ کہ اے میرے رسول  
یاد کرو وہ وقت۔ کہ جب دار الندوہ میں قریش نے جمع  
ہو کر نیرے متعلق مشورہ کیا۔ کہ اس کو قید خانہ میں  
بند کر دو۔ یا مکہ سے جلا وطن کر دو۔ یا قتل کر دو۔  
آخر قتل کی تجویز پر سب متفق ہو گئے۔ اور رات کو  
نیرے قتل کا مصمم ارادہ کر لیا۔ انہوں نے یہ ایک مکر  
کیا۔ اور اللہ سب مکر کرنے والوں سے زیادہ مکر کی  
باہوں کا جاننے والا ہے۔ اس نے ان کے مکروں کو  
اس طرح باطل کیا۔ کہ ان کے برے منصوبے سے  
تجھ کو بذریعہ جبریل آگاہ کر کے حکم دیدیا۔ کہ یہاں سے نکل چلو



اور پھر نیکی تلواروں کے درمیان سے تجھ کو بچا کر مدینہ منورہ پہنچا دیا۔ یہ ہے اللہ!

جب رحمت عالم صلی اللہ علیہ وسلم اپنے یار غار حضرت

ابوبکر صدیقؓ کے ہمراہ غار ثور میں چھپے تھے، آپ چھپے پڑھ آئے ہیں، کہ کافر غار پر آ پہنچے تھے اور عکری کا جالا بنا بڑا دیکھ کر واپس چلے گئے تھے۔ اس وقت کی بات ہے، کہ جب کفار غار کے منہ پر کھڑے بائیں کر رہے تھے، تو حضرت صدیقؓ کفار کو دیکھ کر کچھ گھبرا

اس چیز کو خدا نے قرآن میں بیان کیا ہے۔

اذْهُمَا فِي الْغَارِ اِذْ يَقُولُ لِصَاحِبِهِ لَا تَحْزَنْ

اِنَّ اللّٰهَ مَعَنَا ۗ (سورہ ع ۱۲)

جب دونوں (حضرت انورؓ اور صدیق اکبرؓ) غار ثور

میں تھے، جب (رحمت عالمؐ نے) کہا، اپنے ساتھی

یار، صحابی، ابوبکرؓ کو، غمگین نہ ہو، بیشک اللہ

ہمارے ساتھ ہے۔

سبحان اللہ! کیا کہنے ہیں اس توکل کے۔ واقعی ایسا

یہ گھبراہٹ رحمت عالم کی ذات کے لئے تھی۔ اپنی جان کی انہیں کچھ پروا نہ تھی وہ یہی چاہتے تھے کہ حضورؐ کا ہال بیکار نہ ہو۔

توکل سوائے پیغمبرِ معصوم کے کسی اور سے نہیں ہو سکتا۔ کفار نے غار کے سر پر آ لیا ہے۔ حضرت صدیق کہتے ہیں حضورؐ کفار آ پہنچے ہیں۔ آپ معاً فرماتے ہیں۔ غم نہ کرو۔ اللہ ہمارے ساتھ ہے۔

فَأَنْزَلَ اللَّهُ سَكِينَتَهُ عَلَيْهِمْ وَأَيَّدَهُمْ بِجُنُودٍ لَّهُمْ  
تَرَوُهَا وَجَعَلَ كَلِمَةَ الَّذِينَ كَفَرُوا السُّفْلَىٰ وَكَلِمَةَ  
اللَّهِ هِيَ الْعُلْيَا وَاللَّهُ عَزِيزٌ حَكِيمٌ (پطع ۱۲)

پھر اللہ نے اپنے پیغمبر پر نشی اناری۔ اور اس کو فرشتوں کی، ایسی فوجوں سے مدد دی۔ جن کو تم لوگ نہ دیکھ سکتے۔ اور کافروں کی بات کو ہٹا کر دیا۔ اور (سہ) اللہ ہی کا بول بالا ہے۔ اور اللہ غالب صاحبِ تدبیر ہے۔

حضرت صدیق اکبرؓ کا حضورؐ کے ساتھ گھر سے چلنا، جان ہتھیلی پر رکھ کر آپ کے ساتھ غار میں چھپنا۔ ان کے گھر سے غار میں برابر تین روز تک کھانے کا پہنچنا۔ پھر اونٹوں کا عین وقت پر مہیا کرنا۔ تین من دھن سرور کوئینؐ پر بچاؤ کر کے مدینے آنا۔ یہ وہ خدمت ہے کہ مسلمان قیامت تک اسے فراموش نہیں کر سکتے۔ خدا نے قرآن میں صدیق اکبرؓ کو حضورؐ کا پیار غار بنا کر۔ ان کے مرتبے

وَأَذْهَبَ فِي الْغَارِ إِذْ يَقُولُ كَيْفَ يَكْفُلُهُمْ رَبِّي أَنَا وَاللَّهُ يَعْلَمُ أَعْيُنُهُمْ إِنِّي مَخْلُوقٌ مِّنْ عِطْرٍ مِّنْ عِطْرِ الْجَنَّةِ (پطع ۱۳)

کو آسمان پر پہنچا دیا ہے۔ بیستار رحمتیں ہوں صدیق اکبرؓ پر، اور دوسرے صحابہؓ پر بھی۔ کہ انہوں نے ہمارے پیارے رسولؐ پر کس طرح اپنی ہر چیز قربان کی۔ کہ داعی اسلام سلامت رہیں اور دین حق پھیلے !

رحمت عالم صلی اللہ علیہ وسلم کے  
بعد حضرت علیؓ تین دن تک مکہ

میں رہے۔ آپ ہر روز حرم میں جاتے۔ اور لوگوں کو اکٹھا کر کے ان کی امانتیں ان کے حوالے کرتے تھے جو حضورؐ ان کو دے گئے تھے۔ تین دن کے بعد حضرت علیؓ نے آرام اور اطمینان سے راہ مدینہ اختیار کی۔ کسی نے ان سے کوئی مخالفت اور مزاحمت نہ کی !

بہشت کے بعد مکہ کی ویرانی | مکہ اب وحی کے ایمان آفرین  
نغموں سے خالی ہو گیا۔ رحمت

للعالمین اور آپ پر ایمان لانے والے مقدس نفوس ہجرت کر گئے۔ انہوں نے اللہ کی رضا کے لئے اپنے آب و ہوا کے عزیز وطن کو خیر باد کہہ دیا۔ گھر بار وغیرہ سب چھوڑ دیا۔ پیغمبرؐ کا ہاتھ اور آپ کے جانثاروں کو اس لئے ان کے محبوب وطن سے جدا کر دیا گیا۔ کہ وہ اللہ کی توحید کی منادی کرتے تھے۔ خدا کا کلام سنا کر لوگوں کی اصلاح کرنا



چاہتے تھے۔ مبتذل قوم کا درجہ قدوسیوں سے بڑھانا چاہتے تھے۔ وہ ان کے سلمے، اینٹ، پتھر، چونے کے تودوں کے آگے بھگنے کی بجائے، خدائے لایزال سے لو لگانے کا وعظ کرتے تھے۔ ان سے پرہیز کی بت پرستی چھڑا کر خدا پرستی کی تلقین کرتے تھے۔ رذائل کی دلدل سے نکال کر انہیں اخلاقِ حسنہ کی جنت میں لاتے تھے۔ یہ چند صد آدمی جو وطن سے نکالے گئے۔ اب شرک اور جاہلیت کی رسموں کو حقارت کی نظر سے دیکھتے تھے۔ اللہ احد کی عبادت کرتے۔ وحی خداوندی پر ایمان لاتے۔ اور ایک ان دیکھی ذات کے آگے استغفار کرتے تھے۔ غیر مرئی واجب الوجود کے حضور قیام۔ رکوع۔ سجود۔ اور نذر نیاز بجا لاتے تھے۔ اسی سے دعا مانگتے۔ حاجتیں طلب کرتے اور مدد چاہتے تھے۔ اسی کے نام پر صدقہ و خیرات دیتے۔ اور اسی کے لئے دوستی اور دشمنی کرتے تھے۔ وہ پورا پورا یقین رکھتے تھے۔ کہ جس غیر محسوس ذات پر وہ ایمان لائے ہیں۔ اس کا علم ذرے سے لے کر پورے کرے تک محیط ہے۔ آسمانوں اور زمین کی ہر چیز اس کی خبر اور نظر میں ہے۔ اور کوئی مخلوق اس کی قدرتوں، طاقتوں، اختیارات اور تصرفوں میں

شریک و شامل نہیں۔ اُن کے روئیں روئیں سے وحدت  
ایزدی کے چشمے اُبلتے تھے اور وہ اپنے ناویدہ خالق کی  
مرضی پر مر مٹنے کے ارمان رکھتے تھے۔

پیغمبر رحمتؐ ان کے سچے پیشوا اور ہادی تھے وہ حضورؐ  
کی صدق دل سے اطاعت کرتے تھے اور اسی اطاعت  
میں خدا کی خوشی اور رضامندی کو مضمحل جانتے تھے اس کی  
وجہ یہ تھی کہ حضورؐ ہی کی وہ ذات اقدس تھی جنہوں  
نے لاکھوں خداؤں کی غلامی سے نجات دلا کر انہیں ایک  
سچے معبود کی غلامی کا شرف بخشا تھا۔ سالار کارواں کے  
ساتھ یہ قدوسیوں کا کارواں بے خاماں ہو کر مدینے چلا گیا  
اور مکہ کے در و دیوار ان کی جدائی میں روزے تھے۔  
سرزمین مکہ جو وحی الہی کے نور سے تیرہ برس سے جگمگا  
رہی تھی، مہبطِ وحی کے برکات بھرے وجود سے محروم ہو  
کر ظلمتِ زار بن گئی۔ اور ام القریٰ کے بسنے والے جاہل  
اشترار خوش ہوئے۔ کہ اب ان کے اور شیطان کے درمیان  
کوئی روک نہیں رہی۔ اب مکہ خدا کے کلام کی نواؤں  
کے ویران ہے۔

رسولِ خدا صلی اللہ علیہ وسلم  
کی مکی زندگی — تیرہ برس

رحمتِ عالم اور صحابہ کی زندگی

کی دکھوں بھری زندگی مسلمانوں کی آنکھوں سے لہو رلانے والی ہے۔ وہ زندگی پاک، جس پر جن و انس اور حور و ملائک نچاؤر — وہ جہان قربان — لرزہ خیز مصائب کی آندھی میں برابر اپنا فرض انجام دے رہی ہے۔ اس دردناک منظر سے امت کا ہر فرد نعل در آتش ہو جاتا ہے۔ مکہ میں حضورؐ نے مدتوں ایذا میں سہیں۔ حبشہ کی یوح فرسا ہجرت فرمائی۔ مقاطعہ کے تین سال کا صبر آزما دور گزرا۔ پھر اشرار نے ذاتِ اقدس کے قتل کا منصوبہ باندھا۔ اور بالآخر شافع روز محشر نے اپنا پیارا وطن بھی چھوڑ دیا۔

حضرت خبابؓ کہتے ہیں۔ میں حضورؐ کی خدمت میں حاضر ہوا، آپ چادر سر کے نیچے رکھ کر کعبہ کے سایہ میں لیٹے ہوئے تھے۔ اور ہم کو مشرکوں کی طرف سے بڑی تکلیفیں پہنچ رہی تھیں۔ میں نے عرض کیا۔ حضورؐ خدا تعالیٰ سے (مصائب سے نجات پانے کی) دعا کیوں نہیں کرتے؟ آپ کا چہرہ سرخ ہو گیا۔ اللہ کر بیٹھ گئے۔ اور فرمایا۔ تم سے پہلے بعض لوگوں کو لوہے کی کنگھیوں سے بھی ٹوچا جا چکا ہے۔ جن کی ہڈیوں تک کا گوشت

حق گو آرسے  
بجبرے گئے



اور پچھے سچ جانتے تھے۔ لیکن یہ تکلیف ان کو دین  
 (حق) سے نہ روک سکی۔ بعض کو وسط سر پر آ رہ  
 رکھ کر چہرہ کر دو ٹکڑے کر دیا گیا۔ لیکن یہ  
 مصیبت بھی ان کو دین (حق) سے پھیر نہ سکی۔ اور  
 (سنو!) یہ امر (اسلام) تو مکمل ہو کر رہے گا۔  
 یہاں تک کہ (تنہا) سوار صنعاء سے چل کر حرموت  
 کو (امن سے) چلا جائے گا۔ اس کو سوائے خدا  
 کے کسی کا خوف نہ ہوگا۔ اور بھیر بکریوں پر سوا  
 بھیر بے کے اور کسی (چور ڈاکو) کا ڈر نہ ہوگا۔

(بخاری شریف)

حضرت خبابؓ نے دین حق کی راہ میں تکلیفوں کا  
 ذکر کیا۔ اس پر حضورؐ نے پہلے نیک لوگوں کی مصائب  
 بیان کیں۔ جن کے تصور سے روح کانپتی ہے۔ پھر  
 پورے یقین سے اسلام کی کامیابی اور عروج کا مزہ  
 سنایا۔ گویا آپؐ نے حضرت خبابؓ کو تسلی دی کہ  
 ان تکلیفوں پر منت گھراؤ۔ انشاء اللہ اسلام کا  
 بول بالا ہو کر رہے گا۔

بے شک رحمت عالم صلی اللہ علیہ وسلم پر بھی راہ  
 حق میں لرزہ خیز تکلیفیں آئیں۔ اور جن لوگوں نے حضورؐ

الوذرؓ کو رسول مانا۔ آپ کی تصدیق کی۔ ان کو بھی مصائب کے پاٹوں میں پنا پڑا۔ روح فرسا تکالیف سے دوچار ہونا پڑا۔ نہ دن کو چین ہے۔ نہ رات کو آرام ہے۔ شب و روز دشمن درپے آزار ہیں۔

قبیلہ غفار میں جب سرور عالم کی نبوت کا چرچا پھیلا۔ تو حضرت ابوذر غفاریؓ

ابوذر غفاریؓ کا حال

مشک میں پانی اور کچھ کھانے کو لے کر عازم مکہ ہوئے تاکہ نبی رحمت سے مل کر ان کی تعلیم اور مذہب کے بارے میں معلومات حاصل کریں۔ جب مکہ میں آئے۔ تو

مکے خوف کے کسی سے حضورؐ کا نام دریافت نہ کیا۔ ان کی حضرت علیؓ سے ملاقات ہو گئی۔ حضرت علیؓ نے ان کو تین دن تک مہمان رکھا۔ لیکن حضرت علیؓ سے بھی کچھ دریافت کرنے کی ہمت نہ پائی۔ آخر حضرت علیؓ نے

کہا۔ کہ آپ یہاں کیسے آئے ہیں؟ ابوذرؓ نے کہا کہ اگر

آپ اس راز کو ظاہر نہ کریں۔ تو پھر بتاؤں گا۔ کہ یہاں کس غرض سے آیا ہوں۔ حضرت علیؓ نے راز داری کا وعدہ کیا۔ تو بتایا۔ کہ میں حضرت محمد (صلی اللہ علیہ وسلم)

کو ملنے کے لئے آیا ہوں۔ میری ان سے ملاقات کراؤ۔ حضرت علیؓ نے سچ بچا کر بڑی حکمت سے انہیں رحمت عالم

کے حضور پہنچا دیا۔ سرورِ عالم صلی اللہ علیہ وسلم نے ان کو  
اسلام کی تلقین کی۔ اور فرمایا۔ کہ اب خاموشی سے واپس  
گھر چلے جاؤ۔ پھر جو میرا پیغام تم کو پہنچے گا۔ اس پر عمل  
کرنا۔ لیکن حضرت ابوذرؓ کے سینے میں اسلام کا چشمہ  
ابھی سے جوش مارنے لگا۔ حرم میں آئے تو بلند آواز  
سے پکار اٹھے۔

أَشْهَدُ أَنْ لَا إِلَهَ إِلَّا اللَّهُ وَ  
أَشْهَدُ أَنَّ مُحَمَّدًا رَسُولُ اللَّهِ-

بس یہ آواز سنتے ہی کفار کو دھڑکے۔ اور ابوذرؓ  
کو مارنا شروع کیا۔ اتفاق سے حضرت عباسؓ آگئے۔ اور  
انہوں نے بچایا۔ اور کہا۔ کہ تم نہیں جانتے کہ یہ کون  
ہیں؟ قبیلہ غفار کے آدمی ہیں۔ اور تمہارا شاہی تجارت  
کا قافلہ ہمیشہ بنو غفار کے پاس سے گزرتا ہے۔ اس  
پر انہوں نے ابوذرؓ کو چھوڑ دیا۔

دوسرے روز حضرت ابوذرؓ سے نہ رہا گیا۔ پھر حرم میں  
جا کر اسی طرح کلمہ شہادت پکارا۔ توحید اور رسالت کی  
گواہی دی۔ اب کے پھر اشرار نے آکر پکڑ لیا اور سخت  
زد و کوب کیا۔ اتفاقاً آج بھی حضرت عباسؓ آ پہنچے  
اور ان کی جان بچائی۔



حضرت مصعب بن عمیرؓ  
 مکہ کے حسین ترین اور

حضرت مصعبؓ کی جان نثاری

خوش پوش نوجوان تھے۔ جن کا مختصر حال آپ پیچھے پڑھ  
 آئے ہیں۔ قبول اسلام کے بعد ان پر بھی مصائب کے  
 پہاڑ گرے۔ حبشہ میں گئے۔ پھر واپس آئے۔ اب حضورؐ  
 نے ان کو مدینے میں اسلام کا مبلغ بنا کر بھیج دیا۔  
 وہاں پہنچ کر انہوں نے بڑے درد دل سے اسلام کی  
 تبلیغ کی۔ اسلام کی شجرکاری میں دن رات ایک کر دیا۔  
 یہاں تک کہ سینکڑوں آدمی دائرہ اسلام میں داخل ہو گئے۔  
 پھر یہ موحدین کا ایک کارواں لے کر حضورؐ کی خدمت میں  
 مکہ آئے۔ آپ بے حد خوش ہوئے۔ اور آنے والوں سے  
 بیعت لی۔ حضرت مصعبؓ پھر بیعت کرنے والوں کے  
 ہمراہ واپس مدینہ چلے گئے۔ اور اسلام کو خوب پھیلا دیا۔ گویا  
 رحمتِ عالم کے مدنیہ پہنچنے سے پہلے ساری فضا کو موافق  
 اور سازگار بنا دیا۔ جب حضورؐ ہجرت کر کے مدینہ آئے۔  
 تو مدینہ والوں نے اپنی آنکھیں فرشِ راہ کر دیں اور اپنی  
 جائیں اور مال حضورؐ پر قربان کرنے کو تیار ہو گئے۔ یہاں  
 ایک ہی سال گزرا۔ تو بدر کا معرکہ پیش آگیا۔ حضرت  
 مصعبؓ یہاں بڑی تندہی اور بہادری سے لڑے۔ خدانے

فتح دی۔ مہاجرین کے علمبردار یہی کہتے۔

دوسرے سال (۶۱۰ء) پھر غزوہ احد میں نبرد آزما ہوئے۔ اس وقت بھی توحید کا علم ان ہی کے ہاتھ میں تھا۔ کفار کے شہسوار ابن قثم نے بڑھ کر تلوار کا وار کیا اور حضرت مصعبؓ کا داہنا ہاتھ شہید ہو گیا۔ لیکن معاً انہوں نے علم کو بائیں ہاتھ سے پکڑ لیا۔ ابن قثم نے پھر دوسرا وار کیا۔ تو یہ ہاتھ بھی کٹ گیا۔ لیکن توحید کے پروانہ نے علم کو بازوؤں سے تھام کر سینے سے لگا لیا۔ پھر دشمن نے غصہ سے نیزہ اتنے زور سے تاک کر مارا کہ انی ٹوٹ کر سینہ میں رہ گئی۔ اور پروانہ اسلام زمین پر گر کر ابدی راحت کی نیند سو گیا۔

رسول اللہ صلی اللہ علیہ وسلم نے حضرت مصعبؓ کی لاش مبارک کے پاس کھڑے ہو کر یہ آیت پڑھی۔

مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِمْ

(پہلے ۱۴) مسلمانوں میں کچھ لوگ ایسے ہیں کہ خدا کے ساتھ

جو انہوں نے (جان نثاری کا) عہد کیا تھا۔ اس میں سچے اترے

اس کے بعد (لاش کے پاس کھڑے کھڑے ہی) فرمایا۔

مُصْعَبًا! میں نے تم کو مکہ میں دیکھا تھا۔ کہ تمہارے

جیسا حسین اور خوش پوشاک کوئی نہ تھا۔

لیکن آج دیکھتا ہوں۔ کہ تمہارے بال بچھے ہوئے ہیں۔ اور جسم پر صرف ایک چادر ہے۔ (ہاں) اللہ کا رسول گواہی دیتا ہے۔ کہ قیامت کے روز تم لوگ بارگاہِ الہی میں (بڑی عزت کے ساتھ) حاضر ہو گے۔ (طبقات ابن سعد)

دہی مصعبؓ - ناز پروردہ مصعبؓ - حفصہؓ جوتا۔ جو بڑے بڑے ریشیوں کو نصیب ہوتا تھا، پہننے والا۔ مکے کا خوش پوش حسین شہزادہ - اب اللہ کی راہ میں ہر چیز قربان کر کے زمین پر پڑا ہے۔ اوپر صرف ایک ہی چادر ہے۔ دفن کے وقت سر چھپاتے ہیں تو پاؤں ننگے ہو جاتے ہیں۔ اور اگر پاؤں چھپاتے ہیں۔ تو سر کھل جاتا ہے۔ آخر چہرہ پاک چادر سے ڈھانپ دیا جاتا ہے۔ اور پاؤں پر اذخر کی گھاس ڈال کر دفن کر دیئے جاتے ہیں۔ لاکھوں رحمتیں ہوں مصعبؓ کی روح پر!

غور کریں۔ کہ حضرت مصعبؓ نے  
**راہِ خدا میں مصائب** قبولِ اسلام کے بعد تادم واپسین  
 دنیا کا کیا سکھ اور چین پایا؟ وہ تو کلمہ پڑھنے کے بعد  
 ابتلاؤں اور آزمائشوں کے ماحول میں ایسے گھرے۔ کہ



تکلیفیں ان پر ختم ہو گئیں۔ ہاں انہوں نے کلمہ سوچ سمجھ کر پڑھا تھا۔ توحید و رسالت کی ذمہ داریوں کو اپنے سر لے کر لا الہ الا اللہ و محمدًا رسول اللہ پکارا تھا۔ اور پھر ان ذمہ داریوں کو بھوک، پیاس، غربت اور افلاس کی حالت میں، تپتے صحراؤں اور ریگزاروں کے سفروں میں دشمنوں کے ترغیوں، تلواروں کی چھنکاروں اور تیروں کی بارشوں میں پورا کیا۔ اللہ کی خالص عبادت اور رسولِ رحمت کی سچی اطاعت کے نشہ میں وہ سب چیز برداشت کر گئے۔ بیشک دنیا کی فانی زندگی کو رضائے الہی پر قربان کر گئے۔ اور یہ حال جناب شافعِ روزِ جزا سے لے کر تقریباً تمام صحابہؓ پر گزرا ہے۔ سب ہی اسلام کو اپنانے پر مصائب سے دو چار ہوئے ہیں۔

کہاں وہ پاکباز اور کہاں ہم | بعد از خدا بزرگ ذات

کی پاک زندگی پر نظر کریں

اور آپ پر ایمان لانے والوں کے حالات کا مطالعہ کریں اور پھر اپنے مسلمان ہونے کا جائزہ لیں۔ کہ کہاں وہ لوگ جو انتہا درجہ کی تکلیفوں اور مصیبتوں میں خدا اور رسول کی اطاعت کرتے تھے۔ اور کہاں ہم۔ کہ پوسے آرام اور چین کی زندگی میں اللہ و رسول کی نافرمانی

کرتے ہیں۔ اللہ کی خوشی کی خاطر وہ پاک باز سر دیتے اور  
 جانیں قربان کرتے تھے۔ راہِ خدا میں تلواروں سے ان کے  
 ہاتھ کٹتے۔ جسموں کے مثلے ہوتے۔ اور بھالوں کی انہیں سینوں  
 میں پیوست ہوتی تھیں۔ ادھر ہم ہیں۔ کہ خدا کی رضا  
 کے لئے نماز پڑھنا ہم پر گراں۔ روزے رکھنا بوجھ، اور  
 اللہ کے نام پر مال خرچ کرنا تلوار کی دھار پر چلنا ہے  
 اہ ہمارے لئے امر اور نہی پر بلا تکلیف عمل کرنا  
 مصیبت دکھائی دیتا ہے۔ ہم کیا قدر جانیں اسلام کی،  
 "موت کا مال" ہم کو مل گیا۔ جس طرح کسی کو اس  
 کے باپ کا حلال کا کمایا ہوا بہت سا مال مل جائے  
 اور بیٹا اس موت کے مال کو بے دردی سے یوں ہی  
 گنوائے۔ یہ کیوت کیا قدر جانے اس مال کی۔

اللہ ہم رو سیاہوں کو مسلمان بنا دے۔ ابتداؤں سے  
 بچا اور صراطِ مستقیم پر چلا۔ اپنے پیارے حبیب حضرتنا محمد  
 صلی اللہ علیہ وسلم کی سچی محبت عطا کر۔ کہ ان کے  
 نقش قدم پر چل کر تجھ کو راضی کر لیں۔

سرِ عالم کا سفرِ مدینہ | آپ بیچھے پڑھ آئے ہیں کہ حضرت  
 انورؑ صدیق اکبرؑ کے ساتھ تین  
 روز غار ثور میں رہ کر پھر مدینہ منورہ کو روانہ ہو گئے۔ اب

ہم آپ کے سامنے حضورؐ کا سفرِ مدینہ بیان کرتے ہیں۔

رحمتِ عالم نے ساحل سمندر کے راستے مدینہ منورہ کی

طرف سفر اختیار کیا۔ راہ میں چلچلاتی دھوپ اور شدت کی

گرمی نے بہت ستایا۔ تو ایک مقام پر اتر پڑے۔ حضرت

صدیقؓ نے ایک پتھر کے سایہ میں مختصر سا بستر بچھا دیا

اور حضورؐ اس پر حضورؐ ہی کے لئے راحت فرما ہو گئے

اس دوران صدیقؓ اکبرؓ نے ایک گولے سے کچھ دودھ

خریدا۔ جب پیغمبرِ رحمتؐ بیدار ہوئے، تو انہوں نے دودھ

کا پیالہ خدمتِ اقدس میں پیش کیا۔ حضورؐ نے اپنے

صدیقؓ کے ہاتھ سے پیالہ لے کر دودھ پیایا اور بڑے خوش

ہوئے۔ پھر یارِ غار نے عرض کیا: حضورؐ! اب چلنا چاہیے

شامِ روزِ جزا آگے۔ اور اونٹ پر سوار ہو کر چل دیئے۔

راستے میں ایک حیرت انگیز

واقعہ پیش آیا۔ کہ سراقہ بن

مالک سو اونٹ کے لالچ میں سرورِ کائناتؐ کے قتل کے

لئے دوڑا دوڑا آ پہنچا۔ گھوڑے پر سوار نیزہ لائق ہیں

ہے۔

حضرت صدیقؓ کو دور سے آواز سنائی دی اور کہنے

لگے: حضورؐ! جب ہم غارِ ثور سے چلے گئے، تو ہم کو



کسی نے نہیں دیکھا تھا۔ مگر معلوم ہوتا ہے۔ کہ شاید سراقہ نے ہم کو دیکھ لیا تھا۔ جو گھوڑے کو اڑا رکھے ہمارے قریب۔ آ پہنچا ہے۔ اور حملہ کرنے کے ارادے سے آیا ہے حضورؐ نے بڑے اطمینان اور پورے استقلال سے فرمایا۔

”کچھ غم کی بات نہیں، خدا ہمارے ساتھ ہے۔“

سراقہ اور قریب آ گیا۔ اور اس نے حضورؐ کو مارنے کے لئے تیر نکالا۔ وہ اسی تیاری میں تھا۔ کہ اچانک اس کا گھوڑا پیٹ تک زمین میں دھنس گیا۔ اس نے بہتیری کوشش کی، کہ گھوڑا باہر نکلے۔ لیکن وہ ہل نہ سکا۔ آخر اس نے پریشان ہو کر شور مچایا۔ کہ اے محمد (صلی اللہ علیہ وسلم) یہ مصیبت مجھ پر آپا پر حملہ کرنے کی وجہ سے آئی ہے۔ آپ میری رہائی کے لئے دعا کریں۔ میں وعدہ کرتا ہوں۔ کہ جو بھی آپ کے تعاقب میں آ رہا ہوگا۔ میں اس کو آپ کا پتہ نہ دوں گا۔ اور واپس کر دوں گا۔ حضورؐ نے کچھ توجہ نہ فرمائی۔ سراقہ نے پھر غل مچایا۔ اور عرض کیا۔ اے محمد (صلی اللہ علیہ وسلم) مجھ پر اور میرے بے زبان جانور پر ترس کر دو۔ میں اپنی سزا کو پہنچ چکا ہوں۔ میری رہائی کے لئے حضور

نے بھی حضرت انورؑ کا معجزہ ہے۔ جو دلیل نبوت ہے۔ (دستِ ابر)

دعا کرو۔ پھر حضورؐ نے اس کی نجات کے لئے دعا کی۔ تو اس کا گھوڑا زمین سے باہر آگیا۔ اور سمرقہ واپس چلا گیا۔ جو کوئی اُسے راستے میں ملتا۔ اُسے کہہ دیتا۔ کہ میں خود تلاش کر آیا ہوں۔ اور کوئی نہیں ہے۔

دوسرا واقعہ اس سفر کا ام  
**ام معبد کی بکری کا معجزہ**  
 معبد کی بکری کے دودھ کا

ہے۔ ام معبد شرفا عرب میں ایک عورت تھی۔ اس کا خیمہ راہِ مدینہ میں تھا۔ جب سرورِ دو عالم صلی اللہ علیہ وسلم اس کے خیمہ کے پاس پہنچے۔ تو اُس سے کہا۔ کہ کیا تیرے پاس کچھ دودھ ہے؟ اس نے

دوہ بقیہ ص ۲۰۷) سمرقہ حضورؐ پر حملہ کرنے لگا۔ تو خدا نے اس کا گھوڑا پیٹ تک زمین میں دھنسا دیا اور اس کو چھٹی کا دودھ یاد آگیا۔ آخر اپنے برے ارادے سے باز آکر نادم ہو کر واپس چلا گیا۔ یہ ہے طاقت اللہ و احد القہار کی اور تصرفِ جبارم یزل کا۔ اس وقت خدا نے حضورؐ کا بال بچا لیا۔ اس سے پہلے حضورؐ پر بڑی بڑی تکلیفیں آئیں۔ ان شرار نے دردناک ایذاں پہنچائیں۔ طاقت میں غنڈوں نے آپکو پتھر مارا کر لہو بہا کر دیا۔ خدا چاہتا تو سراقہ کی طرح انکو بھی تورا پکڑ سکتا تھا۔ اور آپ کو ایذا سے بچا سکتا تھا۔ پھر اس نے ایسا کیوں نہیں کیا؟ جواب یہ ہے کہ اس نے فرمایا ہے۔ لَا یَسْتَلِ عَمَّا یَفْعَلُ خدا پوچھا نہیں جاسکتا۔ اس چیز سے جو وہ کرتا ہے۔ یعنی جو وہ کرے اس پر سوال نہیں ہو سکتا۔ وہ مالک و مختار ہے جو چاہتا ہے کرتا ہے۔ اسے کوئی پوچھنے والا نہیں۔ ویسے اس کا کوئی کام حکمت اور سبق سے خالی نہیں ہے۔

عرض کیا۔ کہ حضورؐ نہیں۔ یہ بکری تو ہے، لیکن کمزور اور  
 لاغر ہونے کی وجہ سے دودھ نہیں دیتی۔ حضورؐ نے فرمایا۔  
 اگر تو اجازت دے تو میں اس سے دودھ دوہ لوں۔ اس  
 نے عرض کیا، میرے ماں باپ آپ پر قربان - ہاں  
 اجازت ہے۔

حضورؐ نے بکری کے گھنوں پر لاکھ پھیرا۔ اور دودھ دوہنا  
 شروع کر دیا۔ خدا کی قدرت (معجزہ) سے دودھ اترنا  
 شروع ہو گیا۔ آپ نے اتنا دودھ دوہا، کہ خود بھی پییا۔  
 اپنے ساتھیوں کو بھی پلایا۔ اس عورت کو بھی — اور  
 پھر بچ رہا۔ جو اس کے برتن میں ڈال دیا۔ پیغمبر رحمتؐ  
 کا یہ معجزہ دیکھ کر ام معبد اور اس کا خاوند ابو معبد  
 مسلمان ہو گئے۔ بعد ازاں معصوم پیغمبرؐ اس عورت سے  
 رخصت ہو کر آگے تشریف لے گئے۔ صلی اللہ علیہ وسلم!

سورہ رسولان صلی اللہ علیہ وسلم ریگستانوں  
 مدنیہ قریب گیا | صحراؤں، گڑبوں، غاروں، اور پہاڑیوں،

سے گزرتے ہوئے آخر اس مقام پر آ پہنچے۔ جہاں سے  
 مدنیہ منورہ دو دن کا راستہ ہے۔ گرمی کی شدت۔ بادِ صحرے  
 کے طوفان غضب ڈھالے تھے۔ ہر چیز کو برداشت کرتے  
 ہوئے آپ آگے بڑھتے رہے۔ چلتے چلتے جب آپ ایک



پہاڑ سے نیچے اترے۔ تو چٹانوں سے ایک ایسا طوفان اٹھا  
ایسا جھکڑ چلا۔ جس سے کئی گھنٹے تک راستہ گرد و غبار سے  
اٹ گیا۔ جب طوفان ٹھہرا۔ اور راستہ دکھائی دینے لگا۔  
تو سامنے مدینہ منورہ کے مضافات، سبز باغات، کچور کے  
شہر بار درخت اور خوش نما پودے نظر آنے لگے۔ جوں جوں  
حضور آگے بڑھتے گئے۔ ہر کھنڈے کھیت۔ ہر سبز درختوں  
کے چھند اور خوبصورت باغات دیکھ کر آنکھوں میں  
تازگی اور طراوت آتی گئی۔ اور تکان اترتی گئی۔ حتیٰ کہ  
مدینہ قریب آگیا۔ یہ سفر رحمت عالم نے آٹھ روز میں  
پورا کیا۔ بارہ ربیع الاول دوشنبہ کے روز مدینہ میں نزول  
اجلاں فرمایا۔ مطابق ۲۸۔ جون ۶۲۲ء

جب سے مدینہ والوں کو یہ  
خوشخبری ملی تھی۔ کہ رسول

### سورکانات کا استقبال

اللہ صلی اللہ علیہ وسلم مکہ سے ہجرت کر کے عازم مدینہ  
ہو گئے ہیں۔ تو مسلمان روز نور کے ٹرکے گھر سے نکل کر  
مدینہ سے باہر ایک میل کے فاصلے پر استقبال کے لئے  
آ بیٹھے تھے۔ دوپہر تک راہ دیکھتے۔ حضور نہ آتے۔ تو  
واپس چلے جاتے۔ ایک دن حسب معمول جب انتظار کر کے  
واپس ہوئے۔ تو ایسا یہودی نے جو بلند ٹیلے پر کھڑا تھا،

— حضورؐ کو آٹے ہوئے دیکھا۔ اس نے زور سے پکارا

یا معشر العرب هذا جدکم

اے گروہ عرب! لو تمہارا شاہد مقصود آپہنچا!

جب مسلمانوں کو سید العرب و العجم کی آمد کی خبر ملی تو ان کی مسرت کی انتہا نہ رہی۔ ہتھیاروں سے سچ سچ کر استقبال کے لئے گھروں سے نکل آئے۔ گویا وہ دن مدینہ میں عید کا دن تھا۔ عورتیں مرد بچے۔ بوڑھے سب خوشی سے پھولے نہیں سماتے تھے۔ ان کی خوشی کا اندازہ نہیں ہو سکتا تھا۔ جوش مسرت میں چھوٹی چھوٹی لڑکیوں کی زبان پر یہ ترانا تھا۔

طَلَعَ الْبَدْرُ عَلَيْنَا : مِنْ ثَنِيَّاتِ الْوُدَاعِ

ہم پر چودھویں رات کے چاند نے طلوع کیا! کوہ و داع کی گھاٹیوں سے!

وَجِبَ الشُّكْرِ عَلَيْنَا : مَا دَعَا إِلَيْهِ دَاعِ

ہم پر شکر کرنا واجب ہے! جبکہ اللہ تعالیٰ سے دعا کر نیوالے دعا کریں!

لئے ثنیاۃ الوداع کے معنی ہیں رگھائیاں رخصت کی! جب کوئی مسافر دینے سے مکہ کو جانا تھا۔ تو اہل مدینہ اس کو ان گھاٹیوں تک رخصت کرنے کے لئے جاتے تھے حضورؐ ان گھاٹیوں سے گذر کر مدینہ میں داخل ہوئے۔ تو مدینہ والوں نے کہا۔ کہ گھاٹیوں

سے ہم پر چودھویں کے چاند نے طلوع کیا ہے۔

دیکھ کر تجھ کو مٹے جاتے ہیں دنیا کے حسین!

أَيُّهَا الْمُبْعُوثُ فِينَا : حَيْثُ بِالْأَمْرِ الْمَطَاعِ

اے ہم میں پیغمبر ہو کر آنے والے! آپ وہ دین لے کر آئے ہیں جس کی اطاعت ہم پر واجب ہے!

شہر سے ذرا فاصلے پر محلہ قبا ہے۔ یہاں منازل بنی عمرو بن عوف میں پیغمبر رحمت چودہ دن تک قیام فرما رہے۔ جب حضورؐ نے خاندان بنو عمرو بن عوف کے یہاں نزول اجلال فرمایا۔ تو سائے خاندان نے نعرۂ تکبیر مارا۔ اللہ اکبر حضرت علیؑ بھی امانتیں ادا کر کے تین دن کے بعد مکہ سے چل پڑے تھے۔ وہ بھی حضورؐ کو یہاں آملے سے جوش عقیدت کے ساتھ انصار ہر طرف سے آتے اور سلام عرض کرتے تھے۔ جن پروانوں نے ابھی تک حضورؐ کی نیابت نہیں کی تھی۔ وہ شوق دیدار میں بے چین تھے۔ لیکن ابھی تک وہ حضورؐ کو پہچان نہ سکتے تھے۔ حضرت ابوبکر صدیقؓ نے رحمت عالم کو دھوپا سے بچانے کیلئے سر مبارک پر چادر تان دی۔ اب سب نیر رسالت کو پہچان گئے۔ حضورؐ نے محلہ قبا میں دوران قیام ایک مسجد کی بنیاد ڈالی۔ جس کا نام مسجد قبا رکھا گیا۔ اور یہی سب سے پہلی مسجد ہے۔ جو آپؐ نے بنائی۔ اور اسی میں سب سے پہلے نماز پڑھی گئی۔



شہر میں وروپاک | حضورؐ جب قبا سے مدینہ کی خاص  
آبادی کی طرف تشریف لے چلے۔

تو فدائیوں کا مجمع ساٹھ گھنٹہ انصار گروہ کے گروہ حاضر  
ہوتے۔ سلام عرض کرتے۔ اور کہتے۔ حضورؐ! سوار ہو جائے!  
کوئی ڈر نہیں۔ ہم فرمائبروار حاضر ہیں۔

قبا سے لے کر مدینہ تک دونوں طرف جان نثاروں  
کی صفیں کھیں۔ شافعِ روزِ محشر میں رہے ہیں۔ اور  
انصار کے خاندان اور قبیلے آگے ہو ہو کر عرض کرتے  
ہیں۔ اے اللہ کے رسولؐ! یہ مال ہے۔ یہ گھر ہے۔ یہ

طاقت ہے۔ (ہر چیز قدموں پر نثار ہے)  
آفتاب رسالت جب شہر کے متصل فوقشاں ہوا۔  
تو ایک غل پڑ گیا۔ لوگ مکانوں کی چھتوں اور بالاخالوں  
سے جھانک جھانک کر دیکھتے تھے۔ اور بلند آواز سے پکارتے  
تھے۔ "رسولُ اللہ! آئے۔" "رسولُ اللہ! آئے۔"

قبیلہ بنو نجار کی لڑکیاں خوشی سے بار بار پڑھتی تھیں  
نَحْنُ جَارِمِنَ بَنِي النَّجَارِ : يَا حَبِيبَ مُحَمَّدٍ اِمْنًا جَارِ

ہم خاندانِ نجار کی لڑکیاں ہیں : محمد کیسے اچھے ہمسایہ ہیں!  
جب سرور کائنات شہر میں  
داخل ہو گئے۔ تو روٹے

رسول اللہ کے گھرنروالِ جلال

تباہی نے آپ کی اونٹنی کی نیکیں پکڑ لی۔ اور ہر سردار نے جدا  
 جدا استدعا کی۔ کہ حضور میرے عزیز خانہ پر جلوہ افروز  
 ہوں۔ آپ نے فرمایا۔ اونٹنی کی نیکیں چھوڑ دو۔ وہ مامور  
 ہے۔ جہاں بیٹھ جائے گی۔ میں وہیں ٹھہروں گا۔ پھر اونٹنی  
 حضرت ابو ایوب انصاریؓ کے مکان کے متصل بیٹھ گئی۔  
 چنانچہ اسباب اتارا گیا۔ اور ان کے گھر دو جہان کے سردار  
 قیام فرما ہو گئے۔ صلے اللہ علیہ وسلم  
 طَابَتْ بِهٖ طَيِّبَةٌ لَّمَّا اَقَامَ بِهَا  
 دَفَّاحَ حَيْثَ اَنَاهَا نَشْرَهَا الْعَطِرُ

مدینہ آپ سے پاکیزہ ہو گیا۔ جب آپ نے وہاں قیام فرمایا۔  
 اور جو حضورؐ اس میں پہنچے۔ تو اس کی معطر خوشبو پھیل گئی۔  
 جس جگہ اونٹنی بیٹھی تھی۔ وہاں اب مسجد نبویؐ ہے  
 حضورؐ نے وہ زمین خرید کر مسجد نبویؐ کی تعمیر شروع کر دی  
 انصار اور مہاجرین کے ساتھ خود شافع روز محشر بھی اینٹیں  
 اور گارا اٹھا اٹھا کے لاتے تھے۔ وہ مسجد آج بڑی وسیع  
 ہو چکی ہے۔ اور خوب صورتی میں دنیا میں اس کی نظیر  
 نہیں ملتی۔

رحمت عالم کے مکان کی تعمیر | جس جگہ مسجد بنائی گئی۔  
 زمین خالی پڑی ہوئی تھی۔

اس کے ایک طرف کھجور کے درخت تھے۔ اور دوسری طرف جنگلی پودے اُگے ہوئے تھے۔ اور یہاں لوگ اونٹ باندھتے تھے۔ اس زمین کے مالک دو یتیم بچے تھے۔ سہل و سہیل۔ جن کے سرپرست اسعدؓ تھے۔ رحمت عالم نے ان یتیم بچوں سے اس زمین کو خریدا۔ اور مسجد بنائی۔ مسجد کے متصل دو چھوٹے چھوٹے مکان بھی بنائے گئے۔ ایک ام المؤمنین حضرت سودہؓ کیلئے۔ اور دوسرا ام المؤمنین حضرت عائشہ صدیقہؓ کیلئے اور ارد گرد سے تمام بیکار درخت اور جھاڑیاں کاٹ دی گئیں۔ یہاں دو حجرے۔

رہائش گاہ شافع روز جزا۔ صلے اللہ علیہ وسلم!

آفتاب رسالت حضرت ابو ایوب انصاریؓ کے گھر سے مہینہ منگوتر رہا۔ اسی دوران حضورؐ نے مسجد کے لئے خرید کردہ زمین کو ہموار اور صاف کیا۔ مسجد کی بنیاد رکھی اور اپنے آزاد کردہ غلام زیدؓ کو ایک اور آدمی کی معیت میں زاد راہ اور دو اونٹ دے کر مکہ روانہ کیا۔ اور فرمایا۔ کہ میری بیوی اور بچوں کو لے آؤ۔ حضرت زید ام المؤمنین حضرت سودہؓ اور صاحبزادیاں ام کلثومؓ اور بی بی فاطمہؓ کو بصد احترام سافق لے کر مدینہ آگئے۔ بی بی رقیہؓ اپنے شوہر حضرت عثمانؓ کے ساتھ ہجرت کر کے مدینہ



آچھی ہوئی تھیں۔ اور حضرت زینبؓ اپنے شوہر ابو العاص کے ساتھ مکہ میں رہتی تھیں۔ حضرت زیدؓ کے ہمراہ جناب صدیق اکبرؓ کی صاحبزادی بی بی عائشہ صدیقہؓ مع اپنی والدہ محترمہ اور دوسری خاندانی عورتوں کے مدینہ آگئیں۔ ان کے ساتھ حضرت عبداللہ بن ابوبکر صدیقؓ بھی تھے۔

رسول اللہ صلی اللہ علیہ و  
حضرت کی نئے مکان میں آمد

سلم حضرت ابو ایوب رضی اللہ عنہ کے گھر کو سات ماہ تک رشکِ جنات بنا کر ام المؤمنین حضرت سودہؓ کے ہمراہ اس نئے مکان میں آئے۔ اور عقوڑے عرصہ کے بعد ام المؤمنین حضرت عائشہ صدیقہ طاہرہ رضی اللہ عنہا بھی حرمِ قدس میں آگئیں۔ آپ پیچھے پڑھ آئے ہیں۔ کہ حضرت عائشہؓ کا نکاح رحمتِ عالم سے مکہ میں ہوا تھا۔ اب مدینہ میں آکر رخصتی ہوئی۔ یہ رخصتی نکاح سے تین سال کے بعد تھی۔

مدینہ منورہ میں کوئی  
خاص ندی یا نالہ نہ

تھی۔ جو بربسات وغیرہ کا پانی بہا کر دور لے جایا کرتا۔ جب بارش زور کی ہوتی۔ تو پانی کھلے میدان میں جمع ہو

جانا۔ اور اس سے مدینہ کے قریب و حوار میں کیچڑ اور دلدل پیدا ہو جاتی۔ جس سے بعض اوقات بخار بہت پھیل جاتا۔ اور یہ بخار ایسا ہوتا۔ کہ ساتھ ہی چہرہ اور پاؤں متورم ہو جاتے۔ مہاجرین چونکہ مکہ کی خشک آب و ہوا سے آئے تھے۔ اور خشک زمین کے رہنے والے تھے۔ انہیں مدینہ کی مرطوب آب و ہوا، برسات کی دلدل اور جاڑے کی شدت سے بہت تکلیف ہوئی۔ حضرت ابوبکر صدیقؓ اور ان کے سارے اہل و عیال بخار میں مبتلا ہو گئے۔ بہت سے مہاجرین بخار کی سختی سے گھبرا کر پکارنے لگے۔ مکہ کی خشک آب و ہوا ہماری زندگی کے موافق ہے کیا ہم پھر مکہ واپس ہوں گے؟ حضورؐ صحابہ کا یہ حال دیکھ کر بہت متاثر ہوئے، اور خدا کی جانب میں ان کی عافیت کے لئے دعا کی۔ خدا نے آپ کی دعا قبول فرمائی۔ اور سب تندرست ہو گئے۔

چنانچہ حضرت عائشہ صدیقہؓ فرماتی ہیں۔ کہ جب رسول اللہ صلی اللہ علیہ وسلم مدینہ میں تشریف لائے۔ تو حضرت ابوبکرؓ اور بلالؓ بخار میں مبتلا ہو گئے۔ میں نے پوچھا۔ ابا! آپ کا کیا حال ہے؟ بلالؓ! تمہارا کیا حال ہے؟ چنانچہ حضرت ابوبکر صدیقؓ کو جب

بخار چڑھنا۔ تو یہ شعر پڑھتے۔

كُلُّ أُمَّرٍ مَّصْبِحٌ فِي أَهْلِهِ

وَالْمَوْتُ أَدْنَىٰ مِنْ شِرَاكَ نَعْلِهِ

ہر شخص اپنے گھر والوں میں صبح کرتا ہے۔ حالانکہ موت

اس کے جوتے کے تسمے سے بھی زیادہ قریب ہے۔

اور حضرت بلالؓ کا جب بخار اترتا۔ تو دمک کو یاد

کر کے بلند آواز سے یہ شعر پڑھتے تھے۔

أَلَا لَيْتَ شَحْرِي هَلْ أَيْتِنْتُ لَيْلَتَهُ

بِوَادٍ وَخَوِي رَاذِحِرٌ وَ جَلِيلٌ

اے کاش! مجھے علم ہوتا۔ کہ میں کوئی رات مکہ میں

کالٹوں گا۔ اس حالت میں کہ میرے آس پاس

اؤنراد اور حلیل گھائیں ہوں گی۔

وَحَلٌّ أَرْدَنُ يَوْمًا مِيَاةَ مَجْنَتٍ

وَهَلٌّ يَبْدُونَ لِي شَامَةٌ وَطَفِيلٌ

اور اے کاش! کسی روز مجھ کے پانی پر اتروں گا۔ اور میرے

سامنے شامہ اور طفیل پہاڑیاں نمودار ہوں گے۔

حضرت عائشہؓ کہتی ہیں۔ کہ میں نے رسول اللہ ﷺ سے

اللہ علیہ وسلم کو رخصاۃ کی اس بے چینی اور یاد وطن کی

اطلاع دی۔ پھر حضورؐ نے دعا کی۔



"اللہی ہم کو مدینہ کی محبت عطا کر۔ جس طرح ہم کو مکہ کی محبت ہے۔ بلکہ اس سے بھی زیادہ۔ اور مدینہ (کی آب و ہوا کو) درست کر دے اور یہاں کے صاع اور مُد میں ہم کو برکت دے۔ اور یہاں کا بخار دور کر دے۔"

(بخاری شریف)

مہاجرین اور انصار میں بھائی چارہ  
 مدینہ میں آکر رسول  
 خدا صلی اللہ علیہ و

سلم نے مہاجرین اور انصار میں بھائی چارہ قائم کرا دیا اور اس طرح سب اخوت اور محبت کی ایک زنجیر کی کڑیاں بن گئے۔ ان میں بڑا اتحاد پیدا ہو گیا۔ وہ خون کے رشتہ کی طرح ایک دوسرے پر جان دینے لگے۔ آپس میں دو قالب اور ایک جان ہو گئے۔

صحیح بخاری میں حضرت انسؓ سے روایت ہے۔ کہ

جب عبدالرحمن بن عوف مدینہ آئے۔ تو رسول اللہ صلی اللہ علیہ وسلم نے ان کے اور سعد بن ربیع کے درمیان بھائی چارہ قائم کرا دیا۔ سعد بن ربیع بڑے مالدار آدمی تھے حضرت عبدالرحمن سے کہنے لگے۔ تمام انصار جانتے ہیں۔ کہ میں سب سے زیادہ مالدار ہوں۔ اب میں اپنا مال نصف

نصف کئے دیتا ہوں۔ نصف تم لے لو۔ اور نصف میرے پاس  
 رہ جائیگا۔ اور میری دو بیویاں ہیں، تم دیکھ لو۔ جو کسی تم  
 کو پسند آئے۔ میں طلاق دے دوں گا۔ اور جائز ہونے  
 کے بعد یعنی عدت کے بعد تم اس سے نکاح کر لینا۔  
 حضرت عبدالرحمنؓ نے جواب دیا۔ خدا تم کو مہناری بیوی  
 مبارک کرے۔ (یہ کہہ کر عبدالرحمن بازار کو چلے گئے۔ اور  
 جب تک گھی اور پنیر کی تجارت کر کے نفع نہ لائے۔ واپس  
 نہ آئے۔ چند ہی روز گزرنے پائے تھے۔ کہ ایک روز  
 رسول اللہ صلی اللہ علیہ وسلم کی خدمت میں حاضر ہوئے  
 اس وقت ان کے جسم پر زرد خوشبو کے کچھ

لے اذکار کبریا ان لوگوں کا ایمان کتنا مضبوط، اونچا، اعلیٰ اور ارفع تھا۔  
 خدا کی رضا کے لئے جو شخص اپنی دو پیاری بیویوں میں سے ایک کو جسے مہاجر  
 پسند کرے۔ طلاق دے کر اس کی بیوی بنانے کے لئے تیار ہوتا ہے۔ اس  
 مسلمان کا رتبہ خدا کے نزدیک کتنا بلند ہوگا۔ سبحان اللہ! کتنا ایثار ہے۔ اور  
 اس کے سوا اپنے تمام مال کا نصف بھی دیتا ہے۔ یہی وجہ ہے کہ حضورؐ نے  
 بخاری شریف میں فرمایا ہے۔ کہ . . . تم میں سے اگر کوئی کوہ احد کے برابر  
 سونا خیرات کرے گا۔ تو صحابہؓ کے ایک امد تقریباً تین یا دو انج (پیرا)  
 کے برابر نہیں ہو سکتا۔ ” (صداق)

نشانات کئے حضورؐ نے فرمایا۔ کیا بات ہے؟ عرض کیا۔ میں نے ایک انصاری عورت سے نکاح کیا ہے۔ آپ نے فرمایا۔ مہر کیا دیا؟ عرض کیا۔ گھٹلی کے وزن کے برابر سونا۔ ارشاد ہوا۔ ولیمہ کرو۔ اگرچہ ایک ہی بکری کا ہو۔ (بخاری شریف)

انصار کے مکانات کی فضیلت | حضرت ابو اسیدؓ کہتے ہیں کہ رسول اللہ

علیہ وسلم نے فرمایا۔ انصار کے گھرانوں میں سب سے بہتر گھرانہ بنو نجار کا ہے۔ اس کے بعد بنو عبدالاشہل کا۔ پھر بنو ساعد کا۔ اور انصار کے سب محلوں میں بہتری ہے۔ (بخاری شریف)

انصار سے حضورؐ کی محبت | حضرت انسؓ کہتے ہیں کہ ایک انصاری عورت اپنے بچے کو

پہرا لے کر حضورؐ کی خدمت میں حاضر ہوئی۔ رسول اللہ صلی اللہ علیہ وسلم نے اس سے کچھ گفتگو کی۔ اور فرمایا۔ قسم ہے اس خدا کی۔ جس کے دستِ قدرت میں میری جان ہے۔ تم (انصار) لوگ مجھے سب سے زیادہ محبوب ہو۔ یہ دو بار فرمایا۔ (بخاری شریف)

حضرت عبداللہ بن زید سے روایت ہے۔ کہ رسول



اللہ صلی اللہ علیہ وسلم نے انصار سے فرمایا تھا۔ صبر کرنا  
 یہاں تک کہ مجھ سے جوش پر تمہاری ملاقات ہو۔  
 (بخاری شریف)

حضرت انسؓ کہتے ہیں۔ کہ جنگِ خندق کے دن انصار  
 کہہ رہے تھے۔ ہم نے تا دمِ حیات رسول اللہ صلی اللہ  
 علیہ وسلم کے ہاتھ اپنی جاہیں جہاد کے لئے فروخت کی  
 ہیں۔ حضورؐ نے سن کر فرمایا۔

الہی زندگی تو آخرت ہی کی زندگی ہے۔ تو انصار

اور مہاجرین کو عزت عطا فرما۔ (بخاری شریف)

حضرت سہیلؓ کہتے ہیں۔ ہم (مدینہ میں) خندق کھود رہے  
 تھے۔ اور کاندھوں پر مٹی اٹھا کر لے جا رہے تھے۔ کہ

رسول اللہ صلی اللہ علیہ وسلم تشریف لائے۔ اور فرمایا۔

الہی زندگی تو آخرت ہی کی زندگی ہے۔ تو

مہاجرین و انصار کو بخش دے۔ (بخاری شریف)

حضرت انسؓ فرماتے ہیں۔ کہ فتح مکہ کے دن رسول اللہ

صلی اللہ علیہ وسلم نے قریش کو مال عطا فرمایا۔ انصار

کہنے لگے۔ تعجب ہے۔ کہ ہماری تلواروں سے تو قریش کے

خون ٹپک رہے ہیں۔ اور پھر انہیں کو ہمارا مال عنایت

دیا جا رہا ہے۔ یہ بات رسول اللہ صلی اللہ علیہ وسلم

تک پہنچ گئی۔ آپ نے انصار کو بلا کر پوچھا۔ چونکہ انصار جمہور نہیں بولتے تھے۔ انہوں نے عرض کیا، حضورؐ کو جو اطلاع ملی ہے۔ ٹھیک ہے۔ (اس پر) حضورؐ نے فرمایا۔ ذکر و درود و سلام ایسے باوفا رسول معظمؐ پر، اسے انصار! کیا تم اس بات سے خوش نہیں ہو۔ کہ لوگ تو مال غنیمت لے کر گھروں کو واپس ہوں گے۔ اور تم رسول اللہ صلی اللہ علیہ وسلم کو لے کر گھروں کو جاؤ گے۔ اگر انصار پہاڑ کے نالہ میں یا پہاڑی راستہ میں چلیں تو میں ان کے ساتھ چلوں گا۔ (بخاری شریف)

حضرت اسماءؓ فرماتی ہیں  
**مدینہ میں سب سے پہلے مسلمان بچہ** | کہ میرے پیٹ میں

عبداللہ بن زبیر تھا۔ کہ میں اسی حالت میں مکہ سے ہجرت کر کے مدینہ آئی۔ یہاں پہنچ کر میں مسجد قبا میں اتری۔ (جو حضورؐ نے پہلے پہلے آکر بنائی) اور قبا ہی میں عبداللہ پیدا ہوئے۔ اس کے بعد میں رسول اللہ صلی اللہ علیہ وسلم کی خدمت میں حاضر ہوئی۔ اور عبداللہ کو ان کی گود میں رکھ دیا۔ آپ نے ایک کھجور منگوا کر خود چبا کر عبداللہ کے منہ میں لگائی۔ (اس طرح) سب سے پہلے عبداللہ کے پیٹ میں حضورؐ کا لعاب مبارک گیا

پھر حضورؐ نے دعائے برکت فرمائی۔ پس عبداللہ بن زبیر سب سے پہلا بچہ تھا۔ جو مدینہ میں مہاجرین کے ہاں، اسلام میں پیدا ہوا۔ (بخاری شریف)

مدینہ میں عبداللہ بن سلام  
کا قبولِ اسلام

عبد بن سلام یہود کے بہت بڑے عالم تھے۔ جب رسول رحمت صلی اللہ علیہ وسلم حضرت

ابو ایوب انصاریؓ کے مکان میں تشریف لے گئے تو عبداللہ بن سلام بھی شرفِ زیارت کے لئے پہنچ گئے۔ دیکھتے ہی پہچان لے گئے۔ کہ تورات کے وعدے اور نشانوں کے مطابق آپ سچے رسول ہیں۔ چنانچہ کلمہ

لے ترمذی میں عبداللہ بن سلام سے روایت ہے وہ کہتے ہیں۔ رسول اللہ صلی اللہ علیہ وسلم کے مدینہ تشریف لائے ہی لوگ زیارت کے لئے چل پڑے کہتے ہیں میں بھی حاضر ہوا۔ پہلی نگاہ جب چہرہ انور پر ڈالی۔ تو میں سمجھ گیا۔ کیسے بوجہ کذاب۔ یہ کسی جھوٹے آدمی کا چہرہ نہیں ہے۔ جون جوں میں نے غور کیا یقین پختہ ہوتا گیا۔ (اس وقت) سب سے پہلے آپ کی زبان سے میں نے یہ الفاظ سنے

يَا أَيُّهَا النَّاسُ أَفْتُوا السَّلَامَةَ وَأَطِعُوا الطَّعَامَ وَ صَلُّوا بِاللَّيْلِ وَالنَّاسُ نِيَامُونَ تَدْخُلُوا الْجَنَّةَ بِسَلَامٍ لَوْ كُنْتُمْ تَعْلَمُونَ

اور (آپس میں) کھانا کھلایا کرو! اور رات کو جب لوگ سو رہے ہوں۔ تم ہی پڑھو۔ ان کاموں سے تم سلامتی کے ساتھ جنت میں چلے جاؤ گے۔



شہادت پڑھ کر مسلمان ہو گئے۔ اور کہنے لگے کہ بلاشبہ آپ  
خدا کے رسول ہیں۔ اور آپ سچا دین لے کے آئے ہیں  
اس کے بعد کہنے لگے :-

”حضور! یہودی خوب واقف ہیں۔ کہ میں ان کا سردار  
اور سردار زادہ ہوں۔ خود بھی بڑا عالم ہوں اور عالم زادہ  
ہوں۔ میرے مسلمان ہونے کی اطلاع پہنچنے سے قبل آپ  
ان (یہود) سے میری حالت دریافت کیجئے کیونکہ اگر میرے  
مسلمان ہونے کی اطلاع ان کو ہو گئی۔ تو پھر مجھ پر  
بڑی بہتان بازی کریں گے۔ رسول اللہ صلی اللہ علیہ وسلم نے  
یہودیوں کو بلایا۔ وہ حاضر ہوئے۔ حضور نے فرمایا:-

اے گروہ یہود! خدائے وحدہ لا شریک سے ڈرو۔ تم  
یقیناً جانتے ہو کہ میں خدا کا سچا رسول ہوں۔ اور دینِ حق  
لے کر تمہارے پاس آیا ہوں۔ لہذا تم مسلمان ہو جاؤ۔ یہود  
کہنے لگے۔ ہم تو بالکل نہیں جانتے کہ آپ خدا کے رسول  
ہیں۔ یہ الفاظ یہودیوں نے تین بار کہے۔ پھر حضور  
نے فرمایا۔ اچھا بتاؤ۔ کہ عبداللہ بن سلام تم ہیں کیا  
آوی ہے؟ یہودیوں نے کہا۔ وہ ہمایا سردار ہے۔ سردار زادہ

ہے۔ ہم سب سے زیادہ عالم ہے۔ اور سب سے بڑے عالم  
کا بیٹا ہے۔ حضور نے فرمایا۔ اگر وہ مسلمان ہو جائے۔ تو

تمہاری کیا رائے ہے؟ انہوں نے کہا، خدا اس کو مسلمان  
 ہونے سے بچائے۔ رسول اللہ صلی اللہ علیہ وسلم نے فرمایا، عبد اللہ  
 بن سلام باہر نکل آؤ۔ (یہ چھپے ہوئے تھے) عبد اللہ نکل آئے  
 اور کہنے لگے، اے گروہ یہود! خدا سے ڈرو! خدا نے وعدہ  
 لا شریک کی قسم۔ تم دھروا جانتے ہو، کہ یہ (تورات کے  
 وعدے کے مطابق) خدا کے رسول ہیں۔ اور دین حق  
 لے کر آئے ہیں۔ یہودیوں نے کہا، عبد اللہ! تم جھوٹے ہو۔  
 (بخاری شریف)

## حضرت سلمان فارسی کا قبول اسلام

حضرت سلمان فارسیؓ کا مجوسی نام  
 بابہ تھا۔ ان کے والد بوزنشان

اصفہاں کے ایک گاؤں "جی" کے رہنے والے زمیندار  
 تھے۔ باپ کو بیٹے سے از حد محبت تھی۔ چونکہ آتش پرست  
 تھے۔ اس لئے آتشکدہ کی نگرانی انہیں کے سپرد تھی۔ حضرت  
 سلمانؓ بچپن سے مذہبی شوق رکھتے تھے۔ اس لئے جب  
 ایک آگ کے پجاری رہے۔ بڑی سختی سے آگ کو پوجا  
 کئے۔ اور کبھی آگ کو بچھنے نہیں دیتے تھے۔

ایک دن باپ کو کسی ضروری کام  
 عیساہیٹ کی طرف رحجان کے لئے گھر رہنا پڑا۔ اور بیٹے  
 کو کھیتوں کی دیکھ بھال کے لئے بھیج دیا۔ راستے میں ایک

گر جا تھا۔ وہاں عیسائی بڑے خضوع و خشوع سے عبادت کر رہے تھے۔ سلمانؓ گرجے کے اندر چلے گئے۔ اور لوگوں کو عبادت کرنے دیکھ کر بہت متاثر ہوئے۔ ان کی زبان سے نکلا۔ کہ یہ مذہب ہمارے مذہب سے بہتر ہے۔ کھیتوں کا خیال چھوڑ کر ان عیسائیوں سے چند باتیں دریافت کیں۔ پھر پوچھا۔ کہ اس مذہب کا سرچشمہ کہاں ہے۔ جواب ملا۔ ملک شام! وہاں سے فارغ ہو کر گھر آئے۔ تو باپ نے پوچھا۔ اب تک کہاں رہے ہو؟ یہ بولے۔ کہ گرجے میں لوگوں کو عبادت کرتے ہوئے دیکھنا رہا۔ مجھے ان کا طریق عبادت بہت پسند آیا ہے۔ چنانچہ شام تک میں وہیں رہا ہوں۔

**نام کا سفر** | باپ نے خیال کیا۔ کہ کہیں ایسا نہ ہو۔ کہ بچے اس کو بیڑیاں پہنا کر گھر میں مقید کر دیا۔ حضرت سلمانؓ کے دل میں تلاش حق کی تڑپ ضرور تھی۔ انہوں نے عیسائیوں کو کہلا بھیجا۔ کہ جب بھی شام سے کوئی اقلہ تجارت آئے۔ تو مجھے ضرور اطلاع دینا۔ شام سے کاروان تجارت آیا۔ اور جب واپس جانے



لگا۔ تو مسلمان کو اطلاع مل گئی۔ وہ بیٹیوں کی قید سے نکل کر اس قافلہ میں جا ملے۔ اور اس طرح شام پہنچ گئے۔ وہاں پہنچ کر لوگوں سے دریافت کیا۔ کہ یہاں مذہب کا سب سے بڑا عالم کون ہے؟ لوگوں نے کہا۔ کہ بشپ یہ بشپ کے پاس جا پہنچے۔ اور کہا۔ کہ میں آپ کی خدمت میں اس لئے آیا ہوں۔ کہ مجھے آپ کا مذہب بہت پسند آیا ہے۔ اور چاہتا ہوں۔ کہ آپ کے پاس رہ کر عیسائی مذہب کا مطالعہ کروں۔ چنانچہ انہوں نے چھوٹت کو ترک کر کے عیسائی مذہب اختیار کر لیا۔

یہ بشپ جو کردار و اخلاق کا اچھا نمونہ تھا۔ وقت ہو گیا۔ اور اس کی جگہ دوسرا بشپ مقرر کیا گیا۔ یہ بڑا عابد و زاہد اور نیک تھا۔ رات دن خدا کی عبادت میں مشغول رہتا تھا۔ مسلمان اس سے بڑی محبت کرنے لگے۔ اور اس کی صحبت سے فیض پانے لگے۔ جب اس کی موت کا وقت آ پہنچا۔ تو مسلمان نے عرض کیا۔ کہ اب میرے لئے کیا ارشاد ہے؟ کس کے پاس ٹھہروں۔ اور تعلیم حاصل کروں؟ بشپ نے کہا۔ کہ یہاں تو کوئی نیک عیسائی خدا کا بندہ مجھے نظر نہیں آتا۔ خدا کے نیک بندے سب مذہبیت گئے ہیں۔ اور باقی طالب

دنیا ہی رہ گئے ہیں۔ جنہوں نے مذہب میں رد و بدل کر ڈالا ہے۔ اور نفسانی خواہشات کے پیچھے پڑ گئے ہیں۔ البتہ موصل میں ایک دین کا سچا عامل ضرور ہے۔ تم اس کے پاس چلے جاؤ۔

**موصل کو روانگی** | اس نیک بشپ کی وفات کے بعد حق کی تلاش میں سلمان موصل جا پہنچے

اور اس نیک اور صالح مردِ خدا کی ملاقات کی۔ یہ بشپ بڑا نیک، پرہیزگار اور خدا پرست تھا۔ کچھ عرصہ سلمانؓ اس کے پاس بٹھے اور بڑا فائدہ اٹھایا۔ خدا کی قدرت، اس کا وقت بھی قریب آ گیا۔ اور سلمانؓ نے عرض کیا، اب میری مذہبی ہدایت کی کیا صورت ہوگی؟ اس نیک پادری نے کہا، کہ تم نصیبین میں فلاں شخص کے پاس چلے جاؤ۔

**نصیبین کا سفر** | پادری مذکور کی وفات کے بعد سلمانؓ نصیبین کو روانہ ہو گئے۔ اور نئے

اسقف کو ملے۔ یہ پہلے پادریوں کی مانند بڑا نیک، عابد اور زاہد تھا۔ سلمانؓ نے اس سے بڑی تسکین پائی۔ ابھی ٹھوڑا وقت ہی اس کی خدمت میں گزرا تھا، کہ اس نے بھی داعی اجل کو لبیک کہہ دیا۔ جب مرنے کا

وقت قریب آیا۔ تو اس نے سلمان کو کہا۔ کہ تم عمرو بن  
کے اسقف کے پاس چلے جانا۔ وہ بہتر آدمی ہے۔

سلمانؓ اس اسقف کی وفات کے بعد عمرو بن  
عمرو کا سفر کو روانہ ہو گئے۔ اور وہاں کے اسقف سے

مل کر ساری داستان سنا لی۔ وہ بڑی محبت سے پیش  
آیا۔ اور انہیں اپنے پاس ٹھہرا لیا۔ سلمانؓ نے کچھ بکریاں  
مولے لے لیں۔ ان کا دودھ پیتے۔ اور اسقف سے روحانی

غذا پلٹے بھتے۔ خدا کی شان اس اسقف کا پیرا ہے  
زندگی بھی چاک ہو گیا۔ جب آثار موت نمایاں ہوئے۔ تو  
سلمانؓ نے تلاش حق کی خاطر جتنے سفر کئے بھتے۔ سب کی  
کیفیت سنا لی۔ اور کہا۔ کہ اب میں کدھر جاؤں۔

اس نیک اور پاک بار اسقف نے  
سلمانؓ کو وصیت کی۔ — بیٹا  
بندگان خدا کا قحط ہے۔ اللہ والے

سب چل بے ہیں۔ اب میں تم کو کس کا پتہ دوں؟  
ہاں اب اس نبی صلی اللہ علیہ وسلم کے ظہور  
کا وقت قریب ہے۔ جو صحرائے عرب سے اٹھ کر  
ابراہیم کے دین کو زندہ کرے گا۔ وہ کھجوروں والی  
زمین کی طرف ہجرت کرے گا۔ وہ صدقہ کو اپنے



لئے حرام جانے گا۔ اور ہدیہ قبول کرے گا۔ اس کے  
دولوں شانوں کے درمیان مہر نبوت ہوگی۔ اب تم  
اگر مل سکو تو اسے ضرور ملو۔

اسقف مذکور کی رحلت کے بعد  
سلمان اور سفر عرب

ایسا اتفاق ہوا کہ بنو کلب کے  
تاجروں کا ادھر جانا ہوا۔ سلمانؓ ان سے ملے اور کہا کہ  
اگر آپ مجھ کو ملک عرب میں لے چلیں۔ تو میں اپنی  
سب بجزیاں اور گاہیں آپ کو دیدوں گا۔ انہوں نے  
مان لیا۔ اور سلمانؓ ان کے ساتھ عازم عرب  
ہو گئے۔

مجھ میں فریاد جو پنہاں ہے سناؤں کس کو  
تپشِ شوق کا نظارہ دکھاؤں کس کو  
برقِ امین مرے سینے میں پڑی روتی ہے  
دیکھنے والی ہے جو آنکھ کہاں سوتی ہے  
صفتِ شمعِ لحدِ مردہ ہے محفلِ میری  
اے! اسے راتِ بڑی دورے منزلِ میری

بنو کلب کے تاجروں نے  
سلمانؓ کو دھوکا دیا۔ اور  
سلمانؓ فروخت کر دیئے گئے۔

وادی القریٰ میں لاکر ان کو بحیثیتِ غلام ایک یہودی

کے ہاتھ بیچ ڈالا۔ اور خود چلے گئے۔ سلمان ابھی یہاں تھوڑے دن ہی ٹھہرے تھے۔ کہ ان کے یہودی آقا کا چچا زاد بھائی مدینہ سے اس کو ملنے کے لئے آیا۔ یہودی نے سلمانؓ کو اپنے بھائی کے ہاتھ فروخت کر دیا۔ اور وہ سلمانؓ کو غلام بنا کر مدینہ لے آیا۔

سلمانؓ دو بار بچے۔ اور اب دوسری غلامی اور سفر مدینہ غلامی کی ذلت اٹھاتے ہوئے مدینہ منورہ آ پہنچے۔ انہیں کیا معلوم تھا۔ کہ یہ غلامی ان کو حضرت محمد رسول اللہؐ سے لائے اور وہ اس کے قدموں میں لایا ہے۔

اسی سے ہوگی تیرے غمکہ کی آبادی  
تیری غلامی کے صدقے ہزار آزادی

سلمانؓ اسقفیہ کی نشان دہی کے مطابق اب کھجوروں

والی زمین میں آ گئے۔ لیکن رسالت کا مہر تاباں ابھی  
مکہ کی سرزمین میں ضوفشاں تھا۔ اور ظلم و ستم کے  
تاریک بادلوں میں پہاں تھا۔ سلمانؓ کو ان کا آقا  
اتنا مصروف رکھا۔ اس قدر محنت لیتا۔ کہ ان کو "اُس نبیؐ"  
کا حال پوچھنے کا وقت نہ ملتا۔ سلمانؓ اسی انتظار میں  
تھے۔ کہ آفتاب نبوت مدینہ کے افق پر سنیا بار ہو گیا۔

ب سلمانؓ کے انتظار کی گھڑیاں ختم ہو گئیں۔ اور شیبہ ہجر  
کے صبح وہاں کی روشنی پھیلی، یعنی شافعہؓ محشر ہجرت  
زمانے دینیہ طیبہ ہو گئے۔

جب سے آباد ترا عشق ہوا سینے میں  
نئے جوہر ہوئے پیدائش سے آئینے میں  
حسن سے عشق کی فطرت کو ہے تڑپ کمال  
بچھ سے سرسبز ہوئے میری امیدوں کے نہال

سلمانؓ کا قبولِ اسلام | کھجوروں کے باغ میں سلمانؓ درخت  
پر کچھ کام کے لئے چڑھے ہوئے

تھے۔ اور ان کا آقا درخت کے نیچے بیٹھا ہوا تھا۔ کہ ایک  
شخص نے آکر اس کو کہا۔ بنی قیلہ کو خدا تباہ کرے۔  
وہ سب قبا میں ایک شخص کے پاس اکٹھے ہوئے ہیں  
وہ کہہ سے آیا ہے۔ یہ اس کو پیغمبر سمجھتے ہیں۔ سلمانؓ نے

جوہنی یہ مڑوہ جانفزا سنا۔ تو ان کا پیمانہ شکیب لبریز ہو  
گیا۔ اور ضبط کی قوت جاتی رہی۔ طبیعت میں عجیب کیف  
پیدا ہوا۔ "وہ نبیؐ" کی بشارت سن کر فرطِ مسرت سے  
قریب تھے۔ کہ فرشتہ زمین پر آ رہے۔ بڑی جلدی درخت  
سے اترے۔ اور یکایک اپنے آقا سے پوچھا۔ کہ آپ  
کیا ذکر کر رہے تھے؟ اس نے ڈانٹ پلائی اور کہا۔ کہ



تم اپنا کام کرو!

اب سلمانؓ کے لئے مہر کرنا نہایت مشکل تھا۔ فرست  
پاکر کھانے کی کچھ اشیاء لے کر بارگاہ رسالت میں پہنچے۔  
عرض کیا، حضور! آپ خدا کے چنے ہوئے بندے ہیں۔ اور  
آپ کے سائق کئی غریب الوطن آئے ہیں۔ میں کچھ کھانے  
کی چیزیں صدقہ کے طور پر لایا ہوں۔ انہیں قبول فرمائیے۔  
آپ نے صدقہ قبول نہ کیا۔ اور کہا، کہ دوسرے محتاجوں کو  
دے دیا جائے۔ سلمانؓ نے اسقف کے کہنے کے مطابق  
ایک علامتِ نبوت کو پہچان لیا۔ کہ "وہا نبی صدقہ  
قبول نہ کرے گا۔"

دوسرے روز سلمانؓ مدینہ لے کر حاضر ہوئے۔ اور  
عرض کیا، کہ کل جناب نے صدقہ قبول نہیں کیا تھا۔ آج  
ہدایہ لایا ہوں۔ قبول فرمائیے۔ حضورؐ نے مدینہ قبول  
کر لیا۔ خود بھی کھایا۔ اور دوسروں کو بھی دیا۔ اب سلمانؓ  
نے ایک اور نشانی بھی دیکھ لی، جو نبوت پر شاہد تھی۔  
اس کے بعد سلمانؓ نے ایک طریق سے مہر نبوت  
کی زیارت بھی کر لی۔ اس وقت ان کی آنکھیں حجت کے  
آنسوؤں سے تر ہو گئیں۔ کہ نبوت کی تینوں نشانیاں پا  
لیں۔ پھر مہر نبوت کو چومنے کے لئے جھکے۔ تو حضورؐ

نے فرمایا۔ سلمانؓ سامنے آؤ! یہ سامنے آئے اور اپنی تمام  
داستان اور سرگذشت حضورؐ کو کہہ سنائی۔ اور اتنی منزلیں  
طے کرنے کے بعد آپؐ کو ہر مقصود پالیا۔ کلمہ پڑھ  
کر سلمان ہو گئے۔

مجھ کو حلقے میں تبسم نے لیا خورشید کے  
شامِ غمِ رخصت ہوئی جلووں میں صبحِ عید کے

چونکہ غلام تھے۔ اس لئے اسلامی  
فرایض کو بجا نہیں لاسکتے تھے۔

یہی وجہ ہے۔ کہ بدر اور احد کے غزویں میں شامل نہ ہو  
سکے۔ رسولِ رحمتؐ نے ان سے فرمایا۔ بہتر ہے کہ اپنے  
آقاؐ کو کچھ معاوضہ دے کر آزاد ہو جاؤ۔ انہوں نے اپنے  
آقاؐ کو آزادی کے لئے کہا۔ تو اس نے تین سو درخت  
کھجور کے اور چالیس اونچے سونا لے کر آزاد کرنا منظور  
کر لیا۔ خدا نے ایسے اسباب پیدا کر دیئے کہ ایک ہی سال  
میں تین سو درخت کھجور کے مہیا ہو گئے۔ باقی سونا رہ  
گیا۔ خدا نے اس کا بندوبست بھی کر دیا۔ کہ ایک غزوہ  
سے مرثیٰ کے انڈے کے برابر سونا آیا۔ حضورؐ نے اس پر  
اپنی زبان مبارک پھیر کر دعائے برکت فرمائی۔ اور سلمانؓ  
کو دے دیا۔ انہوں نے یہودی کے حوالے کر دیا۔ اس

نے تولا۔ تو چالیس اوقیہ ہوا۔ اب حضرت سلمان فارسی  
 آزاد ہو گئے۔ اور سرود کائنات کی خدمت میں رہنے لگے۔  
 بعد ازیں روئے من و آئینہ حسن نگار  
 کہ در آنجا خبر از جلوہ قائم دادند

## حضرت خرم بن فاک کا قبول اسلام

حضرت خرم بن فاک رضی اللہ عنہ بیان کرتے ہیں۔ کہ ایک مرتبہ  
 میرے کچھ اونٹ گم ہو گئے۔ میں ان کی تلاش میں باہر  
 نکلا۔ بہت دور جنگل میں وہ مجھ کو مل گئے۔ لیکن اتنے  
 میں شام ہو گئی۔ اور میں نے جاہلیت کے دستور کے مطابق  
 اونچی آواز سے کہا۔

”میں اس جنگل کے سردار جن کی پناہ پکرتا ہوں۔“

جوہنی میں نے یہ الفاظ کہے۔ تو مگرا ایک آواز دغیب

سے آئی۔ اور مجھے یہ اشعار سنائی دینے لگے۔

وَيَحْكُ عِنْدَ بَابِي ذِي الْجَلَالِ  
 وَالْمُهْجِدِ وَالنُّعْمَاءِ وَالْأَفْضَابِ

افسوس تجھے پر جنوں کی پناہ لینے والے، اللہ ذی الجلال کی پناہ لے،  
 جو بزرگی والا۔ نعمتیں بخشنے والا، اور فضل کرنے والا ہے۔“

لے مستفاد از مسند احمد بن حنبل وغیرہ۔



مُنَزَّلَ الْحَرَامِ وَالْحَلَالِ

وَوَجِّدِ اللَّهَ وَلَا تُبَالِ

جو حلال اور حرام دیکھے احکام، نازل کرنے والا ہے۔

اور اللہ کی توحید مان اور کچھ نہ کر نہ کر۔

مَا هُوَ ذِي الْجَنِّ مِنَ الْأَهْوَالِ

وَاقْرَأْ آيَاتِ مَنَ الرَّانِقَالِ

جنوں سے ڈرنا اور خوف کرنا چھوڑ دے۔

اور سورۃ انفعاں کی آیتیں پڑھ۔

إِذْ يَذُكُرُ اللَّهُ عَلَى الْأَمْيَالِ

وَفِي سُهُولِ الْأَرْضِ وَالْجِبَالِ

ہر ہر منزل پر (صرف) اللہ کو یاد کر

میدانوں، ٹیلوں اور پہاڑوں پر اسی کا ذکر کر۔

وَصَابِرِ كَيْدِ الْجِنِّ فِي سِفَالِ

إِلَّا النَّقْطَةَ وَصَالِحِ الْأَعْمَالِ

جنوں کے مکر و فریب تو سب جن گئے۔ اب

صرف پرہیزگاری اور نیک اعمال ہی کام آئیں گے۔

خریم بن فاکٹ نے جب غیب سے یہ اشعار سنے۔

تو وہ مارے خوف کے لرزے لگے۔ اور ان کے

حواس ٹھکانے نہ رہے۔ دل کڑا کر کے جب ذرا

سننے۔ تو کہنے لگے۔

يَا أَيُّهَا الدَّاعِي مَاتَقَوْلُ  
إِسْتَدُّ عِنْدَكَ أَمْ تَضِلُّ

اے بلائیو! تو مجھے کہہ رہا ہے

کیا یہ ہدایت کی بات ہے یا گمراہی ہے

اس کے جواب میں پھر لطف غیب یوں نازل ہوا۔

هَذَا رَسُولُ اللَّهِ ذُو الْخَيْرَاتِ

بِئْتَابٍ يَدْعُو إِلَى النَّجَاتِ

— یہ ہیں اللہ کے رسول بھلائیوں والے نیکیوں

والے۔ مدینہ منورہ میں بلائے ہیں (لوگوں کو) نجات کی طرف۔

جَاءَ بِيَّاسِينَ وَحَيْثَابِ

وَسُوَيْبِ بَعْدَ مَفْصَلَاتِ

جو قرآن میں سورۃ یاسین اور حامیم والی سورتیں لیکر آئے ہیں

اور ان کے ساتھ بہت سی مفصل کی سورتیں بھی لائے ہیں

مَحْرَمَاتٍ وَ مُحَلَّلَاتٍ

يَأْمُرُ بِالصَّوْمِ وَ بِالصَّلَاةِ

ان سورتوں نے حلال اور حرام کے احکام واضح کر دیے ہیں

(اور یہ رسول پاک) روزے اور نماز کا حکم دیتے ہیں۔

وَيُزَجِّرُ النَّاسَ عَنِ الْهَوَاتِ

قَدْ كُنَّ فِي الْأَنْامِ مُذَكَّرَاتٍ

اور بُرے کاموں سے منع کرتے ہیں۔ اور روئے  
زمین کی بدلیوں کو ملیا میٹ کر رہے ہیں۔

حضرت - خزیم بن فاتکؓ کہتے ہیں، مجھ پر خوف طاری  
ہو گیا۔ میں سخت ڈرا۔ کہ کون غیب سے میرے ساتھ مصروف  
مکالمہ ہے۔ بڑی ہمت اور جرأت کے ساتھ میں نے کہا۔  
اے اشعار پڑھنے والے۔ بناؤ۔ کہ تم کون ہو؟

جواب ملا۔ کہ میرا نام مالک ہے۔ میں مسلمان جن  
ہوں۔ رسول اللہ صلی اللہ علیہ وسلم نے مجھے نجد کے  
مسلمان جنوں کی طرف امیر بنا کر بھیجا ہے۔ میں ان سب  
کا سردار ہوں۔ میں اس جنگل سے گزر رہا تھا۔ کہ تو

نے جنگل کے سردار جن سے پناہ چاہی۔ یہ شکیہ الفاظ  
سن کر میرے تن بدن میں آگ آگ گئی۔ اور تجھ کو  
تبلیغ کرنے لگا۔ کہ شرک پھوڑ کر توحید کے راستے پر چل  
کر۔ موحد بن۔ (ما فوق الاسباب طور پر صرف اللہ ہی کو  
پکانا، اور اسی کی پناہ میں آنا چاہیے۔) اے انسان! میں  
نے دین اسلام کو قبول کر لیا ہے۔ اور حضرت محمد رسول  
اللہ صلی اللہ علیہ وسلم کی محبت میری رگ رگ میں  
سما گئی ہے۔ کیونکہ مجھے ان سے ہدایت ملی ہے۔



خریم بن فاتک نے کہا۔ اے مالک۔ امیر جنات  
 تمہاری گفتگو سن کر میرے دل میں خدا کے رسول کی  
 زیارت کا شوق پیدا ہو گیا ہے۔ اگر کوئی اس وقت  
 میرے اونٹوں کی حفاظت کرنے والا ہوتا۔ تو میں یہاں  
 سے ہی سیدنا مدینہ منورہ پہنچ کر داعی اسلام کی زیارت  
 کا شرف حاصل کرتا۔ اور مسلمان ہو جاتا۔

امیر جنات نے کہا۔ اگر یہ عزم ہے۔ تو تم مدینہ منورہ  
 چلے جاؤ۔ میں وعدہ کرتا ہوں۔ کہ تمہارے اونٹ تمہارے  
 گھر پہنچا دوں گا !

خریم بن فاتک نے یہ بات سن کر ماکے خوشی کے  
 پھولے نہ سمائے۔ وہ باغ باغ ہو گئے۔ اور ایک اونٹ  
 پر سوار ہو کر مدینہ منورہ کی طرف چل دیئے۔ حضرت  
 خرم کہتے ہیں۔ کہ جب میں روانہ ہوا۔ تو امیر جنات  
 نے مجھے ان دعاؤں کے ساتھ رخصت کیا۔

صَاحِبَكَ اللهُ وَسَلَّمَ نَفْسَكَ  
 وَبَلَغَ الْأَهْلَ وَآدِيَ مَآحِلَكَ

خدا تیرا ساتھ دے اور تیری جان سلامت رکھے۔

اور تجھے مع تیری سواری کے منزل مقصود پر پہنچائے

إِنَّ بِإِذْنِ رَبِّي حَقًّا

وَ انصُرُوا عَدُوَّ سَابِقِ نَصْرِكُمْ

تو ان پر ایمان لا۔ اللہ تجھے نجات دے

اور ان کی (دین میں) مدد کرے۔ برتر تیری مدد کرے

خریم بن فاکہ چلتے چلتے مدینہ منورہ پہنچ گئے۔ مسجد نبویؐ کے نزدیک اونٹ سے اترے۔ یہ جمعہ کا دن تھا۔ مسجد میں لوگ نماز جمعہ کے لئے آئے ہوئے تھے۔

حضرت خرمؓ کہتے ہیں۔ میں نے اونٹ کو وہاں بانڈھ دیا۔ اور دل میں سوچ رہا تھا۔ کہ نماز کے بعد خدمتِ

افس میں حاضر ہوں گا۔ ابھی اسی سوچ میں تھا کہ دو صحابی میری طرف آئے۔ ایک حضرت ابوذرؓ اور دوسرے حضرت ابوبکر صدیقؓ! انہوں نے مجھ کو کہا۔ کہ

”رسول اللہ صلی اللہ علیہ وسلم آپ کو اندر بلا رہے ہیں۔“

میں دل میں بے حد خوش ہوا۔ اور طہارت اختیار کر کے مسجد کے اندر چلا گیا۔ اور دیکھا۔ کہ خدا کے محبوب

حضرت محمد رسول اللہ صلی اللہ علیہ وسلم جمعہ کا خطبہ پڑھ رہے ہیں۔ خدا کی قسم مجھے ایسا دکھائی دیا۔ کہ

میں نے نصیب خرم بن فاکہ کے۔ کہ جس کو سیدالکونینؓ اندر بلا رہے ہوں

بہائے وصل تو گر جاں بود خریدارم

کہ جس خوب مبصر بہرچہ دید خرید

چودھویں رات کا چاند نور برسا رہا ہے۔ (صلی اللہ علیہ

وسلم)

سرور کائنات نے مجھے دیکھ کر فرمایا۔ (کیونکہ سب حالات  
بدریغہ وحی معلوم ہو چکے تھے۔)

مَا فَعَلَ الشَّيْخُ الَّذِي صَبَّحَ لَكَ أَنْ يُؤَدِّيَ  
إِلَيْكَ إِلَى أَهْلِكَ سَالِمَةً أَمَا اللَّهُ قَدْ آدَا  
هَا إِلَيْكَ أَهْلِكَ سَالِمَةً

(خریم بن فاتکؓ) تمہیں معلوم ہے کہ جس شخص (امیر  
جنت) نے تجھ سے وعدہ کیا تھا۔ کیا تمہارے اونٹ صحیح  
سلامت تمہارے گھر پہنچا دے گا۔ اس نے کیا کیا؟  
ہاں! اس نے وعدہ کے مطابق تمہارے اونٹ صحیح  
سلامت گھر پہنچا دیئے!

خریمؓ نے کہا۔ اللہ اس پر اپنی رحمت نازل کرے۔ حضورؐ  
نے بھی فرمایا۔ ہاں اللہ اس پر اپنی رحمت نازل کرے!  
خریم بن فاتکؓ نے رحمتِ عالم کی جی بھر کے زیارت  
کی اور مشرف بہ اسلام ہو گئے۔ (رضی اللہ عنہما)  
حضرت خرم کہتے ہیں۔ کہ جمعہ کے خطبہ میں جو حضورؐ  
حدیث بیان کی۔ وہ یہ ہے۔

مَا مِنْ مُسْلِمٍ تَوَضَّأَ فَأَحْسَنَ الوُضُوءِ ثُمَّ صَلَّى



صَلَاةٌ يَحْفَظُهَا وَ يَعْقِلُهَا إِلَّا دَخَلَ الْجَنَّةَ مَا

(طبرانی۔ منتخب کنز العمال بر حاشیہ مسند امام احمد)

جو مسلمان سنوار کر سنت کے مطابق وضو کرے۔ پھر  
حفاظت کے ساتھ سمجھ کر نماز ادا کرے۔ تو وہ جنت  
میں داخل ہوگا۔

مسلمان بھائیو!۔ قرآن جاؤ رسولِ رحمت کی ذات پر  
ان کی زندگی کو اپنا کر! بڑے مرتبے کے ہیں  
سرور کائنات۔ رسول ہیں انسانوں کے اور رسول ہیں  
جنوں کے۔

اللَّهُمَّ صَلِّ عَلَى بَدَنِ الشَّهَادَةِ  
اللَّهُمَّ صَلِّ عَلَى نُورِ الظُّلَامِ

الہی درود بھیج چودہویں رات کے پورے چاند پر۔  
الہی درود بھیج اندھیروں کو نشانہ والے نور (ہدایت) پر۔

میر رومہ کا وقف | مدینہ منورہ میں کنوئیں کا پانی کھاری کھا۔  
ان کے سوا ایک اور کنوئیں کھا۔

میر رومہ۔ اس کا پانی بیٹھا کھا۔ اور یہ کنوئیں ایک یہودی

ہ حفاظت کے معنی ہیں۔ نماز کے ارکان یعنی رکوع، سجد، قومہ، جلسہ، آرام اور  
طمینان کے ساتھ ادا کرے۔ ٹھہر ٹھہر کر نماز پڑھے۔ اور اس میں قرآن نور سے  
دل لگا کر پڑھے۔

کی ملکیت تھا۔ وہ اس کا پانی بیچتا تھا۔ پانی خرید کر پینا مسلمانوں کے لئے بڑا مشکل تھا۔ رسول اللہ صلی اللہ علیہ وسلم نے فرمایا، جو شخص پیر رومہ کو خرید کر مسلمانوں کے لئے پانی جاری کر دے۔ اس کے لئے بہشت ہے۔ حضرت عثمان نے اس کنوئیں کو خرید کر وقف کر دیا۔ اور پانی کی تکلیف رفع ہو گئی۔

## مدینہ منورہ میں اشاعتِ اسلام

رسول اللہ صلی اللہ علیہ وسلم مدینہ منورہ میں تشریف لے آئے۔ اگرچہ یہاں مکہ کی سی رکاوٹیں اور تکلیفیں تھیں۔ لیکن مخالفت ضرور تھی، یہودی اور منافق آپ کے بچے دشمن، حاسد، اور مخالف تھے۔ اسلام کی راہ میں رکاوٹیں ڈالتے۔ اور قریش مکہ کو حضورؐ سے لڑنے کے لئے ابھارتے تھے۔ تاہم رحمتِ عالم صلی اللہ علیہ وسلم پوری آزادی کے ساتھ مدینہ میں اسلام کی اشاعت کرتے تھے۔ مہاجرین اور انصار دل و جان سے آپ کے ساتھ تھے ان کی جائیں اور مال دین اسلام کی خاطر وقف تھے جنگ اور جہاد کا دورا مدینہ منورہ میں تشریف لائے

تقریباً آٹھ برس تک رسول خدا صلی اللہ علیہ وسلم مخالفین کی شرارتوں، شورشوں، اور ہنگاموں کو روکنے اور دبانے میں مصروف رہے۔ سرورِ رسولان کی مدنی زندگی غزویوں، جنگوں کی زندگی ہے۔ یہاں حضورؐ کو جہاد کا حکم ملا۔ لہٰذا تنوار کے ساتھ فتنوں کو مٹا دیا جائے۔ اور راہِ اسلام کی تمام رکاوٹوں کو دور کر دیا جائے۔ خدا نے فرمایا:

وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ لِلَّهِ ط. (پتھ ۸) اور جہاد کرو۔ ان کافروں سے یہاں تک کہ فتنہ نہ رہے۔ اور دین خدا کے لئے ہو جائے۔

یعنی خدا نے واحد کا حکم چلے

الغرض — رسول رحمت صلی اللہ علیہ وسلم طیبہ طیبہ میں فتنوں کی بیخ کنی کرتے رہے۔ تاکہ امن و امان قائم ہو جائے۔ اور اسلامی احکام پر پوری آزادی سے عمل کیا جاسکے۔ چنانچہ مدنی زندگی کے شروع کے آٹھ برس میں اسلامی فرائض میں سے جہاد ہی ہر موقع پر نمایاں دکھائی دیتا ہے۔ اور دوسرے احکام و فرائض آہستہ آہستہ درجہ تکمیل پذیر ہوتے ہیں۔ جوں جوں شورش بدامنی اور ساد کا خاتمہ ہو کر امن قائم ہوتا گیا۔ فرائض تکمیل پاتے اور نازل ہوتے گئے۔



حضورؐ کی زندگی میں بوزہ فرض نہ ہوا تھا۔ بلکہ روزہ  
 کی فرضیت مدینہ میں اتری۔ فتح مکہ سے قبل مسلمان مکہ مکرمہ  
 میں جا نہیں سکتے تھے۔ کیونکہ اس وقت مکہ پورے طور  
 پر ظالموں کی بستی تھی۔ اس لئے حج بھی اب تک  
 فرض نہ ہوا تھا۔ حضورؐ نے مدینہ منورہ سے حضرت ابوبکر  
 صدیقؓ کو حاجیوں کا امیر بنا کر ۹ھ میں حج کیلئے مکہ  
 روانہ کیا تھا۔ اور ان کے پیچھے حضرت علیؓ کو کچھ احکام  
 دے کر بھیجا تھا۔ پھر خود حضرت اورتابہؓ کو حج  
 کے لئے مکہ مکرمہ رحمت بار ہوئے۔ اسے حجۃ الوداع کہتے  
 ہیں۔ زاد المعاد میں ہے کہ حج ۹ھ کو فرض ہوا  
 نماز اگرچہ روزمرہ کی عبادت ہے۔ اور ابتدائے اسلام  
 سے ہی اس کا حکم آیا تھا۔ لیکن اس کی تکمیل بھی  
 ہجرت کے چھ برس کے بعد ہوئی۔ کافر مشرک اور اسلام  
 کے دشمن کہیں امن اور چین لینے دیتے۔ تو عبادت اور  
 فرائض پورے طور پر اطمینان سے بجا لائے جاتے :

اے حضرت عائشہ صدیقہ فرماتی ہیں۔ پہلے (مکہ میں) نماز کی دو دو رکعتیں فرض ہوئی تھیں  
 لیکن جب حضورؐ نے ہجرت کی۔ تو اس کے بعد چار رکعتیں فرض ہو گئیں۔ مگر سفر کی  
 نماز پہلی حالت پر دو رکعت قائم رہی۔ (بخاری شریف باب الہجرت) اس طرح  
 ۹ھ تک نماز میں بات چیت کرنا اور سلام کا جواب دینا بھی جائز تھا۔ چنانچہ

## نماز جمعہ کی

نکدہ نکیرہ میں چند آدمی مل کر نماز جماعت سے نہیں پڑھ سکتے تھے اور جمعہ کے لئے جماعت

سے نماز پڑھنا ضروری ہے۔ اس لئے نکدہ میں جمعہ نہیں پڑھا گیا۔ پس جمعہ بھی مدینہ منورہ میں ہی ادا کیا گیا۔ اسعد بن زرارہؓ کی تبلیغ اور سعی سے مہاجرین وغیرہم نے مدینہ منورہ میں بنی سائہ کے محلہ میں سب سے پہلے جمعہ پڑھا۔ حضرت مصعب بن عمیرؓ ان کے امام تھے اور نمازی کل چالیس تھے۔ پھر جب رسول خدا صلی اللہ علیہ وسلم مدینہ منورہ آئے۔ تو پہلے ثبا میں جلوہ فرما ہوئے۔ یہاں سے جب روانہ ہوئے گئے۔ تو عیداً جمعہ کو چلے۔ اور بنی سالم کے محلہ میں جمعہ کی نماز پڑھائی۔ بقول طبریؒ یہ اواخر ربیع الاول

(بقیہ ۲۴۷) البواؤد باب رد السلام فی الصلوٰۃ میں موجود ہے۔ یہ سب کچھ ہنگاموں کے دور کا ذکر ہے۔ بعد میں اس کی مخالفت کر دی گئی۔ اور پورے خفوع و خشوع، اور کماں سکون سے نماز پڑھنے کا حکم آیا۔ جو قیامت تک ہے گا۔ حضورؐ نے فرمایا۔ ما بال اقوام یرفعون البصر الی السماء فی صلوٰتہم۔ (بخاری شریف) یہ کیسے لوگ ہیں کہ نماز میں آسمان کی طرف نظریں اٹھاتے ہیں، حضرت عائشہؓ فرماتی ہیں۔ میں نے حضورؐ سے نماز میں دائیں بائیں دیکھنے کے متعلق دریافت کیا۔ آپ نے فرمایا۔ اڑاں یہ شیطان کی ایک جھپٹا ہوتی ہے۔ جس کو شیطان بندہ کی نماز سے لے جاتا ہے (بخاری) پس اس طرح بتدریج اسلامی احکام و فرائض کی مدینہ میں تکمیل ہوتی گئی۔



سہ ہجری کی بات ہے۔

## مدینہ منورہ میں پہلے جمعہ کا خطبہ!

مدینہ طیبہ میں سب سے پہلے جمعہ میں جو حضور نے خطبہ دیا۔ یہ لافانی خطبہ رہتی دنیا تک نورافشاں رہیگا۔ الفاظ کے پیرے یوں جگمگا رہے ہیں! فرمایا رسالت مآب صلی اللہ علیہ وسلم نے:

الْحَبْدُ لِلَّهِ أَحْبَادًا وَأَسْتَعِينُهُ وَأَسْتَغْفِرُهُ وَ  
 أَسْتَهْدِيهِ ۝ وَأُؤْمِنُ بِهِ وَلَا أَكْفُرُهُ وَأُعَادِي  
 مَنْ يَكْفُرُهُ ۝ وَأَشْهَدُ أَنْ لَا إِلَهَ إِلَّا اللَّهُ  
 وَحْدَهُ لَا شَرِيكَ لَهُ ۝ وَأَنَّ مُحَمَّدًا عَبْدُهُ  
 وَرَسُولُهُ ۝ أَرْسَلَهُ بِالْهُدَىٰ وَالنُّورِ وَالنُّوْعِظَّةِ  
 عَلَىٰ فَتْرَةٍ مِّنَ الرَّسُلِ ۝ وَقَلَّةٍ مِّنَ الْعِلْمِ ۝ وَ  
 ضَلَالَةٍ مِّنَ النَّاسِ ۝ وَانْقِطَاعٍ مِّنَ الزَّمَانِ ۝  
 وَدُنُوبٍ مِّنَ السَّاعَةِ ۝ وَقُرْبٍ مِّنَ الْأَجْلِ ۝  
 مَنْ يَطِيعِ اللَّهَ وَرَسُولَهُ فَقَدْ رَشِدَ ۝ وَمَنْ  
 يَعْصِيهَا فَقَدْ غَوَىٰ وَفَرَّطَ وَصَلَّ ضَلَالًا بَعِيدًا ۝  
 أَوْصِيكُمْ بِتَقْوَى اللَّهِ ۝ فَإِنَّ خَيْرَ مَا أَوْصَىٰ بِهِ النَّبِيُّ  
 الْهُسْلِمَ ۝ أَنْ يَحْصَنَهُ عَلَى الْأُخْرَىٰ ۝ وَأَنْ يَأْمُرَ بِتَقْوَى



اللَّهُ هَ فَاحْذَرُوا مَا حَذَرَكُمْ اللَّهُ مِنْ نَفْسِهِ ه  
 وَلَا أَفْضَلَ مِنْ ذَلِكَ ذِكْرًا ه وَإِنَّ تَقْوَى  
 اللَّهِ لَبَيْنَ عِبَلٍ بِهِ عَلَى وَجَلٍ وَ مَخَافَةٍ مِّنْ  
 رَبِّهِ عَوْنٌ صِدْقٍ عَلَى مَا تَبْعُونَ مِنْ أَمْرِ  
 الْآخِرَةِ ه وَمَنْ يُصْلِحِ النَّيَّ بَيْنَهُ وَ بَيْنَ  
 اللَّهِ مِنْ أَمْرِهِ فِي السِّرِّ وَ الْعَلَانِيَةِ لَا يَأْتِي  
 بِذَلِكَ إِلَّا وَجْهَ اللَّهِ يَكُنْ لَهُ ذِكْرًا فِي  
 عَاجِلِ أَمْرِهِ ه وَ دُخْرًا فِي مَا بَعْدَ الْهَوْتِ  
 حَيْثُ يَفْتَقِرُ الْهَرُّ إِلَى مَا قَدَّمَ ه وَمَا كَانَ  
 مِنْ سِوَى ذَلِكَ يَوْمَ لَوْ أَنَّ بَيْنَهُ وَ بَيْنَهُ  
 أَمَدًا بَعِيدًا وَ يُحَذِرُكُمْ اللَّهُ نَفْسَهُ وَ اللَّهُ  
 رُؤُوفٌ بِالْعِبَادِ وَ النَّيُّ صِدْقٌ قَوْلُهُ وَ أَنْجِدْ  
 وَعَدَاهُ لَا خُلْفَ لِنَاكَ ه فَإِنَّمَا يَقُولُ عَزَّ وَجَلَّ ه

مَا يَبْدَأُ الْقَوْلُ لِنَايَ وَمَا أَنَا بِظَلَامٍ لِلْعَبِيدِ  
 فَانْفُوا اللَّهَ فِي عَاجِلِ أَمْرِكُمْ وَاجْلِهِ فِي السِّرِّ  
 وَ الْعَلَانِيَةِ ه فَإِنَّهُ مَنْ يَتَّقِ اللَّهَ يُكْفِرْ عَنَّهُ  
 سَيِّئَاتِهِ وَ يُعْظِمُ لَهُ أَجْرًا ه وَمَنْ يَتَّقِ اللَّهَ  
 فَقَدْ فَانَرْنَا قَوْمًا عَظِيمًا ه وَإِنَّ تَقْوَى اللَّهِ يُوقِي  
 مَقْتَهُ وَ يُوقِي عِقُوبَتَهُ وَ يُوقِي سَخَطَهُ ه وَ

اِنَّ تَقْوَى اللّٰهِ يَبِيْضُ الْوَجُوْهَ وَ يُرْضِي الرِّبَّ  
 وَ يَرْفَعُ الدَّرَجَةَ خُنُوًا يَحْتَظُّكُمْ وَلَا تَفْرِطُوْا  
 بِمَنْبِ اللّٰهِ وَ قَدْ عَلَّمَكُمْ اللّٰهُ كِتَابَهُ وَ  
 نَهَجَكُمْ سَبِيْلَهُ لِيَعْلَمَ الَّذِيْنَ صَدَقُوْا وَيَعْلَمَ  
 الْكٰذِبِيْنَ فَاحْسِنُوْا كَمَا احْسَنَ اللّٰهُ اِلَيْكُمْ وَ  
 عَادُوْا اَعْدَاءَهُ وَ جَاهِدُوْا فِيْ سَبِيْلِ اللّٰهِ حَتّٰى جِهَادِهِ  
 هُوَ اجْتَبَاكُمْ وَ سَبَّأَكُمْ الْمُسْلِمِيْنَ لِيَهْلِكَ مَنْ  
 هَلَكَ عَنِ الْبَيْتَةِ وَ يَحْيٰى مَنْ حَيّٰى عَنِ الْبَيْتَةِ  
 وَ لَا قُوَّةَ اِلَّا بِاللّٰهِ فَآكْثِرُوْا ذِكْرَ اللّٰهِ  
 وَ اعْمَلُوْا لِيَا بَعْدَ الْيَوْمِ فَانَّهُ مِمَّنْ يُصْلِحُ مَا  
 بَيْنَهُ وَ بَيْنَ اللّٰهِ يَكْفُرُ اللّٰهُ مَا بَيْنَهُ وَ بَيْنَ  
 النَّاسِ ذٰلِكَ بَانَ اللّٰهُ يَقْضِيْ عَلَى النَّاسِ  
 وَلَا يَقْضُوْنَ عَلَيْهِ وَ يَهْلِكُ مِنَ النَّاسِ  
 وَلَا يَنْدِكُوْنَ مِنْهُ اللّٰهُ اَكْبَرُ وَ لَا قُوَّةَ  
 اِلَّا بِاللّٰهِ الْعَظِيْمِ (طبري)

## ”مہیروں کا رنگ ولور“

سب توہین اللہ کے لئے ہیں۔ میں اس کی حمد  
 بیان کرتا ہوں۔ اور اسی سے مدد مانگتا ہوں۔ اور اسی ذات

پاک سے، اپنے گناہوں کی معافی چاہتا ہوں۔ اور اسی سے ہدایت کا طالب ہوں۔ میں اس پر ایمان لاتا ہوں۔ اور اس کا کفر نہیں کرتا ہوں۔ (بلکہ) اس سے کفر کرنے والوں کو دشمن رکھتا ہوں۔ میں گواہی دیتا ہوں کہ اللہ کے سوا کوئی (قوی - بدنی - مالی) عبادت کے لائق نہیں ہے۔ وہ اکیلا ہے۔ کوئی اس کا کسی قسم کی عبادت میں شریک نہیں۔ اور میں اس بات کی بھی گواہی دیتا ہوں کہ محمد (صلی اللہ علیہ وسلم) اس کا بندہ اور اس کا (سچا) رسول ہے۔ جسے خدا نے ہدایت - نور اور نصیحت دے کر اس وقت بھیجا ہے۔ کہ نبیوں اور رسولوں کی آمد کا سلسلہ مدت ہوئی ٹوٹ چکا تھا۔ خدائی علم کا کچھ پتہ نہ چلتا تھا۔ اور لوگ گمراہی کی تاریک دلدل میں گھسنے ہوئے تھے۔ زمانہ ختم ہونے کو تھا۔ اور قیامت قریب آگئی تھی۔ اور اجل سر پہ منڈلا رہی تھی۔ (پس اس نازک دور میں) جو شخص خدا اور اس کے رسول کی فرماں برداری کرے گا۔ وہی راہِ راست پر ہوگا۔ اور جو ان کی نافرمانی کرے گا۔ وہی گمراہ ہوگا۔ پس میں تم کو تقویٰ کی وصیت کرتا ہوں۔ اللہ سے ڈرنے رہو۔ ایک سچے مسلمان کو اس کے مسلمان بھائی کی بہتر سے بہتر



وصیت یہی ہو سکتی ہے۔ کہ وہ اسے آخرت کی رعیت  
دلائے اور خوفِ خدا سے لرزائے۔

(اللہ کے بندوں) اللہ سے (ہر دم) ڈرتے رہو۔ کہ خود  
اس نے تمہیں اپنی ذات سے ڈرتے رہنے کا حکم فرمایا ہے۔  
اس سے بڑھ کر نہ کوئی نصیحت ہے۔ اور نہ کوئی ذکر افضل ہے،  
(یاد رکھو) ثوابِ آخرت کی امید موقوف ہے۔ ان اعمالِ  
صالح پر جو تم تقویٰ اور خدا کے ڈر سے بجالاؤ گے۔ ہاں جن  
شخص نے صرف رضائے الہی کی خاطر اپنے ان تمام ارادوں،  
اور کاموں کی اصلاح کرنی۔ جو اس کے اور خدا کے درمیان  
ہیں۔ خواہ وہ امور پوشیدہ ہوں۔ خواہ ظاہری۔ اللہ رب  
العزت اُسے دنیا میں نیک نام اور کامران کر دیگا۔  
اور لوجہ اللہ کئے گئے (پر خلوص) کاموں کا آخرت میں  
اجر عظیم عطا فرمائے گا۔ اور یہی وہ وقت ہوگا۔ کہ جب  
آدمی اپنی نیکیوں کے لئے از حد محتاج ہوگا۔ اور اس روز  
نیکیوں کے سوا دوسرے اعمال (بد) سے اُسے اتنی نفرت  
ہوگی۔ کہ چاہے گا۔ کہ کاش میرے اور میرے برے اعمال  
کے درمیان بے حد فاصلہ ہوتا۔

(لوگو! سنو) خدا تعالیٰ تم کو اپنی ذات پاک سے ڈرانا  
ہے۔ (پس اس کے غصے سے ڈر جاؤ کہ ڈرنے والے بندوں

پر وہ شفقت کرنے والا مہربان ہے۔  
 مجھے اس خدا کی قسم جس کی بات سچی ہے۔ اور جس  
 کے وعدے پورے ہو کر رہتے ہیں۔ جو کچھ میں تمہیں کہہ  
 رہا ہوں۔ (وعظ و نصیحت کر رہا ہوں) یہ سب کچھ حق اور  
 اٹل ہے۔ خود خدائے بزرگ و بزر فرماتا ہے۔ میرے ہاں  
 کی باتیں نہیں بدلتیں۔ اور نہ میں اپنے بندوں پر  
 ظلم کرنے والا ہوں۔  
 لوگو میں بار بار تم کو کہتا ہوں) اللہ سے ڈر جاؤ۔  
 دنیا کے معاملات میں بھی اور آخرت کے معاملات میں بھی۔  
 پوشیدہ باتوں میں بھی اور ظاہری باتوں میں بھی۔ کیونکہ جو  
 شخص اللہ تعالیٰ سے ڈرتا ہے۔ خدا اس کے گناہ معاف  
 کر دیتا ہے۔ اور اسے بڑا اجر دیتا ہے۔ خدا تعالیٰ کا خوف  
 کھانیوالا۔ اس سے ڈرنے والا ہی کامیاب اور مقصد ور  
 ہے۔ (یاد رہے کہ) خدا کے غصے اور عذابوں سے بچانے  
 والی چیز خوفِ خدا ہے۔ اگر تم چاہتے ہو۔ کہ قیامت کے  
 روز تمہارے منہ نورانی اور چہرے روشن ہوں۔ اللہ خوش  
 ہو اور دے اپنے بلیں۔ تو دل پر خوف کا پہرہ  
 بٹھاؤ۔ ہر وقت اس سے ڈرتے رہو۔  
 اللہ کے بندو! درجاتِ آخرت سے اپنا حصہ لے لو۔

اللہ کی ہمسائیگی میں کمی نہ کرو۔ (خوب نیکیاں کر لو کہ رتبے بلند ہوں۔ دیکھو!) اس نے اپنی کتاب قرآن مجید (میری زبانی) تمہیں سکھا دی۔ اور تمہاری ہدایت کی راہیں کھول دی ہیں۔ اس لئے کہ سچے اور چھوٹے دنیا میں ظاہر ہو جائیں۔

(اللہ کے بندوں!) اللہ نے تمہارے ساتھ احسان کیا ہے۔ کہ قرآن اور رسولؐ رحمت تمہارے پاس بھیجا، پھر تم بھی اپنے بھائیوں کے ساتھ احسان کرو۔ کہ ان کو نیکی کی طرف بلاؤ) اور اللہ کے دشمنوں کو (اللہ کے لئے) اپنا دشمن سمجھو۔ راہ خدا میں جم کر جہاد کرو۔ ایسا کہ جہاد کا حق ادا ہو جائے۔ اس نے (اپنی مہربانی سے) تمہیں چین لیا ہے۔ اور اس نے تمہارا نام مسلمان رکھا ہے۔ تاکہ

(لہ بقیہ ص ۲۵۳) یہ جو بار بار حضورؐ نے خوفِ خدا کی تاکید کی ہے۔ اس کے بین السطور میں احکامِ الہی کی تفصیل مقصود ہے۔ کیونکہ جس کے دل میں خدا کا ڈر ہوگا۔ وہ اس کے احکام ضرور مانے گا۔ خود کو اللہ کے حوالے کر دیگا۔ اللہ کا پورا پورا فرمانبردار ہو جائے گا۔ سیدھی بات یہ ہے کہ مسلمان ہو جائے گا۔ کہ مسلمان کے معنی ہی فرمانبردار کے ہیں۔ پس اللہ سے ڈرنے والا حقوقِ اللہ اور حقوقِ العباد کو پوری طرح بحال لائے گا۔ اور جو احکامِ الہی کا پابند نہیں ہے۔ وہ اللہ سے نہیں ڈرتا ہے۔ (صادق)



ہر ہلاک ہونے والا (کتاب و سنت کے) دلائل دیکھ کر  
 دپھر ضد سے انہیں ٹھکرا کر) ہلاک ہو جائے۔ اور ہر  
 (ابدی) زندگی حاصل کرنے والا دلائل کے ساتھ زندہ رہے  
 نیکی کرنے کی طاقت اللہ کی توفیق سے ہے۔ (اللہ کے  
 بندوں) اللہ کو بہت یاد کیا کرو۔ اور وہ عمل کر لو۔ جو  
 مرنے کے بعد کام آئیں۔

(سنو!) جو تعلقات تمہارے اور خدا کے درمیان ہیں۔  
 اگر تم ان کو سنوار لو گے۔ تو اللہ تعالیٰ تمہارے اور  
 لوگوں کے درمیانی تعلقات کو سنوار دے گا۔ اس لئے  
 کہ خدا کا بندوں پر حکم چلنا ہے۔ اور بندوں کا خدا  
 پر کچھ زور نہیں! وہ ساری مخلوق کا مالک اور ان پر  
 حاکم ہے۔ اور آپ کسی کا مملوک اور محکوم نہیں۔ اللہ  
 بہت بڑا ہے۔ اور سب طاقتیں اور قوتیں خدائے عظیم  
 کی توفیق سے ہیں۔

خداوند! تیرے سچے رسول صلی اللہ علیہ  
 لامثال خیر خواہی وسلم نے ہماری بڑی خیر خواہی کی ہے۔

انہوں نے بار بار ہمیں تجھ سے ڈرایا ہے۔ تیری طرف بلایا  
 ہے۔ اور تیرے در پر جھکایا ہے۔ توحید کا لبریز جام پلایا۔  
 اور ایسی نصیحتیں فرمائی ہیں۔ جو صرف پیغمبر برحق کی ہی

ہو سکتی ہیں۔ اور یہ نصیحتیں دین و دنیا کی فوز و فلاح کے لئے کافی ہیں۔ یا الہی! ہمارے ایسے رؤف رحیم۔ ہمدرد اور غم خوار رسولؐ پر، ستاروں کی تعداد، درختوں کے پتوں سمندروں، دریاؤں کے پانیوں، ریت کے ذروں، زمین کے پھیلاؤں، آسمانوں کے خلاؤں، عرش کی فضاؤں، سورج کی کرنوں، چاند کی شعاعوں تمام مخلوق اور اپنے علم، فضل اور رحمت کے برابر درود و سلام نازل فرما۔

يَا رَبِّ صَلِّ وَسَلِّمْ دَائِمًا اَبَدًا  
عَلَىٰ حَبِيبِكَ خَيْرِ الْخُلُقِ كُلِّهِمْ

جوانی گاؤں میں پہلا جمعہ | مدینہ منورہ سے باہر سب سے پہلے جوانی میں جمعہ

پڑھا گیا۔ جیسا کہ حضرت ابن عباسؓ فرماتے ہیں۔ مسجد نبوی کے بعد سب سے اول جمعہ کی نماز قبیلہ عبدالقیس کی مسجد میں ہوتی۔ اور یہ مسجد موضع جوانی صنح بحرین میں واقع ہے۔ (بخاری شریف)

اذان کی ابتدا | اذان کی ابتدا مدینہ منورہ میں اسٹہ کو صبح بخاری میں اس کا حال یوں

مرفوم ہے :-

جب مسلمانوں کی تعداد زیادہ ہوگئی۔ تو ہر ایک کو اطلاع (نماز کی) دشوار ہوگئی۔ اس لئے سب نے مل کر مشورہ کیا۔ کہ نماز کی اطلاع کے لئے کوئی تدبیر کرنی چاہیے۔ جس سے سب لوگوں کو جماعت کا علم ہو جائے۔ اور سب لوگ جماعت کے وقت جمع ہو جائیں۔ چنانچہ کسی نے مشورہ دیا کہ عیساہوں کی طرح نماز کی تیاری کے وقت ناقوس بجایا جائے۔ تاکہ اس کی آواز سن کر لوگ آجائیں۔ کسی نے مشورہ دیا۔ کہ بھوسوں کی طرح آگ جلائی جائے۔ کہ اس کی روشنی کو دیکھ کر لوگ اکٹھے ہو جائیں۔ کسی نے کہا۔ کہ سینک بجانا چاہیے۔ جس طرح یہودی بجاتے ہیں۔ بعض نے کہا۔ کہ کوئی نشان کھڑا کر دینا چاہیے۔ کہ جھنڈی کو دیکھ کر لوگ آجائیں۔ حضرت عمرؓ بولے۔ کہ کسی آدمی کو مقرر کر دینا چاہیے کہ وہ ہر نماز کا اعلان کر دے۔ اس پر رسول اللہ صلی اللہ علیہ وسلم نے فرمایا۔ کہ آگ جلانا بھوسوں کا کام ہے۔ ناقوس بجانا نصاریٰ کا کام ہے۔ اور سینک بجانا یہود کی حرکت ہے۔ رہا نشان قائم کرنا۔ تو یہ بھی ٹھیک نہیں۔ خیر یہ معاملہ یوں ہی رہا۔ کچھ فیصلہ نہ ہو سکا۔ (پھر رات کو

لے فیصلہ اس لئے نہ ہوا۔ کہ سب کے مشوروں کو حطلوڑ نے ناپ لے لیا۔ اور یہ معاملہ دین کا ہے یا آسمان سے وحی آتی۔ یا وحی خفی ہوتی۔ یعنی حضورؐ زبان سے کوئی بات ارشاد فرماتے تھے یا مقرر ہوتی۔ (صادق)



حضرت عبداللہ بن زید کو فرشتہ نے اذان کی تعلیم خواب میں دی انہوں نے صبح حضورؐ کی خدمت میں حاضر ہو کر عرض کیا۔ اور خواب کی کیفیت بیان کی۔ حضورؐ نے فرمایا۔ تم یہ اذان بلالؓ کو سکھا دو۔ ان کی آواز بلند ہے۔ وہ اعلان کر دیا کریں گے چنانچہ عبداللہ نے بلالؓ کو اذان سکھا دی۔ اور بلالؓ نے اذان کہی۔ حضرت عمرؓ نے جب یہ اذان سنی۔ تو گھر سے دوڑے ہوئے آئے۔ اور حضورؐ سے عرض کیا۔ کہ میں نے بھی وہی خواب دیکھا۔ جو عبداللہ نے دیکھا ہے۔

(بخاری شریف کتاب الاذان)

**عیدین کی نماز اور دیگر احکام** | نماز عیدین بھی مدینہ منورہ میں ہی مقرر کی گئی۔ ۱۰ھ میں نہیں

پڑھی گئی۔ کیونکہ عید کی نماز رمضان کے تابع ہے۔ رمضان کے روزے ۱۰ھ میں فرض ہوئے۔ اس لئے نماز عید بھی دوہرے سال ہی مسنون ہوئی۔ اور اسی سال صدقہ فطر واجب ہوا۔ اور تحویل قبلہ ہوئی۔ زکوٰۃ ۲ھ میں فرض ہوئی۔ اور

۱۰ھ حضور کا یہ کہنا۔ کہ (عبداللہؓ) تم یہ اذان بلالؓ کو سکھا دو۔ اب یہ فرمان رسول ہو کر رہی امر میں گیا۔ حدیث پاک ہو گئی۔ اور بروئے حدیث پاک اذان امور دین سے ہو گئی۔ اگر حضورؐ حکم نہ دیتے۔ تو محض حضرت عبداللہؓ کے خواب پر اذان مقرر نہ کی جاتی (صادق) ۱۰ھ آخر شعبان۔ ۱۰ھ آخر رمضان۔ ۱۰ھ نصف شعبان۔ (کتب سیر)



دروہ و سلام قطعی ہے پروا ہیں۔ کہ اعداء کیا کر رہے ہیں۔  
 شیطانیت کے جوالا مکھی سے ہلاکت کا لاوا بہ رہا ہے  
 لیکن سرورِ رسولاں عرش استغناء پر جلوہ بار ہیں۔ توحید  
 کے کیف نے آلام کو انگیں بنا دیا۔ اور "بَلِّغْ مَا آتَوْنَا  
 كِی فَرْضِ تَنَاسُی نَے تَوْفِیْقِ اِیْرَدِی سَے مَسْحِ ہُو كَرِ كَفْرِ  
 كَے مَنصُوبِیوں كُو خَاكِ مِیْن مَلَا دِیَا۔

يَا رَيْبِ صَلِّ وَسَلِّمْ دَائِبًا اَبَدًا  
 عَلٰى حَبِيْبِكَ خَيْرِ الْخَلْقِ كُلِّهِمْ

رسالت مآب کے عزائم سے سبق  
 خواجہ بدر و جنین سے  
 اللہ علیہ وسلم کے مروجہ

حیات کا ہر لمحہ امت کے لئے مشعلِ ناز ہے۔ حضور  
 کی زندگی یہ سبق دیتی ہے۔ کہ انسان دنیا میں محض کھانے  
 پینے اور پھولوں کی سیج پر لیٹنے کے لئے نہیں آیا۔ بلکہ وہ  
 وحدتِ ایزدی کا نغمہ الاپنے اور اس کی خالص عبادت  
 کرنے کے لئے آیا ہے۔ اس نے احقاقِ حق اور ابطالِ باطل  
 کے لئے یہاں جنم لیا ہے۔ اور اپنے مقصد کی خاطر اس  
 نے واقعات، حادثات اور اندوہ و آلام سے برد آزما ہونا  
 ہے۔ شیطانی طاقتوں اور باطل قوتوں سے ٹکر لینی ہے۔



اگر ہم چاہتے ہیں کہ دنیا کی زندگی میں کامیاب ہوں جس غرض کے لئے دنیا میں آئے ہیں، وہ پوری ہو تو ہمیں اپنی زندگی اسوۃ پیدیمبرا کی روشنی میں گزارنی چاہیے۔ حضورؐ نے رسالت کی ذمہ داری کو پورا کر کے دین حق کا ہم کو وارث اور امین بنایا ہے، اس وراثت اور امانت کی ذمہ داریاں ہم پر عائد ہوتی ہیں، پھر ہر قیمت پر ہمیں اس دین کی اشاعت کرنی چاہیے۔ ضروری ہے کہ توحید خالص کا پیغام ہر فرد بشر کو پہنچائیں۔ اور کتاب و سنت کے نور سے گھر گھر اجالا کر دیں۔ یہ قیمتی زندگی جس خالق رب نے ہمیں عطا کی ہے، اس نے داور محشر میں کر ہم سے اس کا حساب لینا ہے۔

ہم کو غور کرنا چاہیے کہ ہم کون ہیں؟ کہاں سے آئے ہیں؟ اور کہاں جانا ہے؟ اس عالم کون و فساد میں کیا کرنے آئے ہیں؟ پھر غور کریں۔

خودی کے نگہباں کو ہے زہر ناب

وہ ناں جس سے جاتی ہے اسکی آب

وہی ناں ہے اس کے لئے ارجمند

ہے جس سے دنیا میں گردن بلند

فرو فال محسود سے وہ گزر

خودی کو نگاہ رکھ ایازی نہ کر

وہی سجدہ ہے لائق اہتمام

کہ ہو جس سے ہر سجدہ تجھ پر حرام

یہ عالم یہ ہنگامہ رنگ و صورت

یہ عالم کہ ہے زیرِ فرمانِ موت

یہ عالم یہ بت خانہ چشم و گوش

جہاں زندگی ہے فقط خورد و نوش

خودی کی یہ ہے منزلِ اولین

مسافر یہ تیرا نشین نہیں!

تری آگ اس خاکداں سے نہیں

جہاں، تجھ سے ہے توجہاں سے نہیں

پڑھے جا یہ کوہِ گراں توڑ کر

ظلمِ زمان و مکان توڑ کر

(اقبال)

حضورؐ نے مدینہ منورہ آکر امن

و امان اور صلح و آشتی کی

فضا قائم کی، اسلامی تاریخ کا

مدینہ منورہ کی سازگار فضا

یہودیوں سے معاہدہ

سب سے بڑا کارنامہ مہاجرین اور انصار کی مواخات ہے

اور یہ کام جس خوش اسلوبی، سیاسی حکمت اور اساسی استحکام

کے ساتھ انجام پایا، اس کی مثال تاریخِ عالم میں نہیں

ہے۔ یہ بھی حضورؐ کا ایک معجزہ تھا۔ کہ دونوں جماعتوں کے  
حیرت انگیز اتحاد نے لگے چل کر سلطنتوں کو الٹ کر رکھ  
دیا۔ اور ساری دنیا میں اسلام پھیل گیا۔ مدینہ میں جو انصار  
کے قبائل میں پرانی بخشیں اور عداوتیں چلی آرہی تھیں۔  
حضورؐ کی تعلیم سے سب دور ہو گئیں۔ اور تمام انصار و مہاجر  
ایک جان ہو کر رحمتِ عالمؐ کے فدائی بن گئے۔

مدینہ میں یہودی بھی بکثرت آباد تھے۔ اور ان کا بڑا  
اثر رسوخ تھا۔ حضورؐ اور نے ان کو بلایا۔ اور بڑے اخلاق و  
محبت سے فرمایا۔ کہ شہر میں امن و امان قائم رکھنے کی  
خاطر آؤ ہم آپس میں ایک معاہدہ کر لیں۔ جس کی رو  
سے ہم ایک دوسرے کی عزت اور جان و مال کی حفاظت  
کر سکیں گے۔ یہودیوں نے خوش ہو کر آپ سے معاہدہ  
کر لیا۔ جو یہ ہے :

- (۱)۔ یہودیوں کو مدینے میں پوری مذہبی آزادی حاصل ہوگی۔
- (۲)۔ خون بہا اور فدیہ کا جو طریقہ شروع سے چلا آ  
رہا ہے۔ وہ قائم رہے گا۔
- (۳)۔ مسلمان اور یہودی غیروں کے مقابلہ میں ایک سیاسی  
وحدت منظور ہوں گے۔
- (۴)۔ دونوں فرقہ مدینے میں خون ریزی نہیں کریں گے۔



(گویا مدینہ حرم ہے)۔

(۵)۔ اگر دشمن نے مدینہ پر حملہ کیا۔ تو دونوں فریق متحدہ

طور پر حملہ آور کا مقابلہ کریں گے!

(۶)۔ فریقین میں سے اگر کسی کو جنگ پیش آگئی۔ تو

دوسرا فریق اس کو مدد دے گا۔

(۷)۔ تمام جھگڑوں اور تنازعوں کا آخری فیصلہ جناب رسول

کریم صلی اللہ علیہ وسلم کی رائے مبارک پر موقوف

ہوگا! — (گویا حضورؐ تاجدار مدینہ ہوئے)

اندرونی خلفشار کا سد باب کر کے پھر حضورؐ کو احی مدینہ کے

قبائل سے بھی ملے۔ ان میں سے بعض کے ساتھ معاہدہ کیا۔

بعض نے غیر جانبدار رہنے کا وعدہ کیا۔ بعض نے مسلمانوں

کے دشمنوں سے دوستی نہ کرنے کا اقرار کیا۔ غرض اس طرح

مسلمانوں کی مخالفت کم ہوتی گئی۔ اور تعلقات بڑھتے گئے۔

مسلمانوں کی اس کامیابی کے پیش نظر قریش مکہ کے غیظ

و غضب کی آگ اور بھڑک اٹھی۔ اور لگے وہ حملے کی

تیااریاں کرنے!

صحیح بخاری میں ہے کہ سعد بن معاذؓ

امیہ بن خلف کے دوست تھے۔

**ابوہیل کے بدارا کے**

امیہ جب مدینے کی طرف سے گزرتا۔ تو سعد بن معاذؓ کے

ہاں کھڑتا۔ اور سعد بن معاذؓ جب مکہ جاتے۔ تو امیہ کے پاس اترتے تھے۔ جب رسول اللہ صلی اللہ علیہ وسلم مدینہ تشریف لے آئے۔ تو ایک بار سعدؓ عمرہ مکہ کرنے کے لئے مکہ گئے۔ امیہ کے پاس کھڑے۔ اور اس سے فرمایا۔ کہ کوئی تمہائی کا وقت تلاش کرو۔ تاکہ میں کعبہ کا طواف کر لوں۔ دوپہر کے وقت امیہ سعدؓ کو طواف کرنے کے لئے لے چلا۔ راستے میں ابو جہل بلا۔ اور پوچھنے لگا۔ ابو صفوان (امیہ) یہ تمہارے ساتھ کون شخص ہے؟ امیہ نے کہا۔ سعدؓ ہے! ابو جہل بولا۔ (اے سعدؓ!) تو کیسے چین و اطمینان سے مکہ میں طواف کر رہا ہے۔ حالانکہ تم نے ہی بے امنیوں کو (مدینہ میں) جگہ دی۔ اور تمہارا خیال ہے۔ کہ ان کی اعانت و امداد کرو گے۔ خدا کی قسم! اگر تو ابو صفوان کے ساتھ نہ ہوتا۔ تو اپنے گھر کو جیتتا نہ لوٹتا۔

سعدؓ نے کہا۔ اگر تو مجھے اس سے روکے گا۔ تو

لے اللہ اکبر! ابو جہل وغیرہ قریش مکہ کی جہالت۔ اور ضد کی حد ہو گئی تھی۔ کہ جو لوگ (صحابہؓ) توحید و رسالت کو مان کر ایک اللہ کی پوجا بلا شرکت غیرے کرنے لگ گئے یہ ان کو بے دین کہتے تھے۔ حضور پر نورؐ کو بھی مشرکوں نے صہابی کہا۔ اس لئے کہ آپ اللہ کی توحید بیان کرتے تھے۔ اور شرک کی تردید!

میں تجھے ایسی چیز سے روک دوں گا۔ جو اس سے زیادہ اہم ہے۔ یعنی مدینہ کی طرف تیرا رشتہ بند کر دوں گا۔ (اور تم لوگوں کی شام کی تجارت بند ہو جائے گی)

امیہ کہنے لگے! (اے سعدؓ) ابوالحکم (ابو جہل) سے چپا کر بات نہ کرو۔ کیونکہ یہ مکہ کے سردار ہیں۔ سعدؓ نے جواب دیا۔ امیہ! اپنی دوستی ختم کر۔ کیونکہ خدا کی قسم! میں نے رسول اللہ صلی اللہ علیہ وسلم سے سنا ہے کہ یہ لوگ (ابو جہل) وغیرہ تیرے قاتل ہیں۔ امیہ نے کہا۔ کیا یہ مجھے مکہ میں قتل کر دیں گے۔ سعدؓ نے جواب دیا۔ اس بات کا مجھے علم نہیں!

امیہ یہ سن کر بہت گھبرایا۔ اور گھر واپس آکر اپنی بیوی سے کہنے لگا۔ صفوان کی والدہ! تجھے کچھ خبر ہے۔ کہ سعدؓ نے مجھ سے کیا کہا۔ ام صفوان نے کہا۔ سعدؓ نے کیا کہا۔ امیہ کہنے لگا۔ سعدؓ کہتا ہے۔ کہ محمد مصلی اللہ علیہ وسلم نے خبر دی ہے۔ کہ یہ لوگ تجھے قتل کر دیں گے۔ میں نے سعدؓ سے پوچھا۔ کیا مکہ میں قتل کر دیں گے؟ تو سعدؓ نے جواب دیا۔ اس کا مجھے علم نہیں! اس کے بعد امیہ نے کہا۔ خدا کی قسم میں سے باہر ہی نہیں جاؤں گا۔



لیکن جب جنگِ بدر کا دن ہوا تو ابو جہل نے سب لوگوں سے کہا۔ چلو اور اپنے قافلہ کی (جو شام سے آ رہا ہے) خبر گیری کرو۔ امیہ نے باہر جانا نہ چاہا۔ ابو جہل امیہ کے پاس آیا۔ اور کہنے لگا۔ ابو صفوان تم مکہ کے رئیس ہو۔ اگر لوگ تم کو پیچھے رستے دیکھیں گے۔ تو وہ بھی تمہارے ساتھ پیچھے ہٹ جائیں گے۔ (امیہ نے اب بھی جانے سے انکار کر دیا) ابو جہل نے نہ چھوڑا۔ بالآخر امیہ نے کہا۔ کہ اگر تم نہیں ملتے ہو۔ تو میں مکہ میں جو سب سے بہتر اونٹ ہوگا۔ وہی خریدوں گا۔ (اور اس پر سوار ہو کر جاؤں گا۔ تاکہ ضرورت کے وقت بھاگ سکوں)

چنانچہ امیہ نے بہتر اونٹ خریدا۔ اور اپنی بیوی سے کہا۔ صفوان کی والدہ! میرے لئے سامان تیار کرو۔ ام صفوان بولی، تم اپنے شہری بھائی کا قول کہوں گے ہو؟ امیہ نے کہا۔ نہیں بھولا تو نہیں ہوں۔ میں اس (ابو جہل) کے ساتھ کھڑی دو جانا چاہتا ہوں۔ چنانچہ امیہ مکہ سے چل دیا۔ اور جس منزل پر اترتا۔ اونٹ کو اپنے پاس باندھ رکھتا۔ اور برابر اسی طرح کرتا رہا۔ لیکن بالآخر خدا تعالیٰ نے اس کو بدر میں قتل کرا دیا۔ (بخاری شریف)

اے حضور! فرمان سچ ہو گیا۔ سچ فرمایا خدا تعالیٰ نے وَمَا يَنْطِقُ عَنِ الْهَوَىٰ اِنْ هُوَ اِلَّا وَّحْيٌ يُوحَىٰ

اس سے آپ بخوبی سمجھ گئے ہوں گے۔ کہ حضورؐ کے مدینہ  
 چلے آنے کے بعد بھی ابوہریرہ اور اس کے ساتھی آپ کے  
 کس قدر دشمن اور درپے آزار تھے، وہ نہ چاہتے تھے  
 کہ حضورؐ کو مدینہ میں بھی زہائش ملے۔ بلکہ وہاں سے بھی  
 ان کو نکلوا دینے کا تہیہ کر چکے تھے۔ ابوہریرہ حضرت سعدؓ  
 سے کس قدر سبج پا ہوا، اور بولا، کہ تم نے حضورؐ اور  
 دوسرے صحابہؓ کو مدینے میں کیوں جگہ دی ہے؟

## سید العرب والعجم کے غزوات

میں تجھ کو بنانا ہوں تقدیر ام کیا ہے  
 شمشیر و سناں اول طاؤس و رباب آخر  
 (اقبال)

سرورِ رسولانؐ مدینہ منورہ میں دس سال رہے۔ یہاں  
 خدا نے پہلے سال ہی جہاد کا حکم بھیج دیا۔ کیونکہ کفار مکہ  
 کا تشدد حدود فراموش ہو چکا تھا۔ اور مسلمانوں کی مظلومیت  
 کی انتہا ہو گئی تھی۔ ارشاد فرمایا۔

اِنَّ لِلَّذِيْنَ يُقَاتِلُوْنَ بِاَنۡفُسِهِمْ وَظُلُوۡرِ اٰمَاتِ اللّٰهِ  
 عَلٰۤى نَصۡرِهِمۡ لَقَدِيۡرٌۢ بِالَّذِيۡنَ اَخۡرَجُوۡا مِنْ دِيَارِهِمۡ

بِغَيْرِ حَيٍّ إِلَّا أَنْ يَقُولُوا رَبَّنَا اللَّهُ ط (کتاب ۱۳۶)

مسلمانوں کو کافروں سے لڑنے کی اجازت دی گئی ہے۔  
 اس لئے کہ ان پر ظلم ہوا ہے۔ اور بیشک اللہ ان کو  
 مدد کرنے پر البتہ قادر ہے۔ ان لوگوں (مسلمانوں) کو  
 اپنے گھروں سے ناحق نکالا گیا۔ صرف اتنی بات کہنے  
 پر کہ ہمارا پروردگار اللہ ہے۔

اس حکم جہاد کے بعد آپ شمشیر بکھڑے ہو گئے۔ اور کفار سے  
 جہاد و قتال شروع کر دیا۔ لشکر بھی بھیجے۔ اور خود بھی بنفس  
 نفیس جنگوں میں تشریف لے گئے۔ جس جنگ میں بذات  
 خود تشریف لے گئے۔ اس کو غزوہ کہتے ہیں۔ اور جہاں  
 صرف لشکر بھیج دیا۔ خود نہ گئے ہوں۔ اس کو اہل سیر  
 تسمیہ پوتے ہیں۔

ہم یہاں مشہور غزوات کا حال اختصار سے بیان  
 کرتے ہیں۔ تاکہ قارئین کرام کو پیغمبر خدا صلی اللہ علیہ  
 وسلم کی مدنی زندگی کی اہم مصروفیات کا علم ہو جائے۔  
 اور سافہ ہی اس بات کا پتہ چل جائے۔ کہ حضورؐ نے  
 دین حق دنیا والوں کو پہنچانے کی خاطر۔ بندگانِ خدا  
 کی خیر خواہی کے لئے کس قدر تکلیفیں اور مصیبتیں اٹھائی  
 ہیں۔ اور پھر ہم آپ کے لئے ہوئے دین کی قدر کریں۔ اور



حضورؐ کا احسان مانیں !

کفار مکہ کی دشمنی جاری ہے | حضورؐ کفار مکہ کی چہرہ دستیوں اور ظلم و ستم سے تنگ آکر

اپنے وطن مایوف کو خیر باد کہہ کر مدینہ چلے آئے تھے۔ اس پر بھی قریش مکہ کو صبر نہ آیا۔ انہوں نے حضورؐ کی مخالفت اور عداوت بدستور جاری رکھی اور موقعے کی تلاش میں رہے کہ مدینہ جا کر ان کا کام تمام کر دیں۔

قریش کے قافلہ کی پدائی | یوسفیان اور منافقین مدینہ کے درمیان خط و کتابت ہو رہی

تھی۔ اور قاصدوں کا آنا جانا شروع تھا۔ اور یہ بات قرار پا چکی تھی۔ کہ تمہارا قافلہ جب شام سے واپس مکہ آئے۔ تو راستہ گزرتے ہوئے مدینہ میں داخل ہو جائے۔ ہم پوری طرح تمہارا ساتھ دیں گے۔ گویا منافق کفار مکہ کو شہ دے رہے تھے۔ اور کفار ہر دو آزمائی کے لئے پر تلوں رہے تھے۔

قریش کا یہ قافلہ اگرچہ بخاری تھا۔ لیکن اس کے ساتھ مسلح قریشیوں کا ایک بڑا جتھہ تھا۔ جو آمادہ جنگ تھا۔ آپ کو معلوم ہے۔ کہ یہ وہی لوگ تھے۔ کہ جنہوں نے تیرہ برس تک رسولِ رحمتؐ کو ستائے رکھا۔ وہ وہ تکلیفیں اور دکھ آپ کو پہنچائے۔ کہ ان کے تصور سے روٹے کھڑے ہوتے

ہیں۔ یہاں تک کہ حضورؐ کو قتل کر دینے کا منصوبہ باندھا۔ اور آپؐ رات کو ہجرت کر آئے۔ اب مدینہ کے پاس سے گزرتے وقت ان لوگوں سے سخت خطرہ تھا۔ اور پھر ان کی مدینہ کے منافقوں سے ساز باز بھی ہو چکی تھی۔ اس ساری صورتِ حال سے حضرت انورؑ پوری طرح واقف تھے۔ پھر کس طرح ہو سکتا تھا کہ ان جان کے دشمنوں اور خون کے پیاسوں سے حضورؑ تغافل برتتے اور انہیں بغیر نقرض کے گزر جانے دیتے۔ یاد رہے کہ حضورؑ کی تمام جنگی کاروائیاں مدافعت تھیں، جارحانہ ہرگز نہ تھیں!

## ہجرت کا پہلا سال

سر لوہا کی روائی کے ہجرت کے پہلے سال اللہ تعالیٰ نے حضورؑ کو جہاد کا حکم دے دیا۔ تاکہ کفر کا نشوونما اور تغلب مٹے۔ تاکہ میں عدل و انصاف قائم ہو اور لوگ دینِ اسلام پر کھلم کھلا عمل کریں۔ سرورِ کائناتؐ نے خدا کے اذن سے ہجرتِ حجاز کو تیس مہاجرین کے

ساتھ تیرہ برس مکہ میں سناٹے جانے کے بعد اب مدینہ میں بھی دشمن سمجھا نہیں چھوڑتے تو جہاد کا حکم کیوں نہ دیا جاتا۔ پس جہادِ اسلام میں مدافعتِ جنگ کا نام ہے۔

سابقہ قریش کے قافلہ سے تعرض کے لئے رمضان شریف میں  
روانہ کیا تاکہ قافلہ کے مسلح جوان مدینہ پر حملہ آور نہ ہوں  
اور حضرت عبیدہ بن حارثؓ کو ساٹھ مہاجرین کی معیت  
میں بطن رابع کی سمت بھیجا۔

اس طرح حضرت سعد بن ابی وقاصؓ کو بس مہاجرین  
کی سرداری میں حنفہ کے قریب موضع خرار کو روانہ فرمایا۔ یہ  
سب سریتے قافلہ قریش سے تعرض کے لئے بھیجے تاکہ  
قافلہ والے مدینہ میں بدنبندی سے داخل نہ ہوں۔

مکہ اور مدینہ کے درمیان ایک گاؤں ہے۔

**غزوہ ابواء** | ابواء! صفر کے مہینے میں خود سرور عالم

صلی اللہ علیہ وسلم ابواء کو تشریف لے گئے۔ اس کو غزوہ

ودان بھی کہتے ہیں۔ یہاں بھی قافلے سے تعرض مقصود تھا۔

مدافعاہ تعرض!

## ہجرت کا دو سراسر

رسول خدا صلی اللہ علیہ وسلم قافلہ کے مدافعاہ

**غزوہ ابواء** | تعرض کے لئے مقام ابواء کی طرف تشریف

لے گئے۔ لیکن قافلہ سے مقابلہ نہ ہوا۔



## غزوہ عسیرہ

غزوہ عسیرہ کو غزوہ بدر اوتے بھی کہتے ہیں۔ اور اس کا واقعہ یہ ہے۔ کہ قریش کا قافلہ مکہ سے شام کو جانا تھا۔ حضورؐ اس کی مزاحمت کے لئے بنی مدینہ کے ناحیہ میں تشریف لے گئے۔ لیکن اب کے بھی قافلہ نہ آیا۔ اور یہ وہی قافلہ تھا۔ کہ جب واپس مکہ کو آیا۔ تو حضورؐ پھر اس کے مقابلہ کیلئے نکلے۔ قافلہ بچ کے نکل گیا۔ اور جنگ بدر کا ذریعہ بن گیا۔ اس طرح کہ اس کی مدد کے لئے مکہ سے مسلح فوج آگئی۔ اور بدر کا معرکہ گرم ہو گیا۔ قافلہ تو ایک بہانہ تھا۔ دراصل خدا تعالیٰ کو بدر میں اسلام کا اعزاز اور کفر کا اضلال منظور تھا۔

## بطن نخلہ کی مہم

رسولؐ رب العالمین نے عبداللہ بن جحشؓ کی سرکردگی میں چند آدمیوں کی مہم بطن

نخلہ کی طرف روانہ کی۔ ان کے اسماء گرامی یہ ہیں۔  
 حضرت عمار بن یاسرؓ۔ حضرت ابوحنظلیہ بن عیینہ بن ربیعہؓ  
 حضرت سعد بن ابی وقاصؓ۔ حضرت سائب بن غزوانؓ۔ حضرت  
 سہیل بن بیضہؓ۔ حضرت عامر بن فہیرہؓ۔ حضرت واقد بن  
 عبداللہ یربوعیؓ۔ وغیرہ۔ ان سب کے سرور عبداللہ بن جحشؓ تھے۔

انہوں نے اس لئے مقابلہ کیلئے نکلے۔ کہ قافلہ مدینہ میں داخل ہو کر فساد برپا نہ کرے۔

راستے میں سعد بن ابی وقاصؓ اور عتبہ بن غزوانؓ  
 کا اونٹ گم ہو گیا۔ دونوں اس پر باری باری سوارے ہوئے  
 تھے۔ یہ اونٹ کی تلاش میں پیچھے رہ گئے۔ انہوں نے  
 اپنے سردار سے اونٹ کو تلاش کرنے کی اجازت لے  
 لی تھی۔

ابن حششؓ اور ان کے باقی ساتھی آگے چلے گئے۔  
 کہ بطن نخلہ میں پہنچ گئے۔ وہاں ان کی کفار سے لڑائی  
 ہو گئی۔ لڑائی میں ان کو شروع رجب اور آخر جمادی الثانی  
 میں انتہاس ہو گیا۔ پس کفار میں سے عمرو بن الحفصؓ  
 مارا گیا۔ اور عثمان بن عبداللہ اور حکم بن کيسان کو قید  
 کر لیا گیا۔ اور نوفل بن عبداللہ بھاگ گیا۔  
 حضرت عبداللہ بن حششؓ اور ان کے ساتھی — دو  
 قیدی اور لدے ہوئے اونٹ لے کر رسول اللہ صلی اللہ  
 علیہ وسلم کی خدمت میں حاضر ہو گئے۔ ادھر کفار مکہ  
 نے طعنہ دینا شروع کر دیا۔ کہ مسلمانوں نے ماہ حرام میں  
 قتال حلال کر لیا ہے۔ کہ ہمارے ساتھی کو ماہ رجب میں  
 قتل کر ڈالا۔ مسلمانوں نے کہا کہ ہم نے اس کو ماہ جمادی  
 الثانی میں قتل کیا ہے۔ نہ کہ رجب میں۔ دراصل مسلمانوں  
 کو انتہاس ہو گیا تھا۔ کہ تھی وہ پہلی رات رجب کی اور آخری

رات جمادی الثانی کی۔ اور ماہِ رجب داخل ہوتے ہی انہوں نے اپنی تلواریں میان میں کر لیں، کفار مکہ کے اس عار دلانے پر کہ مسلمانوں نے ماہِ حرام کو حلال کر لیا ہے۔ خدا نے یہ آیت نازل فرمائی۔ اور کفار مکہ کو ان کے کرتوت پر سخت عار دلائی۔ ارشاد ہوتا ہے :-

لَيَسْأَلَنَّكَ عَنِ الشَّهْرِ الْحَرَامِ قِتَالٍ فِيهِ قُلُوبٌ قَاتِلٌ فِيهِ كَثِيرٌ وَصَلَتْ عَنْ سَبِيلِ اللَّهِ وَكُفْرٌ بِهِ وَالْمَسْجِدِ الْحَرَامِ قَا وَ اخْرَاجُ أَهْلِهِ مِنْهُ أَكْبَرُ عِنْدَ اللَّهِ مِنَ الْغَنَّةِ أَكْبَرُ مِنَ الْقَتْلِ وَلَا يَنَالُونَ يُقَاتِلُونَكُمْ حَتَّى يَرُدُّوكُمْ عَنْ دِينِكُمْ إِنِ اسْتَطَاعُوا وَمَنْ يَرْتَدِدْ مِنْكُمْ عَنْ دِينِهِ فَوَيْلٌ لَهُ وَهُوَ كَافِرٌ فَأُولَئِكَ حَبِطَتْ أَعْمَالُهُمْ فِي النَّارِ فِي النَّارِ وَالْآخِرَةُ ج. وَ أُولَئِكَ أَصْحَابُ النَّارِ هُمْ فِيهَا خَالِدُونَ (پطع ۱۱)

تمہ سے پوچھتے ہیں ماہِ حرام میں لڑائی کرنی۔ تو کہہ لڑائی اس میں بڑا گناہ ہے۔ اور (معلوم ہو کہ) روکنا اللہ کی راہ سے، اور کفر کرنا۔ اور مسجدِ حرام سے روکنا اور نکال دینا اس کے لوگوں کو وہاں سے، بہت بڑا گناہ ہے، خدا کے نزدیک۔ (ماہِ حرام میں قتال سے) اور



فتنہ (شُرک کرنا) قتل سے بڑھ کر ہے۔ اور (لے مسلمانوں) کفار برابر تم سے لڑتے رہیں گے۔ یہاں تک کہ تم کو پھیر دیں تمہارے دین سے اگر قابو پائیں۔ اور جو کوئی تم میں سے اپنے دین سے پھرا۔ اور وہ مرا اس حال میں کہ کافر ہے۔ تو اس کے اعمال مٹ گئے دنیا اور آخرت میں۔ اور ایسے لوگ دوزخی ہیں۔ وہ اس میں ہمیشہ پڑے رہیں گے۔“

یعنی مذکورہ آیت میں خدا نے کفار کو عار دلائی۔ کہ تم مسلمانوں کو جو یہ کہتے ہو۔ کہ انہوں نے ماہِ حرام میں قتال کیا ہے۔ (حالانکہ انہوں نے وائتہ نہیں کیا) تم اپنے گریبان میں منہ ڈال کر دیکھو۔ کہ تم نے کیا کیا ہے؟ تمہارا خدا اور اس کے رسول کے ساتھ کفر کرنا، اور لوگوں کو دینِ اسلام سے روکنا، اور مسلمانوں کو مسجدِ الحرام میں نماز اور طواف سے روکنا، اور خدا کے رسول اور اس کے سائقین کو مسجدِ الحرام سے اور مکہ سے نکال دینا۔ یہ کتنا بڑا گناہ ہے؟ ہاں ماہِ حرام میں (عمداً) قتال گناہ ہے۔ لیکن جو کام تم نے کئے ہیں۔ وہ خدا کے نزدیک ماہِ حرام میں لڑنے سے بڑھ کر گناہ ہیں۔ پھر فرمایا۔ تمہارا شرک کرنا تو قتل سے بڑھ کر کبیرہ گناہ ہے۔ تم ماہِ حرام میں

مسلمانوں کے دناوائی، قتال پر شور مچا رہے ہو۔ اپنے  
 گرتوت دیکھو۔ تم کیا کر چکے ہو۔ اور کیا کر رہے ہو۔ اور  
 تمہارا شرک کرنا کتنا بڑا جرم ہے۔

پھر خدا نے مسلمانوں کو منتنبہ کیا۔ کہ ان کافروں سے  
 چمکنے رہو۔ تمہارے توحید کے عقیدے کے سبب یہ برابر  
 تم سے لڑتے رہیں گے۔ یہاں تک کہ تم کو توحید سے پھیر  
 دیں۔ یہ تمہارے سخت دشمن ہیں۔ پھر تم ان سے جنگ  
 قتال کے لئے ہر وقت تیار رہو۔ اور خبردار! کبھی بھی  
 ان کے کہنے سے توحید چھوڑ کر شرک اختیار نہ کرنا۔ مسلمان  
 ہونے کے بعد کافر نہ ہو جانا۔ کہ کافر ہونے اور شرک  
 کرنے سے تمام نیک اعمال مٹ جائیں گے۔ اور شرک  
 کی موت دائمی جہنمی بنا دے گی۔

عبداللہ بن حبشؓ اور اس کے ساتھی کافروں کے دو  
 قیدی بھی ساتھ لائے گئے۔ کفار مکہ نے ان دو قیدیوں  
 کا فدیہ بھیج کر درخواست کی۔ کہ ان کو چھوڑ دیا جائے۔  
 رسول اللہ صلی اللہ علیہ وسلم نے جواب دیا۔ کہ میرے روانہ  
 کردہ سریر سے دو آدمی ابھی تک واپس نہیں آئے۔ سعد  
 بن ابی وقاصؓ اور عتبہ بن غزوآنؓ۔ ان کے واپس  
 آنے پر ہم ان قیدیوں کو چھوڑیں گے۔ اور اگر تم نے ہمارے

آویسوں کو قتل کر دیا۔ تو ہم ان کو قتل کر دیں گے۔

پھر حضرت سعدؓ اور حضرت عتبہؓ واپس آگئے۔ حضورؐ

نے ان دونوں قیدیوں کو فدیہ پر چھوڑ دیا۔ ان میں سے

حکم بن کیسانؓ مسلمان ہو گئے۔ اور حضورؐ کے پاس

رہے۔ یہاں تک کہ ہیر معویہ کے واقعہ میں شہید ہوئے

اور دوسرا قیدی عثمان بن عبداللہ مکہ چلا گیا۔ اور کفر پر

مر گیا۔

اسلام تلوار کے زور سے نہیں پھیلا | یہ بات اچھی طرح یاد رکھیں، کہ اسلام

تلوار کے زور سے نہیں پھیلا۔ خدا تعالیٰ فرماتا ہے:-

لَا إِكْرَاهَ فِي الدِّينِ (پیتے ۲)

دین میں زبردستی نہیں ہے۔

یعنی کسی شخص کو زبردستی مسلمان نہ بناؤ۔ اسلام تلوار

سے نہ پھیلاؤ۔ اور حقیقت بھی یہی ہے۔ کہ اسلام

جبر و اکراہ سے کسی پر ٹھونسا نہیں گیا ہے۔ بلکہ اسکی

لامثال خوبیوں، اچھائیوں، بھلائیوں، حکمتوں، رحمتوں

پرکتوں، اور عالمگیر اصولوں کے سبب دنیا نے اسے اپنایا

اور سینے سے لگایا ہے۔ وہ اپنی صداقت اور حقانیت

کے باعث لوگوں کے دلوں میں اترتا ہے۔ اس کی اعلیٰ



اخلاقی تعلیم نے جہان کو مسخر کیا ہے۔ انسانی زندگی نے اس کو اپنے دروں دکھوں کا مادا پایا ہے۔ دنیا کے چچے چچے پر اس کا نور ظلمت رہا ہے۔ اس کے عدل و انصاف اور مساوات کا چشمہ شیریں صریح نام ہے۔ وہ شر کی ضد محض خیر ہے!

یہود و نصاریٰ کو بل پیٹھنے کی دعوت | اسلام رم و رافت اور

نرمی و شفقت کی تعلیم لے کر آیا ہے۔ وہ خیر خواہی اور رواداری چاہتا ہے۔ وہ دوسروں کو اپنا بنانے کے لئے دباؤ اور زور استعمال نہیں کرتا۔ جبر و اکراہ سے کام نہیں لیتا۔ اختلاف عقائد کی بنا پر وہ دوسرے ادیان و مذاہب کو تنگ نہیں کرتا۔ اس کے گونا گوں فضائل و محاسن کی شمع پر، پروانے آپ نثار ہوتے ہیں۔

اسلام یہود و نصاریٰ کو یوں پیام محبت دیتا ہے :-  
 قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ  
 بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا  
 نُشْرِكَ بِهِ شَيْئًا وَلَا يَتَّخِذَ بَعْضُنَا  
 آرِبًا مِّنْ دُونِ اللَّهِ ط فَإِن تَوَلَّوْا فَقُولُوا  
 اشْهَدُوا بِأَنَّا مُسْلِمُونَ ۝ (پہلے ۱۵)

تو کہہ اسے کتاب والو! او! ایک ایسی بات کی طرف جو ہمارے تمہارے درمیان یکساں ہے۔ کہ اللہ کے سوا کسی کی عبادت نہ کریں۔ اور نہ اس کے ساتھ کسی چیز کو شریک ٹھہرائیں۔ اور نہ بعض ہمارے بعض کو رب بنائیں۔ پھر اگر وہ اسے توحید کو نہ مانیں۔ تو کہو کہ تم گواہ رہو۔ کہ ہم فرمانبردار ہیں!

**اسلام کی رواداری** اسلام کی کتنی خیر خواہی اور رواداری ہے۔ کہ وہ یہود و نصاریٰ کو

نرمی اور محبت سے بلاتا ہے۔ کہتا ہے۔ کہ اوہم اور تم کم از کم اس بات پر تو مل بیٹھیں۔ جو ہمارے اور تمہارے درمیان برابر اور مشترک ہے۔ کہ تورات اور انجیل میں بھی توحید کی تعلیم ہے۔ اور قرآن بھی

اسلام تو یہود و نصاریٰ کو ایک مشترک مسئلہ توحید

پر مل بیٹھنے کی دعوت دیتا ہے۔ لیکن انہوں نے مسلمانوں کو نہیں

نہیں مل بیٹھتے۔ ایک فرقہ دوسرے فرقہ کے ساتھ برسر پیکار ہے۔

فروعی مسائل پر علماء ان کو آپس میں لڑواتے ہیں۔ حالانکہ روئے زمین کے مسلمانوں کا خدا اور رسول، قرآن اور حدیث پر ایمان ہے۔ اللہ تعالیٰ سب کو ہدایت دے۔ اور ان میں محبت و اخوت پیدا کرے۔

توحید ہی کا علمبردار ہے۔ پھر آؤ اس مسئلہ توحید پر ہی اکتھے ہو جائیں۔ کہ اللہ کے سوا کسی کی عبادت نہ کریں۔ نہ قوی، نہ بدنی، نہ مالی، اور اس کے ساتھ کسی کو شریک نہ ٹھہرائیں۔ نہ اس کی ذات ہیں۔ اور نہ صفات ہیں۔ اور نہ ہم آپس میں ایک دوسرے کو خدا کے سوا اپنا رب بنائیں۔ اس طرح کہ شریعت کے مقابلہ میں ان کے احکام مانیں۔ کہ جس چیز کو وہ حلال کریں۔ اس کو حلال مان لیں۔ اور جس چیز کو وہ حرام کریں اس کو حرام مان لیں۔ اسلام کہتا ہے۔ کہ پھر اگر یہود و نصاریٰ اس مسئلہ توحید پر بھی تمہارے ساتھ مل بیٹھنے کو تیار نہ ہوں۔ تو پھر تم ان سے (اے مسلمانو!) یہ کہو۔ اچھا اگر آپ اس توحید کو بھی قبول نہیں کرتے، تو ہمارے گواہ رہو۔ کہ ہم توحید کے ماننے والے ہیں۔ اسلام نے یہ نہیں کہا، کہ اگر یہود و نصاریٰ نہ مانیں۔ تو انہیں تلوار کے زور سے منواؤ۔ یا قتل کر دو۔

**ذمی کے معنی** | مدنیہ منورہ میں جب اسلام کو اقتدار حاصل ہوا۔ اور فتح مکہ کے بعد جب اس کی حکومت کا پرچم لہرانے لگا۔ تو اسلامی حکومت



میں جتنے غیر مسلم آباد تھے، ان کو تبدیل مذہب کے لئے  
 مجبور نہیں کیا گیا، بلکہ ان کا نام اسلام میں خود بخود قرار  
 پایا، یعنی اسلام نے ان کی جان، مال، عزت، آبرو اور  
 اور حفاظت کا ذمہ لے لیا، ذمہ کے معنی ہی ہیں، وہ  
 غیر مسلم جس کی عزت و آبرو اور جان و مال کی حفاظت  
 کا اسلام ذمہ لے، خلفائے راشدین کے عہد میں جب  
 اسلام حاکمانہ شان سے ساری دنیا میں پھیل گیا، تو غیر  
 مسلم رعایا نے بالکل مسلمانوں کا سا امن و چین پایا،  
 ذمیتوں کے حقوق مقرر کئے گئے، اور جان و مال اور  
 عزت و آبرو کی سلامتی پانے میں وہ مسلمانوں سے  
 کسی طرح کم نہ رہے، اسلام نے اپنی عملداری سے  
 ثنابت کر دیا، کہ اس نے تلوار کے زور سے عروج نہیں  
 پایا، بلکہ رحم و رافت اور خلق و محبت سے دنیا کو  
 رام کیا ہے۔

سرور عالم کی جنگی کارروائیاں  
 سرور عالم نے جتنی جنگیں  
 مہینیں بھیجیں اور جتنے  
 غزوات فرمائے، وہ سب

کفار کے جارحانہ اقدامات کو روکنے کے لئے تھے، حضور  
 کی ہر جنگ مدافعتی جنگ تھی، آپ نے کوئی لڑائی

جارجانہ نہیں لڑی۔ اسلام میں جو جہاد کا حکم ہے۔ یہ  
 اسی وقت ہے۔ کہ جب کفار حملہ میں پہل کریں۔ تو تم  
 ان کے ظلم اور تشدد کا مقابلہ کرو۔ گویا جہاد ظلم اور تشدد  
 کو مٹانے کے لئے ہے۔ ملک میں عدل و انصاف اور  
 امن و امان قائم کرنے کے لئے ہے۔

تیرہ برس تک حضورؐ کو کفار مکہ میں ستائے رہے۔  
 انہوں نے حضورؐ کو نعل در آتش کر رکھا تھا۔ آخر آپؐ  
 مدینہ منورہ چلے آئے۔ اب بھی کفار مکہ شرارتوں سے باز  
 نہ آتے تھے۔ ان کے قافلے جو تجارت وغیرہ کے لئے شام  
 وغیرہ کو جاتے تھے۔ مدینہ کے منافقوں اور یہودیوں  
 سے ساز باز رکھتے تھے۔ اور مشورے کرتے تھے۔ کہ  
 مل جل کر محمد صلی اللہ علیہ وسلم اور ان کے ساقیوں کو  
 نقصان پہنچائیں۔ مدینہ سے بھی نکال دیں۔ یہی وجہ ہے  
 کہ حضورؐ نے ان بددیت قافلوں سے تعرض اور مزاحمت  
 کے لئے سر پٹے بھینچے۔ اور خود بھی تشریف لے گئے۔ تاکہ ان  
 کی شرارتوں کی روک تھام کریں۔

## جنگِ توحید اور شرک کی جنگِ مہنی

سرور کائنات صلی اللہ علیہ وسلم خدا کے حکم سے مکہ

چھوڑ کر مدینہ منورہ تشریف لے آئے۔ لیکن کافروں نے یہاں بھی آپ کا پیچھا نہ چھوڑا۔ اور جنگ بدر ہو کر رہی۔ کافروں کو رسول کریم صلی اللہ علیہ وسلم کی ذات کے ساتھ کچھ دشمنی نہ تھی۔ حضورؐ کا وجود گرامی وہی وجود بقا۔ جو قبل نبوت اہل مکہ کی آنکھ کا تارا تھا۔ سب لوگ آپ کو سر آنکھوں پر جگہ دیتے تھے۔ اور این اور صادق کے نام سے پکارتے تھے!

حضورؐ نے جو بھی اس حق بات کا اعلان کیا کہ لوگو! اللہ کے سوا کوئی رالہ (معبود برحق) نہیں۔ پس لات و عزیٰ کو چھوڑ دو! اس نعرہ توحید کے بعد وہ لوگ حضورؐ کے مخالف، معاند اور دشمن ہو گئے۔ جسگرا خدا کی ذات کو ماننے کا نہیں تھا۔ وہ لوگ اللہ کی ذات پاک کو مانتے تھے۔ وہ اقرار کرتے تھے کہ آسمانوں اور زمین کا پیدا کرنے والا، بارش اتارنے، غلہ اگانے، اولاد بخشنے والا اللہ تعالیٰ ہے۔ زمین اور آسمان کی بادشاہت اسی کے ہاتھ میں ہے۔ وہی مدبر الامر ہے۔ لیکن وہ خدا کو ماننے کے علاوہ یہ عقیدہ بھی رکھتے تھے کہ خدا نے اپنی پیدا کردہ بڑی بڑی ہستیوں کو اپنی ذات اور



صفات میں شریک کر رکھا ہے۔ اور اپنے اختیارات ان کو سونپے ہوئے ہیں۔ اور وہ ہستیاں خدائی اختیارات اور تصرفات کے بل بوتے پر خدا کی مخلوق میں حاجت روا اور مشکل کشا ہیں۔ اس شرکیہ عقیدہ کی بنا پر وہ اعظم پرست تھے۔ لات جو عربوں میں ایک نیک مرد تھا۔ حج کے موسم میں لوگوں کو ستو گھول کر پلایا کرتا تھا۔ اور حاجیوں کی بڑی خدمت کرتا تھا۔ اس کے مرنے کے بعد لوگوں نے اس کی پتھر کی مورتی بنا کر سیکل میں رکھ دی اور مصائب و حوائج میں اس کے دربار میں آکر اس کی نذر نیاز دیتے اور حاجت روائی کے لئے درخواست کرتے تھے۔ کہتے۔ کہ ہم گنہگار ہیں۔ ہماری دعا اللہ قبول نہیں کرتا۔ تم خدا کے پیارے ہو۔ خدا کے نزدیک ہو۔ اللہ سے کہہ کر ہماری مشکل حل کرو اور دو۔ خدا کے پاس ہماری سفارش کرو۔ قرآن ان کے اس شرکیہ عقیدہ کو بیان کرتا ہے۔

وَيَقُولُونَ هُوَ لَآ إِلَهَ إِلَّا اللَّهُ (پہلے)

اور کہتے ہیں (مشرک کہ) یہ (خدا کے پیارے) اللہ

کے پاس ہمارے سفارشی ہیں :

وَالَّذِينَ اتَّخَذُوا مِنْ دُونِهِ أَوْلِيَاءَ مَا

نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ (پہچ ۱۵)

اور جن لوگوں نے خدا کے سوا (جہانتی) بنا رکھے ہیں۔

کہتے ہیں کہ، ہم تو ان کی پرستش اس لئے کرتے

ہیں۔ کہ خدا سے ہم کو نزدیک کر دیں۔

ثابت ہوا، کہ مشرکین مکہ وغیرہم اپنے دیوتوں اور

دیبیوں کی پوجا پاٹ۔۔۔ نذر، نیاں اور سبکے سجدے سے اس

لئے کرتے تھے۔ کہ وہ ان کی اللہ کے پاس حاجت روا ہوں

اور مشکل کتابوں کے لئے سفارش کریں۔ نیز ان گنہگاروں

کو خدا کا مقرب بنا دیں۔ رسول اللہ صلی اللہ علیہ وسلم

نے ان کو منع کیا، کہ اس عقیدہ فاسدہ کے ساتھ لات

و عزی وغیرہ کو ماننا چھوڑ دو۔ اور کسی کو اللہ کی ذات

وصفات میں شریک نہ کرو۔ کیونکہ اس نے اپنا کوئی

شریک نہیں بنایا۔ اللہ تعالیٰ کو عقیدہ توحید کے ساتھ

مانو۔ نہ شریک عقیدہ کے ساتھ! انہوں نے حضور کے

اِثَارَ وَ اِثْرِكُوا اللّٰتِ وَ الْعِزَّىٰ (لات و عزی

کو چھوڑ دو، کو اپنے معبودوں کی توہین سمجھی۔ اور ان

کی حمایت اور طرف داری میں سردھڑ کی بازی لگا دی۔

تیرہ برس حضور کے ساتھ مکہ میں آمادہ فساد سے۔ حضور

نے مکہ چھوڑ دیا، لیکن یہ لوگ رحمت عالم کے ساتھ

اپنے معبودوں کی حمایت میں لڑنے کے لئے مدینہ میں آ گئے۔ اور حضور اللہ وحدہ کی طرف داری میں مقابلہ کے لئے نکل آئے۔ اور لڑائی ہوئی۔ رسول خدا صلی اللہ علیہ وسلم میدانِ جنگ میں صرف اللہ کو پکارتے۔ نعرہٴ تکبیر بلند کرتے۔ اور توحید کے مخالف غیر اللہ کو پکارتے۔ یہاں کا نعرہ مارتے۔ تاکہ یہاں ان کی مدد کو آئے۔ سچ ہے یہ

ستیزہ کار رہا ہے ازل سے تا امروز

چراغِ مصطفویٰ سے شرابِ بولہبی

اللہ تعالیٰ نبی رحمت پر لاکھوں درد و سلام نازل کرے۔ کہ حضور نبی نوع انسان کے بڑے خیر خواہ تھے۔ آپ اہل مکہ کے گھر اور مسجد بھی صوری اہنام سے پاک کرنا چاہتے تھے۔ اور ان کے قلوب و اذان کا بھی معنوی بتوں کی نجاست سے تزکیہ چاہتے تھے۔ تاکہ وہ لوگ اللہ والے بن جائیں۔ موحّد ہو کر اللہ کی خالص عبادت کر کے اپنی آخرت سنوار لیں۔

ان لوگوں کا رسول اللہ صلی اللہ علیہ وسلم کو نبی نہ ماننا صرفاً

اس بنا پر نفاذ کہ حضورؐ شرک کی تردید کرتے تھے۔ اگر آپ ردّ شرک نہ فرماتے۔ تو وہ لوگ ضرور آپ کو نبی مان لیتے۔



چنانچہ انہوں نے کہہ بھی دیا تھا، جیسا کہ قرآن بیان کرتا ہے :-

فَإِذَا نَسَّاتُ عَلَيْهِمُ آيَاتِنَا بَيِّنَاتٍ قَالَ الَّذِينَ لَا يَرْجُونَ لِقَاءَنَا إِنَّكَ مُبْرَانٌ غَيْرُ هَذَا أَوْ بَدَّلُوا قُلُوبَهُمْ لِيَكُونَ لِي آتٌ أَبَدًا مِنْ تَلْقَائِي أَنفُسِي ۖ إِنَّ رَبِّي لَسَمِيعٌ عَلِيمٌ ۝ (پ ۷ ع ۷)

اور جب پڑھی جاتی ہیں ان پر ہماری روشن آیتیں، کہتے ہیں وہ لوگ کہ نہیں امید رکھتے ہماری ملاقات کی۔ لے آ لے محمدؐ، قرآن سوائے اس (قرآن) کے یا بدل ڈال اس کو۔ تو کہہ کہ نہیں ممکن واسطے میرے کہ بدل ڈالوں اس کو اپنی طرف سے۔ میں اسی پر چلتا ہوں۔ جو وحی آتی ہے میری طرف۔ اگر میں اپنے پروردگار کی نافرمانی کروں۔ تو مجھے ذقیامت کے، بڑے مشکل دن کے عذاب سے ڈر لگتا ہے ۝

یعنی قریش مکہ نے حضورؐ سے صاف مطالبہ کیا کہ آپ اس قرآن کے سوا کوئی دوسرا قرآن لے آؤ۔ جس میں ہمارے بتوں کی تردید نہ ہو۔ شرک

کا رد نہ ہو۔ تو ہم اس قرآن پر ایمان لے آئیں گے۔  
اور جب اس قرآن پر ایمان لائے۔ تو حضورؐ کو  
نبی مان لیا۔

پھر کہا۔ اچھا اگر اس قرآن کے سوا کوئی دوسرا قرآن  
نہیں لاتے۔ تو نہ سہی۔ اسی قرآن میں رد و بدل کر دو۔  
یعنی جن آیتوں میں ہمارے معبودوں (بزرگوں) کا ابطال  
ہے۔ ان کو بدل دو۔ ردِ شرک کی آیت کو خارج کر دو  
تو ہم اسی قرآن پر ایمان لے آتے ہیں۔ اور صاحبِ قرآن  
کی رسالت کو بھی مان لیتے ہیں۔

تو ثابت ہوا۔ کہ انہوں نے حضورؐ کی نبوت کو  
محض اس لئے نہ مانا۔ کہ حضورؐ ان سے شرک چھڑانا  
چاہتے تھے۔ اگر شرک کی ترویج نہ کرتے۔ لات و منات  
اور ہبل و عزیٰ کی پرستش سے نہ روکتے۔ بات گول مول  
رکھتے۔ تو وہ لوگ آپ کو ضرور نبی مان لیتے۔ اور  
کوئی فتنہ و فساد اور لڑائی جھگڑا نہ ہوتا۔

لیکن ان کے مطالبہ کے جواب میں خدا نے فرمایا۔  
کہ پیغمبرؐ! ان سے کہہ دو۔ ا کہ قرآن میں رد و بدل  
کرنا میرے بس کی بات نہیں ہے۔ اگر رد و بدل کی  
صورت میں، میں نافرمانی کروں، اپنے پروردگار کی، تو

مجھے قیامت کے بڑے (مشکل) دن کے عذاب سے  
 ڈر لگتا ہے۔ کہ قیامت کے روز خدا کو کیا جواب دوں  
 گا۔ پس میں تمہارا مطالبہ منظور نہیں کر سکتا۔ اور شرک  
 کی ترویج سے باز نہیں رہ سکتا۔ پس جنگِ بدر اور شرک کی جنگ تھی۔!

## غزوة بدر

رسول اللہ صلی اللہ علیہ وسلم کو پتہ چلا۔ کہ قریش  
 کا قافلہ شام سے مکہ کو جا رہا ہے۔ تو حضورؐ اس کے  
 مدافعانہ تعرض کے لئے تین سو تیرہ صحابہؓ کو لے کر  
 رمضان شریف میں تشریف لے گئے۔ سردار قافلہ ابوسفیان  
 کو حضورؐ کی آمد کی خبر پہنچی۔ تو اس نے ضمیم بن عمرو  
 انصاریؓ کو مکہ دوڑایا۔ کہ وہاں جا کر قریش کو نذر کرے  
 کہ جلدی دوڑو۔ قافلہ مارا جانے اور لوٹا جانے کو ہے۔  
 قاصد کو روانہ کر کے ابوسفیان راستے کو چھوڑ کر سمندر  
 سے کنارے کنارے ہو گیا۔ اور اس طرح اپنے قافلے  
 کو بچا کر نکل گیا۔

ضمیم کا چلانا اور رونا ابوسفیان کا قاصد ضمیم اونٹ



کو بھگاتا ہوا مکہ میں داخل ہوا۔ اور بڑی بڑی لٹائیاہوں  
 سے اونٹ کو دوڑاتا ہوا کعبہ کے صحن میں پہنچا۔ پھر اونٹ  
 سے اتر کر کجاوے کو دور پھینک دیا۔ اور اونٹ کے  
 کان کاٹ دیئے۔ اور ناک زخمی کر دیا۔ اپنے کرتے کو  
 بھپاڑ ڈالا۔ اور چپا چپا کر روتے ہوئے کہنے لگا۔ قریش!  
 قریش! جلد دوڑو! محمد صلی اللہ علیہ وسلم، اور اس  
 کے ساتھیوں نے مہارے قافلے کو گھیرے میں لے لیا ہے  
 فوراً مدو کو پہنچو! اس اطلاع سے سائے شہر میں اس  
 سرے سے لے کر اس سرے تک آگ لگ گئی۔ کیونکہ  
 سائے مکہ کی تجارت کا دار و مدار اسی قافلے پر تھا۔ اور  
 اکثر قریشیوں کا اس قافلہ میں بخصہ تھا۔ چنانچہ فوراً سب نے  
 ارادہ کر لیا۔ کہ ایک زبردست فوج ابوسفیان کی مدو  
 کے لئے روانہ کی جائے۔ پھر ابوہبہ اور دوسرے سردار  
 نو سو پچاس مسلح جوان لے کر چل دیئے۔ راستے میں  
 ان کو کہا گیا۔ کہ قافلہ ساحل سمندر کے راستے بچ کر  
 نکل گیا ہے۔ اس لئے تم کو اب واپس چلے جانا چاہیئے  
 لیکن ابوہبہ نے یہ بات نہ مانی۔ اور کہا۔ کہ اب ہر کے  
 میدان میں اتروں گا۔ وہاں چل کر شراب و کباب اور  
 راگ و رنگ کا جشن مناؤں گا۔ اور مسلمانوں کو خفیف

اور سبک کر کے لوٹوں گا۔ انہیں نیست و نابود کر کے  
چھوڑوں گا۔ چنانچہ وہ بدر میں آکر اترے۔ اور مشرکین نے  
پانی پر قبضہ جما لیا۔

رسول اللہ صلی  
اللہ علیہ وسلم۔

## جنگِ بدرتِ خداوندی کی نشانی ہے

و اصل کفار مکہ سے بدر میں لڑنے کے لئے نہیں نکلے  
تھے۔ حضور قافلہ کے ارادے سے تشریف لے گئے تھے۔  
جیسا کہ صحیح بخاری میں ہے۔

حضرت کعب بن مالک سے روایت ہے۔ کہ  
رسول اللہ صلی اللہ علیہ وسلم قریش کے قافلے کے ارادے  
سے تشریف لے گئے تھے۔ لیکن بغیر لڑائی کے ارادے  
کے وہاں بحکم الہی کفار سے مقابلہ ہو گیا۔ (بخاری شریف)  
یقین کیجئے۔ کہ جنگِ بدر خدا تعالیٰ کی قدرت کی ایک  
عظیم نشانِ نشانی ہے۔ یہاں خدائے بزرگ و برتر نے چوٹی  
سے لانتی مروانے کا منظر دکھایا ہے۔ مسلمان ہر طرح بے  
سرو سامان تھے۔ کیا بہ لحاظ تعداد، اور کیا بہ لحاظ ساز  
و سامان بالکل آؤدہ تھے۔ اگر ان کو علم ہو جاتا۔ کہ قریش  
کی بھاری اور مسلح فوج سے لڑنے کے لئے جانا ہے۔ تو  
ان پر سخت گراں گذرنا۔ خدا تعالیٰ نے ان کے سامنے قافلہ

رکھا۔ کہ ان کی تعداد کم اور غنیمت زیادہ تھی۔ گویا ایک قسم کی ATTRACTION (کشش) تھی۔ لیکن جب مسلمان قافلہ کے تعاقب کو نکلے۔ تو قافلہ خدا نے ان کی گرفت سے بچا کر نکال دیا۔ اور بجائے قافلہ کے، مسلمانوں کو کافروں کی مسلح فوج سے ٹکرا دیا۔ بے سرو سامان قبیل تعداد کے ہاتھوں — ایک پر غرور باغی —

کثیر شکر کا خاتمہ کرا دیا۔ ارشادِ خداوندی ہوتا ہے:

وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ  
فَاتَّقُوا اللَّهَ لَعَلَّكُمْ تُشْكُرُونَ ۝ اِذْ يَقُولُ

لِلْمُؤْمِنِينَ اَلَنْ يَكْفِيَكُمْ اَنْ يَهْدِيَكُمْ رَبُّكُمْ

بِثَلَاثَةِ اَلْفٍ مِّنَ الْمَلَائِكَةِ مُنزَلِينَ ۝

بَلَىٰ اِنْ تَصْبِرُوْا وَتَتَّقُوا وَيَاُوْكُمْ مِّنْ

قَوْمٍ اِهْمُ هٰذَا يُهِيْدِكُمْ رَبُّكُمْ بِخَمْسَةِ

اَلْفٍ مِّنَ الْمَلَائِكَةِ مُسَوِّمِينَ ۝ وَمَا جَعَلَهُ

اللّٰهُ اِلَّا بُشْرًا لَّكُمْ وَاَلْتَّطَهَّرْنَ قُلُوْبِكُمْ

بِهٖ ۝ وَمَا النَّصْرُ اِلَّا مِّنْ عِنْدِ اللّٰهِ الْعَزِيْزِ

الْحَكِيْمِ ۝ لِيَقْطَعَ طَرَفًا مِّنَ الدِّيْنِ

كَفَرُوْا اَوْ يَكْبِتُوْهُمْ

فَيَنْقَلِبُوْا خَآثِرِيْنَ ۝ (پس ۴)



اور البتہ تحقیق مدد کی تمہاری اللہ نے بدر میں در  
 حالیکہ تم بے سرو سامان تھے۔ پس اللہ کی ناراضی  
 سے ڈرتے رہا کرو۔ تاکہ تم شکر گزار رہو ۵ جب تم  
 (اے پیغمبرؐ) مسلمانوں سے کہہ رہے تھے کہ  
 کیا تم کو اتنا کافی نہیں کہ تمہارا پروردگار (آسمان  
 سے) تین ہزار فرشتے نازل کر کے تمہاری مدد  
 کرے ۵ بلکہ اگر تم ثابت قدم رہو گے۔ اور  
 (خدا رسولؐ کی نافرمانی سے) بچو گے۔ اور وہ  
 لوگ (دشمن) اسی دم تم پر چڑھ آئیں۔ تو تمہارا  
 پروردگار پانچ ہزار فرشتوں سے تمہاری مدد کرے  
 گا۔ جو بڑی سچ و سچ سے آموہود ہونگے ۵ اور یہ  
 امداد تو اللہ تعالیٰ نے محض تمہاری بشارت کیلئے

۱۰ فرشتوں کی مدد محض مسلمانوں کی نشلی اور دل جمعی کے لئے تھی۔  
 ورنہ خدا بغیر فرشتوں کے بھی فتح دے سکتا تھا۔ چنانچہ فرمادیا: "کہ (اصل  
 مدد تو اللہ کی طرف ہی سے ہے" پھر یاد رکھیں۔ کہ اسباب بھی اللہ ہی  
 چاہے۔ تو کارگر ہو سکتے ہیں۔ وہ نہ چاہے۔ تو اسباب بے سود و بیکار  
 ہیں۔ اس لئے ہر حال میں تکیہ اور بھروسہ اللہ ہی پر رکھنا چاہیے۔"



کی، اور تاکہ تمہارے دل اس سے تسلی پائیں۔ ورنہ  
 (اصل) مدد تو اللہ ہی کی طرف سے ہے۔ (جو) بڑا  
 زبردست (اور) حکمت والا ہے، (اور تم کمزوروں  
 اور بے سروسامانوں کی مدد اس لئے کی) تاکہ (خدا  
 کفار میں سے ایک گروہ کو ہلاک کر دے۔ یا ان  
 کو ذلیل و خوار کر دے۔ پھر وہ ناکام واپس  
 چلے جائیں۔

بے سروسامانی میں مدد الہی

متذکرۃ الصدقین بتاتی  
 ہیں۔ کہ خدا تعالیٰ نے ہر

میں مسلمانوں کی بے مقدری اور بے سروسامانی کی  
 حالت میں مدد کی۔ پہلے ایک ہزار فرشتوں سے، پھر  
 وہ تین ہزار ہوئے، اور پھر پانچ ہزار، سورہ انفال  
 میں بھی اس مدد کا ذکر آیا ہے۔ ارشاد ہوتا ہے:-

إِذْ كُنْتُمْ فِي ضَلٰلٍ مُّبِينٍ فَأَرْسَلْنَا  
 إِلَيْكُمْ مُّوسَىٰ بِآيَاتِنَا أَنْقَضْنَا  
 لَكُمْ لِحْيَتَكُمْ وَرَأَيْنَاكَ كَاذِبًا  
 تَلَوْتُمْ مَا يَدْعُونَ بِمُغْوٰثٍ فَتُحَرِّقُونَ  
 فِيهَا نِسْتَحْيُوا بِأَرْسَالِنَا نَبِيًّا  
 لَقَدْ كُنْتُمْ فِي شَكٍّ مِنْهُ لِيَكُونُ لَكُمْ  
 يَوْمَ الْقِيٰمَةِ آيَةٌ مِّنْ عِنْدِ اللَّهِ  
 وَاللَّهُ عَلِيمٌ خَبِيرٌ (دپہا ۱۵)

جب تم اپنے پروردگار سے فریاد کرتے تھے (کفار پر

فتح کی، پھر قبول کی فریاد تمہاری، (بایں طور) کہ مدد  
 دوں گا، میں تم کو ایک ہزار لگانا فرشتوں کے  
 ساکن، اور یہ فرشتوں کی مدد تو خدا نے محض—  
 تمہاری بشارت کے لئے کی۔ اور تاکہ تمہارے دل اس  
 سے چین پکڑیں۔ ورنہ فتح تو اللہ ہی کی طرف سے  
 ہے۔ بیشک اللہ غالب حکمت والا ہے۔ ۵

**خدا کی جناب میں استغاثہ** | معنی اللہ فرماتا ہے۔ یاد کرو  
 اپنے استغاثہ کا وقت کہ جب

تم اللہ سے کافروں پر فتح کے لئے مدد طلب کرتے  
 تھے۔ ہاں جب مسلمانوں نے کافروں کو بے سرو سامان  
 اور قلیل پایا۔ اور کافروں کو باسروسامان اور کثیر دیکھا۔  
 تو خدا سے فریاد کی۔

**بدر میں رحمت عالم کی دعا** | بدر میں خود رسالت مآب صلی  
 اللہ علیہ وسلم نے قبلہ کی طرف  
 منہ کر کے کھڑے ہو کر یوں دعا کی۔

میرے پروردگار جو تو نے مجھ سے وعدہ فرمایا۔ وہ

لہ استغاثہ سے ہی غوث ہے۔ فریاد رس! پس غوث اللہ تعالیٰ  
 ہی ہے۔ جو فریاد کو پہنچنے والا ہے۔



پورا کر دے۔ میرے مولا جو تو نے مجھ سے وعدہ کیا۔ وہ پورا فرما دے۔ میرے باری تعالیٰ اگر اہل اسلام میں سے (۳۳ آدمیوں کا) یہ ٹکڑا مارا گیا۔ تو زمین میں تیری عبادت کی امید نہیں!

حضرت اسی طرح برابر استغاثہ کرتے اور دعا مانگتے تھے۔ یہاں تک کہ آپ کے دوش مبارک سے چادر گر پڑی۔ اور حضرت ابوبکر صدیقؓ نے اگر چادر اٹھا کر اٹھا دی۔ اور ایک طرف سے (حضرت پر زبان ہو ہو) آپ کو دلجوئ لیا۔ اور عرض کرنے لگے۔ یا رسول اللہ! آپ کی مناجات اپنے پروردگار سے کافی ہیں۔ خدا تعالیٰ عنقریب آپ کا وعدہ پورا فرمائے گا۔

(احمد۔ ابن جریر۔ طبقات ابن سعد)

**فتح کی خوشخبری** صحیح بخاری میں ہے۔ کہ رسول اللہ صلی اللہ علیہ وسلم (دعا مانگ کر) یہ کہتے

ہوئے خیمے سے باہر نکلے۔ سَيُهْزَمُ الْجَنْحُ وَيَكُونُ التَّائِبُ۔ کافروں کے لشکر کو عنقریب شکست ہوگی۔ اور وہ پلچہ موڑ کر بھاگ جائے گا۔

گویا خدا تعالیٰ نے حضرت کا استغاثہ قبول کر لیا۔ آپ کی مناجات اجابت کے مقام پر پہنچ گئی۔ اور

اللہ تعالیٰ نے کامرانی اور فتح کی خوشخبری سنا دی۔

**خواب عائشہ سے کفار کو انتباہ** | آپ پیچھے پڑھ آئے ہیں۔ کہ

کہ حضرت محمد رسول اللہ صلی اللہ علیہ وسلم اور ان کے ساتھی اس کے قافلہ کی گرفتاری کے لئے آ رہے ہیں۔ تو اس نے ضمضم بن عمرو کو مکہ دوڑایا۔ کہ تمہارا قافلہ گھیرے میں ہے۔ مدد کے لئے جلد دوڑو۔ ضمضم کے مکہ پہنچنے سے تین دن قبل عائشہ بنت عبدالمطلب نے ایک خواب دیکھا۔

کہ ایک اونٹ سوار بلند ٹیلے پر آکر چلایا۔ کہ اے آلِ غالب جلد اپنے مصالح کو چلو۔ چنانچہ لوگ اس کے گرد جمع ہو گئے۔ پھر ایک فرشتہ آسمان سے اتر آیا۔ اس نے پہاڑ سے ایک پتھر لے کر پھینکا۔ جس سے مکہ کا کوئی گھر نہ بچا۔ جس میں اس کی کمرچ نہ گری ہو۔ یہ خواب عائشہ نے اپنے بھائی عباس بن عبدالمطلب کو سنایا۔ انہوں نے کہا۔ کہ اس خواب کو پوشیدہ رکھنا۔ کسی سے بیان نہ کرنا۔ اور خود ولید بن عتبہ بن ربیعہ سے کہہ سنایا۔ اور اسے بھی پوشیدہ رکھنے کی تاکید کی۔ لیکن اس نے اپنے باپ کو سنا دیا۔

اور اس طرح خواب فاش ہو گیا۔ دوسرے دن جب عباس طواف کرنے گئے۔ تو ابو جہل نے (جو ایک گروہ کے درمیان خواب عاتکہ بیان کر رہا تھا) کہا۔ اے عباس! طواف کر کے ذرا ادھر آنا۔ طواف سے فارغ ہو کر عباس ابو جہل کے پاس گئے۔ تو اس نے کہا۔

بنو عبد المطلب! یہ فتنہ (خواب) تمہارے ہاں کہاں سے آیا ہے۔ کیا تم اس پر راضی نہیں ہوئے۔ کہ تمہارے اندر مرد نبوت کا دعویٰ کریں۔ اور یہاں عورتیں بھی مدعی ہوئیں۔ اچھا ہم نین روز تک انتظار کرتے ہیں۔ اگر یہ خواب سچا ہوا۔ تو نیرا نہیں تو ہم ایک نوشتہ لکھ دیں گے۔ کہ عرب میں تمہارا خاندان جھوٹا ہے۔

عباس کہتے ہیں۔ کہ بنی عبد المطلب سے ہر ایک عورت نے شام کو مجھ سے شکایت کی۔ کہ تم نے اس خبیث کو اپنے مردوں کی عنیت کرنے کی اجازت دی۔ یہاں تک کہ اس نے عورتوں کی بدگوئی کی۔ اور تم سنتے رہے۔ تمہاری غیرت کو کیا ہو گیا ہے۔

عباس کہتے ہیں۔ کہ تیسرے دن ابو جہل نے ضمضم



بن عمرو کی آواز سن لی۔ کہ وہ بطن الوادی سے چلاتا اور  
گرمیان بھاڑتا ہوا آیا۔ کہ اے آل غالب! اے قریش!  
جلد دوڑو۔ کہ محمد (صلی اللہ علیہ وسلم) اور اس کے  
ساتھیوں نے تمہارے اموال تجارت کو (یعنی قافلہ کو) جو  
ابوسفیان کے ساتھ ہے، گھیر لیا ہے۔

گویا عاتکہ کا خواب سچا ہو گیا۔ خدا تعالیٰ نے اس  
خواب کے ذریعہ کفار کو متنبہ کر دیا۔ کہ محمد (صلی اللہ  
علیہ وسلم) کے مقابلہ میں تمہارے پرچے اڑ جائیں گے۔  
اور تم نیت و نابود ہو جاؤ گے۔ لیکن ابوجہل نے خدا  
کی اس نشانی سے بھی کچھ سبق نہ سیکھا۔ بلکہ ہزار  
کے قریب لشکر جرار لے کر بدر کو روانہ ہو گیا۔ اپنی  
بربادی اور ہلاکت کی طرف چل دیا۔

حیات جاوداں اندر شیرازست | اللہ تعالیٰ کو ایسا ہی  
منظور تھا۔ کہ مٹھی بھر جماعت

کے ہاتھوں اشرار کی کثیر تعداد کو ذلیل و رسوا کرے۔  
ایک بڑے لشکر کو تباہ و برباد کر دے۔ قدوس  
لازوال اپنی قدرت اور حکمت کا یوں اظہار فرماتا ہے۔

كَمَا أَخْرَجَكَ رَبُّكَ مِنْ بَيْتِكَ بِالْحَقِّ وَإِنَّ فَرِيقًا  
مِنَ الْمُؤْمِنِينَ لَكِرِهُونَ ۖ يُجَادِلُونَكَ فِي الْحَقِّ بَعْدَ

مَا تَبَيَّنَ كَانَهَا يُسَاقُونَ إِلَى الْبُيُوتِ وَهُمْ يَنْظُرُونَ  
 وَإِذْ يَعِدُكُمُ اللَّهُ إِحْدَ الطَّائِفَتَيْنِ أَنَّهَا لَكُمْ وَ  
 تَوَدُّونَ أَنَّ غَيْرَ ذَاتِ الشُّرُوكَةِ تَكُونُ لَكُمْ وَ يُرِيدُ  
 اللَّهُ أَنْ يُحِقَّ الْحَقَّ بِكَلِمَاتِهِ وَيَقْطَعَ دَابِرَ الْكَافِرِينَ  
 لِيُحِقَّ الْحَقَّ وَيُبْطِلَ الْبَاطِلَ وَلَوْ كَرِهَ الْبَاطِلُونَ (آیہ ۱۵)

جیسے نکالا تجھ کو تیرے پروردگار نے تیرے گھر سے ،

(اے محمدؐ) درست کام پر اور ایک جماعت ایمان

والی اللہ راضی نہ تھی ہ تجھ سے جھگڑتے تھے درست

بات ہیں واضح ہو چکنے کے بعد، گویا کہ ہانکے جاتے

ہیں، موت کی طرف اور وہ دیکھتے ہیں اور جب

وعدہ دیتا تھا اللہ تم کو ایک کا دو جماعتوں

سے (عیر کا یا نفیر کا) یہ (ایک) واسطے تمہارے

ہے۔ اور تم چاہتے تھے کہ جس میں کانا نہ لگے۔ وہ

تم کو ملے، اور اللہ چاہتا تھا کہ سچا کرے سچے کو،

اپنی باتوں سے اور کاٹے جڑ کافروں کی ہتھوڑے سچا

کرے دین کو اور جھوٹا کرے باطل کو، اور اگرچہ

ناخوش ہوں مجرم ہ

بے شک اللہ نے اپنے پیغمبرؐ کو اس کے گھر مدینہ

سے نکال دیا کے لئے نکالا۔ اور حال یہ کہ مومنوں میں

سے ایک فریق قتال کو ناپسند رکھتا تھا۔ یہ ناپسند رکھنا  
 یقین کی مکروری یا عصیان کے طور پر نہیں تھا، بلکہ یہ تقاضا  
 بشریت تھا۔ اور بات یہ تھی، جیسا کہ آپ گذشتہ اوراق  
 میں پڑھ آئے ہیں، کہ حضورؐ ان مسلمانوں کو لے کر قریش  
 کے فسادی قافلہ کی گرفتاری کے لئے نکلے تھے، لیکن قافلہ  
 بچ کر نکل گیا۔ اور قافلہ کی جگہ ابوہریرہ کا ایک ہزار کے  
 قریب لشکر مقابلہ میں آگیا۔ اس لشکر کو دیکھ کر مسلمانوں  
 کو گھبراہٹ اور کراہت ہوئی، کہ گھر سے اتنے بڑے لشکر  
 سے لڑنے کو نہیں نکلے تھے۔ انہوں نے اس مقابلہ کو  
 موت کے منہ میں جانا تصور کیا۔

خدا تعالیٰ نے ان کو قافلہ اور لشکر دونوں جماعتوں میں  
 سے ایک کا مبہم وعدہ دیا۔ مسلمانوں نے یہ مقتضائے  
 بشریت بے شوکت والی جماعت کو چاہا، کہ بس قافلہ  
 ہی مل جائے۔ اگر ان کو صرف قافلہ ہی مل جاتا تو قریش  
 کا لشکر جو مسلمانوں اور اسلام کو مٹانے کا تہیہ کر چکا تھا  
 اس کا خاتمہ کس طرح ہوتا؟ خدا تعالیٰ تو کافروں کی جڑ  
 کاٹ دینے کا ارادہ کر چکا تھا۔ اس نے اسلام کا بول  
 بالا کرنا تھا۔ اور باطل کو مٹانا تھا۔ اس لئے مسلمانوں کو  
 ٹھکرا دیا۔ اور فتح چونکہ آدمیوں اور اسلحہ کی کثرت پر



وقوف نہیں، فتح اللہ دیتا ہے۔ اس نے دے دی۔

کرا جوئی، چرا و بیج و تابی

کہ او پیدا ست تو زیر نقابی

تلاش او کنی جز خود نہ بینی

تلاش خود کنی جز او نیابی (قبالہ)

مسلمانوں نے جب کارواں کے

بجائے مسلح فوج پائی۔ قلت کا

ارشاد خداوندی کا کرشمہ

کثرت سے ٹکراؤ ہوا۔ تو خدا نے مسلمانوں کی نظر میں کافروں

کو قلبیں دکھایا۔ چنانچہ وہ دلیر ہو کر ان سے لڑنے کے لئے

تیار ہو گئے۔ تیار کیا ہوئے دیکھتے ہی دیکھتے ان کا

سفایا کر دیا۔ ارشاد خداوندی ہوتا ہے:

إِذْ يُرِيكُمُوهُمْ إِذِ التَّقِيْمِ فِيْ اَعْيُنِكُمْ

قَلِيْلًا وَّ يُقَلِّلُكُمْ فِيْ اَعْيُنِهِمْ تَبْقِيَةٌ

اللّٰهُ اَمْرًا كَانَ مَفْعُوْلًا ط وَاِلٰى اللّٰهِ تَرْجِعُ

الامور ۵ (بیاع ۱)

(اور یاد کروئے مسلمانوں) جب دکھانا تھا اللہ تعالیٰ

تم کو لشکر کافروں کا لڑائی کے وقت تمہاری آنکھوں

میں حقوڑا، اور کافروں کی آنکھوں میں تم کو حقوڑا، تاکہ

خدا کو جو کچھ کرنا منظور تھا (اس کو) کر دکھائے،

اور سب کاموں کا مدار اللہ ہی پر موقوف ہے۔

سبحان اللہ! قربان جائیں اللہ کی ذات اور صفات پر  
کافر مسلمانوں کو قلیں دیکھ کر ان پر کود پڑے۔ اور مسلمان  
کافروں کو اپنی تعداد سے قلیں پا کر ان پر لوٹ پڑے  
اور اللہ کا چاہا پورا ہو گیا۔ کفر نے ذلت اور اسلام نے  
عزت پائی۔

مجاہدین کی معیت میں خواجہ بدر و حنین صلی اللہ علیہ  
وسلم منگل کے دن مقام روحا پر پہنچے۔ اور جمعرات کو جلوہ  
بار نواح بدر ہوئے۔ اس روز رمضان المبارک کی ۱۴ تاریخ  
اور ۲۷ تھا۔ یہاں پہنچ کر آپ کو اور صحابہؓ کو معلوم ہوا  
کہ اب عیر کے بجائے لہیر سے سامنا ہوگا۔ کارواں گیا۔  
اور شکر لڑنے کو آ گیا!

مجلس مشاورت طلب فرمائی | اب حضرت انور صلی اللہ علیہ  
وسلم نے مجلس مشاورت

طلب فرمائی۔ اور لوگوں سے مشورہ پوچھا۔ حضرت ابوبکرؓ  
صدیق رضی اللہ عنہ نے فوراً اٹھ کر اطاعت کیشی پر ایک  
پر جوش تقریر کی۔ پھر حضرت عمر رضی اللہ عنہ نے فرمانبرداری  
اور جانثاری کا پورا پورا یقین دلایا۔ اور مسلمانوں کو حضورؐ کے  
ارشاد پر سردھڑ کی بازی لگانے کی رغبت دلائی!

مقداد بن عمروؓ کی تقریر | بعد ازاں مقداد بن عمروؓ کھڑے ہوئے۔ اور عرض کیا۔ اے اللہ کے

رسول! خدا تعالیٰ جو آپ کو حکم دے ہم اس پر عمل کریں گے۔ ہم پوری طرح آپ کے ساتھ ہیں۔ خدا کی قسم ہم آپ کے وہ بات نہ کہیں گے۔ جو بنی اسرائیل نے حضرت موسیٰؑ سے کہی تھی۔ کہ

فَاذْهَبْ اَنْتَ وَمَنْبُكَ فَقَاتِلْ اِنَّا هُمْنَا قَاعِدُونَ (پط ۸)

پس جاوے (موسیٰؑ) تو اور تیرا رب، پس لڑو تم دونوں، تحقیق ہم یہیں بیٹھے ہیں! بلکہ ہم یوں کہیں گے۔

فَاذْهَبْ اَنْتَ وَمَنْبُكَ فَقَاتِلْ اِنَّا مَعَكُمْ مُقَاتِلُونَ ط

پس جاوے آپ اور آپ کا رب، پس لڑو تم دونوں، تحقیق

ہم بھی آپ دونوں کے ساتھ (سوکر) لڑنے والے ہیں!

قسم ہے اس پروردگار کی جس نے آپ کو حق کے ساتھ بھیجا ہے۔ ہم آپ کا پورا پورا ساتھ دیں گے۔ حضرت انورؑ خوش ہوئے اور مقدادؓ کے حق میں دعائے خیر فرمائی۔

سعد بن معاذؓ کی تقریر | پھر آپ نے فرمایا۔ لوگو! مجھے ہشورہ دو۔ اس سے حضورؐ کی مراد یہ تھی۔

کہ انصار کیا کہتے ہیں۔ کیونکہ ان کی تعداد زیادہ تھی۔ جب عقبہ میں انہوں نے بیعت کی تھی۔ تو عرض کیا تھا کہ ہرگز ہشورہ



کے اندر ہم آپ کی حفاظت کریں گے۔ بالکل جس طرح اپنی اولاد کی حفاظت کرتے ہیں۔ سرور کائنات صلی اللہ علیہ وسلم نے خیال کیا۔ کہ انصار کا وعدہ مدینہ سے باہر جنگ کرنے کا نہیں تھا۔ شہر میں اگر دشمن حملہ آور ہو۔ تو مدد کرنے کا ہے۔ اس لئے حضورؐ ان کا عندیہ معلوم کرنا چاہتے تھے۔ کہ اب مدینہ سے باہر جنگ کرنے کے بارے میں وہ کیا کہتے ہیں!

یہ سن کر حضرت سعد بن معاذؓ رضی اللہ عنہ نے کھڑے ہو کر عرض کیا۔ اے اللہ کے رسولؐ! گویا آپ ہم کو مراد لیتے ہیں؟ حضورؐ نے فرمایا۔ ہاں! تو سعد بن معاذؓ نے عرض کیا۔ "اے اللہ کے رسولؐ! ہم لوگ آپ پر ایمان لائے، آپ کی تصدیق کی۔ اور شہادت دی۔ کہ آپ اللہ کی طرف سے دین حق لے کر آئے ہیں۔ ہم آپ کی اطاعت اور فریاداری کے لئے بسر و چشم حاضر ہیں۔ اس ذات پاک کی قسم ہے۔ جس نے آپ کو صداقت کے ساتھ مبعوث فرمایا ہے۔ اگر آپ ہم کو اس سمندر میں پیش کریں۔ کہ اس میں گھس جاؤ۔ تو ہم گھس پڑیں گے۔ ایک بھی پیچھے نہیں رہے گا۔ جہاں آپ کا دل چلے۔ ہم کو لے چلے۔ جس دشمن سے چاہیں ہمیں بھڑا دیکھے۔ آپ ہم کو ثابت قدم اور راسخ پائیں گے۔ جب تک

ہماری جان میں جان ہے۔ ہم حضورؐ کی رکاب نہیں چھوٹیں گے،  
امید ہے اللہ تعالیٰ آپ کو ہماری طرف سے ایسی باتیں  
دکھائے جن سے آپ کی آنکھیں ٹھنڈی ہوں۔ پس خدا  
تعالیٰ کی برکت پر آپ ہم کو لے چلیں۔

رحمتِ عالم صلی اللہ علیہ وسلم حضرت سعدؓ کی ان باتوں  
سے بہت خوش ہوئے۔ اور فرمایا۔ اے لوگو! اللہ تعالیٰ کی رحمت  
اور برکت پر روانہ ہو چلو۔

پھر حضورؐ نے خدا کی وی ہوئی  
قریش کے مصارع کی نشاندہی | بشارت سنائی۔ کہ اللہ نے مجھے

عمیر اور نفیر۔ یعنی کارواں اور لشکر سے ایک گروہ کا وعدہ کیا  
ہے۔ تم ہے خدا تعالیٰ کی۔ میں (وحی الہی سے) اس دم قریش کے  
مصارع کو دیکھتا ہوں۔ یعنی جس جس جگہ قوم کے مشہور لوگ قتل  
ہو کر گرینگے۔ خدا نے مجھے ہر ایک کے ٹھکانے کو دکھا دیا ہے۔

ہدر کے میدان میں رحمتِ عالم کا خطبہ

کفار عربیہ کے مقابلہ میں معنی پھر مسلمانوں کو لیکر رحمتِ عالم  
صلی اللہ علیہ وسلم ہدر میں اترے ہیں۔ ان کی صف بندی کر کے

لے سچ ہے۔ وَمَا يَنْطِقُ عَنِ النَّهْوَىٰ إِنَّ هُوَ إِلَّا رُوْحٌ لَّيُّوْنٌ (تفسیر: اور نہ وہ  
محمد صلی اللہ علیہ وسلم) اپنی خواہش سے نہیں وہ (بولتا) مگر وہی کہ جسے چاہی ہے۔

انہیں یوں خطاب کرتے ہیں۔ رہتی دنیا تک حضور کا یہ لازوال خطبہ مسلمانوں کے لئے روشنی کا بینار ہے۔ حمد و ثنا کے بعد فرمایا:

أَمَّا بَعْدُ فَإِنَّ أَعْتَكُمُ عَلَى مَا أَحْتَكُمُ اللَّهُ عَزَّ وَجَلَّ ط وَ  
أَنهَآكُمُ عَمَّا نَهَآكُمُ اللَّهُ عَنْهُ ط فَإِنَّهُ جَلَّ وَعَلَا عَظِيمٌ  
شَأْنُهُ يَأْمُرُ الْحَقَّ وَيُحِبُّ الصِّدْقَ ط وَيُعْطِي عَلَى الْخَيْرِ

أَهْلَهُ أَعْلَى مَنَازِلِهِمْ عِنْدَهُ ط بِهِ يُذَكَّرُونَ وَيَسْتَفْضَلُونَ ط  
وَأَتَكُمُ قَدْ أَصْبَحْتُمْ بِمَنْزِلٍ مِّنْ مَّنَازِلِ  
الْحَقِّ ط لَا يَقْبَلُ فِيهِ اللَّهُ مِنْ أَحَدٍ إِلَّا مَا بَتَّخَى  
فِيهِ وَجْهَهُ وَ إِنَّ الصَّبْرَ فِي مَوَاطِنِ الْبَأْسِ مِمَّا

يَفْرَجُ اللَّهُ عَزَّ وَجَلَّ بِهِ الْهَمَّ وَيُنْجِي مِنَ الْغَمِّ ط  
وَتَذَكَّرُونَ النَّجَاةَ فِي الْآخِرَةِ ط فِيكُمْ نَبِيُّ اللَّهِ  
يُحْيِيكُمْ وَ يَأْمُرُكُمْ فَاسْتَجِيبُوا الْيَوْمَ أَنْ يَطَّلِعَ  
اللَّهُ تَعَالَى عَلَى شَيْءٍ مِّنْ أَمْرِكُمْ يُبْقِيكُمْ عَلَيْهِ ط فَإِنَّهُ

تَعَالَى يَقُولُ لَهْفَتُ اللَّهُ أَكْبَرُ مِنْ مَقْتِكُمْ وَأَنْفُسِكُمْ ط  
أَنْظُرُوا الَّذِي أَمَرَكُمْ بِهِ مِنْ كِتَابِهِ وَأَرَاكُمْ مِنْ  
آيَاتِهِ ط وَاعَزَّكُمْ بَعْدَ الدَّلِيلَةِ ط فَاسْتَمْسِكُوا بِهِ  
يَرْضَى رَبُّكُمْ عَنْكُمْ ط وَاسْأَلُوا رَبَّكُمْ فِي هَذَا الْبُطْنِ  
أَمْراً تَسْتَرْجِعُوا الَّذِي وَعَدَاكُمْ بِهِ مِنْ رَحْمَةٍ وَ  
مَهْرَبَةٍ ط فَإِنَّ وَعْدَاةَ حَقٍّ وَ قَوْلُهُ صِدْقٌ وَ



عِقَابُهُ شَدِيدٌ وَإِنَّا أَنَا وَ أَنْتُمْ بِاللَّهِ الْحَيِّ  
 الْقَيُّومِ الَّذِي إِلَيْهِ لَجَأُنَا وَبِهِ اعْتَصَمْنَا وَعَلَيْهِ  
 تَوَكَّلْنَا وَ إِلَيْهِ الْمَصِيرُ مَا يَغْفِرُ اللَّهُ لَنَا وَاللَّسْلِسِينَ ط

(سیرۃ الحلیہ)

(ترجمہ) مسلمانو! بیشک میں تمہیں رغبت دلاتا ہوں اسی چیز کی طرف جس  
 کی رغبت اللہ بزرگ و بزرگ نے دلائی ہے۔ ایسے ہی میں تم کو ان  
 ہی چیزوں سے منع کرتا ہوں۔ جن سے اللہ تعالیٰ نے تمہیں منع کیا۔  
 ہے۔ وہ بزرگی اور بلندی والا، بڑی شان والا خدا۔ سچی باتوں کا  
 حکم کرتا ہے۔ اور سچ کو ہی دوست رکھتا ہے۔ وہ نیکیاں کرنے  
 والوں کو اپنے ہاں بڑے رتبے بخشتا ہے۔ اسی سے وہ یاد کئے  
 جاتے ہیں۔ اور اسی سے ان کو فضیلتیں ملتی ہیں۔ اور (سنو) سچائی  
 اور صداقت کی منزلوں میں سے ایک منزل پر آج تم آگئے  
 ہو۔ یہاں جو کام تم صرف خدا کی خوشنودی کی نیت سے کرو گے  
 وہی قبول کیا جائے گا۔ پس لڑائی کے وقت تمہارا ارادہ صرف  
 اعلیٰ کلمۃ الحق کا ہی ہو۔ (ذہن شہرت اور طلب مال کا) سختیوں  
 اور مایوسیوں میں صبر اور ثابت قدمی اختیار کرنے سے تمام رنج  
 اور غم دور ہو جائیں گے۔ اور مشکلیں آسان! اور آخرت میں  
 نجات حاصل ہوگی۔ (دیکھو!) تم میں اللہ کا نبی (صلی اللہ علیہ وسلم)  
 موجود ہے۔ جو تم کو (خدا کے عذابوں سے) ڈراتا ہے۔ اور (نیکیوں

کا حکم کرتا ہے۔ (خبردار!) آج کسی ایسی غلطی کے مرتکب نہ ہونا۔

جس سے خدا تعالیٰ تم پر ناراض ہو جائے۔ ارشاد خداوندی ہوتا ہے۔

”البتہ خدا کا ناخوش رکھنا بہت بڑا ہے (از روئے وہاں کے) تمہارے

ناخوش رکھنے سے“ جو اس نے اپنی کتاب میں تم کو حکم دیئے

ہیں۔ اور اپنی نشانیاں تم کو دکھائی ہیں، ان کو مد نظر رکھو۔ اس

نے تم کو ذلت کے بعد عزت بخشی ہے۔ پھر تم اللہ کے حکموں

پر صبر سے جم جاؤ۔ دین پر سختی سے کاربند ہو جاؤ۔ یہی وہ

کام ہے، جس سے تمہارا پروردگار تم پر خوش ہو جائے گا۔

اب جہاد کا موقع ہے۔ اس وقت اللہ تعالیٰ سے ایسی (پر

خلوص، دعائیں مانگو، اور ایسے اچھے عمل کرو، کہ اس نے جو

تمہارے ساتھ وعدہ کیا ہے، وہ پورا ہو جائے۔ رحمت اور

بخشش تم کو آغوش میں لے لے۔ بے شک اللہ کے

وعدے سچے ہیں۔ اس کی باتیں درست ہیں۔ اور لاسرایب

اس کے عذاب بھی بڑے سخت ہیں۔ (سنو!) میں خود بھی اور

تم سب بھی اُس حقیقی **القیوم** ذات کی مدد سے یہاں بس سکتے

ہیں۔ ہم سب اسی کی طرف بھکتے ہیں۔ اور اسی پاک ذات سے

ہم مضبوطی پاتے ہیں۔ اسی پر ہم بھروسہ کرتے ہیں۔ اسی کی

طرف ہم سب نے لوٹنا ہے، اللہ تعالیٰ ہم کو، اور سب

مسلمانوں کو بخش دے“

# حزب اللہ اور حزب الشیطان میں جنگ کا آغاز

رسول اللہ صلی اللہ علیہ وسلم رمضان المبارک کی آٹھ تاریخ سوموار کے روز مدینہ منورہ سے چلے حضرت ابن ام مکتومؓ کو نمائندہ کا امام مقرر کیا۔ مقام دوحا پر پہنچ کر ابو لہبہ بن المندرجہؓ کو مدینہ کا حاکم مقرر کیا۔ حضرت مصعب بن عمیرؓ کو حبشہ اُغلابا اور لوائے انصار حضرت سعد بن معاذؓ کو عطا ہوا۔

پھر حضورؐ مقام صفاء پر پہنچے۔ قریش کے سفیر دریا حال سے فتنے اور وہاں سے چل کر وادی

ذقران میں تشریف لائے۔ یہاں سے روانہ ہو کر بدر کے قریب پہنچے۔ اس وقت شام ہو چکی تھی۔ آپ نے حضرت علی بن ابی طالبؓ، زبیر بن العوامؓ، سعد بن ابی وقاصؓ وغیرہ کو بدر کی طرف روانہ کیا۔ کہ دشمن کی خبر لائیں۔ انہوں نے قلیبہ بدر پر قریش کے دو غلام پائے۔ اور ان کو پکڑ کر لے آئے۔ رحمتِ عالم نماز پڑھ رہے تھے۔ لوگوں نے ان غلاموں سے پوچھا۔ کہ تم کن کے ہمراہ آئے ہو۔ وہ بولے۔ ہم قریش کے ساتھی ہیں۔ اور ان کا پانی بھرنے پر مقرر ہیں۔ صحابہؓ نے خیال کیا۔ کہ یہ ابوسفیان کے قافلہ کے ہیں اور جھوٹا کہتے ہیں کہ قریش کے ساتھی ہیں۔ چنانچہ انہوں نے

لہ پرانے کنوئیں کو کھتے ہیں۔



ان کو مارا۔ سقوں نے از راہ خوف کہہ دیا۔ کہ ہم یوسفیان کے قافلہ کے ساتھ ہیں۔ اتنے میں سرور رسولوں نماز پڑھ چکے۔ اور صحابہؓ سے فرمایا۔ جب انہوں نے سچ بولا۔ تو تم نے ان کو مارا۔ اور جب جھوٹ کہا۔ تو تم نے چھوڑ دیا۔ سنو! انہوں نے سچ کہا۔ کہ وہ قریش کے ہمراہ ہیں۔

پھر حضورؐ نے ان سے دریافت کیا۔ کہ قریش کہاں ہیں؟ انہوں نے جواب دیا۔ کہ وہ عدوہ قصویٰ۔ یعنی انتہائی کٹارہ ہیں۔ اس بڑے ٹیلے کے پیچھے۔ جسے عققل کہتے ہیں۔ حنیفہ نے پوچھا۔ وہ کتنے ہیں؟ جواب ملا۔ بہت ہیں۔ دریافت فرمایا۔ ان کی تعداد کتنی ہے؟ غلاموں نے کہا۔ تعداد ہم کو معلوم نہیں۔ حضورؐ نے پھر پوچھا۔ اچھا بتاؤ۔ ہر روز کتنے اونٹ ذبح کرتے ہیں؟ انہوں نے جواب دیا۔ نو دس اونٹ! پیغمبر کاٹھنات نے فرمایا۔ سمجھ گئے۔ ہزار اور نو سو کے درمیان ہیں۔ آپ نے مزید دریافت کیا۔ قریش کے کون کون سرور آئے ہیں؟ انہوں نے جواب دیا۔ عقبہ بن ربیعہ۔ حکیم بن حزام۔ نوفل بن خویلد۔ شیبہ ابن ربیعہ۔ ابوالبحتری بن ہشام۔ حارث بن عامر بن نوفل۔ نصر بن حارث۔ زمعہ بن الاسود۔ امیہ بن خلف۔ ابوہبہ بن ہشام۔ یہ ہیں بن عمرو، عمرو بن عبدود! رسول اللہ صلی اللہ علیہ وسلم نے صحابہ کی طرف منہ کر

کے فرمایا۔ مکہ کے جگر پارے منہاری طرف ڈال دیئے گئے ہیں۔

بدر میں مسلمانوں نے  
پوزیشن لے لی!  
قریش مکہ نے جہاں قیام کیا تھا۔ وہاں کی  
زمین نشیب، نرم اور مٹی والی تھی۔ اور  
اس میدان کے عدوۃ الدنیا یعنی دوسرے

کنارے زمین بلند اور ریتی تھی۔ اور یہاں کے کنوئیں کا پانی  
بھی لطیف اور زیادہ تھا۔ یہاں ہر سال عرب جمع ہوا کرتے  
تھے۔ اور بازار لگا کرتا تھا۔

خدا کی شان اس روز بارش ہوئی۔ اور یہاں کی ریتی زمین  
سخت ہو گئی۔ اور صحابہؓ کا چلنا پھرننا آسان ہو گیا۔ برعکس اس کے  
جہاں قریش ٹھہرے تھے۔ وہ زمین نرم اور نشیب تھی۔ وہاں پانی  
جمع ہو گیا۔ اور دلدل اور کیچڑ کی وجہ سے کافروں کا چلنا پھرننا دشوار  
ہو گیا۔ مسلمانوں نے اس بلند زمین کے کنوئیں پر رات کو  
پوزیشن لے لی۔ اور پورا قبضہ کر لیا۔

نوسو پچاس مسلح کافر  
ہجرت کے دوسرے سال۔ سترہ رمضان جمعہ کے  
روز جب قریش اپنی متکبرانہ شان و شوکت

کے ساتھ عقیق کے عقب سے نکل کر آگے بڑھے۔ نوسو پچاس کفر  
کے "لاشوں" نے مارچ کیا۔ اپنی تعداد کی کثرت، اسلحہ کی بہتات اور  
راشن کی فراوانی کے نشہ میں چور چور چلے۔ کہ اپنے ساتھ سات  
سو اونٹ، اور سو گھوڑے رکھتے تھے۔ اور سب آدمی زرہ پوش تھے

اور ہر سردار باری باری فوج کو اعلیٰ کھانا دیتا تھا۔ اس کے علاوہ  
سامان عیش بھی ان کے ساتھ تھا۔ گانے والی عورتیں بھرتی تھیں۔  
جو ہر منزل پر دف بجا بجا کر اور گا کر لڑنے والوں کو خوش  
کرتی تھیں۔ اور مسلمانوں کو گالیاں دیتی تھیں۔

**تین سو تیرہ مسلمان** | ادھر تین سو تیرہ مسلمان ہیں۔ جن  
کے پاس صرف تین زہریں ہیں۔ اور

گھوڑے بھی صرف تین۔ ایک مرثد بن ابی مرثد غنویؓ کا۔ ایک زبیر  
ابن العوامؓ کا۔ ایک مقداد ابن الاسودؓ کا۔ کفار کے سات سو  
اونٹوں کے مقابلہ میں یہاں صرف ستر اونٹ ہیں۔ اور یہ لوگ  
مدینہ سے آتی میں چل کر میدان بدر میں پہنچے ہیں۔ مہاجر  
ہیں اور ۲۳۹ انصار ہیں۔

**دنیا سے لڑائی جنگ** | یہ جنگ ساری دنیا سے لڑائی اور لڑائی  
جنگ تھی۔ کہ یہاں باپ کے مقابلہ میں

بیٹا۔ بھائی کے مقابلہ میں بھائی۔ اور ماموں کے خلاف بھانجا  
برو آنا تھا۔ اللہ کی نوشی کے لئے، اللہ کے کلمہ کی بلندی کی  
خاطر رشتے نلے فراموش کر دیئے گئے تھے۔ انکے ہاں صرف توحید  
اور اسلام کا رشتہ باقی تھا۔ کہ وہ اللہ والے کہتے تھے۔ یہ  
دشمن حتیٰ سے مسلمان کی قرابت کیسی  
اس کا رشتہ ہے فقط حب خدا عزوجل

لڑائی کی کیفیت | دارمندان جمعہ کے روز دونوں گروہ آمنے سامنے ہوئے۔ ابن اسحاق ہیں ہے۔ کہ سب سے

پہلے اسود بن عبدالاسد نے مسلمانوں کے حوض پر حملہ کیا۔ اور وہیں پھیر ہوا۔ اس کے بعد دستور عربا کے مطابق دونوں

طرفوں سے آدمی نکلے۔ کفار کی فوج سے ولید بن عتبہ - عتبہ بن ربیعہ اور شیبہ بن ربیعہ میدان میں نکلے۔ اور مسلمانوں کی

طرف سے حضرت علیؓ، حضرت حمزہؓ اور حضرت عبیدہ بن حارث مقابلہ میں آئے۔

عتبہ نے حضرت حمزہؓ کی طرف دیکھا۔ اور کہا۔ کہ تم کون ہو؟ آپ نے فرمایا۔ کہ میں حمزہ بن عبدالمطلب شیر خدا ہوں۔ پھر عتبہ نے بھی اپنی تعریف کی۔ اور کہا۔ کہ بیشک تم ہمارے ساتھ لڑنے کے لائق ہو۔ پھر پوچھا۔ کہ وہ دو کون ہیں؟ حضرت حمزہؓ نے کہا۔ کہ ایک تو علی ابن ابی طالبؓ ہیں اور دوسرے عبیدہ بن حارثؓ ہیں۔ عتبہ بولا۔ ہاں تم سب ہمارے درمقابل ہو۔ اور ہم تم سے لڑنے کو تیار ہیں۔

اس کے بعد ولید حضرت علیؓ کی طرف بڑھا۔ عتبہ حضرت حمزہؓ کے مقابل ہوا۔ اور شیبہ نے حضرت عبیدہ کے روپرو تلوار نکالی۔ حضرت علیؓ نے ولید کو ایسی تلوار ماری کہ وہ زمین پر گرتے ہی ٹھنڈا ہو گیا۔ اور حضرت حمزہؓ نے تلوار کے ایک ہی وار سے عتبہ کے



دو ٹکڑے کر دیئے۔ لیکن شیبہ نے حضرت عبیدہؓ کے پاؤں میں  
 ایسی تلوار ماری کہ وہ گر پڑے، اور پنڈلی کی ہڈی ٹوٹ گئی۔ اتنے  
 میں حضرت علیؓ اور حضرت حمزہؓ نے بڑھ کر شیبہ قتل کر دیا اور عبیدہؓ  
 کو کندھے پر اٹھا کر سرسور رسولان کی خدمت میں لے آئے۔ جب  
 عبیدہؓ نے حضور الودھ کو دیکھا تو پکار اٹھے۔ یا رسول اللہ! میں شہید  
 نہیں ہوا۔ آپ نے فرمایا۔ تم شہید ہوئے۔ اس کے بعد راستے  
 میں حضرت عبیدہ بن حارثؓ نے داعی اجل کو لبیک کہہ دیا۔  
 اور روحا میں مدفون ہوئے۔ ہزاروں رحمتیں ہوئے عبیدہؓ کی روح  
 پر۔ کہ اسلام کی خاطر جان دی۔

مذکورہ تین آدمی مسلمانوں کی  
 طرف سے تھے اور تین آدمی

## ہزار خصمان کی شان نزول

کافروں کی طرف سے تھے۔ جو فرداً فرداً لڑنے کو نکلے تھے صحیح بخاری  
 میں ہے حضرت ابوذرؓ قسم کھا کر کہتے ہیں۔ کہ یہ آیت ہَذَا اِنْ خَصْمَانِ  
 اِنْ خَصَمُوا فَاِیْسَ یُبْهَدُ۔ ان لوگوں کے حق میں نازل ہوئی تھی جو  
 جنگِ بدر کے دن دونوں طرف سے فرداً فرداً ایک دوسرے  
 کے مقابلے کیلئے نکلے تھے۔ یعنی حمزہؓ، علیؓ اور عبیدہؓ بن

لہ یہ دو فریق ہیں۔ ایک دوسرے کے مخالف اور آپس میں اپنے پروردگار کے بلے  
 میں جھگڑتے تھے (تپے ۹) یعنی ایک فریق خدا کو مانتا ہے اور ایک نہیں مانتا۔ ایک  
 موحد ہے اور دوسرا مشرک ہے!

حارث (مسلمانوں کی طرف سے) شیبہ بن ربیعہ، عتبہ بن ربیعہ، اور  
ولید بن عتبہ (کافروں کی طرف سے)۔

مذکورہ تین کافروں کے مارے جانے کے بعد  
**جنگ کا زور ہو گیا** | جنگ کا زور ہو گیا۔ لڑائی کے دوران،

حضرت مہج رضی اللہ عنہ کو ایک تیر لگا۔ اور شہید ہو گئے۔ جنگ  
بدر کے یہ سب سے پہلے شہید ہیں۔ رضی اللہ عنہ۔ پھر حارث بن  
سراقہ انصاری رضی اللہ عنہ ایک تیر لگنے سے شہید ہوئے۔ جب  
کہ آپ جوش سے پانی پی رہے تھے۔ حضرت عمیر بن الجمام  
رضی اللہ عنہ نے حملہ کے دوران جام شہادت نوش کیا۔ بعد  
ازاں مسلمان کافروں پر ٹوٹ پڑے۔ اور نہایت شدت کی لڑائی ہونے  
لگی۔ سرور کائنات صلی اللہ علیہ وسلم نے سنگریزوں کی ایک مٹھی  
اٹھا کر اس پر شَاحَتِ الْوَجُوهِ پڑھ کر مچھونک ماری۔ اور قریش  
کی طرف پھینکی۔ خدا کی قدرت ہر کافر کی آنکھ میں وہ سنگریزے  
پڑے۔ پھر وہ اپنی آنکھوں کو ملنے لگے۔ اور پس پا ہونے لگے۔  
اور مسلمانوں نے ان کو قتل کرنا شروع کر دیا۔ یہاں تک کہ کشتوں  
کے پستے لگ گئے۔ اور لڑائی کا نقشہ بدل گیا۔ صحابہؓ نے فتح  
کو پا لیا۔ بڑے بڑے صناوید قریش ملے گئے۔ اور مسلمانوں  
نے بچے کھچے کافروں کو قید کر لیا۔ ان کی مشکبیں کس لیں۔ ستر  
کافر جہنم رسید ہوئے۔ اور ستر اسپر بنا لئے گئے۔

لے دشمن کے چہرے سیاہ ہوں!

مسلمانوں میں ۱۲ صحابی شہید ہوئے۔ در انصار میں سے اور  
 ۴۔ مہاجرین میں سے۔ اللہ کی ان پر بے حساب رحمتیں نازل ہوں  
 کہ انہوں نے اسلام پر اپنی جانوں کو قربان کر دیا۔ اللہ کا دین ہم  
 ہمک پہنچانے کی خاطر موت سے ٹکرا گئے۔ رضی اللہ عنہم !  
 حضورؐ نے جو کسریوں کی مٹی کا فوں  
**وَمَا رَمَيْتَ إِذْ رَمَيْتَ** کو ماری اور اس سے وہ بھاگ

کھڑے ہوئے۔ خدا فرماتا ہے۔

وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ (دپ ۱۶)

اور نہیں پھینکا تھا تو نے جبکہ پھینکا تھا۔ لیکن اللہ نے پھینکا تھا۔

یعنی اے پیغمبر! جب تو نے کافروں کی طرف سنگریزوں کی

مٹی پھینکی تھی۔ جس سے کافروں کی آنکھوں میں خاک پڑی۔ اور

وہ شکست کھا گئے۔ یہ کوئی تیری قدرت اور طاقت سے نہیں ہوا

تھا۔ بلکہ اللہ نے ایسا کیا تھا۔ موضح القرآن میں ہے۔ تیرا پھینکنا

اس لائق نہ تھا۔ کہ تمام کافروں کی آنکھوں میں جانا۔ لیکن

اللہ نے پھینکا تھا۔ کہ سب کافروں کی آنکھوں میں گئی۔ یعنی

یہ تاثیر خدا نے پیدا کی۔ کہ مٹی پھینکنے سے وہ بھاگ کھڑے ہوئے۔

ایسے ہی خدا صحابہؓ کو بھی کہتا ہے۔

فَلَمْ تَقْتُلُوهُمْ وَلَكِنَّ اللَّهَ قَتَلَهُمْ (دپ ۱۶)

پس نہ مارا دلو صحابہؓ تم نے ان (کافروں) کو (بدر میں)

و لیکن اللہ نے اس کو مارا۔

یعنی تم نے اپنے زور سے، ذاتی طاقت سے کافروں کو قتل نہیں کیا۔ بلکہ اللہ نے کیا ہے، اللہ کی مدد سے ایسا ہوا ہے۔ گویا صحابہؓ اور حضورؐ کے فعل میں خدا نے تاثیر پیدا کی۔ اس کی مدد ہوئی۔ تو کامیابی اور فتح نے قدم چومے!

**ابو جہل کا سر** | ابو جہل کافروں کا سردار اور رحمت للعالمین صلی اللہ علیہ وسلم کا بدترین دشمن تھا۔ پڑا

شرارتی اور شیطان خصلت آدمی تھا۔ خدا کی شان انصار کے دو نوجوانوں — معاذ اور معوذ نے اس پر ایسا حملہ کیا۔ کہ تیغ کر دیا۔

صحیح بخاری میں ہے، حضرت انسؓ کہتے ہیں، رسول اللہ صلی اللہ علیہ وسلم نے فرمایا، دیکھو تو ابو جہل کیا ہوا، عبداللہ بن مسعودؓ حسب الحکم دیکھنے گئے۔ آپ نے دیکھا، کہ عفرات کے دونوں بیٹوں (معاذ اور معوذ) نے اس کو مار کر ٹھنڈا کر دیا، عبداللہ بن مسعودؓ نے ابو جہل کی وارٹھی پکڑ کر کہا، کیا تو ابو جہل ہے؟ وہ بولا، جس (پاپے کے) شخص کو تم نے قتل کیا ہے، کیا اس سے بڑھ کر بھی کوئی ہے؟

ابھی ابو جہل میں زندگی کی کچھ رقی باقی تھی، وہ ماہی بے آب کی طرح تڑپ رہا تھا، کہ حضرت عبداللہؓ نے اس کا سر کاٹ



کر رسول اللہ صلی اللہ علیہ وسلم کے حضور پیش کر دیا۔ آپ نے کہا۔ **اللَّهُ الَّذِي لَا إِلَهَ إِلَّا هُوَ**۔ پھر کہا۔ **اللَّهُ أَكْبَرُ**۔

**الْحَمْدُ لِلَّهِ الَّذِي صَدَقَ وَعْدُهُ وَنَصَرَ عَبْدَهُ وَحَزَمَ الْأَحْزَابَ وَحَدَاةً**! پھر مردود کے سر کو دیکھ کر فرمایا۔ یہ دشمنِ خدا کا سر ہے!

حضرت نے سچ فرمایا تھا کہ صحابہؓ نے مکہ کے گئے گئے سردار کے گئے گئے

نے اپنے جگر پاروں کو تمہاری طرف ڈال دیا ہے؟ بے شک یہ سب جگر پارے مارے گئے سر غنہ واصل جہنم ہو گئے، امیہ بن خلف، اس کا لڑکا علی بن امیہ، نصر بن الحارث بن کلدہ، عقبہ بن ابی معیط۔ وغیرہ بھی مارے گئے۔

حضرت ابو طلحہؓ کہتے ہیں کہ رسول اللہ صلی اللہ علیہ وسلم کے حکم کے

بوجوب بدر کے دن ایک گڈے بعض انگریز کنوئیں میں چوبیس سردار قریش کو بھینچ کر ڈال دیا گیا۔ حضورؐ کا دستور تھا کہ فتحِ یاب

لے اللہ ہی ہے۔ اس کے سوا کوئی عبادت کے لائق نہیں!

لے اللہ بہت بڑا ہے۔ سب تعریف اللہ کے لئے ہے جس نے اپنا وعدہ د محمد صلی اللہ علیہ وسلم سے سچا کیا۔ اور اپنے بندے کی مدد کی۔ اور دشمن کو اکیسے شکست دی!

ہونے کے بعد میدان جنگ میں تین روز ٹھہرتے تھے۔  
 اچانچہ بدر میں بھی آپ تین روز ٹھہرے، جب تیسرا دن  
 ہو گیا۔ تو سواری کی تیاری کا حکم دیا۔ حسب الحکم اونٹنی  
 پر کجاہہ کس دیا گیا۔ لیکن آپ ایک طرف پیدل چل  
 دیے۔ صحابہؓ بھی ہمراہ ہو گئے۔ اور یہ خیال کیا۔ کہ حضورؐ  
 کسی کام کے لئے تشریف لے جا رہے ہیں۔ آپ چاہ بدر  
 کے کناہے کے پاس جا کر کھڑے ہو گئے۔ اور مقتولین کے  
 نام مع ولایت کے لے کر پکارنا شروع کیا۔ اور فرمانے لگے۔  
 اے فلاں ابن فلاں! کیا اب بھی تم کو اس خوشی کا  
 احساس ہوا۔ کہ کاش تم نے خدا اور رسولؐ کا کہنا مانا  
 ہوتا۔ جو کچھ خدا نے ہم سے وعدہ کیا تھا۔ اس کو ہم  
 ٹھیک ٹھیک پا چکے۔ تم سے جو تمہارے رب نے  
 وعدہ کیا تھا۔ کیا تم کو وہ ٹھیک مل گیا۔  
 حضرت عمرؓ نے عرض کیا۔ اے اللہ کے رسولؐ! آپ  
 بغیر روح کے لاشوں سے کلام کر رہے ہیں۔ فرمایا۔ قسم  
 ہے اس خدا کی جس کے دست قدرت میں محمدؐ صلی  
 اللہ علیہ وسلم کی جان ہے۔ جو کچھ میں ان سے کہہ رہا  
 ہوں۔ تم اسکو ان سے زاید نہیں سن رہے ہو۔ حضرت قتادہؓ  
 کہتے ہیں۔ کہ خدا تعالیٰ نے ان کو ذلیل کرنے اور عذابا

ہیں، افسوس اور پشیمانی کرنے کے لئے (وقتاً طور پر) لوازمِ حیات  
عطا کر دیئے تھے۔ اور ایسی وقت ان میں پیدا کر دی گئی تھی۔  
کہ وہ حضورؐ کا کلام سن رہے تھے۔ (بخاری شریف)

لہ اس سے یہ دلیل نہیں بکڑی جاسکتی۔ کہ مردے سنتے ہیں۔ حضورؐ  
کا کلام تو وقتاً طور پر معجزانہ رنگ میں خدا نے مشرکوں کو سنا دیا۔  
تاکہ ان کے عذاب کی آگ کو حسرت اور افسوس اور زیادہ کرے۔  
حقیقت یہ ہے کہ مردے نہیں سنتے۔ مذکورہ واقع کی بابت صحیح  
بخاری میں ہے۔ کہ ابن عمرؓ کہتے ہیں۔ کہ حضورؐ نے چاہ بدر پر  
کھڑے ہو کر فرمایا تھا۔ کہ جو کچھ تمہارے رب نے (میں) کافروں  
وعدہ کیا تھا۔ تم نے وہ ٹھیک ٹھیک پا لیا۔ حضورؐ نے فرمایا۔  
اس وقت جو کچھ میں کہہ رہا ہوں۔ یہ سن رہے ہیں۔ ابن عمرؓ کے اس  
قول کا حضرت عائشہؓ کے سامنے تذکرہ ہوا۔ تو حضرت عائشہؓ نے فرمایا۔  
سنو، حضورؐ نے تو یہ فرمایا تھا۔ کہ یہ لوگ اس وقت جانتے ہیں۔ کہ جو کچھ  
میں ان سے کہتا تھا۔ وہی حق تھا۔ اسکے بعد حضرت عائشہؓ نے یہ آیت  
تلاوت فرمائی۔ اِنَّكَ لَا تَسْمَعُ الْهَوٰى اَوْ مَا اَنْتَ بِمُسْمِعٍ مِّنْ فِى الْقُبُوْبِ ط تَحْقِیْقٌ تُو  
(میں پیغمبرؐ نہیں سنا تا مردوں کو۔ اور نہیں ہے تو سنا بیوالا۔ ان شخصوں کو، کہ  
قرآن میں ہیں (بخاری شریف) پس حضرت عائشہؓ نے یہ آیت پڑھ کر ثابت کیا۔  
کہ مردے نہیں سنتے۔ قرآن والے نہیں سنتے۔ منہ

بدر سے مراجعت | بدر میں تین روز تیام کرنے کے بعد حضور  
اموال غنیمت اور قیدیوں کو لے کر مراجعت

فرمائے مدینہ ہوئے۔ راستے میں مقام صفراء پر پہنچ کر  
مال غنیمت کو تقسیم کر دیا۔

حضرت رقیہ بنت رجمت عالم  
حضرت رقیہ بنت رجمت عالم کا انتقال | حضرت رقیہ بنت رجمت عالم  
کی بیٹی تھیں۔ جو

حضرت عثمانؓ کے ساتھ بیاہی ہوئی تھیں۔ جب حضورؐ بدر  
کو روانہ ہوئے۔ تو یہ سخت بیمار تھیں۔ آپ نے حضرت  
عثمانؓ اور حضرت اسامہ بن زیدؓ کو ان کی دیکھ بھال کے  
لئے مدینہ میں رہنے دیا۔ اس وجہ سے یہ دونوں حضرات  
غزوہ بدر میں شامل نہ ہو سکے۔ جب فتح ہوئی۔ تو رسول  
اللہ صلی اللہ علیہ وسلم نے زید بن حارثہؓ کو فتح کی خوش  
خبری دیکر مدینہ منورہ بھیجا۔ جب زیدؓ مدینہ منورہ پہنچے۔ تو  
حضرت رقیہؓ کا انتقال ہو گیا تھا۔ اور لوگ ان کو دفن  
کر کے فارغ ہوئے تھے۔ پھر حضرت زیدؓ کو لوگوں نے گھیر  
لیا۔ کہ بدر کا حال سنائیں۔ انہوں نے کہا۔ کہ ابو جہل  
زبیر بن الاسود، ابو النخعی۔ عتبہ بن ربیعہ۔ شیبہ بن ربیعہ،  
امیہ بن خلف۔ بنیہ بن الحجاج۔ نضر بن الحارث۔ عقبہ بن  
ابی معیط وغیرہ سب سردارانِ قریش مارے گئے ہیں۔ اور



خدا نے فتح دی ہے۔ اسامہؓ نے داز راہ تعجب، پوچھا میرے  
والد! کیا واقعی یہ سردار مارے گئے ہیں۔ حضرت زیدؓ نے کہا  
بیٹا! لاں۔ واقعی یہ سب سردار مارے گئے ہیں!

رسول خدا صلی اللہ علیہ وسلم

**اسیران بدر سے سلوک** | قیدیوں کے ساتھ ان کے حالات

کے مطابق سلوک کرتے تھے۔ بعض سخت ترین دشمنان  
اسلام کو قتل کرتے۔ کہ ان کا قتل کرانا ہی عدل کے تقاضوں  
سے ہے۔ بعض کو فدیہ لے کر چھوڑ دیتے۔ بعض کو بغیر فدیہ

چھوڑ دیا جاتا۔ بدر کے قیدیوں سے بھی ایسا ہی مختلف  
برتاؤ ہوا۔ عقبہ اور نضرؓ خدا کے بدترین دشمنوں کو قتل

کیا گیا۔ اوروں کو فدیہ لے کر چھوڑ دیا گیا۔ جن کے پاس  
مال نہ تھا۔ ان کو کہا گیا۔ کہ تم انصار کے بچوں کو لکھنا سکا  
دو۔ یہی تمہارا فدیہ ہے۔ بعض کو بلا فدیہ چھوڑ دیا گیا۔

قیدیوں کے ساتھ حضورؐ نرمی کا برتاؤ ہی کرتے تھے۔

اسیران بدر کو مسلمانوں نے سختی سے پانڈھا تھا۔ جس سے  
وہ بڑے مضطرب اور بے چین ہو کر چیتے تھے۔ ان کے

رونے کی آواز سن کر حضورؐ رات بھر نہ سوئے۔ صحابہؓ نے  
حضرت عباسؓ کی مشکیں نرم کر دیں۔ اس پر رحمت عالمؐ  
نے فرمایا۔ سب قیدیوں کی بندشیں ڈھیلی کر دو۔

ذریعہ چھوڑ دیا | بدر کی جنگ کے ستر قیدیوں کے متعلق  
رسول اللہ صلی اللہ علیہ وسلم صحابہؓ

سے پوچھتے تھے۔

يَا أَيُّهَا النَّاسُ مَا تَقُولُونَ فِي هَذَا إِلَّا سَاهِي  
إِنَّ اللَّهَ قَدْ أَمْلَأَكُمْ مِنْهُمْ وَابْنَاهُمْ  
إِخْوَانَكُمْ بِالْأَمْسِ ط

لوگو! ان قیدیوں کے متعلق تم کیا مشورہ دیتے ہو۔  
خدا تعالیٰ نے تم کو ان پر غلبہ دیا ہے۔ کل تک  
تو یہ تمہارے بھائی تھے!

حضرت ابو بکر صدیقؓ نے عرض کیا۔ اے اللہ کے رسول!  
یہ ہمارے بھائی ہیں۔ ان سے کچھ لے کر چھوڑ دیں۔ ہو سکتا  
ہے۔ خدا تعالیٰ ان کو کل ہدایت عطا کر دے۔

حضرت عمرؓ نے کہا۔ اے اللہ کے رسول! یہ وہی  
لوگ ہیں۔ جنہوں نے آپ کی تکذیب کی۔ اور آپ کو  
بے وطن کر دیا۔ ان سب کو قتل کر دینا چاہیے۔

حضرت عبداللہ بن رواحہؓ نے عرض کیا۔ اے اللہ کے  
رسول! میری یہ گزارش ہے۔ کہ ان کو کسی خشک جنگل  
میں لے جا کر چاروں طرف سے آگ لگا دیجئے۔ کہ جن کو  
ناک ہو جائیں۔ رسول اللہ صلی اللہ علیہ وسلم سب کی باتیں

سن کر تشریف لے گئے۔ اور حقوڑی دیر کے بعد واپس آئے اور ارشاد فرمایا۔

خدا تعالیٰ بعض کے دل نرم کر دیتا ہے۔ یہاں تک کہ مثل دودھ کے بلکہ اس سے بھی نرم! اور بعض کے دل سخت کر دیتا ہے۔ یہاں تک کہ مثل پتھر کے، بلکہ اس سے بھی سخت! ابوبکرؓ! تمہاری مثال تو مانند مثال حضرت ابراہیم علیہ السلام کے ہے۔ کہ انہوں نے خدا کے حضور عرض کی "خداوند! جس نے میری تابعداری کی۔ وہ تو

ہو یا میرا! اور جس نے میری نافرمانی کی۔ تو اس کیلئے تو بخشنے والا مہربان ہے" بیشک اسے ابوبکرؓ! تمہاری مثال تو مانند مثال حضرت عیسیٰ علیہ السلام کے ہے۔ انہوں نے کہا

خداوند! اگر تو انہیں عذاب کرے۔ تو ہندے تیرے ہی ہیں اور اگر تو ان کو معاف کر دے۔ تو تو غالب حکمت والا ہے اور اے عمرؓ! تیری مثال مانند مثال حضرت نوح علیہ السلام

ہے۔ انہوں نے عرض کیا۔ خداوند! سطح زمین پر کسی کا فر کو بستا نہ رہنے دے۔ بیشک اے عمرؓ! تمہاری مثال مانند مثال حضرت موسیٰ علیہ السلام کے ہے۔ انہوں نے دعا کی

خداوند! فرعونوں کے دل سخت کر دے۔ یہ ایمان نہ لائیں۔ یہاں تک کہ دیکھیں عذاب درد دینے والا!

صحابہؓ سنا! میں چاہتا ہوں۔ کہ ان سے فدیہ لے کر  
انہیں چھوڑ دیا جائے۔ کہ تم کو مال کی ضرورت بھی ہے۔ ہاں  
اگر یہ فدیہ بھی نہ دیں۔ تو پھر انہیں قتل کر دیا جائے۔

(رواہ احمد)

چنانچہ فدیہ لے کر انہیں چھوڑ دیا۔ الغرض خدا تعالیٰ  
نے بدر میں اسلام کو عزت اور عروج بخشا۔ اور کفر کو  
ذلیل اور پست کیا۔ اور مسلمان کلمۃ اللہ ہی العلیا  
کی تفسیر بن کر مدنیہ منورہ کو لوٹے۔ سچ ہے۔

ہر لحظہ ہے مومن کی نئی شان نئی آن  
گفتار میں کردار میں اللہ کی برہان  
قہاری و غفاری و قدوسی و جباری  
یہ چار عناصر ہوں تو بنتا ہے مسلمان  
قدرت کے مقاصد کا عیار اسکے ارادے  
دنیا میں بھی میزان، قیامت میں بھی میزان  
جس سے جگر لالہ میں ٹھنڈک ہو وہ شبنم  
درباؤں کے دل جس سے دل جائیں و گلوان  
فطرت کا سرود اتری اسکے شب و روز

آسنگ میں پختا صفت سورہ رکھن (اقبال)

غزوہ بنی سلیم | جب رسول اللہ صلی اللہ علیہ وسلم بدر کے



معرکہ سے مظفر و منصور — مراجعت فرمائے مدینہ ہوئے۔ تو  
سات روز کے بعد غزوہ بنی سلیم کو روانہ ہو گئے۔ کہ اطلاع  
میلی کہ فساد ہی لوگ اکٹھے ہوئے ہیں۔ خواجہ بدر صلی اللہ علیہ  
وسلم ماہ الکیہ تک تشریف لے گئے۔ لیکن معاند تاب  
مقاومت نہ لاسکے۔ حضورؐ تین روز تک وہاں قیام فرما  
رہے۔ بالآخر واپس آگئے۔ مشرکین مکہ کی شرارتیں بدستور  
جاری ہیں۔

**غزوہ سوہل** غزوہ بدر کے دو ماہ بعد غزوہ سوہل وقوع  
پذیر ہوا۔ یہ اس طرح ہوا کہ جب مشرکین  
بدر سے ذلیل و خوار اور برباد ہو کر مکہ لوٹے۔ تو ابوسفیان  
غصہ کھا کر دو سو سوار لے کر لڑائی کے ارادے سے مدینہ کو  
چلا۔ جب مدینہ کے قریب پہنچا۔ تو حضورؐ کو خبر ہو گئی  
کہ ابوسفیان لڑنے کو آیا ہے۔ آپ مسلمانوں کی ایک  
جماعت لے کر اس کے مقابلہ کے لئے نکلے۔ وہ مقام عین  
سے مسلمانوں کے کچھ درخت کاٹ کر اور ایک بے خبر  
انصاری کو شہید کر کے بھاگ نکلا۔ حضورؐ نے اس کا  
ترقہ الکیہ تک پیچھا کیا۔ لیکن وہ نہ ملا۔ بھاگتے وقت  
ابوسفیان کے ساتھی بوجھ ہلکا کرنے کی خاطر بہت سے ستون جو  
وہ ساتھ لائے تھے پھینک گئے۔ جو صحابہؓ نے اٹھا لئے۔

ہیں اس غزوہ کا نام غزوہ سوہلی پڑ گیا۔ کہ سوہلی سنو کو کہتے ہیں۔

**غزوہ بنی عطفان** غزوہ سوہلی کے بعد غزوہ بنی عطفان واقع ہوا۔ غزوہ سوہلی سے واپس آ

کر ذی الحجہ کا پورا مہینہ حضورؐ مدینہ میں تشریف فرما رہے۔ پھر بنی عطفان کے مقابلہ کے لئے نجد کی طرف چل دیئے۔ صفر تک وہاں ہی قیام کیا۔ لڑائی کی ٹوہٹ نہ آئی۔ بالآخر واپس آ گئے۔

**غزوہ بحران** غزوہ عطفان سے واپس آکر حضورؐ نے ربیع الاول کا سارا مہینہ مدینہ میں قیام کیا۔ پھر قریش کے مقابلہ کے لئے بحران تک پہنچے۔ ربیع الآخر اور جمادی الاول تک وہاں ہی رہے۔ لڑائی نہ ہوئی۔ اور واپس لوٹ آئے!

لے اس کو غزوہ ذی امر بھی کہتے ہیں۔ ذی امر نجد میں ایک مقام ہے۔ یہاں عطفان نے ایک زبردست فوج جمع کر کے مدینہ پر حملہ کرنے کی تیاری کی۔ ان کی سرکوبی کے لئے حضورؐ مقابلہ کو نکلے۔ اللہ اکبر! دین اسلام کی حفاظت اور اشاعت کے لئے سرور کائنات صلی اللہ علیہ وسلم کو کیسی کیسی تکلیفیں اٹھانا پڑیں۔ کاش ہم اس مفت کی نعمت کی قدر کریں!

## غزوہ بنی قینقاع

بنی قینقاع یہود مدینہ سے تھے انہوں نے جو عہد حضورؐ سے کیا تھا توڑ ڈالا۔ آپ نے ان کا پندرہ روز تک محاصرہ کیا۔ بنی قینقاع نے مرحوب ہو کر بلا مشروط رسول خدا صلی اللہ علیہ وسلم کے حکم پر رضامندی ظاہر کی۔ یہ قبیلہ، قبیلہ خزرج کا حلیف تھا۔ چنانچہ عبداللہ بن سلول کی سفارش پر حضورؐ نے انہیں چھوڑ دیا۔ بالآخر اس قبیلہ کو مدینہ اور اطراف مدینہ کو چھوڑ کر نکلنا پڑا۔

## قبائل یہود

جب حضورؐ ہجرت کر کے مدینہ منورہ آئے تو مسلمان بہت بڑی تعداد میں نہ تھے اور سارا عرب ان کا دشمن تھا۔ رسول خدا صلی اللہ علیہ وسلم نے مدینہ اور اس کے اطراف میں بسنے والے قبائل سے معاہدے کئے۔ تاکہ حلیف بن کر احتیاط سے زندگی بسر کریں۔ حوالی مدینہ میں یہودیوں کے تین بڑے قبیلے آباد تھے بنو قینقاع بنو نضیر۔ بنو قریظہ۔ ان سے بھی معاہدہ ہوا۔ لیکن انہوں نے یکے بعد دیگرے معاہدے توڑ دیے جن کے سبب ان کو مدینہ چھوڑنا پڑا۔ اور بالآخر تباہ و برباد ہو گئے۔

کعب بن اشرف جہنمِ اصل  
کعب بن اشرف یہودی بھی بنو نضیر میں سے تھا۔

رسول اللہ صلی اللہ علیہ وسلم کو سخت ایذا دینا، آپ کی ہجو کرنا، اور صحابہؓ کی بیویوں کو شعروں میں برا بھلا کہنا تھا۔ غزوہ بدر کے بعد مکہ چاکر قریش کو شعر پڑھ پڑھ کر بھڑکانا، اور مدینہ پر حملہ کرنے کے لئے اکٹھا ہونا نصیر کی عہد شکنی میں یہ ایک فعال کردار تھا۔ اس کی دشمنی اور شرارت سے مسلمان سخت تنگ آگئے تھے، نتیجہ یہ نکلا کہ محمد بن مسلمہ، عباد بن بشر، حارث بن اوس وغیرہ کے ہاتھوں اسلام کا یہ بدترین دشمن قتل کر دیا گیا۔ خدا کی ہزارہا مخلوق کو کشت و خون سے بچانے کے لئے یہ قتل بہ اذن وحی نفعی ہوا!

## ہجرت کا تیسرا سال

غزوہ احد | غزوہ بدر میں قریش کے بڑے بڑے سردار اور اشراف مارے گئے تھے۔ ان کا جانی اور مالی بہت نقصان ہوا تھا۔ یہ وہ صدمہ تھا کہ قریش اس کو بھول نہیں سکتے تھے۔ کیونکہ ایسا صدمہ انہوں نے پہلے کبھی نہیں اٹھایا تھا۔ ان کا اب سب سے بڑا سردار ابوسفیان تھا۔ اس



نے بدر کے بعد مدینہ پر حملہ کیا تھا۔ جس میں ذیلین ہو کر لوٹ گیا۔ اس کا حال آپ غزوہ سویق میں اوپر پڑھ آئے ہیں۔

بدر میں قریشی سرداروں کے مارے جانے کے سبب مکہ میں گھر گھر صفا ماتم بچھی ہوئی تھی۔ اور تمام مکے کے لوگ انتقام کے لئے سخت بے چین تھے۔ ابوسفیان کو سب نے مجبور کیا۔ کہ پورے جوش و خروش کے ساتھ مدینہ پر زبردست حملہ کیا جائے۔ چنانچہ حملے کے لئے زبردست تیاریاں شروع ہو گئیں۔

عبداللہ بن ابی ربیع، صفوان بن امیہ اور عکرمہ بن ابیہم وغیرہ نے جنگ کے لئے بہت سا مال جمع کیا۔ کاروان تجارت کا سارا نفع جنگی ضروریات کے لئے دے دیا گیا۔ غریبوں، حقے کہ بیٹیوں اور بیواؤں نے بھی چندہ دیا۔ مالی اور جانی طاقت کو مضبوط سے مضبوط تر بنانے کیلئے ہر ممکن کوشش کی گئی۔

کنانہ اور تہامہ کے قبائل بھی قریش سے مل گئے۔ ابوسفیان کی ان تھک مٹھی سے قریش اور ان کے حلیف ملا کر تین ہزار آدمی جمع ہو گئے۔ دو سو گھوڑے اور تین سو اونٹ اور دوسرا سامان حرب بھی کافی تھا۔

عورتیں بھی قریش کیساتھ آئیں | قریش عورتوں کو بھی ساتھ لے آئے۔ تاکہ وہ مردوں

کو غیرت دلا کر لڑنے پر آمادہ کریں۔ اور بھاگنے سے روکیں۔ چنانچہ۔ ہند بنت عتبہ، ام حکیم بنت الحارث، فاطمہ بنت الولید، رقیہ بنت مسعود، ریطہ بنت منبہ، سلافہ بنت سعد، عمرہ بنت علقمہ، مصعب بن عمیرؓ کی والدہ۔ یوسفیان پورے ساذ و سامان کے ساتھ یہ چچو فوج لے کر جبل احد کے قریب مقام عینین پر آ گیا۔

اسلامی لشکر | جناب رسالت مآب صلی اللہ علیہ وسلم شوال کے مہینے، جمعہ کے روز

۔ نماز جمعہ کے بعد ایک ہزار مسلمانوں کی معیت میں مدینہ سے نکلے۔ حضرت عبداللہ بن مکتوم حضورؐ کے بعد امامت کے فرائض انجام دیتے تھے: حضورؐ جب مقام شوط میں پہنچے۔ تو عبداللہ بن ابی تین سو آدمیوں کو ساتھ لے کر علیحدہ ہو گیا۔ عبداللہ بن عمرو بن حزامؓ نے اس کو بہتیرا سمجھایا۔ لیکن وہ نہ مانا۔ کہنے لگا۔ کہ جب تم لوگ میری رائے نہیں مانتے۔ تو ہم کیوں مرنے کے لئے تمہارے ساتھ چلیں۔ اب اسلامی لشکر بجائے ہزار کے سات سو رہ

لے مدینہ اور احد کے درمیان ایک مقام ہے !

کیا۔ حضورؐ ان کو لے کر احد پہنچے۔ اور اس میدان میں  
ایسی پوزیشن لی کہ پہاڑ احد پشت کی جانب ہوا۔

حضورؐ نے عبداللہ بن جبیرؓ کو سردار بنا کر پچاس آدمیوں  
کو حکم دیا کہ تم اس مقام پر کھڑے رہنا۔ اور دشمن کو ادھر  
سے آنے سے روکنا۔ کیونکہ پشت کی جانب سے حملے کا  
خطرہ تھا۔ حضورؐ نے ان پچاس تیر اندازوں کو سخت تاکید  
کی کہ ہماری جو حالت بھی ہو۔ تم یہ جگہ نہ چھوڑنا۔  
برگز نہ چھوڑنا!

پھر حضورؐ نے کم عمر نوجوانوں کو لڑائی میں شامل ہونے  
سے روک دیا۔ سمرہؓ اور رافعہؓ کی عمر پندرہ سال کی تھی۔  
ان کو قتال کی اجازت مل گئی۔ کہ یہ اچھے تیر انداز  
تھے۔ اور لوگوں نے ان کی سفارش بھی کی۔

بعد ازاں رسول اللہ صلی اللہ علیہ وسلم نے  
اپنی فوج کی صف بندی کی۔ میمنہ اور

میسرہ پر زبیر بن العوامؓ اور منذر بن عمروؓ کو متعین کیا۔  
حضرت مصعب بن عمیرؓ کو لواء مرحمت فرمایا۔ اپنی تلوار  
حضرت ابی دجانہؓ کو دی۔ اور خود دو زبیریں رہیں۔ اس روز  
شمال کی سات تارچ بھٹی اور سلمہ! یہ  
یہ تلوار کون لے گا؟ سرد دو عالم صلی اللہ علیہ وسلم نے اپنی



تلوار میان سے نکال کر فرمایا۔ مَنْ يَأْخُذُ هَذَا السَّيْفَ — اس تلوار کو کون لے گا؟ کئی ہاتھ بڑھے۔ حضورؐ نے فرمایا۔ مَنْ يَأْخُذُ هَذَا السَّيْفَ بِحَقِّهِ — اس تلوار کا حق ادا کرنے کی شرط پر اسے کون لے گا؟ اب سب ہاتھ خم کھا گئے۔ لیکن شکر اسلام میں سے حضرت ابو وجانہ سماک بن خرشہؓ نے آگے بڑھ کر عرض کیا۔ اے اللہ کے رسولؐ! اس شرط پر میں لیتا ہوں۔ پھر حضورؐ نے ان کو اپنی تلوار دیدی۔ حضرت ابو وجانہؓ اپنے نعیمہ میں گئے۔ اور مجاہدانہ شان سے تلوار لٹکائے ہوئے باہر آئے۔ اور سینہ تان کر اکڑتے ہوئے دشمن کی طرف بڑھے۔ رسول خدا صلی اللہ علیہ وسلم نے انہیں دیکھ کر فرمایا۔

إِنَّمَا مَشَيْتُمْ يُبْغِضُنَا اللَّهُ رِأْسًا فِي هَذَا

الْبُؤْسِ - (مجمع الرواۃ)

یقیناً یہ چال خدا کو نہایت ناپسند ہے۔ سوائے اس جگہ کے!

یعنی میدان جنگ میں کافروں کے مقابلے میں انہیں مرعوب کرنے کے لئے، یہ چال خدا کو خوش کرتی ہے۔ اس موقع کے سوا ایسی چال خدا کے غضب کا موجب ہے۔ صرف یہ ایک ہی جگہ ہے۔ ایسی چال کے لئے۔

اب حضرت ابو وجانہؓ شکر کی طرح گرختے ہوئے گفتار



کے مجمع میں گھس گئے، جو سامنے آنا۔ اس کو نہ تیغ کرنے  
 جلتے۔ حتیٰ کہ پشمنوں کی صفوں کو چیرتے ہوئے دور عورتوں  
 کے مجمع تک جا پہنچے۔ عورتوں کی سردار ہندہ تھی۔ یہ  
 دوسری عورتیں مل کر اپنے مردوں کو لڑائی پر ابھار  
 گئیں۔ انہیں جوش دلانے کے لئے یہ گایا رہی تھیں۔

نَجْنُ بَنَاتِ طَارِقٍ      نَهْشِي عَنِ التَّمَارِقِ

مَشَى الْقَطَا الْبَوَارِقِ      وَالْبِسْكَ فِي الْبَفَارِقِ

وَالدَّارُ فِي الْمَخَافِقِ      اِنْ تَقْتُلُوا نَعَانِقِ

وَ اِنْ تُدْبِرُوا نَفَارِقِ      فَرَاقَ غَيْرِ وَاَمِقِ

ہم نیک سیرت، نازک اندام اور حسین ترین عورتیں ہیں۔ جو

ہمیشہ قالینوں اور ریشم پر چلنے والی ہیں۔ ہمارے ناز و

انداز دلبرانہ ہیں۔ اور چال دل کو کھینچنے والی ہے۔ ہم موتیوں

اور زلیوروں سے بھری ہوئی ہیں۔ اور ہمارے جسموں کی

مست خوشبو نظیر نہیں رکھتی۔ اسے گروہ قریش! اگر تم

نے ثابت قدمی سے مقابلہ کیا۔ اور فاتح بن کر لوٹے

تو ہم تم کو سینے سے لگائیں گی۔ اور گلوں میں باہیں

ڈالیں گی۔ اور اگر تم بزدل بن کر پیٹھ پھیرتے تو خدا کی

قسم! ہم تم سے نفرت کریں گی۔ پھر تم (یاد رکھنا) ہم

سے ہمیشہ کے لئے جدا ہو جاؤ گے۔

عورتوں کے مجمع میں پہنچ کر حضرت ابو دجانہؓ ہندہ کی گردن پر تلوار مارنے ہی لگے کھتے کہ معاً خیال آیا کہ ایک عورت پر حملہ! فوراً تلوار روک لی۔ اور کفار کے مجمع کو چیرتے اور کاٹتے ہوئے واپس آگئے۔

قریش کے تین ہزار آدمی کھتے۔  
**واد شجاعت دینے والے مسلمان**  
 میدان جنگ میں ان کے

مہینہ اور میسرہ پر خالد بن ولید اور عکرمہ بن ابو جہل کھتے۔  
 ابو عامر عبداللہ بن عمرو بن صفی جو ابو عامر ناسق کے نام سے مشہور تھا۔ احد میں مسلمانوں سے خوب لڑا۔ اور دوسرے کافروں نے بدر کا بدلہ لینے کے لئے بہت کوشش کی۔ لیکن ان کافروں کے مقابلے میں ابو دجانہ انصاریؓ، اسد اللہ حضرت علیؓ، حضرت طلحہؓ، حضرت انس بن نضرؓ، شیر خدا حضرت حمزہؓ، سعد بن الربیعؓ نے وہ جواں مردی دکھائی اور ایسا شدید قتال کیا۔ کہ دن کے پہلے چھتے ہیں مسلمانوں کو فتح ہو گئی۔ کافر پسا ہو کر اس جگہ تک چلے گئے۔ جہاں ان کی عورتوں کا کیمپ تھا۔

**فتح شکست سے بدل گئی**  
 مسلمان فتح کی خوشی میں کافروں کا مال لوٹنے میں مصروف ہو گئے۔

اور جن پچاس تیر اندازوں کو رسول خدا صلی اللہ علیہ وسلم نے حکم دیا تھا کہ تم پہاڑ کے اس مقام کو ہرگز ہرگز نہ چھوڑنا۔

انہوں نے فتح کا منظر دیکھ کر الغنیہ الغنیہ کی صدا میں بلند کرتے ہوئے وہ مقام چھوڑ دیا اور لوٹ میں مصروف ہو گئے۔

ہر چند ان کے سردار عبداللہ بن جبیرؓ نے نبی رحمت کا ارشاد بار بار یاد دلایا اور روکا۔ مگر انہوں نے دھکیان نہ دیا۔

**رحمت عالم کا دانت شہید ہو گیا** قریش نے جب وہ مقام تیر اندازوں سے خالی پایا۔ تو وہ مسلمانوں

کی پشت کی طرف سے ادھر سے آنکے اور سخت حملہ کر کے

مسلمانوں کو گھیرے میں لے لیا۔ جتنے کہ ستر مسلمان شہید ہو گئے۔ اور جناب رسالت مآب صلی اللہ علیہ وسلم کفار کے نرنے

میں آگے۔ دشمن نے اس قدر پتھراؤ کیا۔ کہ حضورؐ کا چہرہ مبارک چوٹوں سے زخمی ہو گیا۔ اور ایک اگلا دانت بھی شہید ہو گیا۔

سر پر زخم آیا۔ اور خود ٹوٹ کر سر پر گر گیا۔ آپ کی پیشانی مبارک لہولہان ہو گئی۔ ایک کافر نے آپ پر تلوار کا

وار کیا۔ لیکن عبداللہ کے بیٹے طلحہؓ نے اپنا ہاتھ آگے کر دیا۔ حضورؐ بچ گئے۔ اور طلحہؓ کی انگلیاں اڑ گئیں۔ پتھراؤ سے حضورؐ

کے پہلوئے اقدس پر بہت چوٹیں آئیں۔ اور جناب سید الکونین (ارواح عالم الفداء) ایک گڑھے میں گر گئے۔ شیطانوں نے شور

مچا دیا۔ ماتا محمدؐ۔ قتل محمدؐ (صلی اللہ علیہ وسلم)

حضرت علیؓ بن ابی طالب نے حضورؐ انور صلی اللہ علیہ وسلم کو گڑھے سے نکالا۔ حضرت طلحہؓ نے سنبھالا۔ اور خود گھا حلقہ جو سردار دو جہان صلی اللہ علیہ وسلم کے جہڑوں میں گڑ گیا تھا۔ اس کو حضرت ابو عبیدہ بن جراحؓ نے دانتوں سے پکڑ کر زور سے کھینچ کر باہر نکالا۔ جس سے ابو عبیدہؓ کے دو دانت گر گئے۔ رضی اللہ عنہ

کافروں نے یورش کی۔ کہ وہ  
**حضرت ابو دجانہؓ کی وفاداری**  
 مسلمانوں کو درمیان سے ہٹا

کر رسول خدا صلی اللہ علیہ وسلم تک پہنچیں۔ لیکن مسلمان درمیان میں برابر حائل رہے۔ اور دس صحابہؓ شہید ہو گئے۔ حضرت ابو دجانہؓ ان تیروں کو اپنی پیٹھ کی ڈھال پر روک رہے تھے۔ جو حضورؐ پر برسائے جاتے تھے۔ تیر برس رہے ہیں۔ پیٹھ چھلنی ہو گئی ہے۔ لیکن ابو دجانہؓ اپنی جگہ سے ہلتے

حضرت سہل بن سعد کہتے ہیں۔ کہ حضورؐ کی بیٹی فاطمہؓ آپ کا زخم دھور ہی تھیں اور حضرت علیؓ پانی ڈال رہے تھے۔ جب حضرت فاطمہؓ نے دیکھا کہ پانی ڈالنے سے خون بڑھتا ہی جاتا ہے۔ تو چٹائی کا ایک ٹکڑا لے کر اس کو جبا کر زخم میں بھر دیا۔ جس سے خون ختم گیا۔ اس روز حضورؐ کا ایک اگلا دانت شہید ہو گیا تھا۔ اور چہرہ مبارک پر زخم آیا تھا۔ اور خود ٹوٹ کر تر میں گھس گیا تھا۔ (بخاری شریف)



نہیں ہیں۔ رضی اللہ عنہما !

حضرت مصعب بن عمیرؓ کفار  
مصعب بن عمیرؓ کی شہادت

کے ساتھ سخت لڑے۔ اور  
آخر شہید ہو گئے۔ اسلام کے حق میں ان کی خدمات لائتہا  
کتیں۔ قبل ہجرت مدینہ منورہ میں انہوں نے ہی اسلام کی  
اشاعت کی۔ ایمان لانے کے وقت سے لے کر تا دمِ واپس  
ان کی زندگی اعلائے کلمۃ الحق کے لئے وقف رہی۔ خدا کی  
رحمتیں ہوں ان کی روح پر !

حضرت خبابؓ کہتے ہیں۔ ہم نے محض خوشنودی خدا حاصل  
کرنے کے لئے رسول اللہ صلی اللہ علیہ وسلم کے ساتھ ہجرت کی  
تھی۔ لہذا ہمارا ثواب خدا کے ذمہ ہو گیا۔ اب ہم میں سے بعض  
آدمی تو بغیر دنیا کا ٹرہ کھائے چلے گئے جن میں سے ایک  
مصعب بن عمیرؓ بھی تھے۔ مصعبؓ احد کے دن شہید  
ہو گئے۔ اور صرف ایک کملی اتنی ترکہ میں چھوڑی۔ کہ اس  
سے ان کا سر ڈھانکتے تھے۔ تو پاؤں کھل جاتے تھے۔  
اور پاؤں چھپاتے تھے۔ تو سر کھل جاتا تھا۔ بالآخر حضورؐ  
نے فرمایا۔ کہ سر ڈھانکا دو اور پاؤں پر اذخر گھاس رکھ دو۔

(بخاری شریف)

انس بن نضرؓ کی شہادت  
حضرت انس بن نضرؓ تلوار لیکر

کفار کی طرف نکلے۔ اگے حضرت سعد بن معاذؓ ملے۔ ان سے کہا۔ کہ مجھے احد کے پاس سے جنت کی خوشبو آ رہی ہے۔ پھر کفار سے سخت مقابلہ کیا، اور شہید ہو گئے، آپ کے جسم اطہر پر تیروں، تلواروں اور نیزوں کے کچھ اوپر اسی زخم لگے تھے۔ جن کی وجہ سے کوئی ان کو پہچان نہ سکتا تھا۔ صرف بہن نے انگلیوں کے پورے دیکھ کر پہچانا تھا۔ (بخاری شریف)

حضرت سعد بن ابی وقاصؓ کہتے ہیں، کہ جنگ احد کے دن رسول اللہ صلی اللہ علیہ وسلم نے اپنا ترکش میرے سامنے ڈال کر فرمایا۔ مار دینا کافروں کو، تجھ پر میرے ماں باپ نثار!

(بخاری شریف)

حضرت قیس کہتے ہیں۔ میں نے دیکھا۔ کہ طلحہؓ نے جس ہاتھ سے رسول اللہ صلی اللہ علیہ وسلم کی حفاظت جنگ احد کے دن کی۔ ان کا وہ ہاتھ بے کار ہو گیا تھا۔ (بخاری شریف)

حضرت انسؓ کہتے ہیں۔ کہ جنگ احد کے دن — ابو طلحہؓ اپنی ڈھال سے

حضورؐ کا بچاؤ کئے ہوئے آپ کے آگے کھڑے تھے۔ ابو طلحہؓ

زبردست تیرانداز اور کمان دار شخص تھے۔ انہوں نے

اس روز دو تین کمائیں توڑی تھیں۔ رسول اللہ صلی اللہ

علیہ وسلم کی طرف سے جو شخص اس روز ترکش لے کر نکلتا

فقہ آپ فرماتے تھے۔ کہ ان تیروں کو ابو طلحہ رضی اللہ عنہ کے سامنے بکھر  
 دو۔ اور خود گردن اٹھا کر کافروں کو دکھاتے تھے۔ تو ابو طلحہ رضی  
 اللہ عنہ کہتے: میرے ماں باپ حضور پر نثار ہوں۔ کہیں کافروں  
 کا کوئی تیر آپ کو نہ لگ جائے۔ میرا سینہ آپ  
 کے سینہ کے لئے سپر ہے۔ (آپ جھانک کر نہ دیکھیں)  
 حضرت انس رضی اللہ عنہ فرماتے ہیں۔ اس روز میں نے حضرت عائشہ رضی  
 اللہ عنہا اور ام سلیمہ رضی اللہ عنہما کو دیکھا۔ کہ پانچے اٹھائے ہوئے (جس کی  
 وجہ سے ان کی پازیبیں دکھائی دیتی تھیں) مشکیں بھر  
 بھر کر اپنی کمر پر لاد کر زحی آدمیوں کے منہ میں ڈالتی تھیں  
 اور پھر دوبارہ جا کر بھر کے لاد کر لوگوں کو پلاتی تھیں۔ (بخاری شریف)  
**ملفوظات** کہاں ان عورتوں کا جوش ایمان، کہ تیروں  
 کی بارش اور تلواروں کی چھنکاروں میں  
 پانی کی مشکیں پیچھے پر لاد کر لانا۔ اور موت کا خطرہ مول لے

ہے ہمارے پیارے رسول صلی اللہ علیہ وسلم پر جان نثار کرنے والے ابو طلحہ رضی اللہ عنہ  
 ماں باپ قربان! رضی اللہ عنہ!

لے اسلام کی خاطر جنگوں میں تکلیفیں اٹھانے والی پاک باز خاتون پر خداوندی ہتھیار  
 رحمتیں نازل کر۔ اور ان کے درجے اور بلند کر۔ اور ہم تن آسانوں کو اسلام پر  
 عمل کی توفیق عطا فرما۔ جو اسلام کے شہداء اور صحابہ اور صحابیات نے اپنی  
 جان کی پونجی خرچ کر کے ہم تک پہنچایا ہے۔

گر زخمیوں کو پلانا — اور ہماری اور ہماری عورتوں کی سردی  
 سوزِ دروں — کہ نماز کے لئے وضو کرنا بارِ خاطر ہے —  
 اور نماز پڑھنا دشوار! ع

شرم ہم کو مگر نہیں آتی!

ہم تن آسان اور بے عمل مسلمانوں کو سوچنا چاہیے۔  
 کہ جناب سرور کائنات صلی اللہ علیہ وسلم اور آپ کے  
 صحابہ رضی اللہ عنہم جو دین کا تزکہ اور ورثہ ہم کو دے  
 گئے ہیں۔ ہم نے اس کی کہاں تک حفاظت کی ہے؟  
 اور کتنی اشاعت کی ہے؟ اس کو سنواریا ہے یا بگاڑا ہے؟  
 نکھارا ہے یا مسخ کیا ہے؟ اس "کنڈن" کو چمکایا ہے۔  
 یا "گرد و غبار" سے اٹمایا ہے۔ "سیاروں" کی کمائی  
 گنوانے والے "ثوابت" گریبان میں منہ ڈال کر  
 سوچیں — کل قیامت کے روز وہ اللہ کو کون سا  
 منہ دکھائیں گے۔

میاں بزم بر ساحل کہ آنجا  
 نوائے زندگانی نرم خیز است  
 بدریا غلط و باموش در آویز  
 حیات جاوداں اندر ستیز است



**حضرت حمزہؓ کی شہادت** ہماری جائیں قربان — حضرت حمزہؓ بن عبدالمطلب میدانِ احد میں آتے ہیں۔

اور اللہ کا کلمہ بلند کرنے کی نیت سے رسولؐ رحمت کا ساتھ دیتے ہیں۔ حزب الشیطان کی طرف سے طعمیہ بن عدی شرک کا حامی مقابلہ کے لئے نکلتا ہے۔ حضرت حمزہؓ اس کو قتل کر دیتے ہیں۔ ارطاة اور عثمان کو بھی موت کے گھاٹ اتارتے ہیں۔ پھر کفر کے ٹڈی دل میں جا گھستے ہیں۔ جدھر رخ کرتے ہیں۔ صفیں کی صفیں الٹ دیتے ہیں۔ ایسے جوشِ ایمانی سے مقاتلہ کرتے ہیں۔ کہ اکیسے تیس کافروں کو مار ڈالتے ہیں۔ پھر آپ کے سامنے لنگار کا سبب بن عبدالعزیٰ آتا ہے۔ آپ فرماتے ہیں۔ اے عورتوں کا ختنہ کرنے والی کے بیٹے۔ کیا تو اللہ اور اس کے رسولؐ کی مخالفت کرتا ہے۔ یہ کہہ کر اس پر تلوار کا ایسا وار کرتے ہیں۔ کہ اس کی گردن اڑ جاتی ہے۔

اس دوران میں جبیر بن مطعم کا حبشی غلام وحشی ایک پتھر کی آڑ میں چھپ کر بیٹھا ہوا تھا۔ جب حضرت حمزہؓ شیر خدا رضی اللہ عنہ اس کے قریب سے گزرے۔ تو بزدل وحشی نے برچھی ماری۔ جو خصیوں کے مقام پر لگ کر سپرین کے پیچھے پار ہو گئی۔ اور اس طرح آپ شہید ہو گئے۔

آپ کی شہادت پر کافروں کی عورتوں نے خوشی کے گیت گائے۔ اوسفیان کی بیوی ہندہ بنت عتبہ نے سیدنا حضرت حمزہؓ کے ناک کان وغیرہ کاٹ کر ہار بنا کر گلے میں پہنا۔ پیٹ چاک کر کے جگر نکالا اور چبا کر کھوگا۔

جنگ ختم ہونے کے بعد جناب سیدالکونینؓ اپنے پیارے چچا کی لاش پر تشریف لائے، آپ کی شکل مشہ کر کے ہندہ نے رد ناک بنا دی تھی۔ حضورؐ نے جب یہ منظر دیکھا، تو آپ کا دل پھر آیا۔ اور بے اختیار آنسو جاری ہو گئے۔ پھر فرمایا۔

عَمَّ حَتَمَ! خدا کی تم پر رحمت ہو۔ تم رشتہ داروں کا سب سے زیادہ خیال رکھتے تھے۔ نیک کاموں میں ہمیشہ آگے آگے رہتے تھے۔ خدا کی قسم مجھ پر تمہارا انتقام واجب ہے۔ میں تمہارے بدلے ستر کافروں کو مشہ کر کے چھوڑوں گا۔

اس کے ٹھوڑے عرصہ کے بعد وحی نازل ہو گئی۔ جس میں اس انتقام کی محاببت آگئی۔ پھر حضورؐ نے قسم کا کفارہ دے کر عہد اختیار فرمایا۔

حضرت صفیہؓ حضرت حمزہؓ کی سگی بہن تھیں۔ بھائی کی شہادت کے متعلق سنا۔ تو آنسو بہاتی ہوئی جنازہ کے قریب

آئیں۔ لیکن رسول اللہ صلی اللہ علیہ وسلم نے تشفی اور تسلی دے کر واپس کر دیا۔

سیدالشہداء حضرت حمزہؓ کو کفن دینے لگے۔ تو چادر اوپر کرتے تو پاؤں ننگے ہو جاتے۔ اور پاؤں ڈھانپتے۔ تو سر کھل جاتا۔ پھر حضرت نے فرمایا۔ کہ چادر سے سر چھپاؤ اور پاؤں پر گھاس اور پتے ڈال دو۔ اس لرزہ خیز اور درد انگیز منظر سے سیدالشہداءؓ کا جنازہ تیار ہوا۔ اور ہر ہزار اندوہ و غم اس شیر خدا کو (لاکھوں رحمتیں ہوں ان پر) غازیاں دین نے میدانِ احد میں دفن کیا۔ رضی اللہ عنہ!

**شاہِ شہاد** حضرت حظلہؓ احد میں ابو سفیان سے

برد آزما کئے۔ ابو سفیان پر غالب آکر اسے قتل کرنے کے قریب آتے۔ کہ شداد بن الاسود ابو سفیان کی مدد کو دوڑا۔ اور حضرت حظلہؓ کو شہید کر دیا۔ رحمتِ عالم نے فرمایا۔ کہ حظلہؓ کو فرشتوں نے غسل دیا۔

اے مسلمان بھائیو غور کرو۔ کہ حضرت حظلہؓ نے رسول اللہ صلی اللہ علیہ وسلم کا فرمانِ جہاد سن کر اتنی جلدی پھیل کی۔ کہ غسل جنابت بھی نہ کیا۔ اور میدانِ جنگ میں حضور کے ساتھ شریک ہو کر شہید ہو گئے اور۔۔۔ آہ! ہمارا یہ حال ہے۔ کہ ہم حضور کے سینکڑوں فرامین پڑھ سن کر عمل نہیں کرتے۔ دانستہ سنتوں اور حدیثوں سے اواض کرتے ہیں۔ حالانکہ حضرت الوترؓ کی یہ سننیں حدیثیں اور فرامین جنگی نہیں ہیں۔ بلکہ عقاید و اعمال کی اصلاحی دعوتیں ہیں۔ انہیں اپنی غفلت اور تن آسانی پر ردنا چاہیے۔

ہے۔ اس کی خصوصی سلوک کی وجہ دریافت کی۔ تو پتہ چلا کہ وہ  
اعلانِ جہاد کے وقت جنی تھے۔ اور انہوں نے رسول اللہ  
صلی اللہ علیہ وسلم کا ساقہ دینے میں جلدی کی۔ اس لئے  
غسل نہ کیا تھا۔ حضورؐ نے فرمایا۔ یہی وجہ ہے۔ کہ ان کو  
فرشتوں نے غسل دیا ہے۔ آپ غنیں ملائکہ ہوئے۔ رضی اللہ عنہ۔

ابوسفیان نے جنگ کے بعد  
ابوسفیان نے ہبل کا نعرہ مارا

پہاڑ پر چڑھ کر کہا۔ (مسلمانوں)  
آج کا دن بدر کے دن کا بدلہ ہے۔ پھر کہا۔ اَعْلُ هُبَلٍ  
ہبل اونچا ہے۔ حضورؐ نے (یہ سن کر صحابہؓ کو) فرمایا۔ اس کا  
جواب دو۔ صحابہؓ نے عرض کیا۔ کیا جواب دیں۔ آپ نے فرمایا  
کہو۔ اَللّٰهُ اَعْلٰی وَاَجَلٌّ۔ خدا تعالیٰ سب سے بزرگ و  
برتر ہے۔ ابوسفیان نے کہا۔ اِنَّ لَنَا الْعِزَّةَ وَلَا عِزَّةَ لَكُمْ۔  
ہماری مددگار عزتی دیوی ہے۔ اور تمہاری مددگار کوئی عزتی  
دیوی نہیں ہے۔ حضورؐ نے فرمایا۔ جواب دو۔ صحابہؓ نے عرض  
کیا۔ کیا جواب دیں۔ آپ نے فرمایا۔ کہو۔ اَللّٰهُ مَوْلَانَا وَلَا مَوْلٰی  
لَكُمْ۔ اللہ ہمارا مددگار ہے اور تمہارا نہیں ہے۔ (بخاری شریف)

لے سلمان بھائیوں کو یہاں سے سبق حاصل کرنا چاہیے۔ کہ مصائب و حوائج میں  
صرف اللہ ہی کو پکارا کریں۔ صرف اللہ ہی کا نعرہ لگایا کریں۔ مافوق الاسباب طور پر  
غیر اللہ کا نعرہ لگانا اور غیر اللہ کو پکارنا مصیبتوں اور حاجتوں میں منع ہے !



## رسالتِ مآب کے فرمان سے لغزش کا نتیجہ آپ پیچھے پڑھ آئے

صلی اللہ علیہ وسلم نے پچاس تیراندازوں کو پہاڑ کے دامن میں کھڑا کر کے تاکید کی تھی کہ تم اس مقام کو نہ چھوڑنا۔ خواہ ہمارا کچھ حال ہو۔ جنگ شروع ہوئی۔ اور ابتداء میں مسلمانوں کو خدا نے فتح دی۔ کافر شکست کھا گئے۔ یہ دیکھ کر پہاڑ کے دامن میں کھڑے تیراندازوں نے وہ مقام چھوڑ دیا۔ اور مال غنیمت اکٹھا کرنے لگے۔ دشمن نے عقب سے ایسا شدید حملہ کیا کہ مسلمانوں کی فتح شکست سے بدل گئی۔ ستر شہید ہو گئے۔ اور باقی بہت سے زخمی۔ اس شکست کا سبب اللہ بیان کرتا ہے۔

إِذْ تَصْعَدُونَ وَلَا تَلُونَ عَلَىٰ أَحَدٍ وَالرُّسُلُ يَدْعُونَكُمْ  
فِي آخِرِكُمْ فَأَثَابَكُمْ غَمًّا بِغَمٍّ لَّكَيْلًا تَحْزَنُوا عَلَىٰ مَا فَاتَكُمْ  
وَلَا مَا آصَابَكُمْ وَاللَّهُ خَبِيرٌ أَبْنَا تَعْلُونَ ه (ایک ع)

(ترجمہ) اور جب تم سرپٹ آگے بڑھے جاتے تھے اور پیچھے مڑ کر کسی کو نہ دیکھتے تھے۔ اور رسول اللہ (صلی اللہ علیہ وسلم) تمہاری پچھاڑی میں کھڑے تم کو پکارتے تھے۔ پس تم کو غم بالائے غم دیا اور یہ صرف نصیحت کرنے کے لئے تھا، تاکہ تم نہ تو اس چیز پر غم کھاؤ۔ جو تمہارے ہاتھ سے نکل گئی۔ (یعنی مال غنیمت وغیرہ) اور اس کا غم کھاؤ جو تمہیں درپیش

آئی۔ (یعنی صحابہؓ کی شہادت اور تمہارا زخمی ہونا) اور اللہ کو تمہارے اعمال کی خوب خبر ہے۔

مطلب یہ کہ فتح کی خوشی پر مسلمان لوٹا پر دوڑے اور دشمن پہاڑ کے درے سے حملہ آور ہوا۔ حضورؐ آوازیں دیتے تھے۔ لیکن غازیوں سے غفلت ہو گئی۔ انہوں نے مڑ کر نہ دیکھا۔ پس حضورؐ کے امر سے تہاں برتنے کا نتیجہ یہ نکلا۔ کہ فتح نے شکست کی صورت اختیار کر لی۔ چنانچہ خدا نے فرمایا۔

وَلَقَدْ صَدَقَكُمُ اللَّهُ وَعْدًا إِذْ تَحْسَبُ لَهُمْ يَا ذُنُوبُهُمْ حَتَّىٰ إِذَا فَشِلْتُمْ وَتَنَازَعْتُمْ فِي الْأَمْرِ وَعَصَيْتُمْ مِمَّنْ بَعْدَ مَا أَرْسَلَكُمْ مِمَّا يَحِبُّونَ ط مِنْكُمْ مَنْ يُرِيدُ الدُّنْيَا وَمِنْكُمْ مَنْ يُرِيدُ الْآخِرَةَ ۖ ثُمَّ صَرَّفَكُمْ عَنْهُمْ لِيَبْتَلِيَكُمْ ۗ وَلَقَدْ عَفَا عَنْكُمْ وَاللَّهُ ذُو فَضْلٍ عَلَىٰ الْمُؤْمِنِينَ ۝ (پکچ ۷)

(ترجمہ) اور البتہ تحقیق سچا کر چکا خدا تعالیٰ تم سے وعدہ اپنا جب کہ تم کاٹتے تھے ان کو اس کے حکم سے۔ یہاں تک کہ نامردی کی تم نے اور جھگڑا کیا تم نے کام میں۔ اور نافرمانی کی تم نے (کہ درہ چھوڑ دیا) پیچھے اس کے کہ دکھایا تم کو (خدا نے فتح اور غنیمت) جو چاہتے تھے تم۔ تم میں سے کوئی چاہتا تھا دنیا (مال لوٹا کا) اور کوئی تم میں سے چاہتا تھا آخرت (ثواب شہادت) پھر تم کو پھر دیا ان (کافروں کے قتل کرنے) سے۔ جو بعد فتح کے شکست ہوئی، تو کہ آزمائے تم کو اور بے شک

معاف کیا (خدا تعالیٰ نے) تم کو۔ اور ایمان والوں پر خدا کا بڑا فضل ہے۔  
 یعنی خدا نے بتا دیا ہے کہ مسلمانوں سے ارشاد نبوی کی تعمیل  
 میں لغزش ہوگئی۔ کہ انہوں نے درہ چھوڑ دیا۔ اس لئے شکست  
 ہوگئی۔ ورنہ خدا اپنے وعدہ فتح پورا کر چکا ہوتا۔ کہ دن کے پہلے  
 حقے میں مسلمانوں کو فتح ہو چکی ہوتی۔ فرمایا۔ عَصَيْتُمْ۔ تم سے  
 رسول پاک کی بے حکمی ہوئی۔ تو نتیجہ شکست نکلا۔ پھر خدا تعالیٰ  
 نے فرمایا۔ کہ ہم نے تم کو معاف کر دیا۔ کہ خدا تعالیٰ بڑا  
 صاحبِ فضل ہے۔ اور آئندہ احتیاط رکھنا۔ کہ حضور کے فرمان  
 کی تعمیل میں کوتاہی نہ ہو۔

مسلمان بھائیو اور بہنو! غور  
**مسلمانوں کو لڑا دینے والا اٹھنا** کرو۔ کہ حضور نے صحابہ رضی

کو پہاڑ کے درہ پر کھڑا رہنے کا حکم دیا تھا۔ اور کسی صورت بھی  
 وہ مقام چھوڑنے کی اجازت نہ دی تھی۔ لیکن جب مسلمانوں  
 کو فتح ہوئی۔ تو یہ درہ والے قیاس کرنے لگے۔ کہ غرض تو  
 جہاد میں آنے کی فتح ہی تھی۔ سو ہو چکی۔ اب ہم کو بھی مالِ  
 غنیمت کے لئے چلنا چاہیے۔ عبداللہ بن جبیرؓ اور ان کے  
 ساتھی بار بار یہ کہتے تھے۔ کہ حضورؐ کا ارشاد (حدیث) یہ  
 ہے۔ کہ اس مقام کو کسی صورت بھی نہ چھوڑنا۔ لیکن وہ  
 رائے اور قیاس پوڑتے اور کہتے۔ کہ اب فتح ہو گئی ہے۔ اور

دشمن بھاگ گیا ہے۔ کوئی خطرہ نہیں رہا۔ مقصود فتح تھی۔ وہ  
 نظر آگئی۔ یہ قیاس کر کے جگہ چھوڑ دی۔ نتیجہ کیا نکلا۔؟  
 ستر صحابہؓ شہید ہو گئے۔ اور باقی زخمی ہو کر لوٹے۔

یہ عبرتناک سبق ہے۔ امت کے لئے۔ قیامت تک کے  
 مسلمانوں کو لڑنا دینے والا انتباہ ہے۔ کہ وہ حضرت مجمل  
 رسول اللہ صلی اللہ علیہ وسلم کے فرمان میں کوئی دخل نہ  
 دین، بستانِ ارشادِ نبویؐ مرتبت کے مقابلہ میں راستے کے  
 ریگزار میں قدم نہ رکھیں۔ زحیرت کو تاویل کے یوتہ  
 میں چرخ دے کر قیاس کا زیور نہ ڈھالیں۔ بلکہ وحیِ غیر  
 منلو۔ ارشادِ سرور کائنات صلی اللہ علیہ وسلم کے آگے  
 بلا چون و چرا سر تسلیم خم کر دیں۔

مانندِ سحر سخن گلستاں میں قدم رکھ

آئے تیر پا گوہر شبنم تو نہ لوٹے

ہو کوہ و بیاباں سے ہم آغوش و لکین

ہاتھوں سے ترے دامنِ افلاک نہ چھوٹے (اقبال)

شہداءِ احد کی تدفین | جنگ کے خاتمے پر رسول اللہ صلی اللہ  
 علیہ وسلم نے شہداء کی تدفین فرمائی۔



اور ان کے مقتل (میدانِ احد) میں ہی سب کو دفن کیا۔ دو دو تین تین شہیدوں کو ایک قبر میں سلایا۔ عبداللہ بن جحش جو حضرت حمزہ رضی اللہ عنہ کے بھانجے اور رحمتِ عالم کے پھوپھی زاد بھائی تھے۔ کافروں نے ان کا بھی مثلہ کر دیا تھا۔ پیٹ چاک بھی کیا تھا۔ حضورؐ نے ان کو بھی حضرت حمزہ رضی اللہ عنہ کے ساتھ ایک ہی قبر میں دفن فرمایا۔ ان طیب و طاہر ناموں اور بھانجے پر خدا کی لاکھوں رحمتیں ہوں۔

حضرت عمرو بن ابوجع اور حضرت عبداللہ بن عمرو بن حزام دونوں بڑے گہرے دوست تھے۔ ان دونوں دوستوں کو بھی حضورؐ نے ایک ہی قبر میں دفن فرمایا۔ خداوند! تمام شہداءِ احد پر اپنی رحمتوں کی برکھا برسا۔ کہ تیری توحید بلند کرنے کے لئے انہوں نے جانیں دیں۔

## شہداءِ احد کا بہشت سے پیغام

حضرت ابن عباس سے روایت ہے کہ رسول اللہ صلی اللہ علیہ وسلم نے اپنے صحابہؓ سے فرمایا جب تمہارے بھائی (شہداءِ احد) کے دن شہید کئے گئے تو خدا تعالیٰ نے ان کی روحوں کو سبز پرندوں کے پیٹ میں رکھ دیا۔

(خاص انعام کیا) کہ آتے ہیں بہشت کی بہروں پر اور کھاتے ہیں اس کے میوے سے۔ اور سونے کی قندیلوں کی طرف ٹھکانا پکرتے ہیں۔ جو سایہ عرش میں لٹکتی ہیں۔ جب شہیدوں نے اپنے کھانے، اپنے پینے اور اپنی خواب گاہ کی (انتہائی) خوشی کو پایا۔ تو کہا، کون ہمارے بھائیوں کو (جو دنیا میں ہیں، اور قیامت تک ہوں گے)، ہماری طرف سے یہ خبر پہنچائے۔ کہ ہم بہشت میں (خدا کی سرمدی نعمتوں کے ساتھ) زندہ ہیں۔ تاکہ ہمارے بھائی جہاد و شہادت کے ذریعہ، بہشت کے حاصل کرنے میں بے رغبتی نہ کریں۔ اور نہ لڑائی (جہاد) کے وقت سستی کریں۔ تو خدا نے فرمایا، کہ میں پہنچاؤنگا ان کو خبر (پیغام) تمہاری طرف سے، پھر نازل ہوئی (وہ خبر یعنی شہداء کا پیغام) یہ آیت:

لَا تَحْسِبَنَّ الَّذِينَ قَاتَلُوا فِي سَبِيلِ اللَّهِ أَمْوَاتًا  
بَلْ أَمْوَاتٌ عِنْدَ رَبِّهِمْ يُرْتَقُونَ ۝ فَرِحِينَ بِمَا  
آتَاهُمُ اللَّهُ مِنْ فَضْلِهِ وَيُسَبِّحُونَ بِالَّذِينَ لَمْ  
يَأْخُذُوا بِهِمْ مِنْ خَلْفِهِمْ إِلَّا خَوْفًا عَلَيْهِمْ وَلَا  
هُمْ يَخْشَوْنَ ۝ لِيَسْبِّحُوا بِحَمْدِ اللَّهِ وَ  
فَضْلِهِ ۝ إِنَّ اللَّهَ لَا يُضَيِّعُ أَجْرَ الْمُؤْمِنِينَ ۝ (مشکوٰۃ باب الجہاد)

۱۰ (پہلے)

## آیت کا ترجمہ

اور جو لوگ اللہ کے رستے میں مارے گئے ہیں ان کو  
 مرا ہوا خیال نہ کرو۔ بلکہ (وہ) اپنے پروردگار کے پاس  
 جلتے ہیں۔ (اس کے خوانِ کرم سے) ان کو روزی ملتی  
 ہے۔ (اور) جو کچھ اللہ نے اپنے فضل سے ان کو  
 دے رکھا ہے۔ اس میں خوش ہیں۔ اور جو لوگ  
 (ان کے بعد زندہ رہے اور) ابھی ان میں آگہ شامل  
 نہیں ہوئے۔ ان کی نسبت (یہ خیال کر کے) خوشیاں  
 مناتے ہیں۔ کہ (وہ بھی) شہید ہوں تو ہماری طرح ( )  
 ان پر (بھی) نہ کسی قسم کا، خوف (طاری) ہو۔ اور  
 نہ یہ (کسی طرح) آردہ خاطر رہیں۔ اللہ کی نعمتوں  
 کی اور (اس کے) فضل کی خوشیاں منا رہے ہیں  
 اور (نیز) اس کی کہ اللہ ایمان والوں کے ثواب کو  
 ضائع نہیں ہونے دیتا۔ ۵

پس حضور انور صلی اللہ علیہ وسلم کی زبانی معلوم ہوا۔ کہ  
 شہداء احد (اور ان کے سوا سب خلوص نیت سے اللہ کی  
 راہ میں مرے ہوئے) خدا کے نزدیک جنتے جاگتے ہیں۔ عرش  
 کے سایہ میں معلق قندیلوں میں رہتے ہیں۔ بہشت کی  
 نہروں سے پینے اور اس کے میووں سے کھاتے ہیں۔ اور بچد

خوش ہیں۔ اور آرزو کرتے ہیں کہ دنیا میں رہنے والے ان کے کھائی بھی ان کی طرح شہید ہو کر ان ہی جیسے مرتبے پائیں۔ اور سرمدی خوشیاں منائیں۔

نوٹ: حضورؐ نے شہداء کے بڑے مرتبے بیان فرمائے ہیں۔ اور خدا نے ان کی سرمدی زندگی اور خوشی کی خبر قرآن میں بتائی ہے۔ بہتر ہے کہ جہاد اور شہادت کے فضائل بھی لکھ دیئے جائیں۔ تاکہ مسلمانوں میں جذبہ جہاد پیدا ہو کہ اسی جذبہ سے قوم کی زندگی ہے۔

## جہاد کے فضائل

اپنی ہستی نذر دے ملت کی قرباں گاہ کو  
زندہ کر دنیا میں آئیں خلیل اللہؐ کو

اسلام اور کفر دو متضاد طاقتیں قدیم سے متضاد چلی آ رہی ہیں۔ اطاعت و انقیاد اور بغاوت و طغیان دیر سے برسرِ پیکار ہیں۔ آب و گل سے امتزاج پائے ہوئے پیکرِ خاک کی کو جب خالق لایزال نے خلعتِ حیات و شرافت



سے سرفراز فرمایا۔ تو ایک آتشی مزاج اَنَا وَلَا غَيْرِي کی  
 تلوار سونت کر سامنے کھڑا ہو گیا۔ حق اور باطل اسی روز  
 سے دو متخارب طاقتیں رونما ہیں۔ جن کی نبرد آزمائی آج  
 تک جاری ہے۔ اور شیطانی نظامِ خدائی نظام کیسے  
 پھر **بیشتر** زور آزما رہے گا۔

جو طاقتیں ناموافق احوال اور نامساعد ظروف کا مقابلہ  
 نہیں کرتیں۔ وہ نہ صرف بقا و ارتقاء کی دولت سے ہاتھ  
 دھو بیٹھتی ہیں۔ بلکہ بلکہ ان کی زندگی جرمِ ضعیفی کی پاداش  
 میں موت سے دو چار ہو جاتی ہے۔ جیسا کہ حضرت  
 اقبال فرماتے ہیں :-

تقدیر کے قاضی کا یہ فتویٰ ہے ازل سے

ہے جرمِ ضعیفی کی سزا مرگِ مفاجات

حیاتِ انسان ایک جوئے رواں ہے۔ اسکی راہ میں  
 اگر اتار چڑھاؤ کی رکاوٹیں اور نشیب و فراز کی مزاحمتیں نہ  
 آئیں۔ تو رفتہ رفتہ یہ جوئے رواں جمود و قفل کا جوڑ بن  
 جائے۔ یاد رکھیں۔ کہ جب تک آئینہ شمشیر کو سنگِ فناں  
 پر جھلا نہ دی جائے۔ اس میں چمک پیدا نہیں ہوتی۔

چقماق کا جوہر تپاں پتھر کی رگڑ کے بغیر نہیں کھلتا۔ آغوشِ برابط  
 میں سونے والے نغموں کو مضراب ہی بیدار کرتی ہے۔ اور  
 نبضِ کائنات کی حرارت و حرکت آویزشِ حیات سے ہی  
 قائم ہے۔ پس جو طاقت عالم کون و فساد میں اپنی حفاظت  
 اور بقا چاہتی ہے۔ اس کے لئے جہاد و قتال کی تیاری  
 ناگزیر ہے۔ یہی وجہ ہے کہ سرمدی قانون کے سب سے بڑے  
 علمبردار حضرت محمد رسول اللہ صلی اللہ علیہ وسلم نے اسلام  
 کے تحفظ و بقا کے لئے امت کو فرمایا۔ جَاهِدُوا لِلْمَشْرِكَينَ  
 بِأَمْوَالِكُمْ وَأَنْفُسِكُمْ وَالسُّبْحٰنَ لِمَا يُشْرِكُونَ۔ (ترجمہ) جہاد کرو تم مشرکوں سے  
 اپنے مالوں، اپنی جانوں اور اپنی زبانوں کے ساقہ۔ (مشکوٰۃ)

یعنی کفر جب اسلام کے خلاف صف آرا ہو کر حارحانہ  
 قہم اٹھائے۔ تو علم بردارانِ توحید جہاد کا ہلاکت آفرین  
 سیلاب بن کر باطل کے نص و نھا شک کو بہا لے جائیں۔  
 پھر جو لوگ اسلام کی سر بلندی کے لئے شمشیرِ ایمان کو غیرت  
 کی سان چڑھا کر اس کے جوہر سے کفر کا اسپصال کرتے  
 ہیں۔ قوم و ملت کے ہو شرابا ہیبوط و زوال کو صعود و  
 عروج سے بدلتے ہیں۔ فرامینِ نزا کی رضوانی برکھا، اور  
 نواہی جہاد کی نوزانی بارشیں ان مجاہدین کی کشتِ عمل  
 کو بلا تھمیں سیراب کرتی ہیں۔ چنانچہ خواجہ بدر و حنین صلی

اللہ علیہ وسلم ارشاد فرماتے ہیں -  
 رَبَّاطٌ يَوْمٍ فِي سَبِيلِ اللَّهِ خَيْرٌ مِّنَ الدُّنْيَا وَمَا  
 عَلَيْهَا (بخاری - مسلم)

ایک دن کی چوکیداری اللہ کی راہ میں بہتر ہے دنیا  
 سے اور جو کچھ دنیا پر ہے!

**بہشت تلواروں کے سایہ میں ہے!**

وَعَنْ أَبِي مُوسَى قَالَ قَالَ رَسُولُ اللَّهِ صَلَّى اللَّهُ  
 عَلَيْهِ وَسَلَّمَ إِنَّ أَبْوَابَ الْجَنَّةِ تَحْتِ ظِلِّ  
 السُّيُوفِ (صحیح مسلم)

حضرت ابی موسیٰؓ روایت کرتے ہوئے کہتے ہیں کہ  
 رسول اللہ صلی اللہ علیہ وسلم نے فرمایا۔ بیشک  
 دروازے بہشت کے تلواروں کے سایے تلے ہیں۔

**مجاہدین پر دوش کی آگ حرام**

وَعَنْ أَبِي عُبَيْدٍ قَالَ قَالَ رَسُولُ اللَّهِ صَلَّى اللَّهُ  
 عَلَيْهِ وَسَلَّمَ مَا اغْمَوْتُ قَدَمَا عَبْدٍ فِي  
 سَبِيلِ اللَّهِ فَتَمَسَّهُ النَّارُ (بخاری شریف)

حضرت ابی عبیدؓ روایت کرتے ہوئے کہتے ہیں کہ رسول

اللہ صلی اللہ علیہ وسلم نے فرمایا۔ جس شخص کے دونوں  
 قدم خدا کی راہ (جہاد) میں غبار آلود ہوئے۔ تو اس کو  
 دوزخ کی آگ نہ چھوئے گی۔“

## ہر مسلمان جہاد کی نیت رکھے

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ  
 عَلَيْهِ وَسَلَّمَ مَنْ مَاتَ وَلَمْ يَغْزُ وَلَمْ يَحِدِّثْ

بِهِ نَفْسًا مَاتَ عَلَى شُعْبَةٍ مِّنْ نِّفَاقٍ (صحیح مسلم)

حضرت ابی ہریرہؓ روایت کرتے ہوئے کہتے ہیں کہ رسول

اللہ صلی اللہ علیہ وسلم نے فرمایا۔ جو شخص (ایسی موت)

مر گیا۔ کہ نہ (تو) جہاد کیا۔ اور نہ اس کے دل میں جہاد

کا خیال (نہ) گزرا۔ تو وہ نفاق کی ایک قسم پر مرا۔“

ملاحظہ ہو۔ منافق جہاد سے ڈرتے تھے۔ تخلفاً اور

تقاعد کرتے تھے۔ رسول خدا صلی اللہ علیہ وسلم نے نفاق

کے علی الرغم فرمایا۔ کہ جس شخص کے دل میں تازلیت اٹنا

خیال بھی نہ گزرے۔ کہ کاش میں غازی ہوتا۔ یا کہیں جہاد

میں شامل ہوتا۔ تو ایسا خیال نہ کرنے سے وہ منافق سے

مشابہ ہوا۔ پس مسلمانوں کو دل میں نیت رکھنی چاہیے۔

کہ خدا جہاد میں شامل ہونے کا کبھی موقع لائے۔ اس



طرح قصدِ جہاد سے قوم ایک نفاق نا آشنا زندہ قوم بنی  
رہتی ہے۔

## میدانِ جہاد کی ایک صبح یا شام

وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ  
وَسَلَّمَ نَعْدَاؤُهُ فِي سَبِيلِ اللَّهِ أَوْ مَرَوْحَتُهُ  
خَيْرٌ مِنَ الدُّنْيَا وَمَا فِيهَا (بخاری - مسلم)

حضرت انس رضی اللہ عنہ روایت کرتے ہوئے کہتے ہیں کہ رسول

اللہ صلی اللہ علیہ وسلم نے فرمایا خدا تعالیٰ کی راہ

(جہاد) میں ایک صبح کو جانا یا ایک شام کو جانا بہتر

ہے۔ دنیا سے اور اس چیز سے کہ دنیا میں ہے۔

یعنی میدانِ جنگ کی ایک صبح یا شام اتنی بڑی نعمت

ہے کہ دنیا کی تمام نعمتیں اس کے آگے ہیچ ہیں اور یہ

مطلب بھی ہے کہ میدانِ جہاد میں خلوص نیت سے

ایک صبح یا ایک شام گزارنا ثواب میں تمام دنیا و ما فیہا

کے خیرات کرنے کے ثواب سے بڑھ کر ہے۔

## میدانِ جہاد و بہشت کے حکم میں

وَعَنْ أَنَسٍ قَالَ انْطَلَقَ رَسُولُ اللَّهِ صَلَّى اللَّهُ

عَلَيْهِ وَسَلَّمَ وَاصْحَابِهِ حَتَّى سَبَقُوا الْمُشْرِكِينَ  
إِلَى بَدْرِ وَجَاءَ الْمُشْرِكُونَ فَقَالَ رَسُولُ اللَّهِ صَلَّى  
اللَّهُ عَلَيْهِ وَسَلَّمَ قُومُوا إِلَى جَنَّةِ عَرَضُهَا  
السَّمَوَاتُ وَالْأَرْضُ - (صحیح مسلم)

حضرت انسؓ روایت کرتے ہوئے کہتے ہیں - کہ رسول  
اللہ صلی اللہ علیہ وسلم اور آپ کے اصحاب غزوہ  
بدر کے لئے نکلے۔ حتیٰ کہ حضورؐ نے بدر کی طرف  
پہنچنے میں مشرکوں پر سبقت فرمائی۔ اور مشرک بعد  
میں پہنچے (جب لڑائی شروع ہوئی تو) رسول اللہ  
صلی اللہ علیہ وسلم نے فرمایا۔ (اے مسلمانو! کھڑے  
ہو جاؤ طرف بہشت کے، جو آسمانوں اور زمین کے  
برابر فراخ ہے۔"

ملاحظہ ہو۔ رسول خدا صلی اللہ علیہ وسلم بدر کے میدان  
جنگ میں مسلمانوں کو کھڑا کرتے وقت بہشت میں کھڑے  
ہونے کی بشارت دیتے ہیں۔ گویا جہاد کا میدان —  
عمل جہاد کی وجہ سے بہشت کے حکم میں ہے۔ پس  
اے مجاہد! ہے

جہاں تیرا نقش قدم دیکھتے ہیں۔

خیابان نمایاں ارم دیکھتے ہیں!

# جہاد کی ایک رات سے بہشت

ابن عابدؓ روایت کرتے ہوئے کہتے ہیں کہ رسول اللہ صلی اللہ علیہ وسلم ایک جنازہ پڑھنے کے لئے تشریف لے گئے۔ جب جنازہ رکھا گیا، تو حضرت عمرؓ نے کہا۔ اے اللہ کے رسول! آپ اس پر نماز جنازہ نہ پڑھیں کیونکہ یہ شخص فاسق تھا۔ حضورؐ نے لوگوں کی طرف متوجہ ہو کر فرمایا۔ کیا تم میں سے کسی نے اس کو اسلام کا کام کرتے دیکھا تھا؟ تو ایک شخص بولا۔ ہاں! اے خدا کے رسول! حَدِيثٌ لَيْلَتٌ فِي سَبِيلِ اللَّهِ۔ اس نے ایک رات راہ خدا (جہاد) میں نگہبانی کی تھی۔ (یعنی ایک رات اسلام کی خاطر اس نے میدان جنگ میں یا سرحد پر گزاری تھی) پس رسول اللہ صلی اللہ علیہ وسلم نے اس پر نماز جنازہ پڑھی۔ اور فرمایا۔ أَصْحَابُكَ يُظَنُّونَ أَنَّكَ مِنْ أَهْلِ النَّارِ۔ یاز تیرے گمان کرتے ہیں کہ تو دوزخوں سے ہے۔ وَ أَنَا أَشْهَدُ أَنَّكَ مِنْ أَهْلِ الْجَنَّةِ۔ اور میں (محمد صلی اللہ علیہ وسلم) گواہی دیتا ہوں کہ بیشک تو بہشتیوں سے ہے۔

(رَوَاهُ الْبَيْهَقِيُّ فِي شُعَبِ الْإِيمَانِ)

## ہزاروں کی عبادت سے بہتر

وَعَنْ عُمَانَ عَنْ رَسُولِ اللَّهِ صَلَّى اللَّهُ عَلَيْهِ وَ  
سَلَّمَ قَالَ رِبَاطٌ يَوْمٌ فِي سَبِيلِ اللَّهِ خَيْرٌ مِّنْ  
أَلْفِ يَوْمٍ — وَمَا أَوْلَىٰ التَّوَمِينِ وَالنَّسَاخِ

حضرت عثمانؓ روایت کرتے ہوئے کہتے ہیں کہ رسول  
اللہ صلی اللہ علیہ وسلم نے فرمایا۔ چوکیداری کرنی سرحد  
کفر پر ایک دن راہِ خدا (جہاد) میں ہزار دن کی  
عبادت سے بہتر ہے۔

ملاحظہ ہو۔ اسلام اور مسلمانوں کے تحفظ کے لئے سرحد  
(BORDER) پر پہرہ دینا جہاد ہے۔ اور اس جہاد کی  
پہرے داری میں ایک دن بسر کرنا ہزار روز کی نافلہ عبادت  
سے ثواب میں زیادہ ہے۔

سلطنتِ پاکستان کی سرحدوں پر پیکٹوں (PICKETS) کی  
چوکیداری اور چھاؤنیوں میں فوجی ملازمت متذکرۃ الصدقہ حدیث  
کی رو سے بھی نافلہ عبادت اور جہاد کے حکم میں ہے۔

## شہادت کے نشہ میں کھجوریں پھینک دیں

حضرت جابرؓ روایت کرتے ہوئے کہتے ہیں کہ جنگِ احد



کے روز ایک شخص نے رسول خدا صلی اللہ علیہ وسلم سے پوچھا۔ حضور! کبلا مجھے یہ تو بتائیں کہ اگر میں جنگ میں مارا جاؤں۔ تو کہاں ہوں گا؟ آپ نے فرمایا۔ بہشت میں پس (شوق شہادت میں) اس نے اپنے ہاتھ سے کھجوریں پھینک دیں۔ اور لڑا حتیٰ کہ شہید ہو گیا۔ (بخاری مسلم)

## عورتوں کا جہاد میں مرہم پٹی کرنا

حضرت انس رضی روایت کرتے ہوئے کہتے ہیں کہ رسول خدا صلی اللہ علیہ وسلم جب جہاد کرتے تو اپنے ہمراہ ام سلمہ اور انصار میں سے کتنی عورتیں لے جاتے تھے۔ یہ عورتیں (غازیوں کو) پانی پلاتیں۔ اور زخمیوں کی دوا (مرہم پٹی) کرتی تھیں۔ (صحیح مسلم)

## ام عطیہ سات غزوں میں

ام عطیہ رضی زنی اللہ عنہا روایت کرتی ہوئی کہتی ہیں کہ مجھے سات غزوں میں رسول اللہ صلی اللہ علیہ وسلم کی ہمراہی کا شرف حاصل ہوا۔ میں ان (غازیوں) کے ڈیروں (CAMPs) میں پیچھے رہتی۔ ان کے لئے کھانا پکاتی تھی۔ زخمیوں کی دوا (مرہم پٹی) اور بیماریوں کی خبرگیری کرتی تھی۔ (صحیح مسلم)

## دو آنکھوں پر دو زخ حرام

وَعَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَيْنَانَا لَا تَهْتَمَا الشَّامُ عَيْنٌ بَكَتْ مِنْ خَشْيَةِ اللَّهِ وَعَيْنٌ بَاتَتْ تَحْرُسُ فِي سَبِيلِ اللَّهِ مَا  
 وَمَا وَالِ التَّعْمَدِي

حضرت ابن عباسؓ روایت کرتے ہوئے کہتے ہیں کہ رسول اللہ صلی اللہ علیہ وسلم نے فرمایا۔ دو آنکھیں (ایسی) ہیں۔ کہ نہیں لگے گی ان کو آگ۔ ایک وہ آنکھ کہ روئی ہو خوفِ خدا سے۔ اور دوسری وہ آنکھ کہ رات گزارے نگہبانی کرتے ہوئے راہِ خدا (جہاد) میں۔

## شہید پھر شہادت کی تمنا کرتا ہے۔

عبدالرحمن بن ابی عمیرہؓ نے روایت ہے کہ رسول اللہ صلی اللہ علیہ وسلم نے فرمایا۔ نہیں ہے کوئی مسلمان (ایسا) کہ اس کی روح اس کا پروردگار قبض کرے۔ (پھر) وہ چاہے کہ پھر آئے تمہاری طرف (دنیا میں) اور ہووے اس کے لئے دنیا و باقیہا۔ سوائے شہید کے۔ (یعنی شہید چاہتا ہے۔ کہ وہ پھر آئے دنیا میں اور مارا جائے راہِ خدا

میں پہلی طرح کہ اس نے بہشت کی نعمتیں اور لامتناہی  
 درجے پائے ہیں، ابن عمرؓ نے کہا: پھر فرمایا: رسول اللہ  
 صلی اللہ علیہ وسلم نے:

لَا تَأْتِيكَ فِي سَبِيلِ اللَّهِ أَحَبُّ إِلَيَّ مِنْ أَنْ  
 تَكُونَ لِي أَهْلَ الْوَبْرِ وَالْبَدْرِ ط

(رواه النسائي)

بخدا نارا جانا میرا راہِ خدا میں بہت محبوب ہے مجھ کو  
 اس سے کہ ہوں محکوم میرے خیمہ والے (گنوار، دیہاتی لوگ)  
 اور حویلیوں کے رہنے والے (یعنی شہری لوگ)۔

فرمانِ مصطفویؐ کا مطلب یہ ہے کہ اگر تمام دنیا و مافیہا  
 میری محکوم ہو جائے، تو میں اتنی حکومت اور سرداری کے ملنے  
 سے خدا کی راہ میں مارا جانا زیادہ دوست رکھتا ہوں  
 رسول اللہ علیہ وسلم،

## ساتھ پیرس کی نماز سے بہتر

وَالَّذِي نَفْسِي مَحَبَّةً بَيْنَهُ لَخَيْرٌ وَأَوْ رَوْحَةً  
 فِي سَبِيلِ اللَّهِ خَيْرٌ مِنَ الدُّنْيَا وَمَافِيهَا وَلَهْفًا  
 أَحَدِكُمْ فِي الصَّفِّ خَيْرٌ مِنْ صَلَاتِهِ سِتِّينَ  
 سَنَةً ط (رواه أحمد)

خواجہ دوسرا رسول خدا صلی اللہ علیہ وسلم فرماتے ہیں قسم ہے اس ذات کی جس کے ہاتھ میں محمد صلی اللہ علیہ وسلم کی جان ہے۔ البتہ جانا اللہ کی راہ (جہاد) میں اول روز یا آخر روز، بہتر ہے دنیا و ما فیہا سے۔ اور البتہ کھڑا ہونا ایک مہارے کا صف (قتال) میں بہتر ہے اس کی ساٹھ برس کی نماز نافلہ سے۔

## سید الکونین کا شوق شہادت

قَالَتِي نَفْسِي بِبَيْتِ كُوْدَدْتُ اَنْ اُقْتَلَ فِي سَبِيلِ اللّٰهِ ثُمَّ اُحْيَا ثُمَّ اُقْتَلَ ثُمَّ اُحْيَا ثُمَّ اُقْتَلَ ثُمَّ اُحْيَا ثُمَّ اُقْتَلَ ثُمَّ اُحْيَا ثُمَّ اُقْتَلَ ثُمَّ اُحْيَا (بخاری: مسلم)

صحت عالم خواجہ بدر و حنین صلی اللہ علیہ وسلم فرماتے ہیں۔ قسم ہے اس ذات کی جس کے ہاتھ میں میری جان ہے۔ البتہ دوست رکھتا ہوں میں کہ مارا جاؤں۔ اللہ کی راہ (جہاد) میں۔ پھر زندہ کیا جاؤں۔ پھر مارا جاؤں۔ پھر زندہ کیا جاؤں۔ پھر مارا جاؤں۔ پھر زندہ کیا جاؤں۔ پھر مارا جاؤں۔

اللَّهُمَّ صَلِّ وَسَلِّمْ دَائِمًا اَبَدًا  
عَلَى خَبِيْبِكَ خَيْرِ الْخَلْقِ كُلِّهِمْ



رحمتِ عالم صلی اللہ علیہ وسلم نے جہاد کے فضائل اور  
درجائے اس لئے بیان فرمائے ہیں کہ مسلمان جہاد و غزوات  
کے جذبہ سے سرشار رہیں۔ اگر ضرورت پڑ جائے۔ تو خدا کی  
رضائے کے لئے اسلام پر مرٹیں۔ شیعہ شہادت پر پروانہ وار  
نثار ہوں۔

بروں از ورطہ بود و عدم شو  
نزوں تر زین جہان کیف کم شو  
خودی تعمیر کن در پیکر خویشی  
چوں ابراهیم معمارِ حرم شو

افغان

## غزوة حراء الاسد

غزوة احد کے بعد جب قریش مکہ کو لوٹے۔ تو راستے  
میں پھر مدینہ کی طرف عود کرنے کا قصد کیا۔ یہ خبر جب حضور  
نے سنی تو آپ نے صبح منادی کیا دی۔ کہ رسول اللہ صلی اللہ  
علیہ وسلم کفار کے تعاقب کے لئے چلے ہیں۔ جو صحابہ رض احد  
میں شریک ہوئے تھے۔ حضور کے ساتھ روانہ ہوں۔ یہ اعلان  
سن کر مجاہدین مسجد میں جمع ہو گئے۔ حضور نے ان کو  
ساتھ لیا۔ اور مقام حیراء (حیراء) تک تشریف لے گئے۔

جب اسلامی لشکر یہاں پہنچا۔ تو کفار بھاگ چکے تھے۔ حضورؐ  
پانچ چھ روز کے بعد واپس تشریف لے آئے۔

## سمریہؓ ابوسلمہؓ

رسول خدا صلی اللہ علیہ وسلم احد سے واپس آکر بقیہ شوال  
ذیقعدہ اور ذی الحجۃ مدینہ منورہ میں جلوہ فرما رہے۔ محرم  
کے شروع میں حضورؐ کو اطلاع ملی۔ کہ سلمہ بن خویلد  
اور طلحہ بن خویلد مع اپنی قوم کے نکل کر بنی اسد بن خزیمہ  
کو اسلام کے خلاف ابھار رہے ہیں۔ حضرت انورؓ نے  
ڈیڑھ سو مجاہدین کو ان کی طرف روانہ کر دیا۔ جن کے

(۱) حاشیہ ۳۶۸) حمزہ الاسد بنیوی اور مدینہ کے وسط میں واقع ہے۔ اسلئے اسکو واسط  
بھی کہتے ہیں۔ اور یہاں کی زمین سرخ اور ریتلی ہے۔ اس لئے حمزہ الاسد بھی بولتے ہیں۔  
غزوہ احد سے واپس آکر دوسرے ہی روز حضورؐ عازم واسط ہو گئے۔ اللہ اکبر!  
کیا وہاں تھا جناب ختم نبیوں کا۔ اذان کی تعلیم و صحبت سے صحابہؓ کس عزم کے  
مالک ہو گئے تھے۔ کہ ابھی ستر شہداء کے کفن و دفن سے فارغ ہی ہوئے ہیں۔ اے  
آپ سارے زخمی ہیں۔ سید الکونین کے سر کا زخم بھی تازہ ہے۔ لیکن جنگ سے  
دوسرے ہی روز پھر تیار ہو کر دشمن کے تعاقب کو چل نکلے ہیں سبحان اللہ!  
دین کی خاطر انہوں نے کیا نہ کیا؟ صلی اللہ علیہ وآلہ وسلم۔ رھوان  
اللہ علیہم اجمعین! —

سرور حضرت اوسلمہ مقرر کئے۔ جب یہ لوگ مقام فتنہ پر پہنچے۔ تو دشمن مفرد ہو گیا۔ ان کی بہت سی بکریاں اور اونٹ میدان میں رہ گئے۔ جنہیں مجاہدین لے کر واپس آگئے۔

## سیرۃ عبد اللہ بن انیس رضی

محرم ہی کا واقعہ ہے۔ کہ خالد بن سفیان الہذلی نے حضور سے مقابلہ کے لئے فوج اکٹھی کی۔ سرور رسولان صلی اللہ علیہ وسلم نے حضرت عبد اللہ بن انیس رضی کو غنیم کی سرکوبی کے لئے روانہ کیا۔ انہوں نے خالد بن سفیان دشمن اسلام کا سرکاٹ کر سرور کوین صلی اللہ علیہ وسلم کے حضور پیش کر دیا۔ شافع محشر نے ان کو اپنا عصا مبارک عنایت فرمایا۔

## سیرۃ ربیع جمع

ماہ صفر کی ابتداء کا واقعہ ہے۔ کہ قبیلہ عضل وقارہ کے کچھ لوگ فریب کی غرض سے حضور کی خدمت میں حاضر ہوئے۔ اور بظاہر مسلمان ہو گئے۔ اور عرض کیا۔ کہ اپنے کچھ آدمی دین سکھانے کے لئے ہمارے ساتھ بھیج دیجئے۔ رحمت للعالمین صلی اللہ علیہ وسلم نے مندرجہ ذیل صحابہ

ان کے ساتھ تبلیغ دین کی غرض سے روانہ کر دیئے۔

حضرت مرثد بن ابی مرثد الغنویؓ۔ حضرت خالد بن

بکیر اللیثیؓ۔ حضرت عاصم بن ثابت بن ابی الافعؓ۔ حضرت

خبیب بن عدیؓ۔ حضرت زید بن الدثنہ بن معاویہؓ۔ حضرت

عبداللہ بن طارق وغیرہم۔

بسیار صحابہؓ کو شہید کر دیا۔ جب یہ پاکباز صحابہؓ مقام ربیع پر پہنچے۔ جو قبیلہ ہذیل کا ایک تالاب

ہے۔ تو ظالم فریب دہندوں نے بنی ہذیل کو بلا لیا وہ تلواریں

سونت کر آگئے۔ اور صحابہؓ سے لڑے۔ حضرت مرثدؓ، حضرت

خالدؓ اور حضرت عاصمؓ شہید ہو گئے۔ اور خبیبؓ، زیدؓ اور

عبداللہ بن طارقؓ کو پکڑ کر لے گئے۔ راستے میں مقام ظہران

لے اگر حضورؐ پروردگار صلی اللہ علیہ وسلم کو غیب کا علم ہوتا۔ کہ جن صحابہؓ کو میں نے قبیلہ

مغفل وقارہ کے ذہبی آدمیوں کے ہمراہ بھیجا ہے۔ یہ ان کو لے جا کر بے رحمانہ قتل کر دینگے

اور واقعہ یہ معونہ (جسکا ذکر آگے آتا ہے) میں ستر صحابہؓ کو ظالم شہید کر دیں گے۔ تو حضورؐ

اپنی ان لادنی اور پیاری اولاد کو ہرگز نہ بچھتے۔ یہ فرمایا خدا نے۔ قُلْ لَا يَعْلَمُ مَنْ فِي

السَّمَاوَاتِ وَالْأَرْضِ الْغَيْبَ إِلَّا اللَّهُ۔ کہہ دے (سچے پیغمبر!) آسمانوں اور زمین میں اللہ کے

سوا کوئی غیب نہیں جانتا۔ ہاں خدا تعالیٰ نبیوں کو جب چاہے اور جتنا چاہے غیب بتاتا ہے

انبیاء از خود نہیں جانتے۔ لے حضرت عاصمؓ نے بدر میں کفار کے ایک بڑے سردار کو مارا

مقا۔ اس لئے انہوں نے کسی شخص کو عاصمؓ کی نعش کا کوئی ٹکڑا لانے (باقی صفحہ ۳۷۲ پر)



پر عبداللہ بن طارق کو شہید کر دیا۔ خبیث اور زید کو مکہ لے گئے۔ قریش کے پاس قبیلہ بنی نضیر کے دو قیدی تھے۔ ان کے بدلے ان کو دے دیا۔ عقبہ بن حارث کو بدر میں حضرت خبیث نے قتل کیا تھا۔ اس کے انتقام کے لئے خبیث کو حجر ابن ابی تمیمی نے لے لیا۔ اور صفوان بن امیہ نے حضرت زید کو لیا۔ تاکہ اپنے باپ امیہ بن خلف کے بدلے قتل کرے۔

حضرت زید بن دثنہ کی شہادت

پھر صفوان نے اپنے غلام نسطاس کو حکم دیا۔ کہ زید کو حرم سے باہر تنیم میں لے جا کر قتل کر دو۔ اس قتل کا منظر دیکھنے کے لئے اور بھی لوگ وہاں چلے گئے۔ جن میں ابوسفیان بھی تھا۔ اس نے حضرت زید کو پوچھا۔ کہ اگر تم کو تمہارے اہل و عیال میں فوٹی سے رہنے کے لئے چھوڑ دیا جائے۔ اور تمہاری جگہ محمد (صلی اللہ علیہ وسلم) کو قتل کر دیا

دقیقہ صبح کے لئے بھینجا۔ تاکہ لوگوں کو یقین آجائے۔ کہ عاصمؓ فی الواقع مارا گیا ہے۔ خدا تعالیٰ نے عاصمؓ کی نعش مبارک کی حفاظت کے لئے بیشتر شہد کی مکھیاں بھیج دیں جنہوں نے نعش پاک کو ہزار جان سے ڈھانپ لیا۔ وہ کافر کسی عضو کے کاٹنے پر قادر نہ ہو سکے۔ پھر بارش ہوئی اور پانی کا ایک ریلہ آیا جو ان کی نعش کو بہا کر۔ (جنت میں) لے گیا۔ رضی اللہ عنہ۔

جائے تو کیا نہیں یہ بات منظور ہے؟ حضرت زیدؓ نے جواب دیا۔ کہ ہمیں تو اتنا بھی پسند نہیں کہ ہم اپنے اہل و عیال میں خوش ہوں۔ اور حضرت محمد رسول اللہ صلی اللہ علیہ وسلم اس وقت جہاں ہیں۔ ان کو ایک کانٹا بھی چھبے۔ اس پر ابوسفیان بولا۔ میں نے کسی کو اتنی محبت کرنے والا نہیں پایا۔ جتنی محبت محمد صلی اللہ علیہ وسلم کے اصحاب، صحابہ، صحابہ کرام صلی اللہ علیہ وسلم سے کرتے ہیں۔ پھر حضرت زید رضی اللہ عنہ کو نسطاس غلام نے شہید کر دیا۔ (اللہ اتیری مرضی!)

حضرت خبیثؓ کو حجر بن ابی لہب نے قید میں ڈال دیا۔ اور بہت تکلیفیں

**خبیثؓ کو سولی دیدیا**

دینا شروع کر دیں۔ حجر کی لونڈی ماویہ کا بیان ہے کہ خبیثؓ جب ہمارے پاس قید تھے۔ تو ہم نے ایک روز دیکھا کہ وہ انکور کا ایک بڑا خوشہ پکڑے ہوئے کھا رہے ہیں۔

یہ بعد میں سلمان ہو گئی تھی۔ اے یہ ان کی کرامت تھی۔ جیسا کہ حضرت مریمؑ کے پاس بھی بے موسم پھل ہوتے تھے۔ اور حضرت زکریا جن کی کفالت میں مریمؑ تھی۔ یہ رزق اس کے پاس دیکھ کر حیران ہو گئے۔ اور پوچھا۔ مریمؑ! یہ رزق (انما اور فواکہ) تمہارے پاس کہاں سے آیا ہے۔ مریمؑ نے کہا۔ هُو مِنْ عِنْدِ اللّٰهِ۔ وہ اللہ کے پاس سے ملا ہے۔ پس ایسے ہی حضرت خبیثؓ کے پاس انکور خدا کی طرف سے آیا۔

(صا دق)

حالاتِ مکہ میں انکار نہیں ہوتا۔

حضرت خبیثؓ کو سولی دینے کے لئے حرم سے باہر  
 تنعیم میں لے گئے۔ آپ نے دو رکعت نماز کے لئے اجازت  
 مانگی۔ انہوں نے دے دی۔ بڑی عاجزی سے آپ نے نماز  
 ادا کی۔ اور فرمایا۔ کہ میں نے نماز مختصر پڑھی ہے۔ تاکہ تم  
 پر نہ سمجھو۔ کہ موت سے ڈرتے ہوئے نماز میں دیر کر رہا  
 ہے۔ پھر خبیثؓ نے کہا۔

ولست ابا لی حین اقل مسلما : علی ای شق کان فی اللہ مفضجی

ذک فی ذات اللہ وان یثا : یبارک علی اوصال شکومہر

اور مجھے کچھ پروا نہیں جب کہ میں مسلمان شہید کیا

جاتا ہوں۔ جس کروٹ پر بھی اللہ کی راہ میں پھپھارے

جاؤں اور یہ قتل تو اللہ کی راہ میں ہے۔ وہ اگر

چاہے۔ تو ہر عضو کے بند بند میں برکت عطا فرمائے گا؛

بعد ازاں کفار نے ان کو سولی پر چڑھا دیا۔ اور

وہ اللہ کی راہ میں شہید ہو گئے۔

رضی اللہ عنہ !

## واقعہ بیر معونہ

آپ نے ابھی لرزہ خیز واقعہ ربیع پڑھا ہے۔ اب



قیامت خیز واقعہ ہیر مجنونہ ملاحظہ فرمائیں۔ اس کا حال یوں ہے۔ کہ قبیلہ نجد کا ایک عالی مرتبہ سردار ابوہریرہ عامر بن مالک رسول خدا صلی اللہ علیہ وسلم کی خدمت میں حاضر ہوا۔ حضورؐ نے اس کو اسلام کی دعوت دی۔ اس نے نہ تو اسلام کو قبول کیا۔ اور نہ نفرت کا اظہار کیا۔ بلکہ کہنے لگا۔ میں آپ کی نبوت کی عرت کرتا ہوں۔ اگر حضورؐ اپنے اصحاب کو میرے ساتھ نجد روانہ کر دیں، اور وہ وہاں آپ کے دین کی تبلیغ کریں۔ تو امید ہے کہ وہ لوگ مسلمان ہو جائیں گے۔ اور پھر میرا کھٹکا جانا رہے گا۔ حضورؐ نے فرمایا۔ کہ مجھے اہل نجد سے اندیشہ ہے۔ عامر نے کہا۔ اہل نجد میں سے کوئی شخص آپ کے اصحاب کی طرف آنکھ بھر کر نہیں دیکھ سکتا۔ میں ہر طرح ذمہ لیتا ہوں۔ پھر اس نے قسم کھائی۔ آپ راضی ہو گئے۔ اور اپنے شہداء کو جو قرآن کہلاتے تھے۔ اس کے ساتھ تبلیغ دین کے لئے بھیج دیا۔

چار روز کے سفر کے بعد صحابہؓ ہیر مجنونہ پر پہنچے۔ جو ارض بنی عامر اور بنی

سلیم کے درمیان واقع ہے۔ یہاں پہنچ کر صحابہؓ نے حرامؓ بن ملحان (حضرت انسؓ کے ماموں) کو رسول خدا صلی اللہ علیہ وسلم کا خط دے کر عامر بن طفیل کے پاس



بھیجا۔ اس نے ان کو شہید کر دیا۔ اور پھر قبائل بنی سلیم  
 — رعل، ذکوان، عصبیہ اور بنی لحيان کو ساتھ ملا کر ستر  
 قراء پر حملہ کیا۔ صحابہ نے بہتیرا کہا، کہ ہم تم لوگوں سے  
 لڑنے کے لئے نہیں آئے ہیں۔ بلکہ رسول خدا صلی اللہ  
 علیہ وسلم نے ہم کو ایک اور کام کے لئے مامور فرمایا  
 ہے۔ عامر نے ان کی ایک نہ مانی اور سب کو شہید کر دیا۔  
 اس درد ناک اور بے رحمانہ قتل کی لرزہ خیز خبر جب  
 رسول اللہ صلی اللہ علیہ وسلم کو پہنچی۔ تو آپ کو بچید صدمہ  
 ہوا۔ ستر صحابہ کے بے دریغ اور ناحق مارے جانے سے مدینہ  
 منورہ میں قیامت آگئی۔ خواجہ بدر و حنین صلی اللہ علیہ و  
 سلم ایک مہینہ تک فجر کی نماز میں رکوع کے بعد قنوت پڑھتے  
 رہے۔ جس میں بعض اہل اللہ کے ماتحت قاتلین کے علی الرحم

لہ حضرت اش بن مالکؓ کہتے ہیں کہ جب میرے ماموں حرام بن  
 بن لحيان کے چاہ معونہ کے دن نیرہ لگا۔ (اور شہید ہوئے) تو انہوں  
 نے خون لے کر اپنے سر اور چہرے پر ملا اور فرمایا۔ ربّ کعبہ کی قسم!  
 میں اپنی مراد کو پہنچاؤں (بخاری شریف)

لہ مرفا کعب بن زید بن النجار مقتولوں کے درمیان سے بچ گئے۔ اور  
 بہت زخمی ہو گئے تھے۔ بالآخر زوہ خندق میں شہید ہوئے۔ رضی اللہ عنہ!

نم و غصہ کا اظہار فرماتے رہے تھے۔

حضرت قتادہ بروایت حضرت انسؓ بیان کرتے ہیں کہ رسول اللہ صلی اللہ علیہ وسلم نے ایک مہینہ تک دعائے قنوت ( فجر میں ) رکوع کے بعد پڑھی تھی۔ جس میں قسائل عرب و لہجیان۔ رعل۔ ذکوان۔ عصیہ کے لئے بدعا کرتے تھے  
(بخاری شریف)

ملاحظہ ہو۔ بیرمعونہ کے واقعہ میں عمرو بن امیہ ضمری اسیر ہو گئے۔ عامر بن طفیل کی ماں کے ذمہ ایک غلام آزاد کرنا تھا۔ عامر نے عمرو بن امیہ کی پیشانی کے بال کاٹ کر انہیں چھوڑ دیا۔ گویا ماں کی طرف سے غلام آزاد کر دیا۔ حضرت عمرو بن امیہ وہاں سے واپس ہوئے۔ تو راستے میں دو آدمی بنی کلاب کے پائے، ان کو دشمن کے آدمی سمجھ کر قتل کر دیا۔ لیکن یہ

لے صحابہؓ بھی کفار سے جنگ کے وقت اور نصائب و نوازل میں قنوت پڑھتے تھے۔ پس قنوت عند النازل مشروع ہوا۔ اب بھی (خدا نخواستہ) اگر مسلمانوں پر کوئی مصیبت نازل ہو۔ تو امام قنوت پڑھے۔ خاص طور پر فجر کی نماز میں بعد رکوع — اور یہ قنوت پڑھنا نمازوں میں (حنفیوں کے نزدیک بھی جائز ہے۔ وقت اترنے حادثہ کے)

(مظاہر حق باب القنوت)

دونوں شخصوں رسول اللہ صلی اللہ علیہ وسلم کے معاہدے تھے جب  
 عمرو بن امیہ نے مدینہ پہنچ کر ان کے قتل کی خبر دی۔ تو حضور  
 نے فرمایا کہ ان معاہدوں کی ہمیں دیت دینی ہوگی۔ بنو نضیر  
 اور بنو کلاب باہم حلیفا تھے۔ اس لئے حضور بنی نضیر کے  
 ہاں دیت کے بارے میں گفتگو کرنے کی غرض سے تشریف  
 لے گئے۔ بنو نضیر حضور کو ایک دیوار کے نیچے بٹھا کر باہم  
 مشورہ کر لے گئے۔ یہ کہ دیوار پر سے ایک بہت بڑا پتھر  
 گرا کر حضور کو شہید کر دیں۔ آپ کو بذریعہ وحی اس سازش  
 کی خبر مل گئی۔ اور آپ وہاں (بنو نضیر کے محلہ) سے اٹھ کر  
 مدینہ آ گئے۔ اور بنو نضیر کو حکم دے دیا کہ دس دن کے اندر مدینہ  
 سے نکل جاؤ۔ اس پر لڑائی ہوئی۔ اور بنو نضیر کو مدینہ چھوڑ کر خیبر  
 اور شام میں نکل جانا پڑا۔ یہ ہے غزوہ بنی نضیر جس کا حال  
 آپ پہلے پڑھ آئے ہیں۔

## ہجرت کا چوتھا سال

### غزوہ ذات الرقاع

جمادی الاول ۳ھ کو رسول اللہ صلی اللہ علیہ وسلم

بنی عطفان کے قبائل بنی ثعلبہ اور بنی محاربہ کے مقابلہ کے لئے نکلے۔ حضورؐ کے ہمراہ چار صد آدمی تھے۔ بنی عطفان کی بھاری جمعیت لڑنے کے لئے نکلی۔ مگر جنگ نہ ہوئی۔

حضرت جابرؓ کہتے ہیں۔ کہ جنگ ذات الرقاع واقع مقام نخل کے لئے رسول اللہ صلی اللہ علیہ وسلم نکلے۔ اور قبیلہ عطفان کی ایک جماعت سے مقابلہ ہوا۔ لیکن جنگ نہ ہوئی۔ ہر فریق دوسرے سے خوف زدہ تھا۔ اس لئے حضورؐ نے صَلَاةُ الْخَوْفِ کی دو رکعتیں پڑھائیں۔ (بخاری شریف)

حضرت ابو موسیٰؓ کہتے ہیں۔ کہ ایک جنگ (ذات الرقاع) کے لئے ہم حضورؐ کے ہم رکاب نکلے۔ ہم چھ آدمی تھے اور اونٹ ایک تھا۔ باری باری سے اس پر سوار ہوتے جاتے تھے۔ ہمارے پاؤں پھٹ گئے۔ اور میرے تو ناخن بھی گر گئے۔ اس لئے ہم پاؤں پر دھجیاں لپیٹ لیتے تھے۔ اسی لئے اس جنگ کا نام ذات الرقاع رکھا گیا۔ (یعنی کپڑوں کی دھجیوں والی لڑائی) کیونکہ راستہ میں ہم پاؤں پر دھجیاں لپیٹ لیتے تھے۔ (بخاری شریف)

رسول اللہ صلی اللہ علیہ وسلم پھر واپس مدینہ منورہ آگئے۔ حضورؐ کی غیر حاضری میں حضرت ابوذر غفاریؓ امامت



کے فرائض انجام دیتے تھے۔ حضورؐ ان کو نائب مقرر کر گئے تھے۔

**غزوہ بدری** | جنگِ اُحد سے واپس جاتے وقت اوسفیاء نے کہا تھا کہ وہ آئندہ سال بدر میں لڑنے

کے لئے آئے گا۔ حضورؐ دوسرے سال تک ۶ ماہ شعبان میں ایک ہزار پانچو آدمی اور دس گھوڑے لے کر عازم بدر ہو گئے۔ مدینہ میں حضرت عبداللہ بن رواحہ کو خلیفہ بنایا اور لشکر کا علم حضرت علیؑ کو عطا ہوا۔ حضورؐ بدر تک تشریف لے گئے۔ اور اٹھ روز تک قریش کا انتظار کیا۔ ادھر مکہ سے دو ہزار آدمی اور پچاس گھوڑے لیکر اوسفیاء بھی چلا۔ جب ظہران یا عسفان تک پہنچا۔ تو یہ کہہ کر واپس ہو گیا کہ یہ سال اچھا نہیں ہے۔ اور اس سال مکہ میں قحط پڑا ہوا تھا۔

## ہجرت کا پانچواں سال

**غزوہ دومتہ الجندل** | دومتہ الجندل دمشق سے پانچ منزل پر ایک مقام ہے۔ پیغمبر کا ساتھی

اللہ علیہ وسلم نے سنا کہ وہاں کفار جمع ہوئے ہیں۔ اور مدینہ پر چڑھائی کرنے کا ارادہ رکھتے ہیں۔ حضورؐ نے

بیچ الاول میں ایک ہزار کے لشکر کے ساتھ دومتہ الجندل کا رخ فرمایا۔ حضورؐ کی آمد کی خبر سن کر کافر منتشر ہو گئے۔ اور وہاں چند روز ٹھہر کر آپؐ واپس آ گئے۔

## غزوہ بنی مصطلق

بنی خزاعہ کے ایک آدمی جذیمہ بن سعد کا لقب مصطلق تھا۔ اور بنی خزاعہ کا ایک کنواں تھا۔ جس کو مریح کہتے تھے حضورؐ انورؐ جب کفار کے مقابلہ کے لئے نکلے تھے تو اسی کنوٹی پر ٹھہرے تھے۔ اس لئے یہ غزوہ — غزوہ بنی مصطلق یا غزوہ مریح کہلایا۔

رسول اللہ صلی اللہ علیہ وسلم کو خبر ملی کہ بنی مصطلق کا سردار حارث بن ابی ضرار اپنی قوم اور دوسرے قبائل کو لے کر مسلمانوں سے لڑنے کو نکلا ہے۔ حضورؐ صحابہ کی جماعت کے ساتھ شعبان کی دوسری تاریخ پیر کے دن مدینہ سے چل پڑے۔ اور شہرہ تھا۔ اس غزوہ میں حضرت عائشہؓ اور حضرت ام سلمہؓ بھی ہمراہ تھیں۔ راستے میں کفار کا ایک جاسوس ملا۔ حضرت عمرؓ نے اس کو گرفتار کر لیا۔ اور حضورؐ کی اجازت سے قتل کر دیا۔ جب کفار کو پیغمبرؐ بھر و برّ کی آمد کی خبر ملی۔ اور یہ بھی پتہ چلا۔ کہ ان کا

جاسوس قتل کر دیا گیا ہے۔ تو ان پر ایسا رعب چھایا کہ سب قبائل منتشر ہو گئے۔ حضور انورؐ سیدھے ان کے کنوئیں و مریح پر جا پہنچے۔ اور ایسا حملہ کیا کہ حالت اور اس کے قبیلہ کے لوگ بھاگ گئے۔ مرد اور عورتیں تمام گرفتار کر لی گئیں۔ اور سب مولشی اور جالور پکڑ لئے۔ خدا نے بڑی شاندار فتح دی۔ اور کوئی مسلمان نہ مارا گیا۔

جب اموال غنیمت کی تقسیم ہو چکی تو  
**اُمّ المؤمنین حضرت جویریہؓ** حضرت جویریہؓ حضورؐ کی خدمت میں

حاضر ہوئیں۔ اور عرض کیا۔ اے اللہ کے رسولؐ! میں مسلمان ہو کر حاضر ہوئی ہوں۔ اَشْهَدُ اَنْ لَا اِلٰهَ اِلَّا اللّٰهُ وَ اَشْهَدُ اَنَّكَ رَسُوْلُهُ۔ میں قبیلہ بنی مصطلق کے سردار حارث بن ابی صرار کی لڑکی ہوں۔ آپ کے شکر نے مجھے قید کر لیا ہے۔ اور تقسیم میں ثابت بن قیسؓ کے حصہ میں آئی ہوں۔ ثابت نے مجھے مکاتب بنا دیا ہے۔ میں مال نہیں رکھتی۔ کہ دے کر آزاد ہو جاؤں۔ خدمتِ اقدس میں یہ امید لے کر آئی ہوں۔ کہ آپ میری مدد فرمائیں۔ رحمت للعالمین نے فرمایا۔ کہ میں تم سے اس سے بہتر سلوک کرتا ہوں۔ کہ مکاتب کی رقم ادا کر کے تجھ سے نکاح کر لوں گا۔ وہ بڑی خوش ہوئیں۔ اور ہزار جان سے اس بات پر آمادگی کا

اظہار کیا۔ حضورؐ نے ثابت بن قیسؓ کو مال مکاتبت دے کر انہیں آزاد کر دیا۔ پھر ان سے نکاح کر لیا۔

صحابہؓ کو جب معلوم ہوا کہ جویریہؓ ام المومنین ہو گئی ہیں۔ تو سب نے نعرہٴ تکبیر بلند کیا۔ بنی مصطلق کے قیدی رسول اللہ صلی اللہ علیہ وسلم کے اصرار ہو کر اقربا بن گئے۔ صحابہؓ نے باہمی مشاورت سے ان کو آزاد کر دیا۔ جو ایک ہزار تھے۔ اس رشتہ سے اسلام کو سطوت اور عروج حاصل ہوا۔

## مناقضوں کی شرارت

صحابہؓ ابھی اسی مقامِ مریح پر ہی تھے کہ کنوئیں سے پانی بھرنے کے ڈول کے متعلق دو آدمیوں میں تکرار ہو گئی۔ ایک حضرت عمرؓ کے اچیر بنی غفار سے جھجاہ ابن مسعودؓ تھے۔ اور دوسرے سخان بن و برہنیؓ تھے۔ جھجاہؓ نے سخانؓ کو ایک تپتر مار دیا۔ سخانؓ نے انصار کو آواز دی اور جھجاہ نے مہاجرین کو بلایا۔ دونوں گروہ جمع ہو گئے۔ غلطی اور زیادتی جھجاہ کی تھی۔ مہاجرین نے در اندیشی اور خدا خوفی سے کام لے کر سخانؓ کو راضی کر لیا۔ اور بات ختم ہو گئی۔



اس سفر میں عبد اللہ بن ابی منافق بھی تھا۔ اس کو اس جھگڑے کا پتہ چلا۔ تو بہت سیخ پا ہوا۔ اور کہنے لگا۔ تو وہی مثل ہوئی نا۔ کہ ستم کلبک یا کلبک انا و اللہ لئن رجعنا الی الحدیث لیخرجن الی عذمتہا الا ذل۔ کتے کو موٹا کرو۔ کہ تمہیں ہی کھالے۔ بخدا ہم مدینہ واپس گئے۔ تو غزت والا ذلیل کو شہر سے باہر نکال دے گا۔ گویا ملعون نے اپنے آپ کو اعزاز اور رحمتِ عالم کو آذل کہا اور یہ بکواس کر کے لوگوں کو حضورؐ کے خلاف بھڑکانا چاہا۔ اس کی یہ بکواس حضرت زید بن ارقمؓ نے سن لی۔ اور سرور کو نبی صلی اللہ علیہ وسلم کو اس کی اطلاع کر دی۔ حضرت عمرؓ نے یہ سن کر حضورؐ سے عرض کیا۔ کہ مجھے اجازت دیجئے کہ اس منافق کی گردن اڑا دوں۔ لیکن آپ نے اجازت نہ دی۔ مہاجرین اور انصار میں اس بات کا عام چرچا ہونے لگا۔ اور طرفین میں غم و غصہ کے آثار دکھائی دینے لگے۔ پھر رسول اللہ صلی اللہ علیہ وسلم نے دوپہر کے وقت سخت دھوپ میں کوچ کا حکم دے دیا۔ حالانکہ آپ ایسے وقت میں سفر نہیں کیا کرتے تھے۔ سرور رسولان صلی اللہ علیہ وسلم تمام دن چلتے رہے۔ کہ شام ہوگئی۔ پھر ساری رات بازو پہنچا رہے۔ کہ صبح ہوگئی۔ حضورؐ نے

یہ سفر لگانا اس لئے فرمایا۔ کہ اس منافق کی شرارت دونوں گروہوں میں فساد کا موجب نہ بنے۔ اور بات بڑھ نہ جائے۔

آخر جب انصار نے عبداللہ بن ابی سے دریافت کیا کہ تم نے یہ بکواس کیوں کی ہے؟ تو اس نے صاف انکار کر دیا۔ اور رسول اللہ صلی اللہ علیہ وسلم کے سامنے قسم کھا کر مکر گیا۔ کہ اس نے کوئی ایسی بات نہیں کی۔ پھر لوگوں نے خیال کیا۔ کہ زید بن ارقمؓ سے غلطی ہوئی ہے کہ اس نے ایک عزت والے سردار پر بہتان باندھا ہے۔ حضرت زید بن ارقمؓ اس الزام سے بہت پریشان ہوئے اور خدا سے دعا کی۔ کہ اللہ! تو ہی سچا فیصلہ صادر فرما! پھر خدا تعالیٰ نے آیہ ذیل نازل فرما کر زید بن ارقمؓ کی بات کی تصدیق کر دی

يَقُولُونَ لَسْنَا بِمُؤْمِنِينَ لَئِن رَّجَعْنَا إِلَى الْهَيْدَيْتَةِ لَنُخْرِجَنَّكَ أَلَا غَزُومِنَهَا الْأَذَلَّ ط وَ لِلَّهِ الْعِزَّةُ وَلِرَسُولِهِ وَ لِلْمُؤْمِنِينَ وَ لَكِنَّ الْمُنَافِقِينَ لَا يَعْلَمُونَ (١٣٤)

کہتے ہیں میں منافق کہ اگر (اس سفر سے) پھر جاؤں ہم مدینے کو تو ضرور عزت والا ذلیل کو وہاں سے نکال باہر کرے گا۔ حالانکہ (اصلی) عزت اللہ کی اور اس کے رسولؐ کی اور مسلمانوں کی ہے۔ مگر منافق، (اس بات کو) نہیں جانتے!

اس آیت نے ثابت کر دیا کہ واقعی عبد اللہ بن ابی نے وہ الفاظ کہے تھے۔ اور زید بن ارقم نے سچ کہا تھا۔

رحمتِ عالم ہی عزت والے نکلے | غزوہ بنی مصطلق سے لوٹ کر جب رحمتِ عالم

مدینہ کے قریب پہنچے تو عبد اللہ بن ابی کے لڑکے نے جو مخلص مسلمان تھا۔ اپنے باپ کے اونٹ کو بٹھا کر اونٹ کے ماتھے پر کھڑا ہو گیا۔ اور باپ کو کہنے لگا۔ میں تمہیں مدینہ میں نہیں جانے دوں گا۔ جب تک حضرت محمد رسول اللہ صلی اللہ علیہ وسلم اجازت نہ دیں۔ تاکہ تجھے معلوم ہو جائے کہ اذل یعنی سب سے زیادہ ذلیل و خوار تو ہی ہے۔ اور اعدا یعنی سب سے زیادہ عزت والے جناب سرور کائنات ہیں! جب خواجہ دوسر صلی اللہ علیہ وسلم کی سواری آئی۔ اور حضور نے دیکھا کہ بٹھا ہوا باپ کو شہر میں نہیں جانے دیتا۔ تو فرمایا۔ عبد اللہ! اپنے باپ کو شہر میں جانے دے۔ پھر حضور اعدا کی اجازت سے اذل شہر میں داخل ہوا۔

ساحر افک

رحمتِ عالم صلی اللہ علیہ وسلم جب غزوہ بنی مصطلق

سے واپس ہوئے، تو مدینہ کے قریب ایک منزل پر ٹھہرے۔  
 حضرت عائشہؓ بھی اس سفر میں شریک تھیں۔ جناب صدیقہؓ  
 طاہرہ رضی اللہ عنہا رفع حاجت کے لئے میدان میں گئیں  
 جب فارغ ہو کر اپنے ہودج کے پاس آئیں۔ تو معلوم ہوا کہ  
 بلوری موٹیوں کا ہار گلے میں نہیں ہے۔ کہیں ٹوٹ کر گر  
 گیا ہے۔ آپ ہار کی تلاش میں واپس گئیں۔ وہاں ہار کو  
 ڈھونڈتے ڈھونڈتے دیر ہو گئی۔ جب آپ واپس آئیں۔ تو  
 تافہ کویج کر چکا تھا۔ ہودج اٹھانے والوں نے یہ سمجھا کہ  
 حضرت ام المومنین اللہ ہی ہیں۔ کسی کو ہودج کے خالی ہونے  
 کا شک تک نہ ہوا۔ کیونکہ حضرت عائشہ کم عمر اور دہلی  
 پتلی تھیں۔

آپ اسی جگہ چادر لپیٹ کر لیٹ رہیں۔ اور خیال کیا  
 کہ جب لوگ مجھے منزل پر نہ پائیں گے۔ تو آخر میری تلاش  
 میں واپس آئیے۔ کچھ رات باقی تھی۔ آپ کو نیند آ گئی۔  
 ایک صحابی صفوان بن معطل قویج کے پیچھے کھتے۔ ان  
 کی یہ ڈیوٹی تھی۔ کہ شکر کے پیچھے رہیں۔ اور گری پڑی چیز  
 یا بھولا بچھا آدمی سائق لیتے آئیں۔ جب ان کی نظر  
 صدیقہ طاہرہؓ پر پڑی۔ تو انہوں نے کہا۔ اِنَّا لِلّٰہِ وَاِنَّا اِلَیْہِ  
 رَاجِعُونَ۔ کہ یہ تو حرمِ رسولؐ ہیں۔ کیونکہ آیتِ حجاب



کے نزول سے قبل انہوں نے حضرت صدیقہ رضیٰ اللہ عنہا کو دیکھا ہوا تھا  
استرجاع کی آواز سے ام المومنین کی آنکھ کھل گئی۔ صفوان رضیٰ  
نے اونٹ قریب کیا۔ اور پیچھے ہٹ کر کہا۔ اونٹ پر سوار  
ہو جائیے۔ حضرت عائشہ رضیٰ اللہ عنہا سوار ہو گئیں۔ اور صفوان رضیٰ  
کی مہار تھاغے ہوئے تیز چلے۔ حتیٰ کہ قافلہ سے منزل پر آ  
ئے۔ اُس وقت دوپہر کا وقت تھا۔

حضرت عائشہ رضیٰ اللہ عنہا فرماتی ہیں۔ اسکے بعد ہلاک ہوئے مجھ  
پر افتراء بندی کر کے ہلاک ہو گئے۔ اور منافقوں کا سردار عبداللہ  
بن ابی اس طوفان کا بانی مبنی تھا۔ (بخاری شریف)

عفت حوران دامن میں ہونے  
والی صدیقہ رضی اللہ عنہا فرماتی

صدیقہ طاہرہ کی بیماری

ہیں۔ مدینہ میں پہنچ کر میں مہینہ بھر بیمار رہی۔ لوگ افتراء  
بندی کی باتوں کا چرچا کرتے تھے۔ لیکن مجھے (ابھی تک) اس  
طوفان انگیزی کا علم نہ تھا۔ البتہ بیماری کی حالت میں  
مجھے شک ضرور گزرنا تھا۔ کیونکہ جو لطف و کرم میں نے  
گذشتہ بیماریوں میں رسول اللہ صلی اللہ علیہ وسلم سے دیکھا  
تھا۔ وہ اس بیماری میں نظر نہیں آتا تھا۔ آپ شریف  
لائے۔ اور صرف سلام کے بعد اتنا پوچھتے کہ تمہاری طبیعت  
کیسی ہے۔ یہ پوچھ کر واپس چلے جاتے۔ (بخاری شریف)

ایک رات میں ام مسطح کے ساتھ رفع حاجت کیلئے خالی میدان میں گئی۔ کیونکہ ان دنوں گھروں میں بیت الخلاء نہ تھے۔ جب ہم دونوں رفع حاجت سے فارغ ہو کر اپنے مکان کے قریب آئیں۔ تو اس کی زبان سے نکلا۔ مسطح ہلاک ہو رہے ہیں نے کہا۔ تم ایسے آدمی کو برا کہتی ہو۔ جو بدر میں شامل تھا۔ اس نے کہا۔ بھولی بیٹی! کیا تو نے نہیں سنا۔ کہ وہ کیا کہتا ہے؟ میں نے پوچھا۔ کیا کہتا ہے؟ پھر اس نے مجھ پر بہتان باندھے جانے کا سارا قصہ کہہ سنایا۔ یہ سن کر میری بیماری پر ایک اور بیماری کا اضافہ ہو گیا۔

عائشہ صدیقہ والدین کے گھر

میں گھر آئی۔ تو حضور تشریف لائے۔ آپ نے سلام کیا۔ اور

حال پوچھا۔ میں نے درخواست کی کہ اگر اجازت ہو تو اپنے والدین کے گھر چلی جاؤں۔ حضور نے اجازت دے دی۔ اور میں والدین کے گھر آ گئی۔

میں نے اپنی والدہ (امّ روان) کو پوچھا۔ یہ کیا قصہ ہے؟ والدہ نے کہا۔ پیاری بیٹی! تمہیں گھبرانا نہیں چاہیے۔ خدا کی قسم! اکثر ایسا ہوتا ہے۔ کہ جو عورت خوب صورت اور اپنے خاوند کی چھٹی ہو۔ اور اس کی سوتیلی بھی

ہوں۔ تو اس کے پیچھے ایسی باتیں لگا ہی کرتی ہیں۔ حضرت عائشہؓ کہتی ہیں۔ پھر تو میں بے اختیار رونے لگی۔ میرے آنسو نہ ٹھہرتے تھے۔ ساری رات میں نے روتے گزار دی۔ نہ آنکھوں میں نیند نہ دل کو چین، صبح ہوئی۔ تو وہی اشکوں کی برکھا۔

عائشہ رضی اللہ عنہا کے پہاڑ صبح ہوئی۔ تو رسول اللہ صلی اللہ علیہ وسلم نے حضرت علیؓ

اور حضرت اسماءؓ کو بلایا۔ کیونکہ وحی کے آنے میں توقف ہو گیا تھا۔ آپؐ نے دونوں حضرات سے میرے متعلق پوچھ لکھ کی۔ **وَلَيْسَتْ شِيرًا بِفِرَاقِ أَهْلِهَا** — اور ان دونوں سے مجھے طلاق دینے کے متعلق مشورہ کیا۔

حضرت اسماءؓ نے میری پاک دامن بیان کی۔ حضرت علیؓ نے کہا۔ اے اللہ کے رسولؐ! خدا نے آپ کے لئے کوئی تنگی نہیں رکھی ہے۔ عورتیں اور بہت ہیں، مزید تحقیق گھر کی ملازمہ بریرہ سے کر لیجئے۔

بریرہؓ سے پوچھا۔ تو اس نے کہا۔ خدا کی قسم جس نے آپؐ کو سچا رسول بنا کر بھیجا ہے، میں نے آج تک عائشہؓ میں کوئی بات اس قسم کی نہیں دیکھی۔ وہ پاک طیبہ اور طاہرہ ہے۔

حضرت عائشہؓ کہتی ہیں۔ میں (مارے غم کے) روتی رہی  
 نہ تو مجھے نیند آتی اور نہ ہی آنسو رکتے تھے۔ ایسے ہی دو راتیں  
 اور ایک دن بغیر سوئے گزر گیا۔ میں سمجھ چکی تھی کہ  
 رونے سے میرا جگر پھٹ جائے گا۔

اسی اثناء میں کہ میں زار و قطار رو رہی تھی (رسول  
 اللہ صلی اللہ علیہ وسلم میرے پاس تشریف لے آئے۔ آپ  
 سلام کر کے میرے پاس بیٹھ گئے۔ حضورؐ کو ایک مہینہ تک  
 میرے متعلق کوئی وحی نہ ہوئی تھی۔ آپ نے کلمہ شہادت  
 پڑھا۔ اور خدا کی حمد و ثناء کے بعد فرمایا :-

عائشہؓ! میں نے تیرے متعلق ایسی ایسی باتیں سنی ہیں۔  
 اگر تو گناہ سے پاک ہے۔ تو عنقریب خدا تیری پاک دامن  
 بیان کر دے گا۔ اور اگر تو گناہ سے آلودہ ہو چکی ہے۔ تو  
 اللہ سے استغفار کر اور اس سے معافی مانگ! (سنو!)  
 جب بندہ اپنے گناہ کا اقرار کرتا ہے۔ پھر اس کی طرف  
 جھکتا ہے۔ تو اللہ اس کی توبہ قبول کر لیتا ہے۔ عائشہؓ!  
 اللہ سے ڈر! تو بھی آخر آدم کی بیٹیوں سے ہے۔ اگر تجھ  
 سے کوئی خطا ہوگئی ہے۔ تو توبہ کر لے۔ اور بھی  
 آپ نے لمبا وعظ فرمایا۔ (بخاری شریف)

حضرت عائشہؓ کہتی ہیں۔ میں نے اپنے والد کو کہا۔



آپ حضورؐ کو جواب دیجئے۔ وہ کہنے لگے۔ خدا کی قسم! میں نہیں جانتا۔ کہ حضورؐ کو کیا جواب دوں۔ پھر میں نے والدہ کو کہا۔ وہ بھی کہنے لگیں۔ بخدا کچھ سمجھ میں نہیں آتا۔ کہ کیا جواب دوں؟ پھر میں نے کہا۔ فَصَبِّرْ جَبِيلًا وَاللَّهِ الْمُسْتَعَانُ عَلَى مَا تَصِفُونَ ۝ - میرے لئے صبر بہتر ہے۔ اور جو کچھ تم بیان کرتے ہو۔ اُس میں خدا تعالیٰ سے مدد کی طلب گار ہوں۔

یہ کہہ کر میں اپنے بستر پر جا کر لیٹ گئی۔ بخدا مجھے اپنی برائتا کا تو یقین تھا۔ اور یہ بھی یقین تھا کہ خدا تعالیٰ مجھ سے الزام سے بری فرمائے گا۔ لیکن اس بات کا مجھ کو خواب و خیال نہ تھا۔ کہ خدا تعالیٰ میرے حق میں قرآن میں آیتیں نازل کرے گا۔ جو (قیامت تک) نمازوں میں پڑھی جائیں گی۔ خدا کی قسم! رسول اللہ صلی اللہ علیہ وسلم ابھی وہیں بیٹھے تھے۔ کہ حضورؐ پر وحی کی کیفیت طاری ہو گئی۔ اور چہرہ مبارک سے موتیوں کی طرح پینہ ٹپکنے لگا۔ حالانکہ دن سخت سردی کے تھے۔

جب وحی کی کیفیت ختم ہو گئی۔ تو آپ نے ہنستے ہوئے سب سے پہلے یہ فرمایا۔ عائشہؓ! خدا نے تیری پاک

لہ پس صبرا چھپا ہے اور جو حال تم بیان کرتے ہو۔ اللہ ہی مدد کرے۔ (پہلے صفحہ ۱۲۷)

وامنی بیان کر دی ہے۔ اللہ نے تیری عصمت کی گواہی دے دی ہے)

پھر حضورؐ مسجد میں تشریف لے گئے۔ منبر پر چڑھے۔ لوگوں کو خطبہ سنایا۔ اور ان آیتوں کی تلاوت فرمائی۔

حَضْرَةُ النَّبِيِّ صَلَّى اللَّهُ عَلَيْهِ وَسَلَّمَ فِي بَرَاءَةِ بْنِ مَرْثَدَةَ

(۱) اِنَّ الَّذِيْنَ جَاءُوْا بِالْاِفْكِ عُصْبَةٌ مِّنْكُمْ وَلَا  
تَحْسَبُوْهُ شَيْئًا لَّكُمْ ط بَلْ هُوَ خَيْرٌ لَّكُمْ ط  
لِكُلِّ اِمْرِيٍّ مِّنْهُمْ مَّا اَكْتَسَبَتْ مِنْ الْاِثْمِ  
وَالَّذِي تَوَلَّى كِبْرًا مِنْهُمْ لَمَّا عَذَابٌ عَظِيْمٌ ۝

جن لوگوں نے حضرت عائشہ صدیقہؓ کی نسبت بہتان کو اٹھایا ہے۔ وہ تم میں ہی کا ایک گروہ ہے۔ تم اس (طوفان) کو اپنے حق میں برا نہ سمجھو۔ بلکہ یہ تمہارے حق میں بہتر ہے۔ (کہ سچے مسلمان اور منافق پہچاننے گئے ہیں) ان بہتان بازوں میں سے ہر ایک اتنا ہی گنہگار ہے۔ جتنا کسی نے اس میں حصہ لیا ہے۔ اور جس نے ان میں سے طوفان کا جتنا بڑا حصہ لیا ہے اس کو اتنی ہی سزا ہوگی!

(۱۳) لَوْلَا إِذْ سَمِعْتُمُوهُ ظَنَّ الْمُؤْمِنُونَ وَالْمُؤْمِنَاتُ

بِأَنْفُسِهِمْ خَيْرًا وَقَالُوا هَذَا إِفْكٌ مُّبِينٌ ۝

(مسلمانوں) جب تم نے یہ (طوفان کی) خبر سنی تو

تم نے اپوں پر نیک ظن رکھتے ہوئے کیوں نہ

کہہ دیا کہ یہ صوبچ جھوٹ ہے!

(۱۴) لَوْلَا جَاءُوا عَلَيَّ بِأَرْبَعَةِ شُهَدَاءَ ۖ فَإِذْ

لَمْ يَأْتُوا بِالشُّهَدَاءِ فَأُولَئِكَ عِنْدَ اللَّهِ هُمُ

الْكَاذِبُونَ ۝

یہ بہتان باز اگر سچے کھتے، تو اپنے بیان (کے ثبوت)

پر چار گواہ کیوں نہ لائے۔ جب گواہ نہ لائے تو

خدا کے نزدیک وہ یقیناً جھوٹے ہیں!

(۱۵) وَلَوْلَا فَضْلُ اللَّهِ عَلَيْكُمْ وَرَحْمَتُهُ فِي الدُّنْيَا وَالْآخِرَةِ

لَمَسَّكُمْ فِي مَا أَفَضْتُمْ مِنْهَا عَذَابٌ عَظِيمٌ ۝

(مسلمانوں) اگر دنیا و آخرت میں تم پر خدا کا فضل

و کرم نہ ہوتا، تو جس بہتان میں تم اونٹھے منہ گریے

کھتے، اس پر تمہیں بڑی سزا ملنی تھی!

(۱۶) إِذْ تَلَقَّوْنَهُ بِالسُّنْتِكُمْ ۖ وَقَوْلُونَ يَا قَوْمِ هَٰذَا

مَا لَيْسَ لَكُمْ بِهِ عِلْمٌ وَتَحْسَبُونَهُ هَيِّنًا وَ

هُوَ عِنْدَ اللَّهِ عَظِيمٌ ۝

تم اپنی زبانوں سے (حضرت عائشہؓ کے) بہتان کو  
 بیان کر رہے تھے۔ اور وہ بات کہہ رہے تھے۔ جس  
 کی تمہیں مطلق خبر نہ تھی۔ تم تو اسے ہلکی بات  
 سمجھ رہے تھے۔ لیکن خدا کے نزدیک بہت بڑی  
 بات تھی!

(۵) وَلَوْلَا إِذْ سَمِعْتُمُوهُ قُلْتُمْ مَا يَكُونُ لَنَا أَنْ  
 نَتَكَلَّمَ بِهَذَا سُبْحَانَ هَذَا بُهْتَانٌ عَظِيمٌ ۝

اور جب تم نے (حضرت عائشہؓ پر تہمت کی) بات سنی  
 تھی۔ (تو سننے ہی) کیوں نہ بول اُٹھے۔ کہ ہم کو ایسی  
 بات منہ سے نکالنی زیب نہیں دیتی۔ حاشا وکلا  
 یہ تو بڑا بھاری بہتان ہے!

(۶) يَعِظُكُمُ اللَّهُ أَنْ تَعُودُوا لِمِثْلِهِ أَبَآرًا  
 كُنْتُمْ مُّؤْمِنِينَ ۝

خدا تمہیں نصیحت کرتا ہے۔ اگر سچے ایماندار ہو، تو  
 پھر یہ حرکت کبھی نہ کرنا!

(۷) وَ يَبَيِّنُ اللَّهُ لَكُمْ آيَاتِهِ ط وَ اللَّهُ عَلِيمٌ  
 حَكِيمٌ ۝

اور اللہ تعالیٰ (اپنے) احکام (بطورِ قانون) بیان کرتا ہے  
 اور اللہ (پورے) علم اور (کامل) حکمت والا ہے!



(۹) اِنَّ الَّذِيْنَ يُحِبُّوْنَ اَنْ تَشِيْعَ الْفَاحِشَةُ فِي الَّذِيْنَ

اٰمَنُوْا لَهُمْ عَن اَبِ الْيَمِيْنِ فِي النَّبِيَا وَ الْاٰحِدُوْة ط  
وَ اللّٰهُ يَعْلَمُ وَ اَنْتُمْ لَا تَعْلَمُوْنَ ۝

سن رکھو۔ جو لوگ یہ چاہتے ہیں کہ مسلمانوں میں  
(ان کی) بدنامی (اور تہمت) کے چرچے ہوں۔ ان کے  
لئے دنیا میں سزا ہے دردناک (حد تذف) اور  
آخرت میں (عذاب) ہے اور اللہ جانتا ہے کہ تہمت  
کی برائی کتنی سخت ہے۔ اور تم نہیں جانتے۔

(۱۰) وَ لَوْلَا فَضْلُ اللّٰهِ عَلٰیكُمْ وَ رَاحَتُهُ وَ اَنَّ اللّٰهَ  
رُوْفٌ رَّحِيْمٌ ۝

اور اگر (درگزر اور بخشش کے ساتھ) تم پر اللہ کا فضل  
و کرم نہ ہوتا۔ تو تم حضرت عائشہؓ پر بہتان جوڑنے کے  
سبب ہلاک ہو گئے ہوتے اور اللہ بڑی شفقت والا  
مہربان ہے۔

(پہلے - سورۃ النور)

مسطح بن حسان اور جمنہ بن جند | رسول اللہ صلی اللہ علیہ و  
سلم نے مذکورہ آیتیں پڑھیں۔

حضرت عائشہؓ کی پاکدامنی خدا کی زبانی بیان کی۔ پھر مسطح بن  
اناثہ - حسان بن ثابت - اور جمنہ بن جند جنت حبش کو حد ماری گئی۔  
یعنی اسی اسی دوسرے | (ابن ہشام)

## غزوہ خندق

اس غزوہ میں صحابہؓ نے شہر کی حفاظت کیلئے خندق کھودی تھی۔ اس لئے اس کو غزوہ خندق کہتے ہیں۔ اور مسلمانوں سے لڑنے کے لئے بہت سے قبیلے اور گروہ اکٹھے ہو کر آئے تھے۔ اس لئے یہ غزوہ — غزوہ احزاب بھی کہلاتا ہے۔

یہودی قریش کو اکٹھے کر کے آپؐ پر طرہ آئے ہیں کہ حضورؐ نے بدعہدی کے سبب یہود بتی

نضیر کو مدینہ سے نکال دیا تھا۔ ان کی ایک جماعت خیبر میں جا بسی تھی۔ یہود بھی حضورؐ سے دشمنی رکھتے تھے۔ ان میں حی بن اخطب، سلام بن ابی الحقیق، کنانہ بن الربیع، سلام بن مشکم وغیرہ یہود کے سردار اور بنی نائل کے سردار سب مل کر مکہ گئے۔ اور قریش کو حضورؐ کے خلاف لڑنے کی ترغیب دی۔ کہ آؤ سب مل کر محمد صلی اللہ علیہ وسلم کا خاتمہ کر دیں۔

قریش نے یہود کو کہا کہ تم اپنی کتاب ہو۔ علم والے ہو۔ بتاؤ ہم حق پر ہیں یا محمد صلی اللہ علیہ وسلم حق پر



ہیں؟ جب کہ ہم بیت اللہ کے خادم ہیں۔ حاجیوں کو کھانا  
 کھلاتے اور دودھ پلاتے ہیں۔ اور اپنے (بزرگوں کے) بتوں  
 کی پرستش کرتے ہیں۔ برخلاف ہمارے، محمد (صلی اللہ علیہ  
 وسلم) نے نیا دین نکالا ہے۔

یہود نے ان راہِ حد فتویٰ دیا۔ کہ اے قریش! تمہارا  
 دین — دینِ محمد (صلی اللہ علیہ وسلم) سے اچھا اور بہتر  
 ہے۔ اس بے ایمانی پر خدا نے فیصلہ دیا۔

انَّم تَدْرُ إِلَى الَّذِينَ أُوتُوا كِتَابًا  
 يُؤْمِنُونَ بِالْحَبِيبِ وَالطَّاعُونَ لِلَّذِينَ  
 كَفَرُوا هَؤُلَاءِ أَهْدَى مِنَ الَّذِينَ  
 آمَنُوا سَبِيلًا أُولَئِكَ الَّذِينَ  
 لَعَنَهُمُ اللَّهُ وَمَنْ يَلْعَنِ اللَّهُ  
 فَلَنْ تَجِدَ لَهُ نَصِيرًا (پہاچ)

(اے پیغمبر!) کیا تم نے ان لوگوں (کے حال پر) نظر نہیں  
 کیا، جن کو کتاب (تورات) سے حصہ دیا گیا۔ وہ  
 لگے بتوں اور شیطان کو ماننے، اور کافروں کے  
 متعلق کہتے ہیں۔ کہ مسلمانوں سے تو یہی لوگ زیادہ  
 راہِ پائے ہوئے ہیں۔ (اے پیغمبر!) یہی لوگ ہیں جن  
 کو اللہ نے ٹھیکارا دیا ہے۔ اور جن کو اللہ پھڑکارے  
 پھر نہ پائے گا تو اس کے لئے (عذاب سے) چھڑانے

والا مددگار ۵

لکے کے کافر یہود کے اس فتویٰ سے خوش ہو کر رحمتِ عالم  
 کے ساتھ لڑنے کے لئے تیار ہو گئے، پھر یہود اور قبائل  
 کے پاس بھی گئے۔ اور انہیں آمادہ جنگ کیا۔ چنانچہ اوسفیان  
 چار ہزار قریشی کو لے کر نکلا۔ تین سو گھوڑے اور ایک ہزار  
 اونٹوں کے ساتھ تھے۔ جب یہ مراظران پر پہنچے۔ تو بنی  
 سلیم بھی ان سے مل گئے۔ بنو مرہ، اشجع، بنی اسد، فزارہ  
 سب جنگ کے لئے چل پڑے۔ بنی غطفان مع اپنے سردار  
 عیینہ بن حصن بھی آئے۔ سزور کا ٹھکانا کم مقابلہ ہیں سب  
 کی مجموعی تعداد دس ہزار ہو گئی۔ سچ ہے، انکھڑی سلت و احیاء  
 جب حضورؐ کو پتہ چلا۔ کہ کفار کی کثیر تعداد  
 مدینہ پر حملہ کرنے آ رہی ہے۔ تو آپؐ نے  
 صحابہؓ سے مشورہ کیا۔ حضرت سکینہ فہرشیؓ نے رائے دی  
 کہ شہر کی حفاظت کی خاطر خندق کھودی جائے۔ آپؐ نے  
 اس رائے کو منظور فرما کر خندق کھودنے کی اجازت دے  
 دی۔ چنانچہ مدینہ سے مشرق کی طرف جبل سلع سے آگے  
 خندق کھودی گئی۔ تاکہ مسلمان خندق اور جبل سلع کے  
 درمیان کھڑے ہو کر کفار کا مقابلہ کریں۔ پہاڑ پشت کی  
 طرف ہو اور خندق سامنے!



خندق بڑی تکلیف اور مشکل سے کھودی گئی۔ مہاجرین اور انصار میں کر کام کرتے تھے۔ خود سرور کائنات مٹی کھودتے تھے۔ موسم سخت جاڑے کا تھا۔ ساری فوج بھوکے پیاسے اور لباس بدن پر ناکافی تھا۔ تین تین روز خاقہ سے گزرنے کا تھا۔ کہ کوئی کھانے کی چیز پیر نہ تھی۔ **مَرْحَمَاتُ الْعَالَمِينَ** صلی اللہ علیہ وسلم کے پیٹ پر پتھر بندھے ہوئے تھے۔

حضرت انس رضی اللہ عنہ کہتے ہیں کہ رسول اللہ صلی اللہ علیہ وسلم جو خندق

**حضور کی صحابہ کو دعا**

کی طرف تشریف لے گئے۔ تو آپ نے ملاحظہ فرمایا۔ کہ مہاجرین اور انصار سردی میں صبح کے وقت خندق کھود رہے تھے اور ان کے غلام بھی نہیں تھے۔ جو یہ کام سرانجام دیتے۔ جب حضور نے ان کی اس تکلیف اور بھوک کو ملاحظہ فرمایا۔ تو کہا:

اللَّهُمَّ إِنَّ الْعَيْشَ عَيْشُ الْآخِرَةِ

فَاغْفِرِ الْأَنْصَارَ وَ الْمُهَاجِرَةَ

اے اللہ زندگی تو حقیقت میں آخرت کی زندگی ہے۔

پس تو انصار اور مہاجرین کو بخش دے۔

تاریخ لڑنے کی بیعت صحابہ نے حضور کو جواب دیتے ہوئے کہا۔

**تاریخ لڑنے کی بیعت**

نَحْنُ الَّذِينَ بِالْعَوَا صَحْبًا  
عَلَى الْجِهَادِ مَا بَقِينَا أَبَدًا

ہم وہ لوگ ہیں جنہوں نے تابقائے حیات رسول اللہ صلی اللہ علیہ وسلم سے اللہ کی راہ میں لڑنے کے لئے بیعت کی ہے۔

حضرت ہریر بن عازبؓ کہتے ہیں کہ خندق

کھودنے کے دن رسول اللہ صلی اللہ علیہ

وسلم مٹی اٹھا کر نکال رہے تھے۔ یہاں

تک کہ شکم مبارک غبار آلود ہو گیا تھا۔ اور فرما رہے

تھے۔

لَهُ وَاللَّهِ كَوْلًا اللَّهُ مَا اهْتَدَيْنَا  
وَلَا تَصَدَّقْنَا وَلَا صَلَّيْنَا

خدا کی قسم اگر خدا کی طرف سے ہدایت نہ ہوتی تو نہ ہم  
راہ راست پر آتے اور نہ صدقہ دیتے اور نہ نماز پڑھتے۔

فَانزِلْ سَكِينَةً عَلَيْنَا !

وَشَبِّبِ الْأَقْدَامَ إِنَّ لَأَقِينًا

الہی! ہم پر سکون خاطر نازل فرما۔ اور دشمن کے مقابلہ

کے وقت ہمیں ثابت قدم رکھ۔

لے یہ اشعار عبداللہ بن رواحہؓ کے ہیں۔

رَأَى الْإِلٰهِي قَدْ بَعَثَ عَلَيْنَا

إِذَا أَرَادُوا فِتْنَةً أَبِينَا (بخاری شریف)

کیونکہ انہی لوگوں نے ہم پر زیادتی کی ہے۔ یہ لوگ  
فساد کرنے کا ارادہ رکھتے ہیں اور ہم انکار کرتے ہیں۔

**پتھر ریت ہو گیا** حضرت جابرؓ کہتے ہیں کہ خندق کے دن  
جب ہم کھائی کھودنے میں مشغول تھے

تو ایک سخت پتھر سامنے آیا۔ (جس کو صحابہؓ نہ کھود سکے۔)  
حضورؐ کی خدمت میں عرض کیا کہ خندق کے اندر ایک سخت

پتھر نکل آیا ہے۔ (جس پر کدال اثر نہیں کرتا) آپؐ نے فرمایا  
میں خندق میں اترتا ہوں۔ یہ فرما کر آپؐ کھڑے ہو گئے۔

اس وقت شک مبارک پر پتھر بندھا ہوا تھا۔ وجہ یہ تھی  
کہ تین روز سے ہم نے کوئی چیز نہیں چکھی تھی۔ خیر آپؐ  
نے کدال ہاتھ میں لے کر (پتھر پر) ماری۔ جس سے  
پتھر ریت کی طرح ہو گیا۔ (بخاری شریف)

**حضورؐ کا معجزہ** اسی خندق کا واقعہ ہے۔ حضورؐ کا معجزہ  
ہے کہ حضرت جابرؓ نے آپؐ کو بھوکا

دیکھ کر کچھ کھانے کا بندوبست کیا۔ ایک بکری ذبح کی۔  
اور تین سیر جو تھے۔ دونوں چیزوں کو اپنی بیوی سے پکوا یا  
اور حضورؐ سے درخواست کی کہ دو تین آدمیوں کے ساتھ

کھانے کو تشریف لے چلیں۔ لیکن آپ نے تمام خندق والوں کو بحکم الہی، شریک صیانت کر دیا، جو ایک ہزار تھے۔ سب نے سیر ہو کر کھایا۔

غزوة خندق میں مسلمانوں پر مصائب  
**کلیجے موہنوں کو آگے** کے پہاڑ آگے تھے۔ سارے عرب

کے کافروں نے اکٹھے ہو کر حملہ کر دیا تھا۔ وہ مدینے کی اینٹ سے اینٹ بجانا چاہتے تھے۔ بخاری شریف میں حضرت عائشہؓ فرماتی ہیں کہ یہ آیت خندق میں کفار کے متعلق نازل ہوئی ہے :

إِذْ جَاءُوكُم مِّنْ فَوْقِكُمْ وَمِنْ أَسْفَلَ مِنكُمْ  
 وَإِذْ نَاعَتِ الْأُبْصَارُ وَبَلَغَتِ الْقُلُوبُ  
 الْحَنَاجِرَ وَتَظُنُّونَ بِاللَّهِ الظُّنُونًا هُنَالِكَ  
 ابْتُلِيَ الْمُؤْمِنُونَ وَزُلْزِلُوا زِلْزَالًا شَدِيدًا ه  
 (البقرہ ۱۷۷)

(ترجمہ) جب آئے (کفار کے لشکر) تم پر، تمہارے اوپر کی طرف سے اور تمہارے نیچے کی طرف سے، اور (ماتے خوف کے) جب پھری آنکھیں (تمہاری) اور کلیجے موہنوں کو آگے، تھے۔ اور خدا کی نسبت تم (طرح طرح کے) گمان کرتے تھے۔ اس موقع پر مسلمانوں کے استقلال کی آزمائش



کی گئی۔ اور بہت ہی سخت لڑائے گئے۔

مطلب یہ کہ کفار کی کثیر تعداد نے مسلمانوں کو ہر طرف سے گھیر لیا۔ اور مسلمانوں پر سخت خوف و ہراس چھا گیا۔

تین ہزار اسلامی لشکر نے **جہاک کے شعلے بھڑکی اٹھے** پندرہ روز میں خندق تیار

کر دی۔ جب کفار آئے تو خندق دیکھ کر حیران ہو گئے کہ یہ کیا معاملہ ہے؛ کیونکہ انہوں نے اس سے پہلے کبھی خندق نہیں دیکھی تھی۔

حی ابن اخطب ابو سفیان کی **بنو قریظہ نے عہد توڑ دیا** صلاح سے بنو قریظہ کے سردار

کعب کے پاس گیا۔ اس نے پہلے تو دروازہ نہ کھولا۔ جب اصرار پر کھولا۔ تو کہا۔ کہ ہم محمد (صلی اللہ علیہ وسلم) کے حلیف ہیں۔ ان کے خلاف نہیں لڑ سکتے۔ مگر بعد ازاں اس نے عہد توڑ دیا۔ اور حملہ آوروں کے ساتھ مل گیا۔ اس سے کفار کو بڑی خوشی ہوئی۔ اور مسلمانوں پر غم کا ایک اور پہاڑ آگرا۔ کہ بنو قریظہ دشمن سے جانے ہیں۔ کمزور مسلمانوں کی آنکھیں خوف سے پھرا گئیں۔ اور دل اڑ گئے۔ کہ کیا ہوگا؟

حضرت نے اس خبر کی تصدیق کے لیے چند صحابہؓ کو

بنو قریظہ کے پاس بھیجا۔ انہوں نے علانیہ کہہ دیا۔ رسول کون ہے؟ اور معاہدہ کیا؟ ہمارا محمد (صلی اللہ علیہ وسلم) سے کوئی عہد نہیں آجاؤ! حضورؐ نے یہ سن کر فرمایا۔ حَسْبُنَا اللَّهُ وَنِعْمَ الْوَكِيلُ —

کفار نے ایک باہ کے قریب مدینے کو گھیرے رکھا۔ خندق کی وجہ سے مقابلتاً جنگ نہ ہو سکی۔ ہاں پیر ضرور چلتے تھے۔ کافر سوچتے تھے کہ کس طرح خندق کو عبور کریں — بالآخر ایک دن کافروں کا مشہور شہ سوار عمرو بن عبدود اور عکرمہ بن ابوہیل، اور ہبیرہ بن ابی وہب وغیرہ ایک تنگ جگہ دیکھ کر خندق کے پار ہو گئے۔ اور انہوں نے جبلِ سلح اور خندق کے درمیانی میدان میں کھڑے ہو کر مسلمانوں کو للکارا۔ حضرت علیؑ اور چند مسلمان آگے بڑھے۔ حضرت علیؑ نے عمرو بن عبدود کو قتل کر دیا۔ اس کے ساتھی بھاگ گئے۔

یہ غزوہ خندق کا ایک ساخہ یہ ہے۔ کہ حیان بن قیس بن العرق نے ایک تیر مارا جو حضرت سعد بن معاذؓ کے ہاتھ میں لگا۔ اس سے اکھل کٹ گئی۔ اور بے حد خون بہ نکلا۔ یہ زخم مندمل نہ ہوا۔ آخر اسی زخم سے بنی قریظہ کا فیصلہ کرنے کے بعد حضرت معاذؓ وفات پا گئے۔ رضی اللہ عنہ! رحمت عالمؐ نے فرمایا: "سعد بن معاذ کی وفات سے اللہ کا عرش لرز گیا۔" (بخاری شریف)

مخاصرے کی طوالت سے مسلمان سخت  
گھبرا گئے۔ خدا تعالیٰ نے اپنی مہربانی

## لطائفِ نبوی سے مدد

سے ایک غیبی مدد فرمائی۔ کہ قبیلہ عطفان سے ایک شخص **نعمان بن مسعود** نے حضرت کی خدمت میں عرض کیا۔ کہ میرے مسلمان ہونے کی کفار کو ابھی خبر نہیں ہے۔ اس لئے میں کافروں اور یہودیوں میں جا کر تفریق ڈال دیتا ہوں۔ میں جو بات ان سے کہوں گا۔ میرا وہ اعتبار کریں گے۔ **الْحَرْبُ خَيْرٌ عِنْدَنَا** — کے رو سے اس کو اجازت مل گئی۔

نعمان بن مسعود پہلے بنو قریظہ کے پاس گئے۔ اور کہا۔ کہ تم نے جو محمد (صلی اللہ علیہ وسلم) سے عہد توڑ کر قریش اور عطفان کا ساتھ دیا ہے۔ اگر یہ لوگ شکست کھا کر بھاگ گئے۔ تو پھر تم اکیلے محمد (صلی اللہ علیہ وسلم) کا مقابلہ ہرگز نہیں کر سکو گے۔ یہود نے کہا۔ پھر اب کیا کرنا چاہیے؟ نعمان نے کہا۔ کہ تم ان کو کہو۔ کہ اپنے چند سردار بطور رہن ہم کو دے دو۔ تاکہ اگر محمد (صلی اللہ علیہ وسلم) ہم پر حملہ کر دیں۔ تو تم اپنے سرداروں کی حمایت اور حفاظت کی خاطر ہماری مدد کو ضرور پہنچو گے۔ اگر انہوں نے تمہارا یہ مطالبہ

مان لیا۔ تو ان کی نیت نیک سمجھی جائے گی۔ اور اگر نہ مانا۔ تو جان لو کہ وہ دل سے تمہارے ساتھ نہیں ہیں۔

پھر نعیمؓ قریش کے پاس گئے۔ اور ان سے کہا کہ بنو قریظہ محمد (صلی اللہ علیہ وسلم) سے مل گئے ہیں اور محمد (صلی اللہ علیہ وسلم) نے ان کو کہا ہے کہ اب تم پر اس صورت میں اعتبار کیا جا سکتا ہے کہ قریظہ کے چند سردار ہمارے ہاتھ قید کراؤ۔ چنانچہ یہود نے اس بات کا وعدہ کر دیا ہے۔ پس تم اپنے سردار ہرگز یہود کو نہ دینا۔ یہی باتیں نعیمؓ نے غطفان سے بھی کہیں۔

پھر قریش نے بنی قریظہ کو کہہ دیا بھیجا کہ محاصرے کو بہت عرصہ ہو گیا ہے۔ تم لوگ بھی باہر نکلو۔ تاکہ متحدہ طور پر زبردست حملہ کیا جائے۔ انہوں نے جواب دیا کہ ہم تمہارے ساتھ مل کر اس وقت جنگ کریں گے۔ جب ہم کو اس بات کا یقین ہو جائے کہ تم ہمیں قتل نہیں (صلی اللہ علیہ وسلم) کے مقابلہ میں اکیلے نہ چھوڑو گے۔ ہمیں اطمینان اس طرح ہو سکتا ہے کہ قریش اور غطفان اپنے سردار ہمارے پاس بطور رہن رکھیں۔



اس جواب سے قریش اور غطفان نے نعیمؑ کو سچا سمجھا۔ اور یہود کو کہلا بھیجا۔ کہ ہم اپنے سردار رہن نہیں رکھ سکتے تم یونہی لڑنے کو آؤ۔ یہود نے یہ جواب سن کر یقین کر لیا۔ کہ نعیمؑ نے سچ کہا ہے۔ پھر ان کا آپس میں سخت اختلاف ہو گیا۔ اور ان میں کھوٹا پڑ گئی۔

ایک اور غیبی مدد

قریش اور یہود میں جب مخالفت ہو گئی۔ تو اسی رات سخت طوفان آیا۔ قریش کے ڈیرے خمیے اکھڑ گئے۔ گھوڑے بھاگ گئے۔ چوٹے بچھ گئے۔ اور برتنوں اور کپڑوں کو ہوا اڑا کر لے گئی۔ موسم سخت جاڑے کا تھا۔ تمام قوم سردی کے مارے کا نینپے لگی۔ سب کا بُرا حال ہو گیا۔ اوسفیان نے اعلان کر دیا کہ اب تمہارا مناسب نہیں۔ جلد کوچ کرو۔ قریش کے بھاگنے پر بنی غطفان بھی چل دیئے۔ خدا تعالیٰ نے ان تمام قبائل کو خامب و خامر لوٹا دیا۔ جو اسلام کو مٹانے کے لئے آئے تھے۔ یہ غزوہ شوال شہرہ کو واقع ہوا۔

## غزوہ بنی قریظہ

جنگِ خندق سے کامیاب و کامران ہو کر حضورؐ گھر تشریف

لائے۔ اور غسل کر رہے تھے۔ کہ حضرت جبرئیلؑ نے آکر کہا۔  
 کہ خدا کا حکم ہے۔ کہ فوراً بنی قریظہ (بد عہدوں) پر چڑھائی  
 کیجئے۔ آپ نے فوراً لشکر روانہ کیا۔ اور اس نے بنی قریظہ  
 کو محاصرے میں لے لیا۔ یہود نے گھبرا کر درخواست کی۔ کہ  
 ہمارے بھائی ہیں سعد بن معاذ جو حکم دیں۔ ہم نبیوں کو  
 لیں گے۔ حضرت سعدؓ قبیلہ اوس سے تھے۔ جو بنی  
 قریظہ کا حلیف تھا۔ یہود نے سوچا کہ حلیف ہونے کے  
 سبب سعدؓ رعایت کریں گے۔ (اور یہ نہ سوچا، کہ خود،  
 رسول اللہ صلی اللہ علیہ وسلم سے عہد شکنی کر چکے ہیں)  
 حضرت سعدؓ نے حکم دیا۔ کہ ان کے لڑنے والے مردوں  
 کو قتل کیا جائے۔ عورتیں اور بچے لونڈی غلام بنا لئے جائیں۔  
 اور تمام مال اور جائیداد ضبط ہو۔ چنانچہ اسی حکم پر عمل  
 درآمد ہوا۔

**البورایع** ایک بڑا فتنہ انگیز اور مفسد یہودی تھا۔ خیبر  
 کے قریب رہتا تھا۔ بڑا مال دار اور رئیس تھا۔ جنگ  
 شدق میں احزاب کو ترغیب دینے میں اس نے بڑا حصہ  
 لیا۔ یہ بھی قتل کر دیا گیا۔

**قابلیغور** دنیا میں جنگیں ہوتی ہیں سرداری کے لئے،  
 بادشاہی کے لئے، ملک گیری کے لئے، لیکن حضرت محمد رسول

اللہ صلی اللہ علیہ وسلم اور آپ کے صحابہؓ کی جنگیں ہوئیں۔  
خدا کا کلمہ بلند کرنے کے لئے، ایک اللہ کی پرستش کے  
لئے دنیا میں حق اور انصاف پھیلانے، باطل اور  
ظلم کچلنے کے لئے۔

ترا جوہر ہے لوری پاک ہے تو  
فروغ دیدہ افلاک ہے تو

ترے صید زبوں افرشتہ و حور  
کہ شاہین شہر لولاک ہے تو (اقبال)

## سریہ خبط پاسیف البحر

رسول اللہ صلی اللہ علیہ وسلم نے قبیلہ جہینہ کے مقابلہ کیلئے  
تین سو مہاجرین کو بھیجا۔ اور ان کا سردار حضرت ابو عبیدہؓ کو مقرر  
کیا۔ جہینہ کا مقام ساحل بحر کے قریب مدینہ منورہ سے پانچ روز  
کی راہ ہے۔ اس سفر میں صحابہؓ نے مارے بھوک کے درختوں کے  
پتے جھاڑ جھاڑ کر کھائے تھے۔ اس لئے اس سریہ کا نام  
سریہ خبط ہوا۔ خبط جھڑے ہوئے پتوں کو کہتے ہیں۔ اسی سفر  
میں سمندر کی موج کے ساتھ عنبر ماہی کنائے پر آئی تھی۔ جو  
بہت بڑی تھی۔ صحابہؓ کے پاس کوئی چیز کھانے کو نہ تھی، انہوں  
نے اس مچھلی میں سے اٹھارہ روز تک کھایا۔ روزانہ ایک ہیل

کے برابر ٹکڑا اس سے کاٹ لیتے تھے۔ اور اس کی چربی جلاتے تھے  
مدینہ منورہ واپس آئے۔ تو حضورؐ سے اس مچھلی کا ذکر کیا، آپؐ  
نے فرمایا: خدا نے تمہارے لئے رزق بھیجا تھا۔ اگر اس کا گوشت  
ہے تو لاؤ۔ صحابہؓ نے دیا اور حضورؐ نے کھایا۔

## ہجرت کا چھٹا سال

غزوہ بنی قریظہ کے چھ ماہ بعد حضرت النورؑ  
صلی اللہ علیہ وسلم دو سو مہاجرین و  
انصار کو ساتھ لے کر بنی لحيان کی طرف نکلے۔ تاکہ ان کو  
اصحاب ربيع کے قتل کی سزا دی جائے۔ مختلف راستوں سے  
ہوتے ہوئے آپؐ وادی غزان میں پہنچے۔ جو آج اور  
عُسفان کے درمیان ہے۔ یہیں بنی لحيان کے منازل ہیں۔  
اور اسی جگہ اصحاب رحمتِ عالمؑ قتل کئے گئے تھے۔ حضورؐ  
نے ان کے لئے یہاں دعائے مغفرت فرمائی۔

بنی لحيان کو جب حضورؐ کی آمد کی خبر ملی۔ تو وہ  
مرعوب ہو کر پہاڑوں اور گھاٹیوں میں جا چھپے۔ دو روز  
تک آپؐ وہاں ٹھہرے رہے۔ ادھر ادھر سرایا چھپے۔  
لیکن کوئی پتہ نہ چلا۔ پھر واپس ہوئے۔ راستے میں



حضرت سعد بن عبادہؓ کو دس آدمیوں کے ساتھ روانہ کیا۔  
وہ کراع الغمیم تک گئے۔ پھر بھی کسی سے مقابلہ نہ ہوا۔ حضور  
کے اس غزوہ میں جانے اور اطراف و کنارے میں سرایا  
بھیجنے سے کفار پر عرب طاری ہو گیا۔ آخر حضورؐ واپس  
منیرہ آگئے۔ چودہ روز سفر میں لگے۔

## سمریہ نجد

رسولِ خدا صلی اللہ علیہ وسلم نے ایک لشکر نجد  
کی طرف بھیجا۔ یہ لوگ بنی حنیفہ کے ایک سردار ثمامہ  
بن اثال کو پکڑ کر آپؐ کے پاس لے آئے۔ حضورؐ نے  
اس کو مسجد کے ایک ستون سے بندھوایا۔ جب آپؐ  
اس کے پاس گئے۔ اور پوچھا۔ ثمامہ کیا حال ہے؟ اس  
نے کہا۔ اے محمدؐ صلی اللہ علیہ وسلم اگر مجھے قتل  
کر دو۔ تو مستحق قتل ہوں۔ اگر چھوڑ دو۔ تو شکر گزار  
ہوں گا۔ اور اگر فدیہ چاہو۔ تو دے دوں گا۔ آپؐ  
واپس آگئے۔ دوسرے روز بھی یہی گفتگو ہوئی۔  
تیسرے روز بھی یہی سوال جواب ہوئے۔ آپؐ نے  
اس کو چھوڑ دیا۔ ثمامہ نے ایک درخت کے پاس  
جا کر غسل کیا۔ اور سرورؓ دو جہاں کی خدمت میں حاضر

ہو کر کلمہ پڑھ لیا۔ اور مسلمان ہو گیا۔  
 پھر کہنے لگا۔ خدا کی قسم! جس قدر مجھے آپ کے چہرے  
 سے نفرت تھی۔ اتنی کسی کے چہرے سے نہ تھی۔ اور اب  
 جس قدر محبت مجھے آپ کے رخِ نور سے ہے۔ اتنی  
 کسی کے رخ سے نہیں ہے۔ اور کوئی دین میرے نزدیک  
 اتنا برا نہ تھا۔ جتنا آپ کا۔ اور آج کوئی دین مجھے  
 اتنا پیارا نہیں ہے۔ جتنا آپ کا پیارا ہے۔

پھر عرض کیا۔ اے اللہ کے رسول! میں عمرہ کرنے  
 جا رہا ہوں۔ کیا گرفتار ہو گیا۔ کیا اب عمرہ کی اجازت  
 ہے؟ حضورؐ نے اجازت دے دی۔ ثمامہؓ جب مکہ  
 گئے۔ تو قریش نے کہا۔ کیا تم صابئی (بے دین) ہو گئے  
 ہو؟ انہوں نے کہا۔ نہیں! میں تو مسلمان ہوا ہوں۔  
 اور اے مکہ والو! سنو! اب تم کو پیام سے ایک دانہ  
 گندم نہیں ملے گا۔ جب تک رسول اللہ صلی اللہ علیہ  
 وسلم اجازت نہ دیں۔

پھر جب ثمامہؓ نجد پہنچے۔ تو غلہ رکوا دیا۔ مکے کے  
 لوگ تھملا اٹھے۔ اور سخت پریشان ہوئے۔ بالآخر رسول  
 خدا صلی اللہ علیہ وسلم سے قرابت کا واسطہ دے کر سفارش  
 کرائی۔ تو غلہ بدستور پہنچنے لگا۔

## چند سرایا

رسول اللہ صلی اللہ علیہ وسلم کی ساری زندگی خدا کی رضا کی خاطر — کلہمنا اللہ — کی بندی کے لئے — مصائب میں گھری ہوئی نظر آتی ہے۔ جنگوں اور جہادوں میں مصروف دکھائی دیتی ہے۔ آپ کے جن ساتھیوں نے (خدا کی ان پر بے شمار رحمتیں ہوں) توحید و رسالت کا اقرار کیا۔ وہ بھی قبولِ حق کی پاداش میں مصائب سے دو چار رہے۔ ایمان کی حفاظت کے لئے زندگی بھر تیر و سنان ان کا مشغلہ رہا۔ سچ ہے۔ وہ آخرت کے لئے پیٹا ہوئے تھے۔ عقبتے ان کی منزل تھی۔ دنیا گرد راہ تھی۔

اصحاب سیر نے حدیبیہ سے قبل چند سرایا کا ذکر کیا ہے۔ اللہ کی خوشی کی خاطر پاک باز صحابہؓ کی جانبازی کا مختصر حال ملاحظہ فرمائیں۔

رسول خدا صلی اللہ علیہ وسلم نے  
 حضرت عکاشہ رضی اللہ عنہ بن محصن کو چالیس  
 سریرہ عمر کا سردار بنا کر بنی اسد کے مقابلہ کے لئے  
 بھیجا۔ جب یہ اللہ والے ان لوگوں کے نزدیک

پہنچے۔ تو وہ مکاؤں کو خالی کر کے پہاڑوں کی طرف بھاگ گئے۔ جب کوئی مقابلہ کے لئے نہ نکلا۔ تو مجاہدین واپس آگئے اور دوسو اونٹ لے آئے۔

رحمتِ عالم نے محمد بن مسلمہ کو  
سمریہ ذی القصد

دس آدمیوں کے ہمراہ بنی ثعلبہ کی طرف بھیجا۔ یہ موضع ذی القصد تک گئے۔ لیکن مقابلہ نہ ہوا۔ کہ وہ لوگ کہیں گاہوں میں چھپ گئے۔ جب صحابہؓ رات کو آرام سے سو گئے۔ تو انہوں نے اچانک حملہ کر کے سب کو شہید کر دیا۔ صرف محمد بن مسلمہ بچے۔ جو مجروح ہو کر مدینہ منورہ پہنچے۔

رسول اللہ صلی اللہ علیہ وسلم نے حضرت ابی عبیدہؓ بن الجراح کو چالیس مجاہدوں کے ساتھ ذی القصد بھیجا۔ محمد بن مسلمہ کے واقع کے بعد یہ صحابہؓ راتوں رات ذی القصد پہنچے۔ اور ان پر حملہ کیا۔ وہ مقابلہ نہ کر سکے۔ اور پہاڑوں میں بھاگ گئے۔ صحابہؓ واپس آگئے۔

حضرت انورؓ نے مسلمانوں کی ایک جماعت  
سمریہ بنی سلیم کے ساتھ زید بن حارثہؓ کو بنی سلیم



کی طرف جھوم بھجیا۔ یہ مقام مدینہ سے چار میل کے فاصلہ پر ہے۔ جب زید وہاں پہنچے تو ان کو ایک عورت حلیمہ نام ملی۔ اس کے پتہ دینے سے یہ ایک ایسے مقام پر گئے۔ جہاں بنی سلیم کے اونٹ، بکریاں اور قیدی تھے۔ ان قیدیوں میں حلیمہ کا خاوند بھی تھا۔ صحابہؓ ان سب کو مدینہ لے آئے۔ حضرت اوزہؓ نے حلیمہ اور اس کے خاوند کو آزاد کر دیا۔

**سہرہ طرق** | طرق بنی نعلبہ کا ایک چشمہ ہے مدینہ سے پچھتیس کوس پر۔ حضورؐ نے زید بن حارثہ کو طرق کی طرف روانہ کیا۔ کفار عباک گئے۔ اور یہ ان کے بیس اونٹ لے کر واپس آگئے۔

**سہرہ عین** | عین مدینہ سے چار میل کے فاصلہ پر ایک مقام ہے۔ حضورؐ نے زید بن حارثہؓ کو ستر آدمیوں کی جمعیت کے ساتھ عین روانہ کیا۔ یہاں ایک حربی قافلہ آنے والا تھا۔ زید نے قافلہ کو روکا۔ آدمیوں کو گرفتار کیا۔ اور ان کے اسباب پر قبضہ کر لیا۔

**سہرہ فدک** | حضورؐ کو پتہ چلا کہ فدک کا قبیلہ بنی سعد جمع کر رہا ہے۔ تاکہ خیبر کے بہرہ

کو مدد دے۔ آپ نے حضرت علیؓ کو دو سو آدمیوں کے ساتھ فدک روانہ کیا۔ حضرت علیؓ دن کو چھپ رہے تھے۔ اور رات کو سفر کرتے تھے۔ صحابہؓ نے دشمنوں پر یکایک حملہ کر دیا۔ بنی سعد بھاگ گئے۔ اور مسلمان پانچویں اونٹ اور دو ہزار بکریاں غنیمت لے کر واپس مدینہ آگئے۔

سمریہ وادی القرئی | زید بن حارثہؓ تجارت کے لئے شام گئے تھے۔ جب واپس آئے۔ تو

بنی فزارہ کی ایک جماعت بنی بد نے وادی القرئی میں ان کے قافلے کو لوٹ لیا۔ اور قافلہ والوں کو بہت مارا۔ جب زیدؓ مدینہ آئے۔ تو رسول اللہ صلی اللہ علیہ وسلم نے ان کو صحابہؓ کی ایک جماعت کے ساتھ بنی بد کی سرکوبی کے لئے روانہ کر دیا۔ انہوں نے وہاں پہنچ کر دشمنوں کو تہ تیغ کیا۔ جو بچے وہ بھاگ گئے۔ زیدؓ انکی عورتوں کو گرفتار کر کے مدینہ لے آئے۔

## عُکُلٌ وَعَرَبِيَّةٌ كَظَالِمِ لُوكٍ

عُکُلٌ وَعَرَبِيَّةٌ دُو قَبِيْلَتَيْنِ عِکْلُ عَدْنَانِيٍّ اَوْ عَرَبِيَّةٌ قَطَطَانِيٍّ تَحْتَهُ اِنْ كَانَتْ جَمَاعَتُ رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ كِي خِدْمَتِ مِيں حَاضِرٌ هُوَ كَرْمَلْمَانٌ هُوَ كَوْنِيٌّ يِهْ لُوْكَ كِچھ بِيَار تَحْتَهُ۔

کہنے لگے۔ حضور! ہم میدانوں میں جانور چرانے والے ہیں۔  
 آبادیوں میں رہنے کے عادی نہیں۔ حضرت انورؑ نے ان کو  
 کچھ اونٹ دلو کر فرمایا۔ کہ ان کو باہر چرایا کرو۔ اور وہیں  
 رہو۔ جب یہ لوگ اچھے ہو گئے۔ تو انہوں نے رسول اللہ  
 صلی اللہ علیہ وسلم کے داعی کو قتل کر دیا۔ اونٹ لے  
 کر بھاگ گئے اور مرتد ہو گئے۔ انہوں نے داعی کی آنکھ میں  
 سلائی بھی پھیر دی۔

حضور انورؑ صلی اللہ علیہ وسلم کو جب اس واقعہ کی  
 خبر ہوئی۔ تو آپؑ نے زید بن خالد القہری کی سرداری میں  
 بیٹے سوار روانہ کئے۔ اور دعا بھی کی۔ کہ اے اللہ! ان (مرتدوں)  
 پر راستہ تنگ کر دے۔ واقعی ان پر راستہ تنگ ہو گیا۔ وہ  
 راہ بھول گئے۔ اور صحابہؓ ان کو پکڑ کر لے آئے۔ حضورؑ نے  
 ان کی آنکھوں میں سلائی پھیرنے کا حکم دیا۔ پھر آپ کے  
 حکم سے ان کے ہاتھوں اور پیروں کو کاٹ کر ریگستان  
 میں پھینک دیا گیا۔ اور وہ وہیں تڑپ تڑپ کر مر  
 گئے۔

وہ لوگ مرتد تھے۔ حربی کافر تھے۔ چور تھے۔ داعی کی  
 آنکھ میں سلائی پھیرنے والے تھے۔ اتنے کبیرہ گناہوں کو  
 اکٹھا کرنے کے سبب ان کو سخت سزا دی گئی۔

## صلح حدیبیہ

بخاری شریف میں حضرت انسؓ سے روایت ہے کہ رسول اللہ صلی اللہ علیہ وسلم نے چار عمرے کئے تھے۔ جو سب ماہ ذیقعدہ میں کئے تھے۔ ہاں وہ عمرہ ذیقعدہ میں نہ کیا تھا۔ جو حج کے ساتھ کیا تھا۔ (چاروں کی تفصیل یہ ہے) ایک عمرہ حدیبیہ میں کیا۔ دوسرا... اس کے آئندہ سال، تیسرا عمرہ جعرانہ، جس میں جنگ حنین کا مال تقسیم کیا۔ اور چوتھا عمرہ حج کے ساتھ کیا۔

واقعہ حدیبیہ کی تفصیل یہ ہے۔  
واقعہ حدیبیہ کی تفصیل

سلم نے خواب دیکھا کہ آپ مکہ تشریف لے گئے ہیں۔ اور عمرہ ادا کیا ہے۔ یہ خواب حضورؐ نے صحابہؓ سے بیان کیا۔ وہ آگے ہی مکہ کے شوق میں بے تاب تھے۔ سب نے چلنے کی تیاری کر لی۔ رسول اللہ صلی اللہ علیہ وسلم نے ذیقعدہ کے مہینے، ۱۲ میں چودہ سو صحابہؓ کے ساتھ عمرہ کی نیت سے رخت سفر باندھا۔  
ذی الحلیف پہنچے۔ تو احرام باندھ لیا۔ اور عصر کی نماز



قصر سے پڑھی۔ یہ مقام مدینے سے تین کوس کے فاصلہ پر  
 ہے۔ پھر آپ نے ہدی کے جانوروں کی اشعار اور تقنید کی  
 کوہان کو دونوں جانب سے زخمی کر دیتے ہیں۔ تاکہ خون  
 رسنے لگے۔ یہ اشعار ہے۔ اور تقنید یہ ہے۔ کہ جو تیوں  
 وغیرہ کو باندھ کر قلاوہ بنا کر ہدی کے گلے میں ڈالتے ہیں  
 اور یہ دونوں کام اس لئے کئے جاتے ہیں۔ کہ لوگ پہچان  
 لیں۔ کہ یہ قربانی کے جانور ہیں۔ اور کوئی انہیں نقصان نہ  
 پہنچائے۔ ایسے ستر اونٹ قربانی کے آپ کے ساتھ تھے۔  
 حضورؐ کی قربانی میں ابو جہل کا ایک اونٹ بھی تھا۔ جو  
 غزوہ بدر میں آپ کو ہاتھ لگا تھا۔  
 رسول اللہ صلی اللہ علیہ وسلم جب مکہ کے قریب  
 پہنچے تو کفار کو آپ کی آمد کا پتہ چلا۔ انہوں نے کہا۔  
 کہ ہم ہرگز مسلمانوں کو مکہ کے اندر داخل نہیں ہونے  
 دینگے۔ حضورؐ نے حدیبیہ پر مقام کر لیا۔ یہاں ایک قلیب  
 (پرانا کنواں) تھا۔ ریت سے اٹا ہوا۔ سب مسلمان طے سے  
 پیاس کے العطش العطش پکار رہے تھے۔ حضورؐ نے اپنے  
 تیردان سے ایک تیر نکالا۔ اور کنوئیں میں پھینکا۔ پھینکتے ہی  
 اتنا پانی نکلا کہ سب نے سیر ہو کر پی لیا۔ اس معجزے کے  
 علاوہ اسی سفر میں ایک اور معجزہ بھی ظہور پذیر ہوا۔ کہ

آپ نے ایک پیالے میں ہاتھ مبارک رکھ دیا۔ تو آپ کی انگلیوں سے مثل چشمہ کے پانی نے جوش مارا کہ سارا لشکر سیراب ہو گیا۔

مقام حدیبیہ سے حضورؐ نے حضرت عثمانؓ کو مکہ کے اندر بھیجا کہ تم جا کر لوگوں کو سمجھاؤ کہ ہم لڑنے کے لئے نہیں آئے ہیں۔ بلکہ صرف عمرے کے لئے آئے ہیں۔ بیت اللہ کا طواف کر کے واپس چلے جائیں گے۔

رحمتِ عالمؑ ایک درخت کے نیچے تشریف فرما تھے۔ کسی نے خبر دی کہ حضرت عثمانؓ

**بیعتِ الرضوان**

کو قریش نے قتل کر دیا ہے۔ پھر حضورؐ نے سب صحابہؓ سے بیعت لی۔ کہ اگر لڑائی شروع ہو جائے۔ تو کوئی شخص جھاگے نہیں۔ بلکہ اللہ کی راہ میں جان قربان کرے۔

سب سے پہلے ابوسان الاسدی نے خدا کی راہ میں کٹ مرنے کی بیعت کی۔ اور سلمہ بن الاکوع نے تین بار بیعت کی۔ شروع۔ وسط اور اخیر میں۔ حتیٰ کہ چودہ سو صحابہؓ نے سیدالکونینؓ کے ہاتھ پر بیعت کی۔ کہ اگر جنگ شروع ہوئی۔ تو وہ راہِ خدا میں جان قربان کر دیں گے۔

حضرت عثمان رضی اللہ عنہ یہاں موجود نہ تھے۔ اس لئے حضور صلی اللہ علیہ وسلم نے اپنے ایک ہاتھ کو عثمان رضی اللہ عنہ کا ہاتھ کہہ کر اس پر اپنا دوسرا ہاتھ رکھ کر عثمان رضی اللہ عنہ کی بیعت لے لی۔

**حضرت عثمان رضی اللہ عنہ آگے** جب بیعت ختم ہو گئی۔ تو حضرت عثمان رضی اللہ عنہ آگے صحابہ رضی اللہ عنہم نے کہا۔ اے عثمان رضی اللہ عنہ!

کیا بیعت اللہ کا طواف کر آئے ہو؟ انہوں نے کہا۔ تمہیں ایسا بدگمانی کا خیال کیوں گزرا؟ خدا کی قسم! اگر رسول اللہ صلی اللہ علیہ وسلم ایک سال تک حذیبیہ میں رکے رہتے اور میں مکہ کے اندر۔ تو بغیر رسول اللہ صلی اللہ علیہ وسلم کے طواف نہ کرتا۔ قریش نے مجھے طواف کے لئے کہا تھا۔ لیکن میں نے نہیں کیا۔

**صلح کی گفتگو** رحمت عالم سے گفتگو کرنے کے لئے کفار کی طرف سے متعدد آدمی آئے۔ پہلے بدیل

بن ورقاء خزاعی آیا۔ آپ نے فرمایا۔ ہم جنگ کے ارادے سے نہیں آئے ہیں۔ صرف طواف کرنا ہے۔ طواف کر کے چلے جائیں گے۔ قریش لڑنا چاہتے ہیں۔ لیکن یہ ان کے لئے یقیناً مضر ہے۔ اگر وہ چاہیں۔ تو صلح کر کے ایک مدت تک جنگ روک سکتے ہیں۔ اور ہمیں دوسرے مشرک عربوں کے مقابلہ میں چھوڑ دیں۔ اگر



ہم ان سے شکست کھا گئے۔ تو قریش کا مقصد حاصل ہو جائے گا۔ اور اگر ہم ان پر غالب آگئے۔ تو ان کے لئے دوسروں کی طرح اسلام کا دروازہ کھلا ہوگا۔ اور اگر قریش سوائے جنگ کے اور کچھ نہیں چاہتے۔ تو خدا کی قسم! دین اسلام کے لئے میں ان سے اس وقت تک مقابلہ کروں گا۔ کہ یا تو میری گردن نہ رہے گی۔ یا خدا کا حکم جاری ہو کر رہے گا۔

بدین واپس گیا۔ اور ساری بات قریش کو سنا دی۔ اسکے بعد عروہ ابن مسعود ثقفی قریش کی طرف سے حضور کے پاس آیا۔ آپ نے جو کچھ بدین کو کہا تھا۔ وہی اس کو کہا عروہ نے کہا۔ اے محمد! صلی اللہ علیہ وسلم، تم نے اپنی قوم کو تباہ کر کے کوئی اچھا کام نہیں کیا۔ ہم تمہارے پاس کوئی شریف آدمی نہیں دیکھتے۔ جو لوگ اطراف سے تمہارے پاس جمع ہو گئے ہیں۔ عنقریب یہ تم کو چھوڑ کر علیحدہ ہو جائیں گے۔ عروہ کی یہ بات حضرت صدیقؓ کو سخت بری لگی۔ اور انہوں نے غصے میں آکر کہا۔

امصص بنظر اللات الفرعنة وندعی۔ عروہ! تو جا اپنے لات کی پیشاب گاہ چاٹ۔ تم کیا جالو، ہم کو

اے عروہ بعد میں سلمان ہو گئے تھے۔ اور شہید ہو کر بڑا مرتبہ پایا۔



رسول اللہ صلی اللہ علیہ وسلم سے کس قدر محبت ہے؟ ہم  
لوگ رسول اللہ صلی اللہ علیہ وسلم سے بھاگ جائیں گے  
اور انہیں چھوڑ دیں گے! یہ خیال خام دل سے نکال  
دو۔ ہم اپنی جانوں اور اپنے اہل و عیال کو حضورؐ کے اشارہ  
ابرو پر تازیت قربان کرنے کو تیار ہیں!

عروہ حضورؐ سے باہنیں کرتا تھا۔ اور عربوں کے دستور کے  
مطابق حضورؐ کی داڑھی مبارک پر ہاتھ لے جانا تھا۔ حضرت  
مغیرہ بن شعبہؓ نے اپنے تلوار ہاتھ میں لئے پاس کھڑے  
تھے۔ وہ تلوار کا دستہ عروہ کے ہاتھ پر مار کر کہتا: حضورؐ  
کی داڑھی سے ہاتھ الگ رکھو!

الحاصل عروہ واپس گیا۔ اور قریش کو کہا کہ میں نے  
قیصر، کسریٰ اور نجاشی کو بھی دیکھا ہے۔ اور ان کے  
آداب بھی ملاحظہ کئے ہیں۔ لیکن خدا کی قسم کسی بادشاہ  
کے اصحاب اس کی ایسی تعظیم و تکریم نہیں کرتے جتنی  
محمد (صلی اللہ علیہ وسلم) کے اصحاب، محمد (صلی اللہ  
علیہ وسلم) کی کرتے ہیں۔ میں نے اس سے کافی باتیں  
کی ہیں۔ اس نے کوئی نامناسب بات نہیں کی۔ میرے  
خیال میں جو وہ کہتے ہیں ہمیں مان لینا چاہیے۔  
پھر بنی کنانہ کا ایک شخص حلیم خدمتِ اقدس میں

آیا۔ حضورؐ سے گفتگو کر کے اب دیدہ ہو کر لوٹ گیا اور قریش کو کہا۔ کہ تم (محمد صلی اللہ علیہ وسلم) کو موقع دو۔ کہ وہ جو کرنا چاہیں کر لیں۔

پھر مرکز بن حفص آیا۔ اس کے بعد سہیل  
**صلح کی شرطیں** بن عمرو آیا۔ اور صلح کی گفتگو شروع ہوئی

سہیل نے کہا۔ کہ سارا عرب کہے گا۔ کہ ہم نے مرعوب ہو کر عمرہ کی اجازت دی ہے۔ اس لئے اب عمرہ نہ کریں۔ آئندہ سال تشریف لائیں۔ اور طواف کر لیں۔ تین دن تک مکہ میں رہیں۔ حضورؐ نے یہ بات مان لی۔ طے پایا۔ کہ دس برس تک لڑائی موقوف رہے گی۔ اور قریش کے حلیفوں سے مسلمان نہ لڑیں۔ اور مسلمانوں کے حلیفوں سے قریش نہ لڑیں۔

پھر یہ شرط پیش ہوئی۔ کہ قریش کا کوئی آدمی بغیر اپنے ولی کی اجازت کے آپ کے پاس جائے۔ تو آپ اُسے واپس کر دیں۔ خواہ وہ مسلمان ہی ہو گیا ہو۔ اور آپ کا کوئی شخص قریش کے پاس آئے۔ تو وہ واپس نہیں کریں گے۔ صحابہؓ یہ شرط سن کر حیران ہو گئے۔ لیکن حضورؐ نے یہ شرط بھی قبول کر لی۔ زبانی طے ہو چکنے کے بعد پھر یہ شرطیں لکھ لی گئیں۔

ان شرطوں پر تمام صحابہؓ بہت مخموم، پریشان اور حیران

ہوئے۔ خاص طور پر حضرت عمرؓ پر بہت گہرا اثر ہوا۔ کہ بادی  
النظر میں یہ شرطیں مسلمانوں کی ذلت، کمزوری اور پستی پر  
دلالت کرتی ہیں۔ لیکن انہیں کیا خبر تھی۔ کہ خدا کے نزدیک  
یہ شرائط فتح مبین کا پیش خیمہ ہیں۔

صحابہؓ مغموم اور شکستہ دل ہو کر حدیبیہ سے لوٹے  
**فتح مبین** تو راستے میں ہی انہیں بشارت ذیل مل گئی۔

اشارہ خداوندی ہوا۔

إِنَّا فَتَحْنَا لَكَ فَتْحًا مُّبِينًا ۗ لِيَغْفِرَ لَكَ اللَّهُ مَا  
تَقَدَّمَ مِنْ ذَنْبِكَ وَ مَا تَأَخَّرَ وَ يُتِمَّ نِعْمَتَهُ  
عَلَيْكَ ۗ وَ يَهْدِيكَ صِرَاطًا مُسْتَقِيمًا ۗ وَ يَبْصُرَكَ  
اللَّهُ نَصْرًا عَزِيزًا ۝ (پہچ سورۃ الفتح)

بے شک ہم نے تجھے فتح مبین عطا کی۔ تاکہ خدا تمہارے

لے حضرت مجھ بن حارثہ رضی اللہ عنہم کہتے ہیں۔ کہ ہم حدیبیہ سے لوٹ رہے تھے۔ تو میں  
نے دیکھا کہ لوگ سواروں کو تیز دوڑاتے ہوئے ایک سمت جا رہے ہیں پھر ایک  
دوسرے سے پوچھنے لگے کہ کیا بات ہے؟ معلوم ہوا۔ کہ حضورؐ پر کلام خدا نازل  
ہوا ہے۔ لوگ سننے کیلئے جمع ہو گئے۔ ہم بھی گئے۔ دیکھا تو حضورؐ کراہ عظیم کے پاس اپنی  
ادنیٰ روکے کھڑے ہیں۔ جب ہم سب جمع ہو گئے۔ تو آپ نے ہم کو سورۃ فتح سنائی ایک شخص  
نے سوال کیا۔ کیا اس صلح (صلح حدیبیہ) کا نام فتح ہے؟ آپ نے فرمایا۔ ہاں فتح ہے۔ قسم ہے  
اس ذات کی جس کے ہاتھ میں محمد (صلی اللہ علیہ وسلم) کی جان ہے۔ (ابن کثیر)

اگلے پچھلے گناہوں کو معاف کر دے۔ اور تم پر اپنی  
 نعمت پوری کرے۔ اور تم کو سیدھی راہ دکھائے۔ اور  
 خدا تمہاری زبردست مدد کرے۔“

گویا حدیبیہ کی صلح کو خدا نے فتح مبین سے تعبیر کیا۔ تاکہ  
 مسلمان مغموں اور دل برداشتہ نہ ہوں۔ اور خدائے قدیر پر بھروسہ  
 رکھیں۔ کہ غالب حکمت والا کس طرح شبِ تاریک سے "سپینک" کا  
 "سرخ" نمودار فرماتا ہے۔

حضرت نے خواب دیکھا تھا کہ وہ  
**حضور کا خواب چائنفا**  
 بیت اللہ کا طواف کر رہے ہیں۔ سال

کی تعیین نہیں بتائی گئی تھی۔ چنانچہ آپ کا خواب حق نکلا۔ کہ  
 بجائے شہ کے مکہ کو حضور نے دو ہزار صحابہؓ کے ساتھ  
 عمرہ ادا فرمایا۔

صلح کے شرائط نامہ میں ایک  
**حدیبیہ کی ایک شرط کا اعجاز**  
 شرط یہ تھی کہ قریش کا جو

آدمی (مسلمان) مدینہ آ جائے۔ حضور کو اسے واپس نہ بھیجنا  
 ہوگا۔ یہ شرط صحابہؓ کے نزدیک بڑی ذلت آمیز تھی۔ خدا  
 کی شان اور قدرت پر قربان جانیے۔ کہ یہی کفار کے لئے  
 ذلت اور شکست کا سبب ہوئی۔

نحر اور حلق کے بعد احرام ختم کر کے حضور مدینہ آ گئے



تو ایک شخص ابوبصیر عتبہ بن اسید مسلمان ہو کر مکہ سے بھاگ کر حضورؐ کی خدمت میں آیا۔ قریش کو پتہ چلا۔ تو انہوں نے بنی عامر کے ایک شخص کو خط دے کر رسول اللہ صلی اللہ علیہ وسلم کے پاس بھیج دیا۔ کہ حدیبیہ کی شرط کے مطابق ابوبصیر واپس کر دیں۔ حضورؐ نے ابوبصیر کو فرمایا۔ دینِ اسلام میں عقد جائز نہیں۔ میں عہد شکنی نہیں کر سکتا۔ اللہ تعالیٰ تمہارے لئے اور مستضعفین کے لئے جلد ہی کوئی بہتر سامان بنا دے گا۔ گھبراؤ نہیں۔ اور ابھی تم اپنی قوم کی طرف لوٹ جاؤ۔ ابوبصیر نے عرض کیا۔ اے اللہ کے رسول! میں دشمنوں کے پاس چلا جاؤں؟ حضورؐ نے فرمایا۔ جاؤ! اللہ تمہاری حفاظت کرے گا۔ اور بہتر سامان بنا دے گا۔ میں قریش سے عہد کر چکا ہوں۔

ابوبصیر اور عامری شخص اور اس کا غلام تینوں حضورؐ سے رخصت ہو کر مکہ کو چلے۔ جب ذوالحلیفہ کے مقام پر پہنچے، تو کھانے کے لئے بیٹھ گئے۔ باتیں کرتے کرتے ابوبصیر نے عامری کو کہا۔ کہ تمہاری یہ تلوار کتنی اچھی ہے۔ اس نے کہا۔ ہاں! بہت اچھی ہے۔ اور دیکھنے کے لئے دے دی۔

(لہ حاشیہ صفحہ ۴۲۷) حدیبیہ میں ستر اونٹ آپؐ نے ذبح کئے اور حجامت کر کر احرام کھول دیا۔ سب صحابہؓ نے بھی احرام کھول دیا۔

ابو بصیر نے اسی تلوار سے عامر کو قتل کر دیا۔ اس کا غلام  
بھاگ کر رسول اللہ صلی اللہ علیہ وسلم کے پاس آ گیا۔ پیچھے  
ابو بصیر بھی مع تلوار حاضر ہو گیا۔ اور کہنے لگا۔ حضورؐ نے  
اپنا عہد پورا کیا۔ اور مجھے دشمن کے حوالے کر دیا۔ لیکن خدا  
نے مجھے بچا لیا۔ رحمتِ عالمؐ نے فرمایا۔ یہ شخص تو جنگ  
کو بھڑکا دے اگر اس کے ساتھ آدمی ہوں۔

ابو بصیر نے خیال کیا کہ حضورؐ اب بھی مجھے مدینہ میں  
رکھنے کے لئے تیار نہیں ہیں۔ اور دشمنوں کی طرف اوثاننا  
چاہتے ہیں۔ پھر وہ مدینہ سے چل دیا۔ مکہ نہیں گیا۔ بلکہ  
سیف البحر میں مقام عیص کے قریب جا کر ڈیرا ڈال لیا  
مکہ کا ایک اور مظلوم و محبوس مسلمان ابو جندل بن  
سہیل بھی بھاگ کر یہاں (عیص) آ گیا۔ جب مستضعفین  
مکہ کو علم ہوا۔ تو رفتہ رفتہ وہ بھی بھاگ کر یہاں ابو بصیر  
کے پاس جمع ہونا شروع ہو گئے۔ یہاں تک کہ ان کی تعداد  
بندر کے قریب پہنچ گئی۔ اب اس جماعت نے قریش  
کا ناک میں دم کر دیا۔ یہ لوگ آزاد تھے۔ نہ  
مکہ والوں کے ماتحت تھے، نہ مدینہ والوں کی سرپرستی  
میں — قریش کے قافلے اسی راہ سے گزرتے تھے۔  
اور ان لوگوں سے قافلہ والوں کی جانیں اور مال

محموظ نہ تھے۔ بالآخر قریش نے تنگ آکر رسول اللہ صلی اللہ علیہ وسلم سے درخواست کی کہ ہم اس شرط کو منسوخ قرار دیتے ہیں۔ مہربانی کر کے ان لوگوں کو اپنے پاس مدینہ بلوا لیں۔ اور جو آدمی مکہ سے بھاگ کر مدینہ آئے، اس کو وہیں رکھیے گا۔ واپس نہ کیجئے گا۔ سبحان ما اعظم شأنہ !

## غزوة ذی قردیاعابہ

مدینہ منورہ سے ایک منزل پر بلاد بنی غطفان کے پاس ذی قرد ایک چشمہ ہے۔ اور غابہ ایک میدان ہے مدینہ کے قریب۔ یہاں رسول اللہ صلی اللہ علیہ

لئے اس لئے محفوظ نہ تھے۔ کہ وہ لوگ حربی کافر تھے۔ یعنی قریشی ان مظلوم مسلمانوں کی جان اور مال کے دشمن تھے۔ ہر حال میں ان کے قتل کے ورپے تھے۔ پس ایسے لڑنے والے دشمنوں کو مارنا اور ان کے اموال لے لینا ہر مذہب اور دنیا کے ہر قانون میں روا ہے۔ اس لئے کوئی یہ خیال نہ کرے کہ قافلہ والوں کو مارنا اور لوٹنا راہِ نئی ہے۔ ہرگز نہیں۔ حربی کافروں سے عقائدہ تمام دنیا کی متمدن اقوام کے نزدیک جائز اور ضروری ہے۔

وسلم کے اونٹ چرا کرتے تھے، ایک شخص عبد الرحمن  
فزاری نے داعی کو قتل کر دیا۔ اور اونٹ ہانک کر لے  
گیا۔ سلمہ بن الاکوع کو خبر ہوئی۔ تو انہوں نے سلع  
کے دامن میں زور سے آواز دی، بیاضکباحالا۔ تاکہ  
حطہ کی اطلاع مدینہ میں ہو جائے۔ پھر وہ اکیلے ہی  
دشمن کے پیچھے چلے گئے۔ اور ان کے قریب پہنچ  
کر تیر مارنے شروع کر دیے، ہر تیر میں ایک آدمی  
کو زخمی کر دیتے۔ کبھی پہاڑیوں کے اوپر چڑھ جاتے  
کبھی ان کی نظر سے اوجھل ہو جاتے۔ کبھی درخت  
کی آڑ لے لیتے۔ اور تیر اندازی کرتے۔ یہاں تک،  
کہ دشمن کو حواس باختہ کر کے ذی قرد تک پہنچا دیا  
اور اونٹ واپس لے لئے۔ اور انہیں مدینہ کی طرف  
ہنکا دیا۔

صحیح بخاری کتاب المغازی میں یہ غزوہ یوں بیان  
ہوا ہے، کہ حضرت سلمہ بن الاکوع رضی اللہ عنہ کہتے ہیں۔ کہ  
ایک روز صبح کی اذان سے پہلے میں مدینہ سے طابہ  
کی طرف نکلا۔ اس زمانہ میں رسول اللہ صلی اللہ علیہ  
وسلم کی دودھیاری اونٹنیاں مقام ذی قرد میں چرا  
کرتی تھیں۔ کھوڑی دیر کے بعد عبد الرحمن بن عوف کا



غلام مجھے بلا اور کہنے لگا کہ رسول اللہ صلی اللہ علیہ و  
 سلم کی اونٹنیاں پکڑ لی گئیں۔ میں نے کہا کس نے  
 پکڑی ہیں؟ بولا۔ قبیلہ غطفان نے! میں نے فوراً  
 چیخ کر تین بار کہا، یا صبا حالا! اُس سے عرض یہ تھی  
 کہ مدینہ کے دونوں پتھریلے کناروں کے درمیان میری  
 آواز پہنچ جائے۔ اس کے بعد میرا جدمرمنہ تھا۔ اس طرف  
 چل دیا۔ اور اہل غطفان تک جا پہنچا۔ وہ اونٹنیاں  
 پکڑ کر لے جا رہے تھے، اور پانی پلانا چاہتے تھے، چونکہ  
 میں تیر انداز تھا۔ اس لئے ان کو تیر مارنے لگا، اور رجز  
 کے طور پر یہ شعر پڑھنے لگا۔

انا ابن الاکوع ؛ والیوم یوم الرضح

میں ابن الاکوع ہوں۔ آج کبختوں کی تباہی کا دن ہے۔  
 بالآخر میں ان سے اونٹنیاں چھڑا لیا، اتنے میں رسول  
 اللہ صلی اللہ علیہ وسلم اور دوسرے صحابہؓ بھی آگئے  
 میں نے عرض کیا، اے اللہ کے رسول! وہ لوگ پیاسے  
 تھے، میں نے ان کو پانی نہ پینے دیا، آپ ان کے پیچھے  
 آدمی روانہ کیجئے۔ فرمایا۔ ابن اکوع! تو قابو پاچکا۔ اب نرمی  
 کر۔ اس کے بعد ہم واپس مدینہ آگئے۔ اور حضورؐ نے مجھے  
 اپنی اونٹنی پر پیچھے سوار کر لیا۔

# غزوة تبوک

## یہود کے اٹھ قلعوں کی تسخیر

رحمتِ عالمؐ جب حدیبیہ سے مراجعت فرمائے مدینہ ہوئے تو راستے میں ہی سورۃ فتح میں آیات ذیل نازل ہوئیں:-

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ  
تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ  
السَّكِينَةَ عَلَيْهِمْ وَأَثَابَهُمْ فَتْحًا قَرِيبًا  
وَمَغَانِمَ كَثِيرَةً يَأْخُذُونَهَا ط وَكَانَ اللَّهُ  
عَزِيزًا حَكِيمًا ۝ (پہلے سورۃ الفتح)

ترجمہ: بیشک اللہ تعالیٰ مزور راضی ہوا مسلمانوں سے جب وہ درخت کے نیچے (راہِ خدا میں جان دینے کی) عہد سے بیعت کرتے تھے۔ پھر جانا خدا تعالیٰ نے جو کچھ ان کے دلوں میں ہے، (بجنتِ اسلام کی)۔ پھر ان پر سکون نازل فرمایا۔ اور ان کو فتحِ عطا کی، جو جلد حاصل ہوگی۔ اور بہت سی غنیمتیں، بخششیں جن پر وہ قبضہ کریں گے۔ اور اللہ غالبِ حکمت والا ہے!

گویا قرآن مجید کا یہ زندہ معجزہ ہے۔ کہ حدیبیہ کے لوٹتے ہی خیبر کی عظیم شان فتح کی خوش خبری دے دی۔ جس کو فتح قریب فرمایا۔ اور مغانہ کشیرہ سے خیبر کی دولت کا مژدہ سنایا۔ چنانچہ ایسا ہی ہوا۔ کہ حدیبیہ سے مدینہ آ کر حضورؐ نے بیس روز کے بعد خیبر پر چڑھائی کر دی۔ فتح قریب۔ اور مغانہ کشیرہ نے آپ کے قدم چوم لئے! صدقاً اللہ!

## ہجرت کا ساتواں سال

خیبر تمام بڑے بڑے سرور کائنات کی خیبر کو روانگی | اعدائے اسلام کا مرکز

بن چکا تھا۔ اطراف و اکناف کے سب یہودی یہاں جمع تھے۔ جو اسلام کے خلاف شب و روز سازشیں کرتے اور رسول رب العالمینؐ کو قتل کرنے کے منصوبے باندھتے تھے۔ سرور کائناتؐ نے محرم ۶؎ کو خیبر پر

چڑھائی کی۔ خیبر کے اٹھ قلعے | خیبر آٹھ قلعوں پر مشتمل تھا۔

۱۔ خیبر مدینہ سے تو میل کے قریب ہے

(۱) النطاق - (۲) الشق - (۳) الناعم - (۴) الکتیبہ -  
 (۵) الوطیح - (۶) السلام - (۷) القموص - (۸) صعب -  
 پہلے تین قلعے ایک جانب تھے۔ دوسرے تین دوسری  
 طرف تھے۔ اور سب سے مضبوط اور مستحکم قلعہ القموص  
 تھا۔ جس کا مالک ابی الحقیق تھا۔  
 سب سے پہلے النطاق اور الشق پر قبضہ ہوا۔ پھر  
 رحمتِ عالمؑ کی کُرْحَا سے القموص حضرت علیؑ کے ہاتھ پر  
 فتح ہوا۔ قموص کی تسخیر پر یہود کی موت ہو گئی۔ الکتیبہ  
 الوطیح اور السلام کو حضورؐ نے دو ہفتہ تک محاصرے  
 میں رکھا۔ بالآخر یہاں کے لوگ اپنی اور اپنے اہل و عیال  
 کی جان سلامت لے کر نکل جانے پر رضامند ہو گئے۔  
 اور باقی تمام مال و اسباب اور قلعے خاچہ بدر و حنین  
 کے حوالے کر دیئے۔

بِسْمِ اللَّهِ الرَّحْمَنِ الرَّحِيمِ  
 حَضْرَتِ عَزْمِ نَجْمِ

مدینہ منورہ میں سباع بن عرفطہؓ کو حضورؐ نے خلیفہ  
 مقرر کیا اور چودہ سو قدوسیوں کی جماعت کو لے کر عازمِ نجیر



ہوئے۔ دو سو گھوڑے اور بہت سے اونٹ آپ کے ساتھ  
 تھے۔ حضرت ام سلمہؓ بھی حضورؐ کی شریک سفر تھیں۔  
 امیہ بنت الصلت غفاریہؓ مریضیوں کی خدمت کے لئے  
 بنی غفار کی چند عورتوں کے ساتھ ہمراہ گئیں۔

## عامر بن اکوع کی حدیٰ خوانی

قافلہ رات کو روانہ ہوا۔ اور حضرت عامر بن اکوعؓ  
 حدیٰ پڑھتے تھے۔

اللَّهُمَّ لَوْلَا أَنْتَ مَا اهْتَدَيْنَا  
 وَلَا تَصَدَّقْنَا وَلَا صَلَّيْنَا

الہی! اگر تیری مدد نہ ہوتی۔ تو نہ ہم کو راہ ہدایت ملتی،

اور نہ زکوٰۃ دیتے اور نہ ہم نماز پڑھتے!

فَاغْفِرْ فِدَاكَ مَا اقْتَضَيْنَا  
 وَثَبِّتِ الْأَقْدَامَ إِنْ لَاقَيْنَا

ہمارے گناہ معاف کر دے اسی کی ہم کو طلب ہے،

اور دشمن کے مقابلہ کے لئے ہمیں ثابت قدم رکھ!

وَالْقِيَمِ سَكِينَةً عَلَيْنَا

إِنَّا إِذَا صَبَّحْنَا

اور ہم پر سکون و چین نازل فرما۔ جب ہم کو آواز

دی جاتی ہے۔ تو ہم جا پہنچتے ہیں۔  
 حضورؐ نے پوچھا۔ یہ حدی خواں کون ہے؟ لوگوں نے  
 عرض کیا۔ عامر بن الاکوع۔ آپ نے فرمایا۔ یرحمہ اللہ۔ خدا  
 اس پر رحمت نازل کرے۔

**مقام الصہباء پر پہنچ گئے** | حضرت سوید بن نعمانؓ کہتے  
 ہیں۔ کہ جنگ خیبر کے سال

میں حضورؐ کے ہمراہ تھا۔ جب ہم خیبر کے زیریں حصہ کے  
 قریب مقام صہباء میں پہنچے۔ تو وہاں آپ نے عصر کی نماز  
 پڑھی۔ اور سفری کھانا طلب کیا۔ لیکن سوائے ستوؤں کے  
 اور کوئی چیز پیش نہ کی گئی۔ حسب الحکم وہی بھگو دیئے  
 گئے۔ رسول اللہ صلی اللہ علیہ وسلم نے خود بھی نوش فرمائے  
 اور ہم نے بھی کھائے۔ پھر آپ نے کلی کی۔ اور ہم نے بھی  
 کی اور بغیر جدید و ضرور کے مغرب کی نماز پڑھائی۔ (بخاری)

اے حضورؐ کی دعا سن کر ایک صحابی نے عرض کیا۔ عامرؓ کے مغفرت ضروری  
 ہو گئی۔ کیونکہ صحابہؓ میں یہ بات مشہور تھی۔ کہ اگر غزوہ میں حضورؐ کسی کو دعائے مغفرت  
 سے نوازتے۔ تو وہ ضرور شہید ہو جاتا تھا۔ حضرت عمرؓ نے کہا۔ کہ عامرؓ ضرور شہید  
 ہوں گے۔ بلاش ان کو بہلتا ملتی۔ تو ہم ان کی حدی خوانی سے مزید لطف اندوز  
 ہوتے۔ خدا کی شان ایسا ہی ہوا۔ کہ حضرت عامر بن الاکوعؓ غزوہ خیبر میں شہید  
 ہو گئے۔ رضی اللہ عنہ !

دوسرے دن صبح حضورؐ نے تاریکی میں (اول وقت) نماز  
 فجر پڑھی۔ اور حملہ کی تیاری کی۔ قلعہ والے بیچے اور لوکرے  
 لے کر نکلے (کام کاج کو) جب حضورؐ کے لشکر کو دیکھا۔ تو  
 کہنے لگے۔ محمدؐ واللہ محمدؐ والنخیس! محمدؐ ہیں خدا کی قسم  
 محمدؐ میں مع کل فوج کے (صلی اللہ علیہ وسلم)  
 نہیں مکمل فوج کو کہتے ہیں۔ اس لئے کہ مکمل فوج  
 میں پانچ چیزیں ہوتی ہیں۔ (۱) مقدمہ۔ (۲) میمنہ۔ (۳) میسرہ  
 (۴) قلب۔ (۵) ساقہ۔

فوج کو دیکھ کر سب بھاگ کر قلعہ میں داخل ہو  
 گئے۔ حضورؐ نے فرمایا:

اللَّهُ أَكْبَرُ خَرِبَتْ خَيْبَرُ! اللَّهُ أَكْبَرُ خَرِبَتْ خَيْبَرُ!

إِنَّا إِذَا نَزَلْنَا بِسَاحَتِهِ قَوْمٌ فَسَاءَ مَبَآئِحِ الْبُنْدَرِيِّنَ ط

اللہ اکبر۔ خیبر برباد ہو گیا! اللہ اکبر۔ خیبر برباد ہو گیا!

کیونکہ ہم جس قوم کے میدان میں اترتے ہیں، تو ان

ڈرائے گئے لوگوں کی صبح بُری ہوتی ہے۔

یہود نے اپنے کھانے پینے کی چیزیں  
**قلعہ النطاق کی فتح** | قلعہ فاعم اور صعب میں جمع کر لیں۔

اور اپنے اہل و عیال کو ایک پرانے قلعے میں لے گئے۔ اور

تمام لڑنے والے مرد قلعہ النطاق میں اکٹھے ہو گئے۔ ان







## اسود راعی مسلمان ہو گیا

اسود راعی خیبر والوں کا حبشی چرواہا تھا۔ جب یہود لڑنے کی تیاری کر رہے تھے۔ تو اس نے دریافت کیا کہ جنگ کس کے ساتھ ہوگی؟ وہ بولے کہ اس شخص کے ساتھ جس نے نبوت کا دعویٰ کر رکھا ہے۔ یہ سن کر وہ رحمت عالم کے پاس آ گیا اور عرض کیا آپ کیا کہتے ہیں؟ حضور نے فرمایا کہ میری دعوت توحید کی دعوت ہے۔ کہ اللہ کے سوا کسی کی عبادت نہ کرو۔ اور مجھے خدا کا رسول مانو۔ کہ میں خدا کی وحی سے اس کے احکام لوگوں کو پہنچاتا ہوں۔

اس نے کہا کہ اگر میں خدا تعالیٰ پر ایمان لے آؤں اور آپ کو خدا کا سچا نبی مان لوں۔ تو کیا ہوگا؟ آپ نے فرمایا بہشت ملے گی۔ اس نے کہا کہ میرا رنگ سیاہ ہے۔ چہرہ بد شکل ہے۔ بدن سے بدبو آتی ہے۔ میرے پاس کچھ نہیں۔ اگر میں اللہ کی راہ میں لڑ کر شہید ہو جاؤں۔ تو کیا مجھے بھی جنت ملے گی؟ آپ نے فرمایا ہاں! ملے گی! اللہ کی شان! وہ مسلمان ہو کر راہ خدا میں لڑا۔ اور شہید ہو گیا۔ سرور کائنات نے اس کی لاش کو دیکھ کر فرمایا۔ خدا نے اس کے چہرے

کو حسین بنا دیا ہے۔ اس کے بدن کو معطر کر دیا ہے اور جنت کی دو حویں اُسے عطا کی ہیں۔

سبحان اللہ! اس نے سوائے جہاد فی سبیل اللہ کے کوئی کام نہیں کیا۔ ایک نماز پڑھنے کا بھی وقت نہیں ملا۔ صدقِ ایمان سے کتنا مرتبہ پا لیا۔

اب حضورؐ نے قلعہ صعیب کو گھیرے

## قلعہ صعیب کی فتح

میں لے لیا۔ یہاں سے صرحب یہودی

باہر آیا۔ اور لڑائی کے لئے پکارا۔ مقابلہ میں عامر بن الاکوع مشہور حدی خواں نکلے۔ اس نے تلوار چلائی۔ جو عامر کی سپر میں پھنس گئی۔ انہوں نے نیچے سے اس کی پنڈلی پر تلوار ماری۔ وہاں تک نہ پہنچ سکی۔ اور بھٹکا میں خود ان ہی کی ران پر آ گئی۔ اور اسی سے حضرت عامرؓ شہید ہو گئے۔

سلمہ بن الاکوع روتے ہوئے حضورؐ کی خدمت میں آئے اور عرض کیا۔ عامرؓ کے اعمال ضائع ہو گئے۔ کیونکہ وہ اپنی تلوار سے آپ مرے ہیں۔ حضورؐ نے فرمایا۔ غلط ہے۔ عامرؓ نے جہاد کیا ہے۔ وہ شہید ہوا ہے۔ پھر حضورؐ نے اور سب صحابہؓ نے ان کی نماز جنازہ پڑھی۔ رضی اللہ عنہ!

اس کے بعد صحابہؓ نے حملہ کیا۔ اور قلعہ صعیب فتح

ہو گیا۔ یہاں سے کھانے پینے کی چیزوں کا بڑا ذخیرہ مسلمانوں کو ملا۔

قلموں کی فتح | قلموں کے محاصرے کے دوران رسول اللہ صلی اللہ علیہ وسلم کو درد ممتد تھا۔ آپ خود معرکہ میں نہیں جا سکے۔ یہ قلعہ سب سے مضبوط تھا۔ اس لئے یہاں کا محاصرہ طویل ہو گیا اور قلعہ فتح نہ ہوتا تھا۔ ایک رات حضورؐ نے فرمایا۔ کل ہم ایسے شخص کو علم دیں گے۔ کہ اس کے ہاتھ پر اللہ تعالیٰ قلعہ کی فتح عطا کرے گا۔ انشاء اللہ !

جب صبح ہوئی۔ تو حضورؐ نے فرمایا۔ علی کہاں ہیں؟ صحابہؓ نے کہا۔ ان کی آنکھ دکھنے آئی ہے۔ اور درد کر رہی ہے۔ آپ نے ان کی آنکھ میں لعاب دہن ڈالا۔ اور خدا سے شفا کی دعا کی۔ تو آنکھیں بالکل تندرست ہو گئیں۔ پھر حضورؐ نے حضرت علیؓ کو جھنڈا دے کر قلموں کی فتح کو بھیج دیا۔

مرحبا کارہیز | جب حضرت علیؓ قلعہ کے پاس پہنچے۔ تو اندر سے مرحبا نکلا۔ یہ بڑا دلیر اور مانا ہوا جنگجو یہودی تھا۔ اس نے رجز پڑھا۔

انا الذی سمعتنی اھی مرحبا : شاک السلاح بطل مجربہ

میں وہ شخص ہوں۔ کہ میری ماں نے میرا نام  
مرحب رکھا۔ پورا ہتھیار بند ہوں۔ اور آزمودہ کار  
بہادر ہوں؟

حضرت علیؑ نے ڈانٹ کر جواب دیا :-  
حضرت عارفؒ کا ترجمہ

انا الذی سمعتنی اہی حیدر

کلیت غابت کریبہ المنظر

اگیلہم بالسیف کیل السنہ

میں وہ ہوں۔ کہ میری ماں نے میرا نام حیدر رکھا۔

مثل جنگی شیر کے ہیبت ناک صوت رکھتا ہوں۔

تلوار کے ساتھ پورا پورا بدلہ دوں گا؟

اس کے بعد دونوں طرفوں سے تلوار کے وار ہونے

لگے۔ حضرت علیؑ درحمت عالم کی دعا سے، غالب آئے۔

اور ایسی تلوار ماری کہ مرحب کو قتل کر دیا۔

مرحب کے بعد اس کا بھائی یاسر

عنفہ کھاکر میدان میں نکلا۔ بڑا

مرحب کے بعد یاسر

شہ زور، عظیم الجثہ۔ اور طویل القامت تھا۔ اس کے

مقابلہ میں حضرت زبیر بن العوامؓ آگئے۔ حضرت صفیہؓ

نے عرض کیا۔ اے اللہ کے رسولؐ! یہ شخص تو میرے

بیٹے کو مار ڈالے گا۔ آپ نے فرمایا۔ نہیں! انشاء اللہ



تمہارا بیٹا اس کا کام تمام کرے گا۔ بالآخر زمیر نے اس کو قتل کر ڈالا۔

پھر مسلمانوں نے ایسا حملہ کیا کہ قلعہ فتح ہو گیا یہاں بیس روز تک محاصرہ رہا۔ کیونکہ یہ قلعہ سب قلعوں سے مستحکم تھا۔

بے شک خدا تعالیٰ نے اس قلعہ کی فتح مسلمانوں کے

سیدنا حضرت علی کرم اللہ وجہہ کے ہاتھ پر عطا کی۔ اور

اس فتح کے بعد یہود کو جم کر لڑنے کی طاقت نہ رہی۔ اسی

طرح دیگر صحابہؓ کے بھی بڑے بڑے جنگی کارنامے ہیں۔ جو

سب اپنی اپنی جگہ ذر خورشید و آفرین ہیں۔ لیکن قلعہ

قموص کی فتح پر لوگوں نے جناب سیدنا حضرت علی ابن ابی

طالب کرم اللہ وجہہ کے متعلق بے شمار مبالغہ آمیز روایتیں

اور حکایتیں مشہور کر رکھی ہیں۔ جو صحت اور سند کے

لحاظ سے درست نہیں ہیں۔ حضرت علی رضی اللہ عنہ

کے لئے اس سے بڑا اعزاز اور کیا ہو سکتا ہے؟ کہ آپ

فاتح خیبر ہیں۔ حالانکہ خیبر کے آٹھ قلعوں میں سے صرف

ایک قلعہ کی فتح آپ کی طرف منسوب ہے۔ حضرت علی

رضی اللہ عنہ کی بہادری سے کسی کو انکار نہیں۔ لیکن ان

کی بہادری کو قصص و اہیہ سے داغدار کرنا اچھا نہیں!

ت حضرت صفیہ بنت حی بن اخطاب | جب یہودی قلعہ قموص میں سے بھاگے۔ اور یہ فتح

ہوا۔ تو اس میں صفیہ بنت حی بن اخطاب بھی قید ہوئیں یہ کنانہ بن ابی الحقیق کی زوجہ تھیں۔ جو قلعہ قموص کا مالک تھا۔ اور ان کی شادی کو ٹھوڑا ہی عرصہ ہوا تھا۔ آپ وحیہ بن خلیفہ کلبی کے حصہ میں آئیں۔ جب ان کے حسن کا شہرہ ہوا۔ تو لوگوں نے حضورؐ کو مشورہ دیا۔ کہ وہ معزز سردار کی بیٹی ہے۔ اور بڑی پاکیزہ عورت ہے۔ بجائے وحیہ کے اسے آپ کے پاس ہونا چاہیے۔ پھر اس خدشہ سے کہ کہیں صحابہؓ میں بدگمانی پیدا نہ ہو جائے۔ حضورؐ نے صفیہ کو وحیہ سے خرید لیا۔ اور آزاد کر دیا۔ اور یہی آزادی (عتق) ان کا مہر ٹھہرا کر ان سے نکاح کر لیا۔ اس سے تمام صحابہؓ باغ باغ ہو گئے۔

اب ایک طرف کے سب قلعے فتح باقی قلعوں کی تسخیر ہو گئے۔ باقی تین رہ گئے۔ اَلکَتِیْبِیْہ

الوطیج، السلالہ۔ تمام یہودی اب ان ہی قلعوں میں جمع ہو گئے۔ اور سب مال و اسباب بھی مضبوط قلعوں کا یہاں لا کر رکھ دیا۔ چودہ روز تک ان کا محاصرہ رہا بالآخر تنگ آکر ابن ابی الحقیق نے کہلا بھیجا۔ کہ ہم گفتگو

کرنا چاہتے ہیں۔ حضورؐ نے اجازت دی۔ وہ آئے۔ اور صلح ہوئی۔ کہ قلعے میں جتنے مرد اور عورتیں ہیں۔ وہ صرف اپنی جانیں لے کر نکل جائیں۔ سوائے بدن کے کپڑوں کے اور کوئی چیز نہیں لے جا سکتے۔ اگر کوئی چیز چھپا گئی۔ تو صحابہؓ رسول اللہ ﷺ کے سامنے اس کا ذکر نہ کرے گا۔

**مخابره** | شرط کے مطابق یہود کو خیبر سے نکال دینا چاہئے تھا لیکن انہوں نے عرض کیا۔ کہ ہم کو اجازت دیجئے کہ ہم یہاں ہی رہیں۔ اور زمین کی زراعت کریں۔ یعنی زیر ہم کو بٹائی پر دے دیجئے۔

حضورؐ نے بھی خیال کیا۔ کہ صحابہؓ کو اتنی فرصت نہیں ہے۔ کہ وہ خیبر کی اراضی کو کاشت کریں۔ اور نہ اس کام کے لئے اتنے غلام رکھتے۔ اس لئے آپؐ نے یہود کو خیبر کی زمین اس شرط پر دے دی۔ کہ وہ زراعت کریں۔ شجر کاری کریں اور زراعت اور درختوں سے جو حاصل ہو اس کا نصف خود رکھ لیں۔ اور اس سے گزارہ کریں۔ یہ معاملہ سب سے پہلے خیبر والوں سے ہوا۔ اس لئے مخابره کے نام سے مشہور ہو گیا۔

**فدک کی شجر** | فدک خیبر سے ملتی یہودیوں کا ایک موضع

مقام۔ جب اہل خیبر کا حال اہل فدک کو معلوم ہوا۔ تو انہوں نے حضورؐ کو کہلا بھیجا۔ کہ خیبر والوں کی طرح ہم سے بھی صلح کر لیجئے۔ رحمتِ عالم نے ان کی درخواست کو منظور فرما کر صلح کر لی۔ اور مجبہ بن مسعودؓ کے واسطے سے فدک کا معاہدہ طے ہو گیا۔ فدک پر کوئی فوج کشی نہیں ہوئی اس لئے فدک نعامِ رسول اللہ صلی اللہ علیہ وسلم کی ملک قرار پائی۔ گویا فدک اللہ تعالیٰ نے اپنے رسولؐ پر صلح کے طور پر لے کر دیا۔ اور خیبر تمام مسلمانوں کے حصہ میں آیا۔

## مقام پرورشِ آہ و نالہ

رسول اللہ صلی اللہ علیہ وسلم پر خدا کا بیشمار درود و سلام ہو۔ کہ حضورؐ نے ہر تکلیف کا مقابلہ کر کے باطل کو مٹایا اور حق کو چمکایا۔ اور صحابہؓ پر اللہ کی لاکھوں رحمتیں اتریں۔ کہ انہوں نے حضورؐ کے لئے ہوئے دین کی خاطر اپنی جائیں لڑا دیں۔ اور ثابت کر دیا۔ کہ مسلمان دنیا میں اللہ کا بول بالا کرنے کے لئے آیا ہے۔ اس کا مقصود دنیا نہیں۔ بلکہ آخرت ہے۔ یہ ٹھیک ہے۔

لہذا اس غنیمت اور خراج کو کہتے ہیں جو مسلمانوں کو کفار کے اموال سے بغیر جنگ کے حاصل ہو۔ (لسان العرب)



نہ تو زمین کے لئے ہے نہ آسمان کیلئے  
 جہاں ہے تیرے لئے تو نہیں جہاں کیلئے  
 یہ عقل و دل ہیں شدر شعلہٴ محبت کے  
 وہ خار و خس کے لئے یہ نیستان کیلئے  
 مقام پرورشِ آہ و نالہ ہے یہ چمن  
 نہ سیر گل کے لئے ہے نہ اشیاں کیلئے  
 ہے گاراوی و نیل و فرات میں کب تک  
 تر اسفینہ کہ ہے بحرِ بیکریات کیلئے

(اقبال)

خیبر کے بعد سرایا کی روانگی | خیبر سے واپس آکر حضورؐ نے  
 متعدد سرایا بھیجے۔

- (۱) سریتہ ابی بکرؓ نجد کی طرف بنی فزارہ کے مقابلہ میں۔
- (۲) سریتہ عمرؓ، ہوازن کی طرف۔
- (۳) سریتہ عبداللہ بن رواحہؓ، بشیر بن ورام یہودی کی طرف۔
- (۴) سریتہ بشیر بن سعد، بنی مرہ کی طرف۔
- (۵) سریتہ اسامہ بن زید، قبیلہ جہینہ کی طرف۔
- (۶) سریتہ غالب، بنی ملوح کی طرف۔
- (۷) سریتہ بشیر بن سعد، جماعت عینہ کی طرف۔
- (۸) سریتہ ابی حداد سلمیٰ۔
- (۹) سریتہ اضم۔
- (۱۰) سریتہ عبداللہ بن خدیجہ سہمی۔

# ہجرت کا ساتواں سال

## عمرة القضاء

گذشتہ برس حضورؐ عمرہ کے لئے گئے تھے اور حدیبیہ پر آپ کو کفار نے روکا تھا۔ اور کہا تھا۔ کہ آئندہ سال عمرہ کریں۔ آپ رحمت عالمؐ صلی اللہ علیہ وسلم ذیقعدہ ۳ھ کو عمرہ کے لئے عازم مکہ ہوئے۔

مدینہ میں حضورؐ نے ابو رہم غفاری کو خلیفہ مقرر کیا۔ اور دو ہزار صحابہؓ کے ساتھ آپ روانہ ہوئے۔ ایک سو گھوڑا اور ساٹھ بیدی بھی ہمراہ لئے۔ ارشاد فرمایا۔ کہ جو لوگ حدیبیہ میں موجود تھے۔ سب چلیں۔ جب آپ ذی الحلیفہ پہنچے تو احرام باندھا۔ اور تلبیہ کہا۔ صحابہؓ نے بھی آپ کا اتباع کیا۔ مقام یاجج پر پہنچ کر تمام آلات حرب وہیں رکھ دیئے۔ اور صرف تلوار ساتھ لے لی۔

سید العرب و البعم جب مکہ میں داخل ہوئے۔ تو بڑی شان سے داخل ہوئے۔ حضرت عبداللہ بن رواحہؓ آگے آگے یہ رجز پڑھ

بِاسْمِ الَّذِي لَا دِينَ إِلَّا دِينُهُ  
 بِاسْمِ النَّبِيِّ مُحَمَّدٍ رَسُولِهِ  
 خَلَوْا بِبَنِي الْكُفَّارِ عَنْ سَبِيلِهِ  
 الْيَوْمَ نَضْرِبُكُمْ عَلَى تَأْوِيلِهِ  
 كَمَا نَضْرِبُنَاكُمْ عَلَى تَنْزِيلِهِ  
 ضَرْبًا يَزِيلُ الْهَمَّ عَنْ قَلْبِهِ  
 وَيَذْهَبُ الْخَلِيلُ عَنْ خَلِيلِهِ  
 قَدْ أَنْزَلَ الرَّحْمَنُ فِي تَنْزِيلِهِ  
 فِي صَرْحٍ تَنْزِيلًا عَلَى رَسُولِهِ  
 بَانَ خَيْرَ الْقَتْلِ فِي سَبِيلِهِ  
 يَا رَبِّ إِنِّي مُؤْمِنٌ بِقِيلِهِ  
 خَلَوْا فَكُلُّوا الْخَيْرَ فِي رَسُولِهِ

(ترجمہ) خدائے قدوس کے نام کی برکت سے ہم مکہ میں داخل

لہ ان جو شیئے اشعار کو سن کر حضورؐ نے عبداللہ کو روک دیا۔ پھر عبداللہ نے اور سب  
 صحابہؓ پر تلبیہ پڑھنے لگے۔ پھر یہ لایا اِلَّا اللّٰهُ وَحْدًا لَا وَنَجَزَوْعَدًا لَا وَنَصَرَ  
 عِبَادًا لَا وَهَزَمَ الْاَحْزَابَ وَحْدًا لَا ط اللّٰہ کے سوا کوئی معبود نہیں۔ وہ  
 اکیلا ہے۔ اس نے اپنا وعدہ پورا کیا۔ اور اپنے بندے محمدؐ (صلی اللہ علیہ وسلم) کی  
 مدد کی۔ اور تنہا سب جنتوں کو شکست دی۔

ہوتے ہیں۔ (سن لو!) سچا دین اسی کا دین ہے۔ جو اسلام ہے۔ اور اسی کے بھیجے ہوئے ہیں حضرت محمد صلی اللہ علیہ وسلم۔ آپ اللہ کے سچے رسولؐ ہیں۔ اے کافروں کے بچو! آپؐ کا راستہ چھوڑ دو۔ یاد ہے۔ کہ حضورؐ کی عداوت میں پہلے پٹ چکے ہو۔ کیا اب پھر پڑیاں کھجا رہی ہیں۔ سن رکھو۔ کہ ہم وہ وارفتگانِ مئے الست ہیں۔ کہ ہماری ایک ہی ضرب دماغ پیملا کز دیتی ہے۔ دوست دوست کو بھول جاتا ہے۔ (پھر سنو!) ہم موت کے عاشق ہیں۔ اللہ کی راہ میں مرنا سعادت سمجھتے ہیں۔ اس کے نام پر جان قربان کرنا ہمارا محبوب مشغلہ ہے۔ دریائے مرگ میں تیرنا ہمارا کام ہے۔ اس لئے کہ قرآن مجید جو اس کے سچے رسولؐ پر نازل ہوا ہے ہم نے اس میں خدا کا وعدہ پڑھا ہے۔ کہ اللہ کی راہ میں مرنا ابدی زندگی پانا ہے۔ پھر ہم موت کی تلاش میں دشمن کے ٹڈی دل میں جا گھٹتے ہیں۔ تو لشکر کی صفیں الٹ دیتے ہیں۔ ہمیں اپنے سچے رسولؐ کی باتوں پر یقین اور ایمان ہے۔

حضرت انور صلی اللہ علیہ وسلم  
حضورؐ کا کعبہ میں داخلہ  
قضویٰ پر سوار ہونے۔ خانہ کعبہ کے



قریب پہنچے۔ تو حجرِ اسود کا استلام کیا۔ پھر طواف فرمایا۔ اور طواف میں اضطباع کیا۔ یعنی چادر کو داہنے بغل سے نکال کر بائیں مونڈھے پر ڈالا۔ اس طرح کہ داہنا مونڈھا کھلا رہے۔ پہلے تین چکروں میں زمل کیا۔ یعنی دلکی چال چلے۔ آہستہ آہستہ دوڑے۔ تاکہ اگر چلنا دکھائی دے۔ پہلوؤں کی طرح۔ باقی چار چکروں میں معمولی چال چلے۔

اس کی وجہ یہ تھی کہ مشرکین مکہ نے یہ پراسگینڈا کیا کہ مدینہ کی خراب آب و ہوا، بخار، گندگی اور جھوک نے مسلمانوں کو کمزور کر دیا ہے، اب تو یہ طواف بھی نہیں کر سکیں گے۔ حضورؐ نے ان کو معوب کرنے کے لئے طواف میں یہ طریق اختیار کیا۔ جب انہوں نے حضورؐ اور دو ہزار صحابہؓ کو پہلوؤں کی طرح طواف کرتے دیکھا۔ تو ان کی آنکھیں کھل گئیں۔ یہ ریل کا طریق اگرچہ وقتی تھا۔ لیکن بعد میں قیامت تک کے لئے اس پر سنت کی مہر لگ گئی۔ چنانچہ ہر حاجی طواف القدوم میں پہلے تین چکروں میں ایسی چال چلتا ہے۔ عمرۃ القنار میں حضورؐ کی یہ چال تالور نیرین باقی رہے گی۔ طواف کے بعد آپؐ نے صفا مروہ کی سعی کی۔ پھر

مردہ کے پاس نخر کیا۔ اور احرام کھول دیا۔ عمرۃ القضاء کی تکمیل ہو گئی۔ اور خواب کی صداقت کا مہر تاباں نصف النہار پر آ گیا۔

دوسرے روز حضور صبح کعبہ تشریف لے گئے۔ اور نماز ظہر تک وہیں ٹہر رہے۔ بلالؓ نے ایک بلند مقام پر چڑھ کر ظہر کی اذان دی۔ جسے سن کر سب مسلمان جمع ہو گئے۔ اور حضور کے ساتھ مل کر سب نے ظہر ادا کی۔ معاہدہ کے مطابق آپ نے تین دن خدا کی حمد و ثناء میں گزارے۔

چوتھے روز قریش کے سردار سہیل بن عمرو اور حلیط بن عبدالعزیٰ حضور کی خدمت میں حاضر ہوئے اور کہنے لگے۔ آپ ابھی یہاں سے چلے جائیے۔ معاہدے کی میعاد ختم ہو چکی ہے۔ رحمتِ عالم نے بڑی خندہ پیشانی سے نرم جواب دیا۔

میرے مزید قیام سے آپ کو کچھ تکلیف نہیں ہو گی۔ ایک آدھ روز اور ٹھہرنے دیجئے۔ آپ میرے نبیائی ہو۔ میں عرصہ کے بعد خود کو اپنے نبیائیوں میں دیکھ رہا ہوں۔ میری دلی خواہش ہے کہ آپ کی ایک شاندار دعوت کروں۔ لہذا تم میری

دعوت کو قبول کرو۔

حضرت کی مکہ سے واپسی | انہوں نے نہایت سختی سے جواب

دیا۔ ہم دعوت نہیں چاہتے۔ آپ اسی وقت یہاں سے چلے جائیے۔ حضورؐ نے یہ جواب سن کر فوراً کوچ کا حکم دے دیا۔ اور فرمایا کہ شام تک ایک مسلمان بھی یہاں نہ رہے۔

حضرت کا میمونہ سے نکاح | میمونہؓ حضرت عباسؓ کی زوجہ

ام فضل کی بہن تھیں۔ ابن عباسؓ کی خالہ! حضورؐ نے ان میمونہؓ سے یہیں نکاح کیا۔ اور اپنے ساتھ مدینہ لے آئے۔ روانگی کے وقت حضرت حمزہؓ کی چھوٹی لڑکی پکارتی ہوئی آپ کے پیچھے چل پڑی۔ اسے بھی ساتھ سوار کر لیا گیا۔

لے ان کو کیا معلوم تھا کہ جنہیں "چلے جائیے" کہہ رہے

ہیں۔ یہی عرب و عجم کے سردار، عنقریب دس ہزار فزویوں کی جماعت کے ساتھ فاتحانہ شان سے مکہ میں داخل ہوں گے۔ ان کی فرماں روائی ہوگی۔ اور کفر کی ساری ملی بھگت آپ کے حضورؐ گھٹنے ٹیکے گی۔

# ہجرت کا اٹھواں سال

## غزوہ یمونہ

اس کا سبب یہ ہوا کہ رسول اللہ صلی اللہ علیہ وسلم نے حارث بن عمیرؓ کو نامہ مبارک دے کر حاکم بصری کے پاس بھیجا۔ راستے میں حضورؐ کے اس قاصد کو حاکم موتہ ثرجیب بن عمر عسائی نے قتل کر دیا۔ حضورؐ نے تین ہزار کا لشکر روانہ کر دیا۔ حضرت زید بن حارثہؓ کو امیر بنا دیا۔ اور فرمایا کہ اگر یہ شہید ہو جائیں۔ جعفر بن ابی طالبؓ کو امیر بنایا جائے۔ اور اگر وہ بھی شہید ہو جائیں تو عبد اللہ بن رواحہؓ کو بنایا جائے۔ اور جو وہ بھی شہادت پا جائیں۔ تو مسلمانوں میں سے کسی ایک کو بنائیں۔ اس لشکر کو حضورؐ شینۃ الوداع تک چھوڑنے آئے۔ اور تاکید فرمائی کہ تم شام میں چلے ہو۔ مقابلہ کرنے والے کو قتل کرنا۔ صومعوں اور گرجوں میں جو عزت گزری ہوں۔ خبردار! انہیں کچھ نہ کہنا۔ کسی عورت، بچے، بوڑھے، کو

لے کبھی غزوہ کے لغوی معنی بھی مراد لے جاتے ہیں۔ یہاں یہی معنی ہیں!



مت مارنا۔ حتیٰ کہ سرسبز اور میوہ دار درختوں کو نہ کاٹا۔  
گھروں میں ہرگز نہ گھسنا۔

جب یہ شکر معان میں پہنچا۔ تو معلوم ہوا کہ ہرقل  
ایک لاکھ آدمی لے کر ارض بلقا میں آیا ہوا ہے۔ اور  
اس کی مدد کے لئے بنی طعم، بنی جذام، بلقین اور ہبرا  
کے ایک لاکھ آدمی وہاں جمع ہیں۔ اس خبر سے مسلمان  
متزدد ہوئے۔ کہ کیا کرنا چاہیے۔ بعض نے کہا۔ کہ حصون کو  
لکھا جائے کہ کیا کریں؟ عبد اللہ بن رواحہؓ نے کہا کہ لوگو!  
تم تو شہادت کی طلب میں نکلے ہو۔ اور آج شہادت  
ہی کو ناپسند کرتے ہو۔ دو سعادتوں میں سے ایک تو  
ہر صورت میں ہمارے لئے ضروری ہے۔ فتح یا شہادت!  
آپ کی اس تقریر سے فوج میں جوش پیدا ہو گیا۔ سب نے  
کہا۔ عبد اللہ نے حق کہا ہے۔ فرور آگے چلنا چاہیے۔ چنانچہ  
سب آدمی چل پڑے۔

زید بن حارثہ کی شہادت | موتہ کے مقام پر خون ریز جنگ  
ہوئی۔ زیدؓ اسلامی جھنڈا اڑانا

ہوا۔ شاہی گارڈ کے ایک دستہ پر ایسی شدت سے حملہ آور  
ہوا۔ کہ دشمن کی فوج میں زلزلہ پڑ گیا۔ اس بہادر  
کی تلوار اور تیر کا وار جس پر چلنا۔ اس کا بچنا ناممکن

ہو جانا۔ مخالف سمت سے ان پر تیروں کی بارش ہوئی  
شروع ہوئی۔ اور بالآخر وہ زخموں سے چور چور ہو کر شہیدوں  
کا "لال لباس" پہن کر زمین پر گر پڑا۔

**حضرت جعفر کی شہادت** | اس کے گرتے ہی جھنڈا فوراً  
جعفر نے تقام لیا۔ اور فوج کو

حملہ کا حکم صادر فرمایا۔ اب جنگ دست بدست شروع  
ہوئی۔ حضرت جعفر کا دامن ہاتھ کٹ گیا۔ تو جھنڈا بائیں  
ہاتھ میں لے لیا۔ بائیں ہاتھ بھی کٹ گیا۔ تو جھنڈا بغل  
میں لے لیا۔ گرنے نہ دیا۔ جسے کہ آپ شہید ہو گئے۔

**حضرت عبداللہ کی شہادت** | اب عَلم عبد اللہ بن رواحہ نے  
پہنچا۔ یہ بھی شہید ہو گئے۔

اس کے بعد مسلمانوں نے حضرت خالد بن ولید کو  
امیر بنایا۔ آپ بڑی عقلمندی، بڑی بہادری اور سختی سے  
لڑے۔ یہاں تک کہ خدا تعالیٰ نے فتح دی۔ صحیح بخاری  
میں خالد بن ولید سے ہی روایت ہے: کہتے ہیں۔ کہ  
غزوہ موتہ کے دن میرے ہاتھ میں نو تلواریں ٹوٹ  
گئیں۔

۱۔ حضرت خالد بن ولید حدیبیہ اور غزوہ موتہ کے درمیان مسلمان ہوئے تھے ابن اثیر  
کہتے ہیں۔ سفر کعبہ میں یعنی غزوہ موتہ کے دو ماہ قبل اسلام لائے تھے۔

**خالد کے ساتھ فتح** حضرت انسؓ کہتے ہیں کہ رسول اللہ صلی اللہ علیہ وسلم نے حضرت جعفرؓ

زیدؓ اور عبداللہ بن رواحہؓ کے شہید ہونے کی خبر (بذریعہ وحی) پہلے سے لوگوں کو دے دی تھی۔ اور فرمایا تھا کہ زیدؓ نے جھنڈا لیا۔ لیکن وہ شہید ہو گئے۔ پھر جعفرؓ نے لیا۔ وہ بھی شہید ہو گئے۔ پھر عبداللہ بن رواحہؓ نے لیا۔ وہ بھی شہید ہو گئے۔ اخیر میں خدا کی ایک تلوار (خالد بن ولیدؓ) نے جھنڈا لیا۔ اور خدا نے فتح نصیب کی۔ یہ (شہیدوں کی خبر) فرماتے ہوئے حضورؐ کی آنکھوں سے آنسو جاری تھے۔ (بخاری)

حضرت ابن عمرؓ فرماتے ہیں۔ میں جنگ موتہ میں موجود تھا۔ شہداء میں حضرت جعفرؓ کی میت ملی۔ ان کے بدن پر کچھ اوپر لوٹے ہوئے زخموں اور تلواروں کے تھے۔ (بخاری شریف)

اللہ! اپنے ان شہیدوں پر بے شمار رحمتیں نازل فرما۔ جنہوں نے اسلام کی خاطر اپنی پیاری جانیں تیری راہ میں قربان کیں۔ اور ہمیں لوفیق دے۔ کہ ان کے پہنچائے ہوئے اسلام پر ہم عمل کریں۔ ہمیں فرقہ بندی کی لڑائیوں سے بچا۔ اور صرف کتاب و سنت کا عامل بنا۔ آمین

اسی دریا سے اٹھتی ہے وہ موج تند جولاں بھی!  
ہنگوں کے نشیمن جس سے ہوتے ہیں تہ و بالا

## غزوہ ذات السلاسل

یہ غزوہ جمادی الآخر شدہ میں واقع ہوا۔ سلسل ایک  
چشمہ تھا۔ اسلامی فوج یہاں پھیری تھی۔ اس لئے اس  
غزوہ کا نام ذات السلاسل ہوا۔ یہ مقام مدینہ سے  
دس دن کی راہ ہے۔ اس غزوہ کی وجہ یہ ہوئی کہ  
حضورؐ نے سنا کہ قضاعہ کی ایک جماعت مدینہ منورہ  
پر حملہ کرنا چاہتی ہے۔ آپ نے حضرت عمرو بن  
العاصؓ کو تین سو آدمیوں کا سردار بنا کر روانہ کیا۔ پھر  
اطلاع پہنچی کہ دشمن کی تعداد زیادہ ہو گئی ہے۔  
تو حضورؐ نے ابو عبیدہؓ بن جراح رضی اللہ عنہ  
کو دو سو آدمی اور دے کر روانہ کیا۔ حضرت صدیقؓ  
اور حضرت عمرؓ بھی ساتھ تھے۔ مسلمان بنی قضاعہ  
میں پہنچے۔ جتنے غنیم ملے۔ ان پر حملہ کیا۔ وہ بھاگ  
کر منتشر ہو گئے۔ آخر صحابہؓ واپس آگئے:



# فتح مکہ

قلبِ نظر کی زندگی دشت میں صبح کا سماں  
چشمہ آفتاب سے نور کی — ندیاں رواں

صلح حدیبیہ میں بنی خزاعہ نے رسول اللہ  
صلی اللہ علیہ وسلم سے معاہدہ کیا تھا

## قریش کی شکنی

اور بنی بکر نے قریش سے بنی بکر نے بنی خزاعہ پر حملہ کر  
دیا اور قریش نے ان کی مدد کی۔ آلاتِ حرب سے بھی  
اور ان کے ساتھ ہو کر بنی خزاعہ سے لڑے بھی۔ اور اس  
طرح انہوں نے حدیبیہ کے معاہدہ کو ٹوٹا دیا۔

عمرو بن سالم خزاعی نے مدینہ منورہ آکر حضورؐ کو اپنے  
مظالم کی داستان سنائی اور بحیثیت معاہدہ ہونے کے آپ سے  
مدد چاہی۔ حضورؐ نے مدد کا وعدہ فرمایا اور قریش کی عہد شکنی  
کے سبب ان سے لڑنے کی تیاری شروع کر دی۔

پھر اوسقیان مدینہ آیا اور رسول اللہ صلی اللہ علیہ  
وسلم سے ملا اور دوبارہ معاہدہ کرنے کی درخواست کی۔  
آپ خاموش رہے۔ پھر وہ حضرت ابوبکر صدیقؓ سے حضرت  
عمرؓ، حضرت علیؓ کے پاس بھی گیا کہ تم رسول اللہ صلی

اللہ علیہ وسلم سے میری سفارش کرو۔ لیکن سب نے جواب دے دیا۔ کہ ہم کچھ نہیں کر سکتے۔ بالآخر واپس مکہ چلا گیا۔

رحمت عالم کی مدینہ سے روایتی | رسول اللہ صلی اللہ علیہ وسلم  
دس رمضان شہ کو دس ہزار

صحابہؓ کے ساتھ مدینہ منورہ سے روانہ ہوئے۔ حضورؐ اور سب صحابہؓ روزہ سے بچے۔ مقام کدیب پر پہنچ کر آپؐ نے اور سب صحابہؓ نے روزہ کھول دیا۔ (بخاری شریف)

پھر جب حضورؐ مقام جحضا میں پہنچے۔ تو حضرت عباسؓ اور ان کے اہل و عیال آپؐ کی خدمت میں حاضر ہوئے۔ کہ مسلمان ہو کر مکہ سے عازم مدینہ ہوئے تھے۔ اور یہ آخری مہاجر تھے۔

اے گویا امت کو مسئلہ بتایا۔ کہ سفر میں روزہ رکھ سکتے ہیں۔ اور اگر راستے میں تکلیف ہو۔ تو افطار بھی کر سکتے ہیں۔ قرآن میں سفر کے دوران افطار کی اجازت ہے۔ فَمَنْ كَانَ مِنْكُمْ مَّرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ ط پس جو کوئی تم میں سے مریض ہو۔ یا سفر میں ہو۔ تو دوسرے دنوں سے گنتی پوری کرے۔ (سپاع)

یعنی سفر میں روزہ کے افطار کرنے کی اجازت ہے۔ پھر جتنے دنے سفر میں چھوٹ جائیں۔ غیر رمضان میں اتنے رکھ لیں۔

حضرت عروہؓ کہتے ہیں۔ کہ فتح مکہ کے سال جب رسول اللہ صلی اللہ علیہ وسلم مدینہ سے (مکہ کو) چلے۔ تو یہ خبر قریش کو پہنچی

ابوسفیان مسلمان ہو گیا

ابوسفیان، حکیم بن حزام، اور بدیل بن ورقا حضورؐ کی خبر معلوم کرنے کے لئے مکہ سے نکلے۔ چلتے چلتے جب مقام مر الظهران پر پہنچے۔ یہاں ان کو مختلف مقامات پر آگ روشن نظر آئی۔ معلوم ہوتا تھا کہ عرفہ کی آگ ہے۔ ابوسفیان

نے کہا۔ یہ آگ کیسی ہے؟ ایسا معلوم ہوتا ہے۔ کہ یہ عرفہ کی آگ ہے۔ بدیل نے کہا۔ قبیلہ بنی عمر کی آگ ہے۔ ابوسفیان بولا۔ قبیلہ بنی عمر کے لوگ اتنے نہیں ہیں کہ ان کی آگ اس قدر کثرت سے ہو۔ اتنے میں حضورؐ کے چوکیداروں نے ان کو دیکھ لیا۔ اور پکڑ کر حضورؐ کی خدمت میں لے آئے۔ اور ابوسفیان مسلمان ہو گیا۔ (بخاری شریف)

ابوسفیان بڑا سخت مجرم تھا۔ وہ شروع اسلام سے لیکر آج تک متواتر اکیس برس اسلام کے خلاف لڑتا رہا۔ حضورؐ اور مسلمانوں سے نبرد آزما رہا۔ اور فضاہ میں حضورؐ کی ہجو کرتا تھا۔ جب ابوسفیان اور عبداللہ بن ابی امیہ دام المؤمنین حضرت ام سلمہؓ کے سوتیلے بھائی) حضورؐ کے سامنے پیش ہوئے۔ تو آپ نے ان کو ملنے سے انکار کر دیا۔ کہ

ان دونوں نے حضورؐ کو سمجھنا ایشیا میں پہنچائیں کہیں۔ پھر اوسفیان نے کہا۔ کہ اگر حضورؐ نے میرا قصور معاف نہ کیا۔ تو میں اپنے چھوٹے بچوں کو لے کر عرب کے ریگستان میں چلا جاؤنگا۔ روٹی پانی چھوڑ دوں گا۔ اور تڑپ تڑپ کر معہ بچوں کے بھوکا پیاسا مر جاؤں گا۔

پھر صبح کے وقت حضرت عباسؓ نے اوسفیان کو حضورؐ کے سامنے پیش کیا۔ تو آپ نے فرمایا۔ اے اوسفیان! مجھ پر افسوس ہے۔ کہ تجھے اب تک یہ معلوم نہ ہوا۔ کہ خدا کے سوا کوئی معبود نہیں؛ اس نے کہا۔ میرے ماں باپ آپ پر قربان ہوں۔ آپ کیسے حلیم اور کیسے کریم ہیں۔ آپ کو صلہ رحم کا کتنا پاس ہے — بیشک میرا گمان ہے۔ کہ خدا کے سوا اگر کوئی اور معبود ہوتا تو ہم لوگوں کو مدد دیتا — پھر کلمہ شہادت پڑھ کر مسلمان ہو گیا۔

(حاشیہ صفحہ ۴۲) عبداللہ بن ابی امیہ حضورؐ کی چھوٹی عاتکہ بنت عبدالمطلب کے فرزند ہیں۔ ان کے والد ابی امیہ حضورؐ کے چھوٹے بھائی تھے۔ اور یہی ام المومنین حضرت سلمہ کے باپ ہیں۔ ظہور نبوت سے یہ عبداللہ حضورؐ کے سخت مخالف تھے۔ اور بدلتوں مخالف رہے۔ آخر فتح مکہ کے وقت سقیہ اور روج کے درمیان اوسفیان کے ساتھ مسلمان ہو گئے۔ اور غزوہ طائف میں شہادت پائی؛



پھر حضورؐ گداز کی طرف سے مکہ میں داخل  
مکہ میں داخل ہوئے۔ مہاجرین، انصار، اور دوسرے قبائل

کے ٹھکانے بنائے ہوئے "سند" نے تمام اہل مکہ کو اپنی  
لیٹا میں لے لیا۔ دس ہزار مجاہدین کے قدم سے مکہ کے  
در و دیوار لرز گئے۔ ہر ہر شیخ و شباب اور کہہ و مہم  
لرزاں ترساں — جانیں بچانے کی فکر میں تھا۔ حضورؐ نے  
حکم دے رکھا تھا۔ کہ کوئی کسی پر تلوار نہ اٹھائے۔ کسی  
پر حملہ نہ کرے۔ کیونکہ آج عفو اور درگزر کا دن ہے۔  
دشمنوں کو معاف کرنے کا روز ہے۔

اسلامی فوج آندھی اور مینہ کی طرح مکہ پر چھا گئی۔  
چاروں طرف سے شہر میں داخل ہو گئی۔ دشمن نے کسی  
قسم کا مقابلہ نہیں کیا۔ اور نہ وہ کر سکتے تھے۔ مکہ میں  
سناٹا چھا گیا۔ اور ہر کسی کو جان کے لالے پڑ گئے۔  
ابوسفیان نے سارے شہر میں اعلان کر دیا۔ کہ اسلامی  
شکر کا وہ سیلاب آیا ہے۔ جس کے سامنے کوئی ٹھہر  
نہیں سکتا۔ اب سب کو تسلیم خم کر دینا چاہیے۔  
اور رحمتِ عالم صلی اللہ علیہ وسلم سے درخواست کی۔ کہ  
وہ اہل مکہ کے مظالم کو بھلا دیں۔ قریش پر رحم کریں۔  
ان پر ابر کرم بن کر برسین!

حضورؐ نے فرمایا۔ جو شخص ابوسفیان کے گھر پناہ لے گا۔ اس کو امان ہے۔ جو اپنے گھر کا دروازہ بند کر لے گا اس کو بھی امان ہے۔ جو کعبہ میں داخل ہو گیا۔ اس کو بھی امان ہے۔ اب مکہ فتح ہو گیا۔ خواجہ بدر و حنین نے اس پر تہنید کر لیا۔ اس روز شہر رمضان کی بیس تاریخ تھی۔

جس رسولؐ گرامی سے لوگوں نے ٹھٹھا کیا۔ اور مذاق کیا۔ انہیں گھر سے نکالا۔ بے وطن کیا۔ اور ان پر بے پناہ مظالم توڑے تھے۔ آج وہی رسولؐ معظمؐ اپنی پیغمبرانہ شان کے علاوہ ایک صاحب قوت و جبروت اور عادل و رحیم بادشاہ کی حیثیت سے مکہ کے فرمانروا ہیں۔ بداندیشوں اور دشمنوں کی نظریں شرم سے نیچی ہیں۔ اور بارِ عفو سے گرو نہیں خم!

پھر آپ کعبہ میں داخل ہوئے۔ حجر اسود کعبہ میں داخلہ کا استلام کیا۔ کعبہ کا سات بار طواف کیا۔

پھر اپنی چٹری سے ہر بت کا نام لے لے کر حکم دیا کہ ان کو اکھیر کر پھینک دیا جائے۔ پناہ سب بت توڑے، گرائے اور کعبہ سے باہر پھینکے گئے۔ جب جبل کو گرایا گیا۔ تو حضورؐ نے فرمایا۔ بَجَاءِ الْحَقِّ وَ دَهْقِ الْبَاطِلِ

إِنَّ الْبَاطِلَ كَانَ ذَهُوْقًا غَرَضٌ مِّنْ سَوْسَاطِ بَنَاتٍ كَوْنًا  
 دیا گیا۔ اور کعبہ غیر اللہ کی قوی، بدنی اور مالی عبادت  
 کے شرک سے پاک ہو گیا۔ پھر حضور کعبہ کے اندر گئے۔  
 تو دیکھا۔ کہ دیواروں پر حضرت ابراہیمؑ اور حضرت اسمعیلؑ  
 کی تصویریں بنی ہوئی تھیں۔ حضورؐ نے ان کو بھی مٹایا۔  
 پھر سارے شہر میں منادی کرا دی۔ کہ جو شخص خدا اور  
 رسول پر ایمان رکھتا ہے۔ وہ اپنے گھر سے بتوں اور  
 تصویروں کو مٹا دے۔

پھر تمام مسجد الحرام ہجوم سے بھر گئی۔ تو آپ نے بیت  
 اللہ کے دونوں بازوؤں کو پکڑ کر فرمایا:-  
 لَا إِلَهَ إِلَّا اللَّهُ وَحْدَهُ لَا شَرِيكَ لَهُ  
 صَدَقَ وَعْدُهُ وَ نَصَرَ عَبْدَهُ وَ هَزَمَ  
 الْأَحْزَابَ وَ حَنَّنَا ط

اللہ کے سوا کوئی معبود نہیں۔ اس کا کوئی شریک  
 نہیں۔ اس نے اپنا وعدہ سچا کیا۔ اور اپنے بندے  
 کی مدد کی اور تنہا سب جتھوں کو شکست دی!

اب قریش مکہ سرور کائناتؐ کے  
 رحم و کرم پر ہیں۔ حضورؐ پوچھتے  
 ہیں۔ اے قریش! تم مجھ سے کیسے سلوک کی امید رکھتے

ہو؟ انہوں نے جواب دیا۔ آپ کریم ہیں۔ کریم کے فرزند  
 ہیں۔ آپ سے درگزر کی امید ہے۔ اس پر تاجدارِ برطحاۃؐ  
 نے فرمایا۔ تم میرے بھائی ہو۔ جو حضرت یوسف علیہ السلام نے  
 اپنے بھائیوں سے کہا تھا۔ میں بھی وہی کہتا ہوں۔ — لَا  
 تَزْرِيْبُ عَلَيْكُمْ الْيَوْمَ — آج تم پر کوئی ملامت نہیں۔  
 انتم الطلقاء۔ جاؤ تم چھوڑ دیئے گئے ہو۔ میں نے  
 تم کو معاف کر دیا۔

خلوت کی گھڑی گزری جلوت کی گھڑی آئی  
 چھٹنے کو ہے بجلی سے آغوشِ سحابِ آخر

## غزوة حنین

تھے پیاکن از مشتبِ غبارے  
 تھے حکم تر از سنگینِ حصارے  
 رسولِ رحمتؐ ابھی مکہ میں ہی تھے۔ کہ قبیلہ ہوازن اور  
 بنی ثقیف نے مل کر حضورؐ سے جنگ کرنے کی تیاری کر  
 لی۔ رسول اللہ صلی اللہ علیہ وسلم بارہ ہزار صحابہؓ کے  
 ساتھ مقام حنینؓ میں ان سے نبرد آزما ہوئے۔ حنین مکہ  
 اور طائف کے درمیان ایک وادی ہے۔

لہٰذا سے غزوة اطاس بھی کہتے ہیں۔ اور غزوة ہوازن بھی۔



مسلمان اپنی بارہ ہزار کی تعداد دیکھ کر کہنے لگے کہ اب ہماری تعداد بہت زیادہ ہے، ہمارے مقابلے میں ہوازن کیا شے ہے۔ مسلمان جب اپنی کثرت کے نشا میں صبح سویرے اسی وادی میں اترے، دشمن ادھر ادھر چھپے ہوئے تھے، انہوں نے یک لخت ایسا شدید حملہ کیا کہ مسلمانوں کے پاؤں اکٹڑ گئے، اور آدمی پر آدمی گرنے لگا۔ خدا تعالیٰ فرماتا ہے :-

وَيَوْمَ حُنَيْنٍ إِذْ أَعْجَبْتَكُمْ كَثْرَتُكُمْ فَلَمْ تُغْنِ عَنْكُمْ شَيْئًا وَصَافَتْ عَلَيْكُمُ الْأَمْنَةُ بِمَا رَحَبْتُمْ ثُمَّ وَلَّيْتُم مَّدْيَنَ ۝

(سپاح ۱۰)

اور حنین کے دن (کو یاد کرو) جب کہ تمہاری کثرت نے تم کو مغرور کر دیا۔ (کہ ہم بہت ہیں) تو وہ (کثرت) تمہارے کچھ کام نہ آئی۔ اور (اتنی) کشادہ زمین تم پر تنگ ہو گئی۔ پھر تم پیچھے پھیر کر بھاگ نکلے۔

خدا کو ان کا عذر پسند نہ آیا۔ اور ان کی ساری کثرت بے اثر ہو گئی۔ حصولِ فوز پوری ثابت قدمی اور دل جمعی سے میدان میں کفار کے مقابلہ پر کھڑے تھے۔ سفید بغلہ

پر سوار تھے اور فرماتے تھے۔  
 أَنَا النَّبِيُّ لَا كَذِبَ إِذَا ابْنُ عَبْدِ الْمُطَّلِبِ -  
 میں نبی ہوں۔ اس میں جھوٹ نہیں۔ اور میں  
 ابن عبدالمطلب ہوں!

حضرت عباسؓ اور چند خاص خاص صحابہؓ آپ کے  
 ہمراہ تھے۔ آپ نے حضرت عباسؓ کو فرمایا۔ کہ لوگوں کو  
 آواز دو۔ کہ اکٹھے ہوں۔ حضرت عباسؓ نے ان کو آواز  
 دی۔ تو ہر طرف سے بیک بیک کی صدا میں آنے لگیں۔  
 أَنَا فَاأَنَا أَكْبَدُ سَوَادِي جَمْعٌ هُوَ كَيْفٌ - اور لڑائی شروع  
 ہو گئی۔ پھر حنینؓ بگاہ سے اترے اور زمین سے مٹی  
 کی ایک مٹھی لی۔ اور شَاهَتِ الْوُجُوذِ پڑھ کر کفار  
 کی طرف پھینکی۔ خدا نے ایسی تاثیر پیدا کی۔ کہ ہر  
 ایک کافر کی آنکھ میں وہ مٹی پڑی۔ اور کفار بھاگ  
 گئے۔ اور فتح ہو گئی۔ خدا فرماتا ہے۔

ثُمَّ أَنْزَلَ اللَّهُ سَكِيفَةً عَلَى رَسُولِهِ ۗ  
 عَلَى الْمُؤْمِنِينَ ۗ وَأَنْزَلَ جُنُودًا لَّمْ تَرَوْهَا  
 وَعَذَابَ الَّذِينَ كَفَرُوا ۗ (نپاع ۱۰)

پھر اللہ نے اپنے رسولؐ پر اور مسلمانوں پر اپنی  
 طرف سے، تلی نازل فرمائی۔ اور (تمہاری مدد کو

فرشتوں کے لشکر بھیجے۔ جو تم کو نظر نہیں آتے تھے اور دائرکار کافروں کو بڑی سخت مار دی!

مسلمانوں نے غزوہ حنین سے چھ ہزار عورتیں اور بچے قید کئے۔ چوبیس ہزار اونٹ، چالیس ہزار بکریاں، اور چار ہزار اوقیہ چاندی۔ یہ غنائم بھی مجاہدین نے پائے!

## ہجرت کا نوواں سال

### غزوہ تبوک

رسول اللہ صلی اللہ علیہ وسلم کو خبر ملی کہ شاہِ روم بہت بڑا لشکر آپ پر لارہ ہے۔ اور لخم و جذام اور عامر و عنان کے لوگ بھی اس کے ساتھ مل گئے ہیں حضور نے

اے غزوہ حنین کے بعد غزوہ طائف بھی ہوئی۔ شوال ۶ھ کو حضور نے طائف میں بنی ثقیف کا محاصرہ کیا۔ لیکن آپ وہاں سے واپس آ گئے۔ حکمت یہ تھی کہ ان لوگوں نے مسلمان ہو جانا تھا۔ چنانچہ غزوہ تبوک کے بعد یہ لوگ خدمتِ اقدس میں باریاب ہو کر مسلمان ہو گئے۔ اور ان کے شہر کا مشہور بت لاتا بھی توڑ دیا گیا۔



اطلاع ملتے ہی ان کے مقابلہ کی تیاری کا ارادہ کر لیا۔  
 تیس ہزار آدمی اور دس ہزار گھوڑے حضورؐ کے ہمراہ  
 تھے۔ یہ غزوہ قحط کے دنوں اور شدت کی گرمی میں واقع  
 ہوا۔ اور سفر بھی دور دراز تھا۔ اس غزوہ میں منافق خوب  
 پہچانے گئے۔ اور رسوا ہوئے۔ اس لئے اس کو غزوہ  
 فاضلہ بھی کہتے ہیں۔

صحابہؓ نے اس غزوہ میں بے شمار مال پیش کیا۔  
 حضرت ابوبکر صدیقؓ، حضرت عمرؓ، حضرت عثمانؓ اور حضرت  
 عبدالرحمنؓ بن عوف کے نام خاص طور پر قابل ذکر ہیں۔  
 حضرت عثمانؓ نے تین سو اونٹ ساز و سامان سے لئے  
 ہوئے دیئے۔ اور ایک ہزار اشرفی، حضرت عمرؓ نے اپنے  
 کل مال کا نصف اور جناب صدیقؓ نے اپنا سارا مال  
 لا حاضر کیا۔ بعض صحابہؓ نے مزدوری کر کے جو بلا دے دیا۔  
 عورتوں نے زیور تک خدا کی راہ میں دیئے۔ یہ غزوہ  
 مسلمانوں کی جانی اور مالی امتحان گاہ تھی۔  
 ماہِ رجب ۹ھ جمعرات کے دن سرور کائناتؐ جیشِ العسرت

لے۔ سفر دراز، سواری کم، گرمی کی شدت، خوراک کی کمی اور جیش کی تعداد  
 زیادہ ہونے کے سبب بڑی تنگی ہو گئی تھی۔ اس لئے اس غزوہ کا نام جیشِ  
 العسرت بھی پڑا گیا۔



کو لے کر مدینہ سے روانہ ہوئے۔ حضورؐ نے اہل بیت کی نگرانی کے لئے حضرت علیؑ کو مدینے میں رہنے دیا۔ رحمتِ عالمؑ مقامِ تبوک پر پہنچ گئے۔ یہ مقام مدینہ و مشق اور شام کے درمیان ہے۔ بیس روز تک، حضورؐ وہاں قیام فرما رہے۔ لیکن غنیم کو مقابلہ کی جرأت نہ ہوئی۔ پھر سرورِ عالم صلی اللہ علیہ وسلم بعافیتِ تمام واپس تشریف لے آئے۔ دورانِ قیام ایلک کے رئیس یوحنا اور بھریا اور اذرح کے عیسائیوں نے حضورؐ انور کی خدمت میں حاضر ہو کر جزیہ دینا قبول کر لیا۔

تین مخلص مسلمان بوجہ سستی غزوہ تبوک سے رہ گئے تھے۔ حضرت کعب بن مالکؓ، ہلال بن امیہؓ، ہرارہ بن ربیعؓ حضورؐ نے ان کا مقاطعہ کرایا۔ مسلمانوں نے ان سے ملنا جلنا اور سلام کرنا چھوڑ دیا۔ پچاس روز تک ان کا یہی حال رہا۔ آخر قرآن مجید میں ان کی توبہ کی قبولیت کی آیت نازل ہوئی۔ تو مسلمان ان سے راضی ہو گئے۔

وَعَلَى الثَّلَاثَةِ الَّذِينَ خَلَفُوا... میں ان ہی تینوں کی معافی کا ذکر ہے۔ غزوہ تبوک حضورؐ کا آخری غزوہ تھا۔ ان آپ نے بعض سرایا بھیجے ہیں!

# بارگاہ رسالت میں فود کی آمد

## بَارِئِ خَلْوَانِ فِي دِينِ بَدَلِهِ أَفْوَاجًا

فتح مکہ کے بعد سارے عرب کو اسلام کی صداقت کا یقین ہو گیا۔ اور وہ لوگ فوج فوج اسلام میں داخل ہوتا شروع ہو گئے۔ جب دیہات کے دیہات اور قبیلوں کے قبیلے اسلام کی آغوش میں آ گئے۔ تو مسائل دین سکھنے کی غرض سے رحمت عالمؐ کی خدمت میں وفد بھیج دیتے تھے۔ شہ کہ وفد بکثرت آئے۔ اس لئے اس سال کو **عَامُ الْوَفْوَرِ** کہا جاتا ہے۔ حضورؐ وفدوں کی بہت عزت اور خاطر کرتے تھے۔ اور انعام و ہدیئے دے کر رخصت فرماتے تھے۔ مندرجہ ذیل فود نے سرور رسولاں کی خدمت میں حاضری کا شرف پایا۔

۱۱، وقد ثقیف :- جب حضورؐ غزوہ تبوک سے رمضان میں واپس آئے۔ تو اسی مہینے یہ لوگ حاضر ہوئے۔

۱۲، وفد بنی تمیم :- اقرع بن حابسؓ وغیرہ نے شرف زیارت پایا۔

۱۳، وفد طے :- عدی بن حاتم حاضر ہو کر مسلمان ہوئے۔

(۴) وفد عبدالقیس -

(۵) وفد بنی حنیفہ - اسی وفد میں مسیلہ کذاب آیا تھا۔

سلسلہ کے اخیر -

(۶) وفد طے :- (یعنی طے کا دوسرا وفد ہے) زید بن نیل (اسی میں آئے تھے۔

(۷) وفد کندہ :- اشعث بن قیس (اسی میں آئے تھے۔

(۸) وفد اشعریین ؛ اہل یمن

(۹) وفد ازد - ان میں مرد بن عبداللہ حاضر ہوئے تھے۔

(۱۰) وفد بنی حارث بن کعب۔

(۱۱) وفد ہمدان -

(۱۲) وفد مزینہ -

(۱۳) وفد دوس -

(۱۴) وفد بخران -

(۱۵) وفد بنی سعد بن بکر - عناد بن ثعلبہ حاضر ہوئے۔

(۱۶) وفد طارق بن عبداللہ - ساری قوم کے ساتھ۔

(۱۷) وفد تجیبہ -

(۱۸) وفد بنی سعد - قبیلہ قضاعہ کا۔

(۱۹) وفد بنی فزارہ -

(۲۰) وفد بنی اسد -

لہ اس وفد نے بجائے اسلام کے استہلام اختیار کیا تھا۔

(۲۱) وفد بہرام۔

(۲۲) وفد غدیرہ۔

(۲۳) وفد بلی۔

(۲۴) وفد ذی مرہ۔

(۲۵) وفد عولان۔

(۲۶) وفد محارب۔

(۲۷) وفد صداء۔ زیاد بن عارث اسی قبیلہ سے ہیں۔

(۲۸) وفد عثمان۔

(۲۹) وفد سلابان۔

(۳۰) وفد بنی عبس۔

(۳۱) وفد ازد۔ (یہ ازد کا دوسرا وفد ہے) اس میں سوید

بن عارث آئے تھے۔

(۳۲) وفد بنی منفق۔

(۳۳) وفد نخج۔

## رسول خدا کے فرامین سکلاطین کے نام

ان تمام حجت کے لئے رسول اللہ صلی اللہ علیہ وسلم نے دنیا کے بڑے بڑے بادشاہوں کے نام خطوط بھی ارسال کئے اور ان کو اسلام کی دعوت دی۔ جنہیں ہدایت دینا خدا کو منظور



تھا۔ وہ ایمان لے آئے۔ اور جن کی نیت خراب تھی وہ ایمان سے محروم رہے۔

(۱۱) روم کے بادشاہ ہرقل کو حضورؐ نے حجیہ علی کے ہاتھ خط بھیجا۔ وہ بلجوویکے جاننا تھا۔ کہ حضورؐ سچے رسول ہیں لیکن ایمان نہ لایا۔

(۱۲) کسریٰ شاہ فارس کے پاس عبداللہ بن عذافہ سہمی کو نامہ مبارک دے کر روانہ کیا۔ اس نے حضورؐ کا خط پھاڑ ڈالا۔ یہ سن کر حضورؐ نے فرمایا۔ اللہ اس کی بادشاہی کو پارہ پارہ کر دے گا۔ (انشاء اللہ) چنانچہ ایسا ہی ہوا۔ کسریٰ ہلاک ہو گیا۔ اور اس کی سلطنت ٹکڑے ٹکڑے ہو گئی۔

(۱۳) نجاشی شاہ حبشہ۔ عمرو بن امیہ غنمیری کے ہاتھ نامہ روانہ کیا۔ (نوٹ) یہ وہ نجاشی نہیں ہے۔ جس پر آپ نے نماز جنازہ پڑھی تھی۔

(۱۴) مقوقس شاہ مصر۔ حضورؐ نے عاتب بنی ابی بلتعہ کے ہاتھ نامہ روانہ فرمایا۔ بادشاہ ایمان نہ لایا۔ اللہ ہدایا اور مخالف بھج دیئے۔

(۱۵) شاہ بحرین منذر بن سادی کی طرف علاء بن حضرمی کو نامہ دے کر بھیجا۔ شاہ بحرین مسلمان ہو گیا۔

(۱۶) عمان کے شاہوں — جعفر بن جندی، اور

عبد بن جلدی کو عمرو بن عاص کے ہاتھ نامہ مبارک ،  
ارسال فرمایا۔ وہ دونوں مسلمان ہو گئے۔

(۷) ہوذہ بن علی حاکم پیامہ کی طرف سلیطہ بن عمرو  
عامری کے ہاتھ خط بھیجا۔ وہ مسلمان نہ ہوا۔

(۸) حارث بن ابی شمر عنانی حاکم غوطہ کو شجاعہ بن  
وہب کے ہاتھ نامہ بھیجا۔

(۹) چبلہ بن ایہم شام کے آخری بادشاہ کی طرف ،  
شجاعہ بن وہب کے ہاتھ۔

## ہجرت کا دسواں سال

### حجۃ الوداع

ہجرت کے دسویں سال رسول اللہ صلی اللہ علیہ و  
سلم نے حج میں تشریف لے جانے کا اعلان فرمایا۔ یہ  
اعلان سنتے ہی شیع رسالت کے پروانے اکٹھے ہونا شروع  
ہو گئے۔ یہاں تک کہ صحابہؓ کی تعداد ایک لاکھ چوبیس ہزار  
تک پہنچ گئی۔ حضورؐ ۲۶ ذیقعدہ — بروز ہفتہ — قدوسیوں  
کے بکر موآن کے ساتھ نماز ظہر ادا کر کے روانہ ہوئے۔

ذوالحلیفہ پہنچ کر نماز عصر قصر سے پڑھی۔ رات کو یہیں آرام فرمایا۔ صبح نماز فجر پڑھی۔ احرام باندھا، اونٹنی پر سوار ہوئے اور بلند آواز سے تلبیہ پڑھا۔

لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ  
إِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِيكَ  
لَكَ

حاضر ہوں اے اللہ میں حاضر ہوں، میں حاضر ہوں،  
تیرا کوئی شریک نہیں، میں حاضر ہوں، بے شک  
تشریف تیرے ہی لئے ہے۔ اور (سب) نعمتیں تیری  
ہی دی ہوئی ہیں۔ اور ملک بھی تیرا ہی ہے۔ تیرا  
کوئی شریک نہیں!

۹ روز کے سفر کے بعد ۴ ذی الحجۃ التوار کے دن حضور  
مکہ معظمہ پہنچ گئے۔ طواف کعبہ کیا، صفا مروہ کے درمیان  
دوڑے۔ آٹھ ذی الحجۃ جمعرات کے دن مکہ سے منی گئے۔  
نو تاریخ بروز جمعہ صبح کی نماز پڑھ کر منی سے چل پڑے  
اور نمرہ پہنچ کر آرام فرمایا۔ اور یہاں ہی ظہر اور عصر کی  
نماز جمع کر کے پڑھی۔ پھر میدان عرفات میں تشریف لے  
گئے اور غروب آفتاب کے قریب تک دعاؤں میں مصروف  
رہے۔ پھر وہاں سے واپس ہو کر مزدلفہ آئے۔ یہاں مغرب

اور عشاء کی نماز جمع کر کے پڑھی۔ اور شب بھر آرام فرمایا۔  
 صبح ہفتہ کا دن اور ذی الحجۃ کی دسویں تاریخ تھی۔ نماز  
 فجر پڑھ کر آفتاب کے طلوع سے پہلے چل پڑے۔ اور منیٰ  
 میں جلوہ بار ہوئے۔ یہاں پہنچ کر شیطانوں کو کنکریاں ماریں  
 پھر قربانی کی۔ حجامت بنوائی۔ اور ظہر سے قبل مکہ مکرمہ آ  
 گئے۔ یہاں طواف فرمایا۔ پھر ظہر کی نماز پڑھی۔ اور لوٹ کر  
 منیٰ آگئے۔ یہاں سے منگل کے روز ۱۳ ذی الحجۃ کو واپس  
 ہوئے۔ اور وادی محصب میں رات گزاری۔ یہاں سے پچھلی  
 رات کو اٹھے۔ اور اگر طواف کعبہ کیا۔ نماز فجر حرم میں پڑھی  
 اور اللہ کی حمدوں، تسبیحوں، تکبیروں، تلبیہوں، تہلیلوں،  
 سے فضا کو بھر کر مہاجرین اور انصار کے ساتھ مراجعت  
 فرمائے مدینہ منورہ ہوئے **بِسْمِ اللّٰهِ عَلَیْہِ سَلَامٌ**!

## حجۃ الوداع کے لافانی خطبات

رسول اللہ صلی اللہ علیہ وسلم نے ارشاد  
 فرمایا۔ لوگو! جس طرح آج (حجۃ الوداع) کے

ایک عمر گیر خطبہ

دن کی حرمت اس مہینے اور اس شہر میں (ضروری) ہے۔ اسی  
 طرح تمہارے خون اور مال اور آبرو آپس میں ایک دوسرے  
 پر حرام ہیں، جاہلیت کے تمام دستور خدا کے حکم سے آج



میں نے اپنے پاؤں سے روند کر مٹا دیئے ہیں۔ (سنو) جاہلیت کے تمام خون برباد ہیں۔ ان خونوں کا اب انتقام نہیں لینا۔ دیکھو مثال کے طور پر میں اپنے خاندان کا ایک خون مٹاتا ہوں۔ میرے چچا زاد بھائی ربیعہ بن عارض کے بیٹے کو دودھ پینے کے ایام میں قبیلہ ہزیر نے مار ڈالا تھا میں اس کے خون کو مٹائے دیتا ہوں۔ ہاں زمانہ جاہلیت کا سود بھی برباد کرتا ہوں۔ اپنا اصل مال لے لو۔ اور سود سے ہاتھ اکٹھا لو۔ نہ تم ظلم کرو۔ نہ تم پر ظلم کیا جائے۔ اس کی پہل بھی میں ہی کرتا ہوں۔ کہ میرے چچا حضرت عباسؓ کا جتنا سود جس کے ذمہ ہے۔ وہ باطل ہے!

لوگو! عورتوں کے بارے میں اللہ سے ڈرو۔ تم نے ان کو اللہ کی امان سے حاصل کیا ہے۔ اور ان کی شرم گاہیں اللہ کے کلمہ سے حلال کی ہیں۔ ان کے تمام حقوق پورے کرنا۔ اور کسی طرح بھی ان پر ظلم نہ کرنا، ہاں تمہارا ان پر یہ حق ہے۔ کہ وہ تمہاری اجازت کے بغیر کسی کو تمہارے گھر میں نہ آنے دیں۔ اور اگر وہ ایسا کریں۔ تو تم ان کو معمولی مار پیٹ سکتے ہو۔ اور ان کا تم پر یہ حق ہے۔ کہ تم انہیں اپنی طاقت کے مطابق کھلاؤ، پلاؤ اور پہناؤ!

مسلمانوں! میں اپنے بعد تم میں ایسی چیز چھوڑے جا رہا ہوں کہ اگر تم نے اس کو مضبوط تھامے رکھا۔ تو ہرگز ہرگز گمراہ نہ ہو گے۔ اور وہ چیز اللہ کی کتاب ہے۔ قرآن مجید ہے۔

صحابہ! بتاؤ۔ کیا میں نے تمہیں خدا کا دین پہنچا دیا؟ تین بار آپ نے فرمایا۔ سب نے تینوں بار جواب دیا۔ ہاں حضور! آپ نے پہنچا دیا۔ رسالت کا حق ادا کر دیا۔ آپ نے خیر خواہی میں کوئی کمی نہیں کی۔ تب آپ نے انگشت شہادت سے آسمان کی طرف اشارہ کیا۔ اور پھر اُسے لوگوں کی طرف جھکایا۔ تین بار ایسا ہی کیا۔ اور زبان مبارک سے تین

اے ایک حدیث میں حضور نے فرمایا، میں تم میں دو چیزیں چھوڑ چلا ہوں۔ جب تک ان دونوں کو مضبوط پکڑے رکھو گے۔ ہرگز گمراہ نہ ہو گے۔ اور وہ دو چیزیں کتاب اور سنت ہیں۔ (موطا امام مالک) سنت یا حدیث لازم قرآن ہیں۔ کیونکہ یہ حضور کا عمل بالقرآن ہے۔ جب تک حدیث کے مطابق قرآن پر عمل نہ کیا جائے۔ قرآنی احکام کی تعمیل نہیں ہو سکتی۔ اور نہ غیر مسنون عمل خدا قبول کرتا ہے۔ پس قرآن کے ساتھ حدیث کو بھی قرآن کی طرح مضبوط تھامنے کی ضرورت ہے۔ اور حضور نے فرمایا بھی ایسا ہے۔ تَرَكْتُ فِيْكُمْ اَمْرَيْنِ... میں تم میں دو چیزیں (قرآن و سنت) چھوڑے جا رہا ہوں۔ دراصل دوسری چیز یعنی حدیث قرآن ہی کی تشریح رسول ہے۔

مُحَمَّدٌ صَادِقٌ

بار کہا۔ خداوند! گواہ رہ۔ خداوند! گواہ رہ۔ خداوند! گواہ رہ۔  
(صحیح مسلم)

حضرت ابو نے فرمایا: کسی عرب  
مساوات کا درس اخوت کو غیر عرب پر، کسی غیر عرب

کو عرب پر کوئی بزرگی کوئی برتری نہیں۔ کہ تم سب حضرت  
آدم علیہ السلام کی اولاد ہو۔ اور آدم علیہ السلام مٹی  
سے پیدا ہوئے تھے۔ پس تمہیں فخر و عزت روا نہیں  
پھر ہر مسلمان دوسرے مسلمان کا بھائی ہے۔ حتیٰ کہ  
غلاموں کو بھی حقیر نہ سمجھو۔ جو آپ کھاؤ۔ اس میں  
سے ان کو بھی کھاؤ۔ جو آپ پہنو۔ اس میں سے انہیں  
بھی پہناؤ! (طبقات ابن سعد)

حضرت اکرم نے فرمایا:  
اہل بدعت شفاعت سے محروم ہیں لوگو! میں حرم کوثر پر

مہتار ہا میر سامان ہوں۔ میں سب امتوں کے درمیان اپنی  
امت کی کثرت پر فخر کروں گا۔ دُخردار! شرک و  
بدعت کے سبب مجھے (خدا کے سامنے) رسوا نہ کر دینا۔ میں  
خدا کے اذن کے بعد اس کی مرضی سے شفاعت کر کے بہت  
سے لوگوں کو دوزخ سے چھڑا لینے والا ہوں۔ اور ایسے لوگ  
بھی ہیں۔ جو مجھ سے الگ کر دیئے جائیں گے۔ کیونکہ خدا



ان کی شفاعت کی مجھے اجازت نہیں دے گا۔) میں کہوں گا۔  
 بھی کہ خداوند! یہ تو میرے امی ہیں۔ لیکن خدا فرمائے گا۔  
 (میرے رسول) مجھے معلوم نہیں۔ کہ انہوں نے تیرے بعد  
 (دین میں) کیا کیا بدعتیں نکالی تھیں۔ (ابن ماجہ)

کتاب سنت کو مضبوط پکڑ لو | رسول اکرمؐ نے فرمایا۔ لوگو! میری  
 باتوں کو خوب سوچ سوجھی لو۔

میں تمہیں آخری تبلیغ کر رہا ہوں۔ یاد رکھو۔ میں تم کو وہ چیز  
 دیتے جا رہا ہوں۔ کہ اگر تم اس کو مضبوط کھٹام لو گے۔ تو  
 کبھی راہ سے نہ بھٹکو گے۔ وہ امر ہیں یہ ہے۔ کتاب اللہ و  
 سنت رسولیہ۔ قرآن اور حدیث! (ابن ہشام)

لہ جو کام دین کے اندر نیا نکالا جائے۔ نئے مسئلے ٹھہرے جائیں اس کو بدعت  
 کہتے ہیں۔ حضورؐ نے بدعتیوں کی شفاعت نہیں کرنی۔ کیونکہ خدا نے۔ ان کی  
 شفاعت کی اجازت ہی نہیں دینی۔ پس سب کو بدعتوں سے بچنا چاہیے۔  
 ابن ماجہ میں حضورؐ فرماتے ہیں۔ کہ خدا تعالیٰ بدعتی شخص کا روز قبول کرتا  
 ہے۔ نہ نماز، نہ زکوٰۃ، نہ خیرات، نہ حج، نہ عمرہ، نہ جہاد... (ابن ماجہ)  
 پس مذہب کے نام سے جو کام کارِ ثواب جان کر کرو۔ پہلے یہ ثابت کر لو۔  
 کہ کیا یہ حضورؐ نے کیا۔ یا کرنے کو فرمایا تھا؟ اگر حضورؐ سے ثابت نہ ہو۔ تو وہ  
 کام مت کرو۔ کہ یہی بدعت ہے۔



حضرت اکرمؐ نے فرمایا۔ میرے بعد کوئی  
نبی نہیں۔ اور (جب نبی نہیں۔ تو)

**لَا نَبِيَّ بَعْدِي**

تمہارے بعد کوئی امت بھی نہیں۔ پھر حضورؐ نے فرمایا۔ الہی  
گواہ رہ۔ میں نے عتیرا پیغام پہنچا دیا۔ (طبرانی)

رحمتِ عالمؐ نے فرمایا۔ لوگو!  
رنگ و نسل کے امتیازات مہج ہیں (سنو) تم سب کا خدا

**رنگ و نسل کے امتیازات مہج ہیں**

ایک ہے۔ اور تم سب ایک ہی باپ (حضرت آدمؑ) کی  
اولاد ہو۔ (اس لئے) کسی عربی کو عجمی پر اور کسی عجمی کو  
عربی پر، اور کسی کالے رنگ والے کو سرخ رنگ والے پر  
اور کسی سرخ رنگ والے کو کالے رنگ والے پر کوئی بزرگی  
کوئی فضیلت نہیں۔ (یعنی رنگ اور نسل کے امتیازات ناستے  
ہیں) لیکن بزرگی کا دار و مدار صرف خوفِ خدا اور تقویٰ پر  
ہے۔ (صحیح الزوائد)

فرمایا حضرت رسول کریم صلی اللہ  
علیہ وسلم نے۔ مسلمان کا گوشت

**مسلمان کی عزت اور حرمت**

دوسرے مسلمان پر حرام ہے۔ مسلمان کی عنیت کرنا اس کا گوشت  
کھانا ہے۔ مسلمان کی عزت بھی حرام ہے۔ اس پر ظلم کرنا، اس  
کی آبرو ریزی ہے۔ مسلمان کو ایذا پہنچانا حرام ہے۔ اس  
کو دھکا دینا بھی اسے ایذا دینا ہے۔ (طبرانی کبیر)

# ہجرت کا کیا پروا سال

## رسول اللہ صلی اللہ علیہ وسلم کی وفات

سدا زندہ صرف اللہ — **حی و قیوم** — کی ذات ہی ہے۔ بقا صرف اسی کے لئے ہے۔ اس کے سوا سب نے موت کی آغوش میں سو جانا ہے۔ **كُلُّ نَفْسٍ ذَائِقَةُ الْمَوْتِ** کا جام پینا ہے۔ **كُلُّ مَنْ عَلَيْهَا فَاتٍ** کی منزل سے گزرنا ہے۔

خدا کی ساری پیدائش میں انسان اشرف المخلوقات ہے اور حضرت محمد رسول اللہ صلی اللہ علیہ وسلم تمام انسانوں کے سردار، سید البشر ہیں۔ سید ولد آدم ہیں۔ سید المرسلین اکرم الاولین و الاخرین ہیں۔ آپ کے مرتبے کی کوئی ہستی، خدا نے پیدا ہی نہیں کی۔ لیکن ہمیشگی حضورؐ کے لئے بھی نہ ہوئی۔ فرمایا نہ مرنے والی ذات نے:-

إِنَّكَ مَيِّتٌ وَ إِنَّهُمْ مَيِّتُونَ (پہا ۲۳)

بیشک آپ بھی مرنے والے ہیں۔ اور بے شک وہ

(لوگ) بھی مرنے والے ہیں۔  
 خدا نے حضورؐ کو اپنا رسول بنا کر بھیجا۔ اور ان پر اپنا  
 کلام نازل فرمایا۔ حضورؐ نے قرآن کو اپنے عمل کے ساتھ دنیا  
 کے سامنے پیش کیا۔ دین اسلام کی اشاعت فرمائی۔ تیس  
 برس میں ساری عرب اسلام کے نور سے جگمگا اٹھا۔

حجۃ الوداع میں عرفات میں یہ آیت اتری۔  
 الْيَوْمَ اكْمَلْتُ لَكُمْ دِينَكُمْ وَأَتْمَمْتُ عَلَيْكُمْ  
 نِعْمَتِي وَسَوِّغْتُ لَكُمْ الْإِسْلَامَ دِينًا ط  
 آج کے دن میں نے تمہارا دین مکمل کر دیا اور تم  
 پر اپنی نعمت پوری کر دی۔ اور دین اسلام کو تمہارے  
 لئے پسند کیا۔

اس آیت سے جلیل القدر صحابہؓ مثل حضرت ابوبکر  
 صدیقؓ سبھی گئے۔ کہ جب دین مکمل ہو گیا ہے۔ تو رسالت  
 کا فرض پورا ہو گیا۔ اور اب رسول اللہ صلی اللہ علیہ وسلم  
 کو خدا اپنے پاس بلا لے گا۔ واقعی ایسا ہوا۔ کہ یہ  
 آیت ذی الحجۃ میں اتری، اور ریح الاول میں حضورؐ  
 اللہ کے پاس چلے گئے۔ صلی اللہ علیہ وسلم  
 رسول خدا صلی اللہ علیہ وسلم حجۃ الوداع سے لوٹ  
 کر مدینہ منورہ آئے۔ اللہ کے آخر ماہ صفر — ۲۹



کو بیمار ہو گئے۔ درد سر اور شدید بخار ہو گیا۔ تیرہ یا چودہ روز حضور بیمار رہے۔ آخر اللہ سوموار کے روز ۱۲ ربیع الاول کو روحِ اطہر جسم اقدس سے پرواز کر گئی۔ اس وقت آفتاب ڈھل چکا تھا۔ عمر شریف حضرت انورؑ کی ۶۳ برس کی تھی۔

**بیماری کے حالات** دو ہفتے حضور بیمار رہے۔ اس بیماری

میں آپ نے امت کے لئے نہایت قیمتی باتیں ارشاد فرمائیں۔ قیامت تک کام آنے والے خطبے دیئے۔ لازوال وصیتیں کیں۔ ان سب باتوں کو ہمیں یاد رکھنا چاہیے اور ان پر عمل کرنا چاہیے۔

**چنبر کے زہر کا اثر** حضرت عائشہؓ فرماتی ہیں کہ رسول اللہ

میلے اللہ علیہ وسلم نے مرضِ وفات میں فرمایا۔ عائشہؓ! جو کھانا میں نے چنبر میں کھایا تھا۔ اس کی تکلیف مجھے ہمیشہ ہوتی رہی۔ اب مجھے معلوم

ہے بعض اہل السیر نے تاریخ وفات ۱۳ ربیع الاول لکھی ہے۔ خوارزمی لیسٹ اور ابن عقبہ پہلی تاریخ بتاتے ہیں۔ اور کلبی نے دوسری لکھی ہے۔ امام السیر ابن اسحاقؒ اور جمہور کے نزدیک ۱۲ ربیع الاول ہے۔ ابن سعدؒ نے بھی ۱۲ ربیع الاول ہے۔ اور یہی مشہور ہے۔



ہوتا ہے۔ کہ میری رگِ جان کا قطع ہونا اسی زہرِ لہ کی تاثیر  
کی وجہ سے ہے۔ (بخاری شریف)

حضرت عائشہؓ فرماتی ہیں۔ کہ تندرستی کی  
حالت میں رسول اللہ صلی اللہ علیہ وسلم

## وفاتِ قریب

نے فرمایا تھا۔ کسی نبی کا اس وقت تک انتقال نہیں ہوتا  
جب تک کہ اس کو بہشت میں اس کی جگہ نہ دکھادی  
جائے۔ اس کے بعد یا تو وہ زندہ رہتا ہے۔ یا دنیا و  
آخرت میں سے ایک چیز کو پسند کرنے کا اسکو اختیار  
دے دیا جاتا ہے۔ (اور وہ آخرت کو پسند کر لیتا ہے)  
چنانچہ حضورؐ جب بیمار ہوئے۔ اور وقتِ وفات قریب  
آیا۔ تو حضورؐ میری ران پر سر رکھے ہوئے غشی کی حالت میں  
بٹھے۔ ذرا ہوش آیا۔ تو مکان کی چھت کی طرف آنکھیں

تھ فسخ خیر کے بعد جب سکون ہوا۔ تو سلام بن مشکم کی یہودیہ عورت سے  
زینب بنت الحارث نے ایک بکری پکا کر اس میں زہر ملا کر حضورؐ کو ہدیہ دیا۔  
حضورؐ نے اس میں سے کچھ گوشت منہ میں ڈالا۔ گوشت نے کہہ دیا کہ مجھ میں  
زہر ملا ہے۔ پھر آپؐ نے عٹوک دیا۔ (یہ حضورؐ کا معجزہ تھا۔ کہ گوشت کا ٹکڑا  
بول اٹھا) حضورؐ کے ساتھ ایک اور شخص بشر بن براہ بن المعرور نے بھی وہ  
گوشت کھایا۔ لیکن انہوں نے ادب سے حضورؐ کے سامنے عٹوکنا پسند نہ کیا۔  
اور کھا گئے۔ جس سے ان کا انتقال ہو گیا۔ رضی اللہ عنہما!

اٹھا کر فرمایا۔ اَللّٰهُمَّ فِي التَّوْفِيقِ الرَّاعِي۔ میں نے کہا۔ اب حضورؐ ہمارے پاس نہیں رہیں گے۔ اور سمجھ گئی۔ کہ یہ بات وہی ہے۔ جو تندرستی کی حالت میں حضورؐ نے فرمائی تھی۔ (بخاری شریف)

حضرت عبداللہ بن مسعودؓ کا بیان صحابہؓ کو سپرد خدا کیا ہے۔ کہ رسول اللہ صلی اللہ علیہ و

سلم نے مرضِ وفات میں ہمیں اپنے گھر بلوایا۔ اس وقت حضورؐ حضرت عائشہؓ کے گھر تھے۔ جب سب جمع ہو گئے تو ارشاد فرمایا۔

میرے صحابہؓ! تمہیں مرحبا ہو۔ خدا تمہیں سلامتی کی زندگی بخشے۔ تم پر رحم کرے۔ تمہیں اپنی حفاظت میں آسودہ رکھے۔ تمہیں روزیاں دے۔ نعمتیں بخشے۔ جگہ دے۔ پناہ دے۔ (یاد رکھو) میں تمہیں اللہ سے ڈرتے رہنے کی وصیت کرتا ہوں۔ میں تم کو اللہ کی سپرد کرتا ہوں۔ میں تم کو ہوشیار کئے جا رہا ہوں۔ اور میرا مقام بھی یہی تھا۔ کہ میں تم کو ڈرا دوں۔ (سنو!) اللہ کے آگے سرکشی نہ کرنا۔ (اسطرح) کہ اس کے بندوں پر ستم ڈھانے لگو۔ اس کے ملک میں فساد اور بے پرواہی پھیلاؤ۔ (پھر سنو!) اس نے مجھے اور تمہیں سب کو (قرآن مجید) میں فرما دیا ہے۔ کہ میں خدا تعالیٰ

انجام کی بھلائی اور آخرت کا اچھا گھر (بہشت) انہیں دینا ہوں۔ جو دنیا میں فساد اور سرکشی نہیں کرتے۔ اور خدا نے یہ بھی (قرآن میں) فرمایا ہے کہ تکبر کرنے والوں کا ٹھکانا جہنم ہے۔ (طبقات ابن سعد)

**پانی کی ساشکیں** حضرت عائشہؓ فرماتی ہیں کہ رسول اللہ صلی اللہ علیہ وسلم جب بیمار ہوئے اور تکلیف (درد سر اور بخار) کی شدت ہوئی تو آپ نے اپنی بیویوں سے میرے گھر میں ایام مرض بسر کرنے کی اجازت مانگی۔ سب بیویوں نے اجازت دے دی۔ حضورؐ دو آدمیوں حضرت عباسؓ اور حضرت علیؓ کے سہارے سے تشریف لائے۔ حضرت عائشہؓ فرماتی ہیں۔ جب حضورؐ کا مرض (اور) شدت پکڑ گیا۔ تو فرمایا۔ سات پوری ساشکیں میرے اوپر ڈالو۔ تاکہ (بخار کی تیزی میں کچھ افاقہ ہو۔ تو) میں لوگوں کو کچھ وصیت کر سکوں۔ ہم نے حضرت حفصہؓ کے پاس میں حضورؐ کو بٹھا کر مشکوں سے پانی ڈالنا شروع کیا۔ آپ نے ہاتھ کے اشارے سے فرمایا۔ بس! اس کے بعد حضورؐ باہر تشریف لے گئے۔ لوگوں کو نماز پڑھانی اور خطبہ پڑھا۔ حضرت عائشہؓ اور ابن عباسؓ فرماتے ہیں کہ دورانِ مرض حضورؐ کھلی کو منہ پر ڈال لیتے تھے۔ لیکن گھبرا کر



پھر آثار ڈالتے کھتے۔ اسی حالت میں آپ نے ارشاد فرمایا۔  
 یہودیوں اور عیسائیوں پر خدا کی لعنت! انہوں نے اپنے  
 انبیاء کی قبروں کو مسجدیں بنا لیا۔ حضورؐ کا اس سے  
 مقصود (اپنی) امت کو یہودیوں اور عیسائیوں کے فعل  
 سے ڈانا اور خوف دلانا تھا۔ (بخاری شریف)

رحمتِ عالمؐ آخری مرض  
**حضورؐ دنیا سے رخصت ہو رہے ہیں** میں ہیں۔ تکلیف دن

بدن بڑھ رہی ہے۔ حضورؐ کمزور ہو رہے ہیں۔ اس حالت  
 میں ارشاد فرمایا۔

خدا نے اپنے ایک بندے کو دنیا میں اور اپنے پاس  
 کی چیز میں اختیار دیا۔ تو اس بندے نے اس چیز کو اختیار  
 کیا۔ جو اللہ کے پاس ہے۔ (ماثبت بالسنتہ)

یہ خبر سن کر حضرت صدیقؓ کھپوٹ کھپوٹ کر رونے  
 لگے۔ صحابہؓ نے کہا، آپ کیوں روتے ہیں؟ حضرت صدیقؓ  
 نے کہا۔ سنو! حضورؐ نے جو یہ فرمایا ہے۔ کہ خدا نے  
 اپنے بندے کو اختیار دیا ہے۔ اس 'بندے' سے مراد  
 ہمارے ماں باپ قربان حضرت محمد صلی اللہ علیہ وسلم  
 ہیں۔ خدا نے آپ کو دنیا کی چیزیں اور اپنے پاس کی چیز  
 میں اختیار دیا۔ کہ دونوں میں سے ایک کو پسند کریں۔ یعنی



دنیا میں رہنے کو پسند کریں۔ یا اللہ کے پاس کی چیز۔  
 موت۔ صلاۃ اعلیٰ کو! حضورؐ نے اللہ کے پاس  
 کی چیز کو پسند کر لیا ہے۔ اس لئے اب آپؐ ہم  
 سے رخصت ہونے والے ہیں۔ پھر تو سب ہی صحابہؓ  
 نار و قطار رونے لگ گئے۔ حضورؐ کو علم ہوا۔ تو آپؐ  
 نے ان کو فرمایا۔

اے مسلمانو! میں تم سے رخصت ہو رہا ہوں۔ اور تم  
 سب کو خدا کے حوالے کئے جا رہا ہوں۔ اللہ سے ڈرتے  
 رہنا۔ میں تم پر اپنے اللہ کو خلیفہ کئے جاتا ہوں۔ تو  
 اب میں تم کو چھوڑنے والا ہوں۔ (ماثبت بالسنت)

حضرت عطاء بن یسارؓ روایت  
**بنانا تڑیت کو میری صنم تم** کرتے ہوئے کہتے ہیں۔ کہ رسول

اللہ صلی اللہ علیہ وسلم نے فرمایا۔ خداوند! میری قبر کو  
 بت نہ بنانا۔ کہ پوجی جائے۔ ان لوگوں (یہود و نصاریٰ) پر  
 خدا کا سخت غضب نازل ہوا۔ جنہوں نے اپنے بیوں  
 کی قبروں کو سجدہ گاہیں بنایا۔ (رواہ مالک صدیق)  
 حضرت عائشہؓ صدیقہ روایت کرتی ہیں۔ کہ رسول اللہ

صلی اللہ علیہ وسلم نے اپنی اس بیماری میں کہ جس سے  
 جانبر نہ ہو سکے فرمایا۔ یہودیوں پر خدا کی لعنت ہو۔ کہ

انہوں نے اپنے نبیوں کی قبروں کو مسجدیں بنا لیا۔ حضرت عائشہؓ فرماتی ہیں۔ اگر یہ بات نہ ہوتی۔ کہ لوگ مزار اقدس پر سجدے کریں گے، تو حضورؐ اپنی قبر عام گذرگاہ پر بنواتے۔ لیکن آپ کو قبر کے مسجد (سجدہ گاہ) بن جانے کا ڈر تھا۔

(بخاری شریف)

حضرت عبداللہ بن عباسؓ سے روایت ہے کہ رسول خدا ﷺ پر بیماری نازل ہوئی۔ تو آپ اپنی سیاہ چادر چہرے پر ڈالنے لگے۔ جب سانس گھٹنے لگتا۔ تو منہ کھول دیتے۔ اسی حالت میں فرمایا۔ یہودیوں اور عیسائیوں پر خدا کی لعنت ہو۔ کہ انہوں نے اپنے نبیوں کی قبروں کو مسجدیں۔ (سجدہ گاہیں) بنا لیا۔ اس سے آپکی غصہ یہودیوں کے لعنتی فعل سے اپنی امت کو ہوشیار کرنا تھی۔ (بخاری شریف)

حضرت کعب بن مالکؓ روایت کرتے ہیں۔ کہ رسول اللہ ﷺ نے اپنی وفات سے پانچ دن پہلے ہمیں ایک خطبہ دیا۔ (جس میں تین وصیتیں فرمائی)

(۱) فرمایا۔! ہر نبی کے لئے امت ہیں سے ایک خلیل

لہٰذا اسی ڈر کی وجہ سے حضورؐ کے ارشاد کے مطابق قبر پاک حجرہ عائشہؓ میں بنائی گئی۔ تاکہ عبادت گاہ بننے سے محفوظ رہے۔ چنانچہ آج تک محفوظ ہے۔



ہوا کرتا تھا، میرے خلیل حضرت ابوبکرؓ بن مخاضہ ہیں۔ وہ انہیں نہ بھولنا، اور تمہارے صاحبِ خدا کے خلیل ہیں۔

(۲) خبیثی از اتم سے پہلی امتوں نے اپنے نبیوں کی قبروں کو مسجدیں (عبادت گاہیں) بنا لیا تھا۔ دیکھو! میں تمہیں اس (قبر پرستی) سے سختی سے منع کر چلا ہوں۔ (پھر فرمایا، اے اللہ گواہ رہ۔ میں نے انہیں قبر پرستی کی ممانعت کا حکم پہنچا دیا۔ خدایا گواہ رہ۔ میں نے انہیں تبلیغ کر دی۔ **إِلٰہِ الْعَالَمِیْنَ**! سن لے۔) میں نے انہیں گور پرستی سے منع کر دیا، پھر (ان تبلیغی الفاظ کا اثر، بیماری کی کمزوری، اور واقعاتِ ظہور کے تصور سے) آپ بیہوش ہو گئے۔ پھر جب ہوش آیا۔ تو فرمایا۔

(۳) سنو! میں اللہ کو بیچ میں ڈال کر تمہیں، تمہارے

ماتحتوں (غلاموں، لونڈیوں، نوکروں، بیوی بچوں) کے بارے میں تاکید کرتا ہوں۔ کہ ان پر ظلم اور نا انصافی نہ کرنا۔ انہیں پیٹ بھر کر کھانے کو دینا۔ تن ڈھانپنے کو کپڑا دینا۔ ان سے درستی سختی اور بد خلقی سے پیش نہ آنا۔ بلکہ نرم کلامی اور خندہ پیشانی سے دل جوئی کرنا۔ (رواہ الطبرانی)

رسول اللہ صلی اللہ علیہ وسلم کے  
بخار کا درجہ حرارت بہت بڑھ جانا تھا

قبر پرستی کی ممانعت

یہاں تک کہ حضورؐ پر غشی طاری ہو جاتی تھی۔ جب ذرا افاقہ ہوتا۔ تو جھٹ کوئی وصیت فرما دیتے۔ آپؐ پیچھے پڑھ آئے ہیں۔ کہ حضورؐ نے اپنے اوپر پانی کی سات مشکیں ڈلوا کر خطبہ دیا۔ آج کل ٹائیفائیڈ کے مریض کا ٹمپریچر جب بہت زیادہ بڑھ جاتا ہے۔ تو سر پر برف رکھتے ہیں۔ جس سے ٹمپریچر نیچے آ جاتا ہے۔ حضور انور صلی اللہ علیہ وسلم کو بھی۔ ٹائیفائیڈ (تپ محرقہ) تھا۔ آپؐ نے درجہ حرارت کم کرنے کے لئے پانی کی سات مشکوں سے کام لیا۔ غور فرمائیں! کہ ٹائیفائیڈ کے مریض کو بے حد آرام کی ضرورت ہوتی ہے۔ حتیٰ کہ اس کو کمر باندھنے کی اجازت نہیں۔ بجائے اتنے آرام اور سکون کے حضرت انورؑ پانی کی تبرید سے ٹمپریچر ہلکا کر کے مسجد میں جا کر لوگوں کو خطبے دیتے۔ اور وصیتیں فرماتے ہیں۔ اس سے آپؐ کے بیماری کے خطبات کی اہمیت پر غور کر کے امت کو حضورؐ کے ہر لفظ پر کٹ کرنا چاہیے۔ جان وے دینی چاہیے۔ حضورؐ نے اپنے متعدد خطبات میں امت کو قبر پرستی کی لعنت سے بار بار بچنے کی تاکید کی ہے۔ یہود و نصاریٰ کی قبر پرستی پر لعنت بھیج کر اپنی امت کو متنبہ کیا ہے۔ کہ وہ گور پرستی نہ کرنے لگ جائے۔ مسلمان بھائیو! اپنے رؤف رحیم رسولؐ کے مرض الموت کے



ارشاد کو مان کر اولیاء اللہ کے مزاروں پر وہ کام نہ کرو۔  
 جو مسجدوں میں اللہ کے لئے کئے جاتے ہیں۔ کسی مزار پر  
 نہ تو نماز کی مانند ادب سے ہاتھ باندھ کر قیام کرو۔ نہ  
 رکوع کرو۔ نہ طواف کرو۔ نہ سجدہ نہ صاحب قبر سے دعا  
 کرو۔ نہ اسے حاضر ناظر اور مشکل کشا جانو۔ کہ یہ سب  
 عبادت کے کام خدا کے لئے مخصوص ہیں!  
 ہاں آپ قبروں کی زیارت کو ضرور جائیں۔ وہاں مسنون  
 دعا پڑھ کر اہل قبر کے لئے خدا سے مغفرت مانگیں۔ اور  
 اپنی موت کو یاد کر کے ہادیہ تر واپس آئیں۔ کہ قبروں کی  
 زیارت کا یہی مقصد ہے۔

حضرت عبیدہ بن عمیر رضی اللہ عنہما رسول  
 اللہ صلی اللہ علیہ وسلم کا فرزند

بیٹا اور چھوٹی کو وصیت

وفات کا خطبہ روایت کرتے ہیں۔ کہ حضور نے فرمایا۔  
 خدا کی قسم لوگ مجھ پر کوئی بات نہیں بکڑ سکتے۔ میں نے  
 وہی حلال کیا ہے۔ جو خدا نے اپنی کتاب میں حلال کیا ہے۔  
 اور وہی کام حرام بتائے ہیں۔ جو خدا نے اپنی کتاب میں حرام  
 کئے ہیں۔ پھر فرمایا۔ اے فاطمہ! میری بیٹی۔ اے صفیہ!  
 میری چھوٹی! اللہ کے ہاں کام آنے والے عمل کرو۔  
 فَإِنِّي لَا أُعْنِي عَنْكُمَا مِنَ اللَّهِ شَيْئًا۔ میں خدا کے

ہاں تمہارے کچھ کام نہ آؤں گا۔ (طبقات ابن سعد)

حضرت عائشہؓ فرماتی ہیں۔ کہ رسول

اللہ سے اللہ علیہ وسلم کی وفات  
میری ہنسی اور ٹھوڑی کے درمیان ہوئی۔ فرماتی ہیں۔ آپ کے  
سامنے پانی کا پیالہ رکھا ہوا تھا۔ اس میں دونوں ہاتھ ڈبو کر  
چہرہ نور پر ملتے تھے۔ اور فرماتے تھے۔ لَا إِلَهَ إِلَّا اللَّهُ۔

اللہ کے سوا کوئی معبود نہیں! إِنَّ إِلَهُاتِ سَكْرَاتٍ۔ موت  
کی بڑی تکلیف ہے! اس کے بعد ہاتھ پھیلا کر کہنے لگے۔ فِي  
الرَّحْمَةِ الرَّحْمَتِ الْأَعْلَى۔ اسی میں آپ کی وفات ہوگئی۔ اور دستِ  
مبارک نیچے گر پڑا۔ (بخاری شریف۔ ترمذی شریف)

بخاری شریف میں ہے۔ کہ شدت تکلیف سے آپ پر غشی  
ظاری ہوگئی۔ تو فاطمہؓ نے کہا۔ واکرہا ہا۔ ہاٹے میرے باپ  
کی تکلیف! حضورؐ نے فرمایا۔ اب آج کے بعد تمہارے باپ کو  
تکلیف نہ ہوگی۔ یعنی آج خاتمہ ہے!

حضرت عائشہؓ فرماتی ہیں۔ کہ حضورؐ مجھ سے اپنی پشت  
کا سہارا دیئے بیٹھے تھے۔ انتقال سے قبل میں نے کان لگا  
کر سنا۔ تو آپ فرما رہے تھے۔ اللَّهُمَّ اغْفِرْ لِي وَارْحَمْنِي وَ  
الْحَقْنِي بِالرَّحْمَتِ الْأَعْلَى (بخاری شریف)

حضرت عائشہؓ فرماتی ہیں۔ سب سے آخری کلمہ — جو حضورؐ

نے فرمایا۔ وہ یہ تھا۔ **اللَّهُمَّ الرَّضِيْقُ الْأَعْلَى** (بخاری شریف)

رسول اللہ صلی اللہ علیہ وسلم کی وفات کی خبر

## وفات کے بعد اہل مدینہ کی حالت

جب مدینہ منورہ میں پھیلی تو ایک قیامت آگئی۔ جلیں اللہ صحابہؓ اس کھو بیٹھے۔ عقلیں گم اور آوازیں بند ہو گئیں۔ حضرت عثمانؓ پر سکتہ کی کیفیت طاری ہو گئی۔ وہ بول نہ سکتے تھے۔ حضرت علیؓ زمین پر بیٹھ گئے۔ اور ان میں کوئی حس و حرکت نہ رہی۔ حضرت عمرؓ ماتے غم کے عقل کھو بیٹھے۔ اور انہوں نے تلوار کھینچ لی۔ اور کہا کہ جو کہے گا۔ حضورؐ کا انتقال ہو گیا ہے۔ میں اس کو قتل کر دوں گا۔ کیونکہ حضورؐ اس وقت تک فوت نہیں ہوں گے جب تک خدا منافقوں کو ہلاک نہ کرے گا۔

پھر حضرت ابوبکرؓ تشریف لے آئے۔ اور حجرہ عائشہؓ میں گئے۔ حضورؐ کے چہرے سے چادر ہٹا کر آپؐ کی آنکھوں کے درمیان بوسہ دیا۔ اور فرمایا۔ میرے ماں باپ آپؐ پر قربان۔ آپؐ بے شک وفات پا گئے ہیں۔ پھر آپؐ باہر تشریف لے آئے۔ سارے مدینہ کے لوگ زار و قطار رو رہے تھے۔ اور حضرت عمرؓ جو غم میں عقل کھو بیٹھے

لے لے اللہ! عالم بالا کے رفیق کو اختیار کرتا ہوں!

تھے۔ تلوار لئے کھڑے تھے۔ اور کہہ رہے تھے۔ کہ جو کہے گا۔  
 حضورؐ کا انتقال ہو گیا ہے۔ میں اس کو قتل کر دوں گا۔  
 سیدنا حضرت ابوبکرؓ صدیقؓ نے فرمایا۔ عمرؓ! بیٹھ جاؤ۔  
 پھر ایک لامثال خطبہ دیا۔

لوگو! سنو! جو شخص حضرت محمد رسول اللہ صلی اللہ علیہ  
 وسلم کی پرستش کرتا تھا۔ (وہ یقین کر لے) کہ حضرت محمد رسول  
 اللہ صلی اللہ علیہ وسلم فوت ہو گئے ہیں۔ اور جو تم میں خدا  
 کی پرستش کرتا تھا۔ تو خدا زندہ ہے۔ وہ کبھی نہیں  
 مرے گا۔ پھر آپ نے یہ آیت پڑھی۔ وَمَا مُحَمَّدٌ إِلَّا  
 رَسُولٌ ۗ قَدْ خَلَتْ مِنْ قَبْلِهِ الرُّسُلُ — شاکرین تک۔  
 یعنی محمد صلی اللہ علیہ وسلم صرف خدا کے رسول ہیں۔ اور  
 ان سے پہلے بھی بہت سے رسول گذر گئے!

(یعنی رسول سدا زندہ نہیں رہتے۔ مشن پورا کر کے فوت  
 ہو جاتے ہیں۔ سدا زندہ صرف اللہ ہی ہے) ابن ابی شیبہ

سہ حضورؐ نے اپنی بیماری میں حضرت صدیقؓ کو اپنا امام مقرر کر دیا تھا۔ اور حضرت صدیقؓ حضورؐ کی  
 زندگی میں سترہ نمازیں پڑھا چکے تھے۔ اب وفاتِ حجتِ عالم کے بعد ان ہی کا کام تھا۔ کہ  
 سارے مدینہ کو کنٹرول کیا۔ اور ہر وقت قرآنی آیات پڑھ کر لوگوں کے زخم پر مرہم لگایا۔  
 ایسے کام اعظم وہاں ہی کرتے ہیں۔



ہیں ہے، کہ حضرت صدیق نے یہ آیات بھی پڑھیں۔ اِنَّكَ مَيِّتٌ  
 وَ اِنَّهُمْ مَّيِّتُونَ ۝ وَ مَا جَعَلْنَا لِبَشَرٍ مِّنْ قَبْلِكَ الْخُلُقَ -  
 بے شک آپ بھی مرنے والے ہیں۔ اور بے شک وہ (سب  
 لوگ) بھی مرنے والے ہیں۔ اور آپ سے پہلے کسی بشر  
 کے لئے ہم نے ہمیشگی (نہ مانا) نہیں رکھی۔

حضرت صدیقؓ کے خطبہ کے بعد لوگوں کی زبان پر وہ  
 آیتیں جاری ہو گئیں۔ جو آپ نے حضورؐ کی وفات کے متعلق  
 پڑھیں۔ حضرت عمرؓ نے بھی اپنے ان کلمات سے رجوع  
 کیا۔ جو حالت اضطراب میں ان کی زبان سے نکلے تھے۔ غم  
 سے حواس کھو کر بولے تھے۔ پھر کہا۔ کہ حضرت صدیقؓ کے  
 اس آیت کے پڑھنے پر مجھے معلوم ہوا۔ کہ رسول اللہ ﷺ  
 اللہ علیہ وسلم کی وفات ہو گئی۔

سقیفہ بنی ساعدہ میں صدیق اکبرؓ کی بیعت کے بعد  
 حضرت عمرؓ نے اللہ کر کہا۔ جو کچھ میں نے کل کہا تھا۔ وہ  
 صحیح نہیں تھا۔ بے شک خدا نے سچ فرمایا ہے۔ كُلُّ نَفْسٍ  
 ذَائِقَةُ الْمَوْتِ - ہر نفس پر موت آتی ہے۔ اور حضورؐ  
 یقیناً فوت ہو گئے ہیں۔

حضرت علی اور حضرت عباسؓ نے سید المرسلین

صلی اللہ علیہ وسلم کو غسل دیا۔ حضرت فضل

غسل و زندقین

ابن عباسؓ کوٹ بدلتے تھے۔ قثم ابن عباسؓ۔ اسامہ بن زیدؓ اور شقران مولیٰ رسول اللہ صلی اللہ علیہ وسلم پانی دینے میں مدد دیتے تھے۔

پھر سید الکونین صلی اللہ علیہ وسلم کو تین چادروں کا کفن پہنایا گیا۔ اور حجرہ عائشہؓ میں جہاں وفات ہوئی تھی۔  
**رسول کائنات صلی اللہ علیہ وسلم کو دفن کیا گیا۔**  
 سوموار کو حضورؐ رخصت ہوئے۔ اور منگل اور بدھ کی درمیانی رات کو تدفین ہوئی۔ حضرت عباسؓ، قثم ابن عباسؓ، فضل ابن عباسؓ اور حضرت علیؓ نے حضرت شافع روز جزا صلی اللہ علیہ وسلم کو قبر میں اتارا۔ ابو طلحہ زید بن سہل الانصاری نے سرور رسولوں کی لحد تیار کی۔ اور لحد پاک پر نو اینٹیں کچی کھڑی کی گئیں۔ اور بلالؓ نے پانی کی ایک مشک قرپاک پر چھڑکی۔ سرہانے کی طرف سے شروع کیا۔

**نماز جنازہ** کائنات کے سرورؐ، خیر البشرؐ، سید ولد آدم سرور دو جہان حضرت محمد رسول اللہ صلی اللہ علیہ وسلم کا جنازہ تیار کر کے گھر میں رکھا گیا۔ تو

اے جب حضورؐ کے دفن کا ذکر آیا۔ تو حضرت ابو بکر صدیقؓ نے کہا۔ میں نے حضورؐ سے سنا تھا کہ اللہ انبیاء کی روح کو وہیں قبض کرتا ہے جہاں وہ انبیاء دفن ہونا چاہتے ہیں پس حضورؐ کو اس جگہ دفن کرو جہاں آپ کا بستر تھا۔ یعنی حجرہ عائشہؓ۔ (ترمذی شریف)



ساتی کوثر، محبوب داورِ محشر کی نماز جنازہ کے لئے شیعہ رسالت کے پروانے جماعت جماعت اندھا جانے، اور آنسوؤں کی روشنی میں درود و سلام پڑھ پڑھ کر باہر نکلتے آتے۔ آپ کے جنازہ میں کوئی امام نہ تھا۔

سب سے پہلے جبریل علیہ السلام نے درود و سلام سے نماز پڑھی۔ پھر میکائیل، پھر اسرافیل، پھر ملک الموت، اور فرشتوں کے لشکروں نے نماز ادا کی۔ پھر مردوں نے گروہ گروہ اللہ جبار نماز پڑھی۔ اس کے بعد عورتوں نے، پھر لڑکوں نے، سب ہی شافع روزِ جزا پر درود شریف پڑھتے تھے۔

ابن ماجہ میں حضرت ابن عباسؓ سے روایت ہے کہ حضورؐ کا جنازہ پاک گھر میں ایک تخت پر رکھا گیا۔ پھر جماعتیں یکے بعد دیگرے اندر داخل ہوئیں۔ اور نماز پڑھتیں۔ پہلے مردوں نے نماز پڑھی، پھر عورتیں آئیں۔ اور پھر بچے آئے اور اس نماز میں کوئی امام نہیں ہوا۔

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا  
صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ  
إِنَّكَ حَبِيبٌ مَّحِبُّونَ اللَّهُمَّ بَارِكْ عَلَى مُحَمَّدٍ  
وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ

عَلَىٰ إِبْرَاهِيمَ إِنَّكَ حَبِيبٌ مَّجِيدٌ ۝ اللَّهُمَّ  
 صَلِّ عَلَى مُحَمَّدٍ بْنِ عَبْدِ اللَّهِ خَاتَمِ النَّبِيِّينَ  
 وَ سَيِّدِ الْمُرْسَلِينَ وَ إِمَامِ الْمُتَّقِينَ وَ رَسُولِ  
 رَبِّ الْعَالَمِينَ الشَّاهِدِ الْبَشِيرِ الدَّاعِيَ بِإِذْنِكَ  
 السِّرَاجِ الْمُنِيرِ ۝ اللَّهُمَّ صَلِّ وَسَلِّمْ وَ بَارِكْ عَلَيْهِ

## ازواج مطہرات

رسول اللہ صلی اللہ علیہ وسلم نے گیارہ نکاح کئے جو سب کے سب دینی ضرورتوں اور حکمتوں پر مبنی تھے۔ ازواج مطہرات نے حضورؐ کے ساتھ مل کر اسلام کی بڑی خدمت کی۔ چنانچہ اہبات المؤمنینؓ سے دو ہزار آٹھ سو بائیس (۲۸۲۲) حدیثیں کتب صحاح میں متداول ہیں۔ جن میں دو ہزار دو سو (۲۲۰۰) صرف حضرت عائشہ صدیقہ طیبہ طاہرہ رفیقہؓ کی ہیں۔ حضرت سودہ رفیقہؓ کی پانچ، حضرت حفصہؓ کی ساٹھ، حضرت ام سلمہؓ کی تین سو اسی (۳۴۸)۔ حضرت زینب بنت جحشؓ کی گیارہ، حضرت جویریہؓ کی سات، حضرت ام حبیبہؓ کی پینسٹھ (۴۵)۔ حضرت صفیہؓ کی دس، اور حضرت میمونہؓ کی چھتر (۶۲) ہیں۔



رحمت عالم صلی اللہ علیہ وسلم کی کل گیارہ ازواج مطہرات  
تھیں۔ دو کا انتقال تو حضورؐ کی زندگی میں ہو گیا تھا۔ حضرت  
خدیجہؓ اور حضرت زینب بنت خزیمہؓ کا۔ اور نو حضرت انورؓ  
کی وفات کے وقت موجود تھیں۔

گیارہ ازواج مطہرات میں سے چھ قریشیہ تھیں — خدیجہؓ،  
بنت خویلدہؓ، حضرت عائشہؓ بنت ابوبکرؓ، حفصہؓ بنت عمر بن  
المختابؓ، ام حبیبہؓ بنت ابوسفیانؓ، ام سلمہؓ بنت ابی  
امیہؓ، سودہؓ بنت زحہرہؓ۔

چار عربیہ غیر قریشیہ تھیں۔ زینبؓ بنت جحشؓ، یہ بنی  
اسد بن خزیمہ سے تھیں۔ میمونہؓ بنت الحارثؓ، یہ ہلالیہ تھیں  
زینبؓ بنت خزیمہ۔ ام الماسکینؓ، یہ بھی ہلالیہ تھیں۔ جویریہؓ  
بنت الحارثؓ، یہ خزاعیہ مصطلقیہ تھیں۔

ایک غیر عربیہ تھیں۔ صفیہؓ بنت حی بن اخطبؓ۔  
ان کا خاندان یہود تھا۔ حی بن اخطب خیر کے معزز سردار  
کی دختر تھیں۔

سب سے پہلے حضرت خدیجہؓ سے حضورؐ نے نکاح کیا۔  
آپؐ کی تمام اولاد ان ہی کے بطن سے تھی۔ سوائے حضرت  
ابراہیم کے کہ وہ ماریہ ثبلیہ سے ہیں۔ حضرت خدیجہؓ ہجرت  
سے تین سال قبل فوت ہو گئیں تھیں۔

پھر حضورؐ نے سوہ بنت زمرہؓ سے نکاح کیا۔ پھر حضرت عائشہؓ سے۔ اور صرف یہی تمام ازواج ہیں کنواری بیاہی گئیں۔ پھر حضرت حفصہؓ سے نکاح کیا۔ پھر زینب بنت خزیمہؓ سے۔ یہ دو ماہ بعد فوت ہو گئیں۔ پھر ام سلمہؓ سے حضورؐ نے نکاح کیا۔ ان کی وفات آپؐ کی تمام ازواج سے بعد میں ہوئی۔ پھر حضرت زینب بنت جحشؓ سے نکاح کیا۔ یہ حضورؐ کی پھوپھی زاد بہن تھیں۔ اور حضورؐ کی وفات کے بعد سب ازواج سے پہلے ان کا انتقال ہوا۔ پھر غزوہ بنی مصطلق کے وقت حضرت جویریہؓ سے نکاح کیا۔

پھر ام حبیبہؓ بنت ابوسفیانؓ سے نکاح کیا۔ ام حبیبہ ہجرت کر کے حبشہ چلی گئی تھیں۔ اور ان کے شوہر عبید اللہ بھی حبشہ جا کر عیسائی ہو گئے تھے۔ اور نصرانیت پر حبشہ میں ہی فوت ہو گئے۔ ام حبیبہؓ اسلام پر ثابت قدم رہیں۔ جب رسول اللہ صلی اللہ علیہ وسلم کو ان کا حال معلوم ہوا۔ تو آپؐ نے عمرو بن امیہ غنمری کو شاہ حبشہ — نجاشی کے پاس روانہ کیا۔ اور کہا بھیجا۔ کہ ام حبیبہؓ کے ساتھ میرا نکاح کر دو۔ نجاشی نے حضورؐ کا پیغام سن کر ام حبیبہؓ کے پاس اپنی خاص لونڈی ابرہہ کو بھیجا۔ کہ رسول اللہ صلی اللہ علیہ وسلم تجھ سے نکاح کرنا چاہتے ہیں۔ ام حبیبہؓ بڑی

خوش ہوئیں۔ اور رضامندی کا اظہار کیا۔ اور اپنے ماموں زاد  
 بھائی خالد بن سعید بن ابی العاص کو اپنا وکیل بنا کر نجاشی  
 کی خدمت میں بھیج دیا۔ پھر نجاشی نے حضرت جعفرؓ اور دوسرے  
 مسلمان جو اس وقت وہاں موجود تھے۔ سب کو ایک مجلس میں  
 بلایا۔ اور سب کے سامنے خطبہ پڑھا۔ اور ام حبیبہؓ کا رسولِ خدا  
 صلی اللہ علیہ وسلم کے ساتھ عقد کر دیا۔ اور چار سو دینار (ہزار  
 روپیہ سے زیادہ) مہر حضورؐ کی طرف سے خود ام حبیبہؓ کو ادا کیا۔  
 نکاح کے بعد حضرت ام حبیبہؓ کو نجاشی نے شرحبیل ابن حسنہ  
 کے ہمراہ مدینہ منورہ بھیج دیا۔

پھر غزوہ خیبر کے وقت حضرت صفیہؓ سے نکاح کیا۔ پھر  
 حضرت میمونہؓ سے عمرۃ القضاء کے زمانہ میں نکاح ہوا۔ یہ سب  
 گیارہ ازواجِ مطہرات ہیں!

## اولادِ اطہر

حضرت قاسم۔ یہ بچپن میں ہی فوت ہو گئے تھے۔ ان  
 ہی سے حضورؐ کی کنیت ابو القاسم تھی۔ حضرت زینبؓ۔ حضرت  
 رقیہؓ۔ حضرت ام کلثومؓ۔ حضرت فاطمہؓ، پھر حضرت عبداللہؓ  
 پیدا ہوئے۔ ان کا انتقال بھی بچپن میں ہی ہو گیا۔ طیب۔  
 طاہر ان ہی کے لقب ہیں۔ یہ سب اولادِ حضرت خدیجۃ الکبریٰؓ

کے بطن مبارک سے تھی۔

ایک صاحبزادہ حضرت ابراہیمؑ تھے۔ یہ آپ کی کثیر ماریہ  
قبلیہ سے تھے۔ اور بچپن میں ہی فوت ہو گئے۔

صرف حضرت فاطمہؑ آپ کی وفات تک زندہ تھیں۔ اور  
حنورؑ صلی اللہ علیہ وسلم کی وفات کے چھ ماہ بعد  
فوت ہوئیں۔

انہ مقوقس نے ماریہ قبلیہؑ کو حاطب بن ابی بلتعہؑ کے ساتھ رسول اللہ صلی  
اللہ علیہ وسلم کی خدمت میں بھیجا تھا۔ ان کی والدہ رومیہ تھیں۔ حنورؑ  
نے پہلے انہیں حضرت عائشہؑ کے پروس میں حارثہ بن نعمانؑ کے مکان  
میں رکھا تھا۔ پھر عالیہ میں منتقل فرمایا۔ مولانا کے لئے حجاب نہ تھا لیکن  
حنورؑ نے ان کو حجاب میں رکھا۔ ماہ ذوالحجہ ۸ھ میں ان کے بطن سے  
حضرت ابراہیمؑ پیدا ہوئے۔ حضرت ماریہؑ ۱۶ھ میں وفات پا گئیں  
حنورؑ سے پانچ برس بعد (صاوق)



سُبْحَانَكَ اللَّهُمَّ رَبِّ الْعَالَمِينَ

کی

## شہیدہ اقدس اور عبادت و اطوار

حضورؐ کا سن شریف اگرچہ ساٹھ سے متجاوز ہو چکا تھا۔ لیکن چہرہ بڑا با رعیت، پر وقار اور بدر تمام کی مانند چمکتا تھا۔ قد بالکل میانہ اور متوسط درجہ کا تھا۔ اور اس سے ایک جنال، اور جب شان پائی جاتی تھی۔ آپ کی پتی سیاہ، آنکھیں کشادہ پر انوار چہرہ، سرکلاں، اور تبسم زائب دشمنوں کو مائل اسلام کرتے تھے۔ حضورؐ تمام شجاعوں میں ایک شجاع، اور تمام خوبصورتوں میں ایک خوبصورت تھے۔ اگر (دین کے سلسلہ میں) آپ کو غصہ آ جاتا۔ تو وہی تبسم اور روشن چہرہ ایسا بیتناک بن جاتا تھا۔ کہ بڑے سے بڑے بہادر کا پتہ پانی ہو جاتا تھا۔ رفتار میں وقار تھا۔ قدم آپ کے بلا تکلف اتنے تیز پڑتے تھے۔ کہ ایک پہاڑی پر چڑھنا اور اترنا آپ کے لئے معمولی بات تھی۔ اور جب قدم بڑھا کر چلتے۔ تو طاقتور صحابہؓ بھی آپ کے ساتھ نہ چل سکتے تھے۔

حضورؐ بڑے مستقل مزاج اور ثابت قدم تھے۔ جو کام

شروع کرتے اسے پایہ تکمیل تک پہنچا کر چھوڑتے۔ معاشرتی ماحول میں آپ کی عادات متعلیٰ راہ ہیں۔ جب حضورؐ کسی سے مصافحہ کرتے۔ تو جب تک دوسرا شخص اپنا ہاتھ نہ کھینچ لیتا۔ آپ ہاتھ نہ چھوڑتے۔ جب کسی سے باتیں کرتے۔ تو اس کی طرف پوری توجہ کرتے۔ ادھر پورا چہرہ کر کے باتیں کرتے۔ ملاقاتی سے سلسلہ کلام خود منقطع نہ کرتے۔ ہاں پہلے وہ ختم کرتا۔ تو پھر حضورؐ کرتے۔ آپ باوجود عظیم الشان مرتبے رکھنے کے سادہ معاشرت پسند کرتے تھے۔ اپنے تمام کام قریباً آپ کرتے۔ بلکہ گھر کے کام بھی کرتے۔ اپنے کپڑے آپ ہی لیتے۔ بکری کا دودھ وہ لیتے۔ جوتی بھی گانٹھ لیتے۔ آپ کا معمولی لباس عام طور پر سفید ہوتا تھا۔ سادہ کھانا کھاتے۔ خوشبو سے آپ کو بڑی رغبت تھی۔ اور بدبو سے نفرت۔ یہاں تک کہ آپ نے فرمایا کہ پیاز کھا کر (بغیر کلی اور منہ صاف کئے) مسجد میں نہ آؤ۔ (تاکہ فرشتوں اور دوسرے نمازیوں کو ایذا نہ ہو) صفائی، ستھرائی، طہارت اور پاکیزگی کا منبع تھے۔

حضورؐ سب سے زیادہ عادل، سب سے زیادہ بہادر، سب سے زیادہ ہر وہار، اور سب سے زیادہ پارسا تھے۔ آپ کے وسعت مبارک نے تمام زندگی کسی غیر محرم عورت کو نہیں چھوڑا۔ آپ سب سے بڑھ کر سخی تھے۔ آپ کوئی درہم و دینار رات کو

رکھ کر نہ سوتے۔ بلکہ ہر روز خیرات کر کے بستر پر آتے۔ اگر سوتے  
 وقت یاد پڑتا۔ کہ کوئی دینار بچ گیا ہے۔ تو اٹھ کر کسی محتاج کو  
 دے کر پھر آکر سوتے۔ جس طرح اور لوگ گھر کا کام کاج کرنے  
 ہیں۔ آپ بھی اسی طرح کرتے۔ کوئی جس چیز کا سوال آپ سے  
 کرتا۔ اس کو عطا فرماتے۔ ساتوں کو اپنی جان پر ترجیح  
 دیتے۔ آپ سب لوگوں سے بڑھ کر حیا دار تھے۔ کسی کے چہرے  
 پر آپ نگاہ نہ جماتے۔ آزاد اور غلام کی دعوت منظور کرتے۔  
 ہدیہ قبول فرماتے۔ اور ہدیہ کا بدلہ بھی دیتے۔ ہدیہ کھا لیتے اور  
 صدف نہ کھاتے۔ نفس کیلئے کبھی غصہ نہ کرتے۔ غصہ کرتے تو صرف  
 اللہ کے لئے۔ لونڈی مسکین کی دعوت مان لیتے۔ ان کے ساتھ چلے  
 جاتے۔ حق بیان کرتے۔ خواہ نقصان اور تکلیف ہوتی۔ بھوک  
 کے بارے شک مبارک پر ہنجر بھی باندھ لیتے۔ جو موجود ہوتا کھا لیتے  
 نکیہ لگا کر نہ کھاتے۔ دعوت ولیمہ قبول کرتے۔ بیمار کی عیادت  
 کرتے۔ اور جنازے کے ہمراہ تشریف لے جاتے۔ وقار میں بلا تکبر  
 سب سے بڑھ کر تھے۔ اور تواضع میں سب سے زیادہ سب سے  
 خندہ پیشانی سے پیش آتے۔ چلنے کے لئے جب پاؤں اٹھاتے تو  
 قوت سے پاؤں اکھاڑتے۔ اور قدم اس طرح رکھتے کہ آگے جھک  
 پڑتا۔ چلنے میں ایسے دکھائی دیتے کہ گویا بلندی سے پستی کی طرف  
 اتر رہے ہیں۔ جب کسی کروٹ کی طرف کی چیز کو دیکھتے۔ تو پورا

پھر کر دیکھتے۔ کن آنکھیوں سے نہ دیکھتے۔ نظر نیچے رکھتے۔ سلام کرنے میں ابتداء کرتے۔ اور بلا ضرورت کلام نہ فرماتے۔ گفتگو اول سے آخر تک نہایت صاف اور جامع ہوتی۔ کہ ہر ہر لفظ موتیوں کی طرح جدا جدا ہوتا۔ آپ کے مزاج میں سختی نہ تھی۔ مخاطب کی اہانت نہ کرتے۔ کسی نسبت کو حقیر نہ جانتے۔ جب حق بات کی مخالفت ہوتی دیکھتے۔ تو کوئی آپ کے غصے کی تاب نہ لا سکتا تھا۔ اور اس وقت تک غصہ نہ ٹلنا۔ جب تک کہ امر حق کو غالب نہ کر لیتے۔ آپ نے اپنے نفس کے لئے کبھی انتقام نہیں لیا۔ آپ تہمت نہ لگاتے۔ بلکہ تہمت فرماتے۔ جو سواری بیسر آتی اس پر سوار ہو جاتے۔ گھوڑے۔ اونٹ۔ چر۔ وراز گوش سب پر سواری کرتے۔ اپنے غلام یا دوسرے شخص کو اپنے پیچھے بٹھا لیتے۔ شہر کے پزلے کنلے پر مریض کی عیادت کرتے۔ فقروں کے ساتھ بیٹھتے مساکین کو اپنے ساتھ کھلاتے۔ آپ کے پاس لونڈی غلام تھے جو آپ کھاتے۔ وہی انہیں کھلاتے۔ صلہ رحم فرماتے۔ ہر قوم کے عزت والے کی عزت کرتے۔ کسی پر جفا نہ کرتے۔ عذر کرنے والے کا عذر قبول کر لیتے۔ آپ مزاج بھی فرماتے۔ لیکن اس میں سچ اور حق ہی ہوتا۔ مباح کھیل کو دیکھتے اور منع نہ کرتے۔ اپنے اصحاب کے باغات میں تشریف بھی لے جاتے۔ کسی مفلس کو اس کے افلاس کی وجہ سے حقیر نہ جانتے۔ دورانِ قتال آپ سے عرض کیا گیا۔ کہ دشمنوں کے لئے لعنت کریں۔ آپ نے فرمایا۔ میں رحمت کے لئے بھیجا گیا ہوں۔ نہ کہ



لعنت کے لئے۔ آپ نے اپنے ہاتھ سے کسی پر وار نہیں کیا سوائے جہاد  
 فی سبیل اللہ کے۔ جب کبھی آپ کو دو باتوں کا اختیار دیا گیا تو آپ  
 نے دونوں میں سے آسان تر کو پسند کیا۔ بشرطیکہ اس میں قطع رحم یا  
 گناہ نہ ہو۔ آپ نے کبھی اپنی خوابگاہ پر عیب نہیں لگایا۔ اگر بھونکا  
 ہے تو لیٹ رہے۔ نہ ہوا تو زمین پر ہی سو گئے۔ نہ آپ درشت خو  
 ہتھے۔ نہ سوت گویا۔ نہ بازاروں میں چھیڑے۔ اور نہ بدی کا بدلہ بدی سے  
 دیتے تھے۔ بلکہ معاف اور درگزر کرتے تھے۔ جب کوئی شخص آپ کو  
 کسی کام کے لئے کھڑا کر لیتا۔ تو آپ اس وقت تک ٹھہرے رہتے  
 جب تک وہ شخص آپ نہ چلا جاتا۔ جب صحابہؓ میں سے کسی کو  
 ملتے۔ تو پہلے مصافحہ کرتے۔ اور پھر اس کی انگلیوں میں انگلیوں  
 ڈال کر مضبوط پکڑتے۔ (جنت کے لئے) جو تکبیر آپ کے نیچے ہوتا تھا۔  
 انبوالہ کے آگے اسے نکال کر پیش کرتے۔ اپنے دوستوں کی ولداری  
 کے لئے ان کو ان کی کنیتوں سے بلاتے۔ اگر کسی کی کنیت نہ ہوتی۔ تو  
 اس کی کنیت آپ بخوبی کرتے۔ جو شخص آپ سے محبت کرتا۔ اس  
 کو یہی گمان ہوتا۔ کہ حضورؐ سب سے زیادہ مجھ ہی پر مہربان ہیں  
 آپ کی مجلس میں آوازیں بلند نہ ہوتی تھیں۔ جب آپ مجلس سے  
 اٹھتے۔ تو یہ فرماتے۔ سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ  
 إِلَّا أَنْتَ أَسْتَغْفِرُكَ وَآتُوبُ إِلَيْكَ اللَّهُمَّ تَجِبْ عَلَيَّ بِرَحْمَتِكَ  
 ہیں۔ اور نیری حمد کے ساتھ میں گواہی دیتا ہوں۔ کہ تیرے سوا کوئی

مجبور نہیں تھ سے بخشش چاہتا ہوں۔ اور تیرے آگے توبہ کرتا ہوں۔  
 آپ کم سخن، نرم گفتار تھے۔ آپ کا کلام جامع کلمات ہوتے۔  
 آپ کی آواز بلند اور لہجہ نہایت اچھا تھا۔ سکوت بہت فرماتے۔ بغیر  
 ضرورت کے گفتگو نہ کرتے نامعقول بات زبان پاک پر نہ لاتے۔  
 رضا اور غضب کی حالت میں ہمیشہ سچ ہی کہتے۔ اگر کسی سے کوئی  
 برا لفظ سنتے۔ تو اس سے منہ پھیر لیتے۔

کھانا کھانے لگتے تو بائیں زانو پر بیٹھتے۔ اور دہنے کو کھڑا رکھتے  
 اور اکڑوں بیٹھ کر بھی کھاتے۔ اور فرماتے۔ خدانے مجھ کو بندہ شاکر  
 بنایا ہے۔ ہر شے لوگوں میں سے نہیں بنایا۔ اور آپ (بہت) گرم  
 کھانا نہ کھاتے۔ اور اپنے قریب سے کھاتے۔ بغیر چھنے جو کے کٹے  
 کی روٹی کھایا کرتے۔ کبھی کھانے پر عیب نہ رکھتے۔ اچھا ہوا۔ تو  
 کھا لیا۔ ورنہ چھوڑ دیا۔ کھانا تکیہ لگا کر نہ کھاتے۔ کھانے اور  
 پانی میں کبھی نہ پھونکتے۔ اور نہ برتن میں سانس لیتے۔ آپ کدو  
 کو پسند کرتے۔ اور گوشت بھی آپ کے نزدیک بڑا مرغوب کھانا تھا  
 فرماتے۔ گوشت اہل دنیا اور اہل جنت دونوں کے کھانوں کا  
 سردار ہے۔ اور شانہ کا گوشت بڑے شوق سے کھاتے۔ اور فرماتے  
 سب سالنوں سے عمدہ سالن میرکہ ہے۔ سپدہ کی روٹی آپ  
 نے ساری عمر نہیں دیکھی۔ اور گیہوں کی روٹی دو وقت سیر ہو کر  
 نہیں کھائی۔ خرپڑہ کے ہمراہ تڑکھور کھانے اور کھجور کے ساتھ



سکڑی بھی کھاتے۔ کھجور مکھن کے ساتھ بڑے خوش ہو کر کھاتے۔ جس مکان میں اچاندروں کی تصویریں ہوتیں۔ وہاں بیٹھ کر کھانا نہ کھاتے اور آپ باکرہ عورت سے بھی زیادہ حیا دار تھے۔

کپڑوں میں جو میسر آتا۔ پہن لیتے تھے۔ تہہ یا چادر یا کرتہ یا جہیز یا اور کچھ زیب تن فرماتے۔ اکثر لباس آپ کا سفید ہوتا۔ اور فرماتے تمام کپڑوں میں سفید کپڑے بہتر ہیں۔ انہیں پہنو۔ اور انہیں میں اپنے مردوں کو کفن دو۔ آپ کا ایک چہرے کا گدا بھی تھا۔ جس میں خواہ کی چھال بھری ہوئی تھی۔ ایک کس بھی تھا۔ آپ پورے پر بھی سونے تھے۔ سرمسارک پر سیاہ عمامہ بھی باندھتے۔ ریشمی لباس نہ پہنتے اور تہہ ہمیشہ ٹخنوں سے اونچا رکھتے۔ جوتا پہنتے تو دہنا پاؤں پہلے ڈالتے اور اتارتے وقت بائیں پاؤں پہلے نکالتے۔ نجاشی بادشاہ نے آپ کی خدمت میں دو سیاہ رنگ کے موزے بھیجے۔ تو حضور نے پہنے۔ حضور کا بڑھاپا صرف بیس بالوں کی سفیدی کا تھا۔ آپ بالوں میں مانگ نکالتے تھے۔ آپ کے ہاں موندھوں سے اونچے اور کالوں سے نیچے تھے۔ آپ چاندی کی انگوٹھی بھی پہنتے۔ جن میں حبشی عقیق کا نگ تھا۔ اس پر صحابہ رسول اللہ کاندہ کیا ہوا تھا۔

حضورؐ سب لوگوں سے بڑھ کر سخی اور جواد تھے۔ ماہ رمضان میں تیز ہوا کی طرح ہوتے۔ کہ کوئی چیز بغیر خیرات کے نہ چھوڑتے۔ یعنی سخاوت میں تند ہوا کی مانند تھے۔ ایک دفعہ آپ کے پاس نوے ہزار

درہم (تقریباً پچیس ہزار روپیہ) آئے۔ آپ نے ایک بورسے پر رکھ دیئے۔ پھر آپ نے کسی سائل سے عند نہ کیا۔ یہاں تک کہ سب ہی ختم ہو گئے۔ پھر ایک سائل آیا۔ آپ نے فرمایا۔ میرے پاس اس وقت کچھ نہیں۔ کہ مجھے دوں۔ تم میرے نام سے (ضرورت کی چیزیں) خرید لو۔ میں ادا کر دوں گا۔ ایک شخص نے آپ سے سوال کیا تو اس کو اتنی بھیڑ بکریاں عطا کیں کہ دو پہاڑوں کے درمیان بھر جائیں۔ سچ ہے۔ اجود بالخیر من السیح المرسلہ۔ آپ ہوئے بارش سے بڑھ کر فیاض تھے۔

آپ سب لوگوں سے زیادہ بہار تھے جنگوں میں آپ دشمن کی صفوں کے قریب ہوتے۔ ہنگامہ کارزار گرم ہوتا۔ تو صحابہ حضور کی پناہ اور آڑ میں ہو جاتے۔ صحابہ میں بہار وہ ہوتا جو لڑائی کے وقت حضور کے قریب ہوتا۔ آپ اشجج الناس تھے۔ حین میں دشمنوں نے آپ کو گھیر لیا۔ تو تیروں کی بارش میں آگے بڑھتے اور فرماتے تھے۔

انا النبی لا کذب - انا ابن عبدالمطلب

باوجود سید المرسلین ہونے کے تو اشجج ہیں بھی کسی سے پیچھے نہ تھے۔ مریضوں کی عیادت کرتے۔ جازوں کے ساتھ جاتے۔ غلاموں کی دعوت منظر منظور کرتے۔ پاپوش مبارک مرمت کرتے۔ کپڑوں میں پیوند لگاتے اور گھر کا کام وغیرہ کرتے تھے۔ راہ گزرتے تو بچوں کو سلام کرتے تھے۔ ایک شخص کو آگے پاس لایا گیا۔ تو وہ حضور کی ہیبت سے کانپنے لگا۔ آپ نے فرمایا۔ کیوں ڈرتے ہو۔ میں بادشاہ نہیں ہوں۔ میں تو قریش میں ایک عورت



کا بیٹا ہوں۔ جو خشک گوشت کھایا کرتی تھی۔ صلی اللہ علیہ وسلم!  
(مستفاد از صحاح ستہ و دیگر کتب حدیث)

## حُرِّمَ لِلْعَالَمِينَ صَلَاتُ اللَّهِ عَلَيْهِمْ كَمَا مَقَامُ

آپ کا نام مُحَمَّدٌ ہے (صلی اللہ علیہ وسلم) یہ آپ کا خاص نام ہے جس کے معنی ہیں تعریف کیا گیا۔ باب تفعیل سے۔ بیشک کیا انبیاء اور کیا انہی امتیں سب کی زبان پر آپ کی تعریف رہی ہے۔ ذات اقدس اسم بامسمیٰ ہے احمداً۔ اس نام سے حضرت عیسیٰ علیہ السلام نے آپ کی خوشخبری دی تھی۔ قرآن مجید میں آتا ہے۔ اِسْمُهُ اِحْمَدٌ۔ کہ میرے بعد انہوں نے اٹھی نبی کا نام احمد ہے۔

عاقب۔ تمام رسولوں اور نبیوں کے عقب۔ آخر میں آنوالے گویا خاتم النبیین ہوئے! آپ کے بعد قیامت تک کوئی نبی پیدا ہی نہیں ہوگا صاچی۔ خدا کی وحی اور اس کی تائید و توثیق سے کفر اور شرک کو محو کرنے والے۔

حاشر۔ سب سے پہلے حضور محشر ہوں گے۔ پھر ساری اولادِ آدم۔ تو آپ حشرِ خلائق کا سبب ہوئے۔  
مقفی۔ اسکے معنی بھی عاقب کے ہیں۔ سب کے پیچھے آنے والے۔

لَهُ يَجِدُونَ فِي مَكْتُوبٍ أَعْدَاءَهُمْ فِي التَّوْرَةِ وَالْإِنْجِيلِ۔ بنی اسرائیل پاتے ہیں اس (محمد صلی اللہ علیہ وسلم) کو لکھا ہوا اپنے پاس تورات اور انجیل میں۔ (پہلے ۹)

بنی التوبۃ۔ یعنی آپ اپنی امت کے لئے ایسی توبہ لے کر آئے ہیں کہ سچے دل سے جو خدا سے توبہ کریگا۔ خلوص سے معافی مانگ لے گا خدا اس کے گناہ معاف کر دے گا۔ بخلاف اس کے پہلی امتوں کی توبہ قتلِ نفس سے تھی۔ جیسا قرآن میں بنی اسرائیل کے لئے آتا ہے۔

فَاَقْتُلُواْ اَنْفُسَكُمْ۔ پس حضورؐ انور بڑی آسان توبہ لانے والے ہیں۔  
 نَبِیُّ الرَّحْمٰةِ۔ آپ رحمت للعالمین ہیں۔ جب تک آپ کی رسالت اور شریعت کے ماننے والے دنیا میں رہیں گے۔ قیامت نہیں آئیگی۔ گویا عالم کا بقا آپ کی شریعت اور دین کے ساتھ مربوط ہے اور نیز پہلی امتوں کی مانند عذاب نہیں آئیں گے۔ یہ صفت رحمت للعالمین کی تمام اولاد آدم میں صرف حضرت محمد رسول اللہ صلی اللہ علیہ وسلم کو ہی ملی ہے۔

يَا رَبِّ صَلِّ وَسَلِّمْ وَارْحَمْنَا اَبَدًا!  
 عَلٰى حَبِيْبِكَ مَنْ زَانَتْ بِهٖ الْعَصْرُ

نبی الرحمة۔ یعنی پیغمبر قتال۔ حضورؐ سے بچیں کہنے والے نہیں کہتے بلکہ اللہ کے دین اور اس کے احکام سے ٹکرانے والوں سے ٹکر لینے والے کہتے۔ اور قیامت تک حق اور باطل کی ٹکر۔ جہاد و قتال کو مشروع فرمانے والے۔ زور بازو سے اللہ کی راہ کو صاف کرنے والے ہیں۔

اَلْحَاشِرَةُ الْعَاقِبَةُ الْبَآحِيَةُ يَبْعَثُنَّهٗ  
 عَنَّا الظُّلَامَ وَ لَيْلُ الشِّرْكِ مُنْدَاهِي

تو سب کاشرا کے بعد ہوگا۔ آپ سب نبیوں کے بعد آئے ہیں آپ اپنی بعثت سے اندھیروں

کو ہم سے بھوکریو والے ہیں۔ اور شرک کی رات (بعثت سے) مٹنے والی ہے!

شَٰهِدًا۔ آپ قرآن کے منزل من اللہ ہونے کے شاہد ہیں۔ خدا کے نازل کردہ سارے دین اسلام کے گواہ ہیں۔ آپ ہی کی برحق شہادت سے ہم نے سارے دین کی سچائی کی شہادت دی۔ صرف آپ ہی کے اقرارِ حق سے ہم قرآن اور حدیث پر ایمان لائے۔ اور ان کے مندرجات کے انوار سے باہر ہدایت پائی۔ کتنا مرتبہ ہے جناب سید البشر صلی اللہ علیہ وسلم کا۔ کہ آپ اللہ کی توحید — اللہ کے قرآن — اللہ کے دین کے گواہ ہیں۔ یعنی آپ اللہ کے گواہ ہیں! نیز حشر میں آپ اپنی امت پر گواہ ہونگے۔ اور آپ کی امت اعم سابقہ پر گواہ ہوگی۔ قرآن کہتا ہے لَتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَٰهِدًا (پس تم لوگوں (اعم سابقہ) پر شاہد ہوگے۔ اور (تمہارا) رسول تم پر شاہد ہوگا)۔

فَأَنصَحُكُمْ بِاللَّهِ وَالرَّسُولِ۔ خود آپ ہی فرماتے ہیں۔ خدا تعالیٰ جس کے ساتھ بھلائی کا ارادہ کرتا ہے۔ تو اسکو دین کی سمجھ دیتا ہے۔ سوائے اسکے نہیں کہ میں (دین) تقسیم کرنے والا ہوں۔ اور (دین) کی سمجھ اور اس پر عمل کی توفیق)۔ خدا عطا کرتا ہے۔ (مشکوٰۃ)

سراج منیر۔ چراغ روشن۔ یعنی آپ ہدایت کے روشن چراغ ہیں آپ کی تبلیغ سے ہر قسم کے کفر و شرک اور ضلالت کے اندھیرے دور ہو گئے۔ ان ہی معنوں میں آپ نور ہدایت۔ سید البشر صلی اللہ علیہ وسلم نور ہیں۔

صاحبِ اولوالعقبین۔ عرصہ محشر میں آپ کے ہاتھ میں لواء المحمد ہوگا۔ اور تمام اولین اور آخرین آپ کے جھنڈے تلے ہوں گے۔ پس آپ اس جہان کے بھی سردار ہیں۔ اور اس جہان کے بھی سردار! سید الکونین۔ سردار دو جہان —!

سید ولدِ آدم۔ تمام اولادِ آدم کے سردار۔ مرتبے کے لحاظ سے حضور کے درجے کا نہ کوئی ہوا نہ ہوگا۔ بعد از خدا خلق میں آپ ہی بزرگ ہیں۔

صاحبِ المقام۔ شفاعت کے مقام میں آپ ہی خدا کے اذن سے کھڑے ہوں گے۔ مقام محمود آپ ہی کے لئے مخصوص ہے۔ جب آپ اس مقام پر کھڑے ہوں گے۔ تو تمام اہل محشر کی زبان پر آپ کی تعریف ہوگی۔!

خاتم النبیین۔ یعنی نبیوں کو ختم کرنے والے، اس طرح کہ پہلے نبی آئے تھے اور خدا کا پیغام پہنچا کر چلے جاتے تھے۔ جوں جوں زمانہ گزرتا تھا۔ ان کی تعلیم صحیح نہیں رہتی تھی۔ اہل ہوا دین کو حرفِ مبدل کہہ دیتے تھے۔ اور خدا کے صحیح احکام ناپید ہو جاتے تھے۔ جب دین اس طرح برباد ہو جاتا تھا۔ تو خدا تعالیٰ اور نبی بھیج دیتا تھا۔ جو لوگوں کی صحیح رہنمائی کرتا تھا۔ اور ازمیر نو خدائی احکام بندوں کو پہنچاتا تھا۔ یہاں تک کہ پیغمبر آخر الزماں صلی اللہ علیہ وسلم تشریف لے آئے۔ آپ نے خدا کا دین — اسلام، دنیا کے آگے پیش کیا۔ اور



اس کی اساس و بنیاد کو خدا کی وحی اور تائید سے اتنا مستحکم، اور اس قدر مضبوط کیا۔ کہ قیامت تک اس کے ہلنے کا خدشہ نہ رہا۔ اسلام کے بگڑنے اور مٹنے کا ڈر نہ رہا۔ حضورؐ کے ہاتھوں خدا نے اس کو ایسا مکمل کیا۔ کہ تمکین کی سلامتی اور حفاظت کا تا نور قرین ذمہ لے لیا۔ پس نئے نبی کی ضرورت نہ رہی۔ رسالتِ مجربہ کا مہر نمرود تا روزِ تناد سر پر رہ گیا۔ ایک لمحہ کے لئے نہ گہنائے گا۔ اس کی درخشانی اور تابانی میں ذرا فرق نہ آئے گا۔ کتنا مرتبہ ہے رحمتِ عالم کا۔ کہ آپ کی نبوت سارے جہان کے لئے۔ بحر و بر کے لئے۔ مشرق اور مغرب کے لئے۔ جنوں اور انسانوں کے لئے۔ اور پھر یہ کہ قیامت تک کے لئے کافی ہے۔ لہذا آپ خاتم النبیین ہوئے۔ اور اپنے اس مقام میں منفرد ٹھہرے۔ اگرچہ حضورؐ کے بہت سے معجزے بھی ہیں۔ جو دلیلِ نبوت ہیں۔ لیکن کیا خود نبوتِ معجزہ نہیں ہے؟ جو مشعلِ ہدیٰ بن کر چودہ سو سال سے جل رہی ہے اور رہتی دنیا تک جلتی رہے گی۔ زمانے کی "اندھیاں" اور "جھگڑ" اسے بجھا نہیں سکتے۔

مَنْزَرَةٌ عَنْ شَرِيكَ فِي مَحَاسِنِهِ  
فَجَوْهَرُ الْحُسْنِ فِيهِ غَيْرُ مَنْقَسِمٍ

حضورؐ اس سے پاک ہیں۔ کہ آپ کی خوبیوں میں کوئی آپ کا شریک ہو۔ حُسن کا جوہر جو آپ میں پایا جاتا ہے۔ وہ غیر منقسم ہے۔

یعنی درجات اور مراتب میں آپ کا مقام اتنا بلند ہے کہ  
کسی نبی مرسل کی وہاں تک رسائی نہیں ہو سکتی۔ باقی  
مخلوق کس شمار میں ہے!

اگر موسیٰ زندہ ہوتے تو میری پیروی کرنے  
ایک دن حضرت عمر رضی  
اللہ عنہ تو رات لیکر

رحمتِ عالم کی خدمت میں حاضر ہوئے۔ اور بیچہ کر پڑھنے لگے۔ یہ  
دیکھ کر حضورؐ کا چہرہ متغیر ہو گیا۔ حضرت عمرؓ نے جب آپ کو غصہ  
کی حالت میں پایا۔ تو عرض کیا۔ میں خدا سے پناہ پکڑتا ہوں۔ خدا  
کے اور اس کے رسول کے غضب سے۔ ہم راضی ہوئے اللہ کو رب،  
اسلام کو دین، اور محمد صلی اللہ علیہ وسلم کو نبی مان کر۔ پھر  
رسول اللہ صلی اللہ علیہ وسلم نے فرمایا۔

وَالَّذِي نَفْسِي قَائِمًا بِيَدَايَ لَوْ بَدَأْتُكُمْ مُوسَىٰ فَاتَّبَعْتُمُوهُ  
وَلَوْ كُنْتُمْ لَتَفَلَّتُمْ عَنِّي سِوَايَ السَّبِيلِ وَلَوْ كَانَ مُوسَىٰ

حَيًّا وَآدَمًا لَتَبِعْتَنِي - (مشکوٰۃ شریف)

مجموعہ اس ذات کی جس کے ہاتھ میں محمد صلی اللہ علیہ وسلم  
کی جان ہے۔ اگر ظاہر ہوتے تمہارے لئے موسیٰ (آج) پھر پیروی کرتے

(۱) بقیہ صفحہ ۵۲۱) آپ کی خوبیوں اور جوہر حسن میں آپ کا قول فعل سنت اور حدیث بھی داخل ہے  
اگر کسی نے حضورؐ کی حدیث کے خلاف دائرہ امتی کا قول مان لیا۔ تو اس نے امتی کو آپ  
کی رسالت میں شریک کر لیا، اور شرک فی الرسالت کرنے والے کا حشر معلوم!

تم ان کی اور چھوڑ دیتے تم مجھ کو۔ البتہ گمراہ ہوتے تم سیدھی راہ سے۔  
 (سنو) اگر حضرت موسیٰ (آج) زندہ ہوتے، اور میری نبوت کو پاتے، تو  
 ضرور میری (ہی) پیروی کرتے۔

کتنا بلند مقام ہے حضرت محمد رسول اللہ  
 صلی اللہ علیہ وسلم کا، کہ آپ کی نبوت

کے سامنے کسی پیغمبر کی نبوت نہیں چل سکتی۔ بالفرض اگر خدا  
 کے تمام پیغمبر آ موجود ہوں، تو سب پر حضرت سید المرسلین کا  
 اتباع واجب ہوگا۔ اس سے یہ بھی لازم آیا، کہ حضور کی حدیث  
 کے مقابلہ میں امتیوں کے اقوال نہیں لینے چاہئیں۔ جب حضور  
 کے فرمان کے مقابلہ میں کسی پیغمبر کی بات بھی نہیں مانی جاسکتی  
 بلکہ اس کی بات ماننا گمراہ ہونا ہے۔ تو حدیث مصطفیٰ کے معارضہ  
 میں اقوالِ رجال کو ماننا کس قدر گمراہی کا باعث ہو سکتا ہے۔ یہ ہے  
 مقام سید الکونین کا اور قدر و قیمت آپ کے ارشاد کی مسلمانوں  
 کو چاہیے، کہ وہ ہمیشہ اتباعِ رسول کی جستجو میں رہیں۔

## سرور کائنات تمام امت پر بھاری ہیں

خدا تعالیٰ نے حضور کا مقام اور مرتبہ بتانے کیلئے دو فرشتے بھیجے  
 حضور بطحار مکہ میں تھے۔ کہ ان فرشتوں نے آپس میں کہا کہ اؤ حضور  
 کو تولیں۔ نرازو اگ گئی، اور حضور کو ایک پرٹے میں جٹا دیا گیا



آپ کو ایک آدمی کے ساتھ ٹولا۔ آپ بھاری ہوئے۔ پھر آپ کو دس آدمیوں کے ساتھ ٹولا۔ آپ بھاری ہوئے۔ پھر سو آدمیوں کے ساتھ ٹولا۔ پھر بھی آپ بھاری نکلے۔ پھر ہزار مردوں کے ساتھ ٹولا۔ پھر بھی آپ غالب آئے۔ پھر ایک فرشتے نے دوسرے کو کہا۔ **لَوْ وَرِثْنَا بِأُمَّتِهِ لَوَجَّحْنَا**۔ اگر تو ان (محمد رسول اللہ صلی اللہ علیہ وسلم) کو ان کی ساری امت کے ساتھ تولے، تو یہ اپنی تمام امت پر غالب آئیں گے۔ (یہ حدیث مشکوٰۃ شریف میں ہے)

**سنت کو غالب رکھیں** خدا تعالیٰ نے حضورؐ کا وزن کرا کر سارے جہان پر غالب بنا کر امت کو متنبہ

کیا۔ کہ وہ حضورؐ کا مقام نگاہ رکھے۔ آپ کے جسم و جان۔ اقوال و افعال۔ اور سنن و احادیث پر اپنی جان مال اور اولاد قربان کرے۔ ترازو کے ایک پلٹے میں اگر حضورؐ کی سنت ہو۔ اور دوسرے پلٹے میں ساری امت کے اقوال ہوں۔ تو سنت کو فزنی اور غالب مان کر اپنائے۔ اور عمل میں لائے۔ دینی۔ مذہبی، اخلاقی، تمدنی، معیشتی، معاشرتی زندگی میں، فریضہ ختم الرسل کو مقدم جانے اور اس طرح آپ کے مقام کو پہچانے۔

**سَيِّدِ الْعَالَمِينَ كِي أَوَاكَا دَسْ**

يَا أَيُّهَا النَّبِيُّ آمَنُوا لَا تَرْفَعُوا أَصْوَاتَكُمْ فَوْقَ صَوْتِ



النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ

إِنْ تَحِيطُ أَعْمَالِكُمْ وَأَنْتُمْ لَا تَشْعُرُونَ (پاک ۱۳)

مسلمانو! اپنی آوازوں کو پیغمبر کی آواز سے اونچا نہ کرو اور ان

کے ساتھ بہت زور سے بات نہ کرو۔ جیسے تم ایک سے ایک (اپنی

میں) زور زور سے بولا کرتے ہو۔ کہیں ایسا نہ ہو کہ (بے ادبی

رسول کے سبب) تمہارے سب اعمال مٹ جائیں اور تم کو

خبر بھی نہ ہو!

ارشاد خداوندی کا مطلب یہ ہے کہ خدا

نے حضورؐ کی مجلس کا ادب سکھایا ہے کہ

دورانِ گفتگو حضورؐ کی آواز سے اپنی آواز

سارا جہان ایک طرف

ارشاد مصطفیٰؐ ایک طرف

کمال ادب سے پست رکھو۔ خبردار! اگر تمہاری آواز حضورؐ کی آواز

سے اونچی ہو گئی۔ تو بے ادبی رسولؐ کے باعث تمہارے اعمال

جپٹ اور برباد ہو جائیں گے۔ حج ہو، زکوٰۃ ہو، نماز ہو، روزہ ہو

سب مٹ جائیں گے۔ پھر کس قدر احتیاط کی ضرورت ہے

کہ حضورؐ سے اپنی آواز بلند نہ ہو جائے۔ اور حضورؐ کا ادب بدستور

ملحوظ رکھنا چاہیے۔ کہ حضورؐ کے فرامین، سنن اور احادیث کے

مقابلہ میں امتیوں کی آراء و اہوا پر ہرگز عمل نہ کریں کہ ایسا کرنا

آپؐ کی آواز پر امتیوں کی آواز کو اونچا کرنا ہے۔ خیریت اسی میں

ہے کہ حضورؐ کا مقام پہچانیں۔ اور ارشاد مصطفویؐ کے آگے

تسلیم خم کر دیں۔ سارا جہان ایک طرف اور ارشاد مصطفیٰ ایک طرف

مفروش عطر عقل بہندوستے زلف یار

کانجا ہزار نافر مشکیں بہ نیم جو

## مومن اور مسلمان ہونے کی شرط

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِي مَا شَجَرَ

بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا

قَضَيْتَ وَ لِيَسْلَمُوا تَسْلِيمًا ۝ (پہ ۶۷)

پس قسم ہے (مجھ) تیرے رب کی (اے پیارے رسول) نہیں ایمان لائیں گے یہاں تک کہ حاکم پر ہیں تجھ کو بیچ اس چیز کے کہ جھگڑا پڑے درمیان ان کے۔ پھر تیرے فیصلے سے اپنے جیوں میں (کچھ بھی) تنگی نہ پائیں۔ اور (دل و جان سے) مان لیں :

فرمان رسول پر جان چھڑا لیں | یعنی یہ کلمہ پڑھنے والے مسلمان ہونے کا دعویٰ کرنے والے۔ جب تک اپنے

قضیوں، جھگڑوں اور اختلافوں کو تیرے فیصلے، تیرے قول، تیری حدیث سے

نتیجہ نہ کریں گے۔ تیرا ارشاد سن کر ان کی جان میں جان نہ آئے گی۔ قال

الرسول سے ان کا سامعہ تسلیم و رضا کے کوثر و تسلیم ہیں ڈوب نہ

جائے گا۔ یہ اسلام کے دعویٰ پر مسلمان نہیں! گویا ہر حال میں۔ فرمان

رسول پر جان چھڑانا مسلمان ہونے کا ثبوت دینا ہے۔ اور سنن و احادیث

سے اعراض کرنا ایمان سے بہرہ نہ پانا ہے۔ کیا شان ہے حبیبِ خدا اشرف  
انبیاء کی۔ کہ ان کی فرما برداری معیارِ مسلمانی ہے۔

مُحَمَّدٌ سَيِّدُ الْكَوْنَيْنِ وَ الثَّقَلَيْنِ  
وَ الْفَرِيقَيْنِ مِنْ عَرَبٍ وَ مِنْ عَجَمٍ

وہ محمد صلی اللہ علیہ وسلم ہی ہیں۔ سرورِ دنیا اور آخرت کے،  
سرورِ جنوں اور انسانوں کے۔ سرورِ دونوں فریقوں — عرب اور  
عجم کے!

نَبِيْنَا الْأَمْرُ النَّاهِي فَلَا أَحَدًا  
أَبْرَأُ فِي قَوْلٍ لَامِنَهُمْ وَلَا نَعْمَ

ہمارے نبی امر بالمعروف اور نہی عن المنکر کرنے والے ہیں  
پس کوئی ان سے سچا نہیں۔ نہیں اور ان کہنے میں!

يَا رَبِّ صَلِّ وَسَلِّمْ دَائِبًا أَبَدًا  
عَلَى حَبِيبِكَ خَيْرِ الْخَلْقِ كُلِّهِمْ

**قُرْبَانِ اللَّهِ**

مٹا دیا میرے ساقی نے عالم من و تو  
پلا کے مجھ کو مئے لا الہ الا هو

اس کتاب میں آپ — رسولِ بکر و برتر — پیغمبرِ شرق و غرب —

العرب و العجم — صاحبِ لواءِ محمد — شافعِ روزِ محشر حضرت محمد رسول اللہ



صلی اللہ علیہ وسلم کی مقدس زندگی کے لیل و نہار پیدائش سے لے کر وفات تک  
ملاحظہ فرمائیے ہیں۔ قبلِ نبوت کے چالیس سال اپنے شہور و ایام کی  
صباح و ملاحت سے گرہ کشائے قلب و نگاہ ہیں۔ اور بعدِ نبوت  
کے شمسِ آوانِ ظلمتِ ربائے جورِ جہاں ہیں۔ حیاتِ اطہر کا ہر لمحہ  
تبدیلِ بدی بن کر دنیا کے چپے چپے پر ضوِ فگن ہے۔ اور اپنی لمحہ  
فگنی میں جوں کا توں حسین اور ایمان اظہر ہے!

**حضور کی اعجازی زندگی** | رسولِ کائنات کی زندگی — اعجازی زندگی  
ہے کہ تیس سال کے معمولی عرصہ میں

زمین و آسمان کو بہانے جانے والے سیلابِ بلا کا مقابلہ کر کے، عونِ  
الہی سے دینِ اسلام کو دنیا میں برپا کر دیا۔ جن تکلیفوں اور مصیبتوں  
سے حضورِ دوچار ہوئے۔ زندگی جن دشوار گزار، خطرناک اور مہلک راہوں  
سے گزری۔ ان کا تصور جب سامنے آتا ہے۔ تو دل میں درد اٹھتا ہے  
اور آنکھوں میں آنسو آجاتے ہیں۔ کہ ہماری خیر خواہی کے لئے رؤفِ رحیم  
ختمی مرتبت ذاتِ مہربان نے کس قدر غم سہا، مصائب اٹھائے۔ اور قرآن اور  
اپنا کردار — کہ عبارت ہے اسلام سے، ہماری نجات کے لئے ہم کو  
برداشت میں دے گئے۔ لیکن — آہ! ہم سے

بھی عشق کی آگ اندھیرے  
مسلمان نہیں خاک کا ڈھیر ہے

پھر اس خاک کے ڈھیر کو خواجہ بدر دین صلی اللہ علیہ وسلم کی



اعجازی زندگی — "سیدالکوین" پکار پکار کر کہہ رہی ہے۔ قَدْ يٰۤاٰذِنَ اللّٰهِ  
 "خاک کے ڈھیر" خدا کی توفیق سے اَکھ اَکھ اَکھ اور محبتِ رسول  
 سے آتش بجاں ہو کر کتاب و سنت کی اشاعت کے نور سے گھر گھر  
 میں اجالا کر دے گا۔

نغمہ پیرا ہو کہ یہ ہنگام خاموشی نہیں  
 ہے سحر کا آسماں خورشید سے مینا بدوش  
 وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ ۝  
 وَ صَلَّٰۤى اللّٰهُ عَلٰى خَيْرِ خَلْقِهٖ مُحَمَّدٍ وَّ اٰلِهٖ وَاَصْحَابِهٖ  
 اَجْمَعِيْنَ ۝ اَللّٰهُمَّ صَلِّ عَلٰى مُحَمَّدٍ وَّ عَلٰى اٰلِ مُحَمَّدٍ  
 كَمَا صَلَّيْتَ عَلٰى اِبْرٰهِيْمَ وَّ عَلٰى اٰلِ اِبْرٰهِيْمَ اِنَّكَ  
 حَبِيْبٌ مَّجِيْبٌ ۝ اَللّٰهُمَّ بَارِكْ عَلٰى مُحَمَّدٍ وَّ عَلٰى  
 اٰلِ مُحَمَّدٍ كَمَا بَارَكْتَ عَلٰى اِبْرٰهِيْمَ وَّ عَلٰى اٰلِ  
 اِبْرٰهِيْمَ اِنَّكَ حَبِيْبٌ مَّجِيْبٌ ۝



لَهُ يَلْعَوْنَ عَنِّي وَاُولٰٓئِكَ مِثْرِي طرف سے (لوگوں کو) پہنچا دو۔ اگرچہ ایک حکم ہی ہو۔ (مشکوٰۃ)  
 وَلَيُبَلِّغَنَّ الشَّاهِدُ الْغَائِبَ۔ جو (یہاں عرفات میں) موجود ہیں۔ ان کا فرض ہے۔  
 کہ جو حاضر نہیں ان کو میرا پیغام پہنچا دیں۔ (متفق علیہ) نیز فرمایا۔ خدا اس شخص کو  
 برا بھلا رکھے جس نے سنا مجھ سے کچھ (کلام۔ پیغام۔ حدیث) پھر پہنچا دیا اس کو  
 (لوگوں تک) جوں کا توں! (ترمذی)

(بغیر اجازت مصنف کوئی صاحبِ قصد طبع نہ کریں)

وَمَا أَرْسَلْنَاكَ إِلَّا رَحْمَةً مِّنَ رَبِّكَ وَأَبْرَارًا

اور ہم نے آپ کو دنیا جہان کے لوگوں کیلئے رحمت بنا کر بھیجا ہے۔

پاکستان صلیقہ سید محمد ابدل علی چیلڈ و خیر الخیر و کلہم

# سید اکبرین

حَسْبُكَ اللَّهُ عَلَيْهِ وَسَلَّمَ

اس کتاب میں جناب سید المرسلین، خاتم النبیین، ارحمہم للعالمین، شفیع المذنبین، اکرم الاولین و الاخرین، سید العرب و الجمہور حضرت محمد رسول اللہ صلی اللہ علیہ وسلم کی پاکیزہ زندگی کے عجیب حالات، پیدائش سے وفات تک نہایت تحقیق سے لکھے گئے ہیں اس نغمہ سے حیاتِ اقدس کے نورانی لمحات کی لمبھی مٹگنی مسلمانوں کے سینہ میں شمعِ محبت فروزاں کیے۔

تالیف

حکیم مولانا محمد صادق صاحب سیالکوٹی

ناشر: مکتبہ کتاب و سنت، بازار دھارو، وال سیالکوٹی، ضلع ٹوبہ ٹیک سنگھ، پاکستان  
قیمت پانچ روپیہ مجلد